ସଚ୍ଚିଦାନନ୍ଦ ତ୍ରିଭୁବନ ଦେବ 


ଫଣୀନ୍ଦ୍ର ଭୁଷଣ ନନ୍ଦ 


ଓଡ଼ିଶା ସାହିତ୍ୟ ଏକାଡେମୀ 
ଭୁବନେଶ୍ବର 


Digitized by srujanika@gmail.com 


ସଚ୍ଟିଦାନନ୍ଦ ତ୍ରିଭୁବନ ଦେବ 

ଲେଖକ :ଡକୃର ଫଣୀନ୍ଦ୍ର ଭୂଷଣ ନନ୍ଦ 

ପ୍ରକାଶକ : ଓଡ଼ିଶା ସାହିତ୍ୟ ଏକାଡେମୀ, 
ସଂସ୍କୃତି ଭବନ, ଭୁବନେଶ୍ବର- ୧୪ 

ପ୍ରଥମ ସଂସ୍କରଣ : ୨୦୦୮ ମସିହା 


ମୁଦ୍ରଣ : ବିଶ୍ବମୁନ୍ତି ପବିକେଶନ › 
ସହୀଦ୍‌ ନଗର, ଭୁବନେଶ୍ବର-୭ 
ମୁଲ୍ୟ :ଟ.୮୦.୦ ୦ (ଅଶୀ ଟଙ୍କା ମାତ୍ର) 


Lo 


Sachidananda Tribhuban Dev 

Written by : Dr. Phanindra Bhushan Nanda 

Published by _ : Orissa Sahitya Akademi, 
Sanskruti Bhaban Bhubaneswar-14 

First Publication : 2008 


Printed by : Viswamutkti Publication, 
Sanhid Nagar, Bhubaneswar-7 
Price : Rs.80.00 (Rupees Eighty only) 


1.S.B.N- No.:81-7586-169-X 


Digitized by srujanika@gmail.com 


ଅଗ୍ରଲେଖ 


ବିଜ୍ଞାନ କବି ସଚ୍ଚିଦାନନ୍ଦ ତ୍ରିଭୁବନ ଦେବ ( ୧୮୭ ୨- ୧୯୧ ୬) ଓଡ଼ିଆ ସାହିତ୍ୟର 
ଜଣେ ପ୍ରବୀଣ ପ୍ରବକ୍ତା | ସେ ବାମଣ୍ଡାର ରାଜଧାନୀ ଦେବଗଡ଼ଠାରେ ଭୂମିଷ୍ଠ ହୋଇ ସାର୍‌ 
ବାସୁଦେବ ସୁଢଳଦେବଙ୍କ ପ୍ରକୃତ ଉତ୍ତରାଧ୍ବକାରୀ ଭାବେ ପ୍ରତିଭାତ ହୋଇଥିଲେ | ପୁରାଣ, 
କିମ୍ବଦନ୍ତୀ, ଇତିହାସ ଓ ବିଜ୍ଞାନକୁ ନେଇ ମୌଳିକ କାବ୍ୟରଚନାର ପରଂପରା ତାଙ୍କ ସାହିତ୍ୟରେ 
ପ୍ରାରମ୍ଭିକ ସ୍ଵୀକୃତି ଲଭିଛି। ପୂର୍ବ ଓ ପଶ୍ଚିମ ଓଡ଼ିଶାର ସାରସ୍ଵତ ସଂଯୋଜକ ରେଖା-ବାମଷ୍ତା ବା 
ଆଧୁନିକ ଦେବଗଡ। ବାମଣ୍ଡାର ଏହି କୃତବିଦ୍ଯ କବି ଓଡ଼ିଆ ସାହିତ୍ୟକୁ ତାଙ୍କ ରଚନା 
ମାଧ୍ୟମରେ ବହୁଭାବରେ ରୁଦ୍ଧିମନ୍ତ କରିଛନ୍ତି। 


ପ୍ରାଚ୍ୟ ଓ ପାଶ୍ଚାତ୍ୟ ଧାରା ସମନ୍ଵୟ କ୍ଷେତ୍ର-ବାମଣ୍ଡା । ଏଠାରେ ସଂସ୍କୃତ ତଥା ପ୍ରାଚୀନ 
ସାହିତ୍ୟର ଯେତିକି ପ୍ରସାର ଘଟିଛି, ଆଧୁନିକ ସାହିତ୍ୟ ସେତିକି ସମ୍ମାନିତ ହୋଇଛି । ବିଜୁଳି , 
' ରନ୍ଦ୍ରଧନୁ' କଳହ ( ୧୮୯୩-୯ ୪)ର ପୂଷ୍ଠପଟ୍ଟରେ ଓଡ଼ିଆ କାବ୍ୟକ୍ଷେତ୍ରରେ ଯେଉଁ ଏକ 
ନୂତନ ଯୁଗର ଅୟମାରମ୍ଭ ହେଲା | ସେହି ପର୍ଯ୍ୟାୟରେ ନିଜସ୍ବ ସଂସ୍କୃତି ଓ ପ୍ରାଚ୍ୟ ଭାବଧାରାକୁ 
ପୁଣିଥରେ ସାରସ୍ବତ କୃତିରେ ପ୍ରତିଫଳିତ କରିବାର ଆବେଗ ପ୍ରକାଶ ପାଇଥିଲା! ଏହି ପ୍ରସଙ୍ଗରେ 
ଗଂଗାଧର ପ୍ରକୃତିକୁ ନେଇ, ନନ୍ଦକିଶୋର ପଲ୍ଲୀକୁ ନେଇ ଓ ପଦ୍ମଚରଣ ଜାତୀୟବାଦୀ ଚେତନାକୁ 
ନେଇ ଏବଂ ମଧୁସୂଦନ ରାଓ ରହସ୍ଯବାଦକୁ ନେଇ ମୌଳିକ କାବ୍ଯ ସୃଷ୍ଟି କଲାବେଳେ 
ସଚ୍ଚିଦାନନ୍ଦ ସାହିତ୍ୟ ଓ ବିଜ୍ଞାନର ଅପୂର୍ବ ସମ୍ମିଶ୍ରଣରେ ମୌଳିକ କାବ୍ୟବିଭାକୁ ପ୍ରକାଶ କଲେ । 
ଓଡ଼ିଶାରେ ପ୍ରଥମ ବିଜ୍ଞାନ ପୁସ୍ତକ ଓ ବିଜ୍ଞାନ ତଥ୍ୟାଶ୍ରୟୀ କାବ୍ୟରଚନାର ନାନ୍ଦିକାର ହେଲେ 
ସଚ୍ଚିଦାନନ୍ଦ ତ୍ରିଭୁବନ ଦେବ । ଉନବିଂଶ ଶତାବ୍ଦୀର ଶେଷଭାଗ ତଥା ବିଂଶ ଶତାହୀର ଉନ୍ନେଷଖ 
କାଳରେ କବି ସଚ୍ଚିଦାନନ୍ଦ ଆଗାମୀ ଦିନ ମାନଙ୍କରେ ବିଜ୍ଞାନର ଚରମ ଅଦଭ୍ୟୁଥାନ ଘଟିବ 
ଏବଂ ତାହା ଦ୍ଵାରା ଆମ ସାହିତ୍ୟ ଓ ସଂସ୍କୃତି ଗଭୀର ଭାବରେ ପ୍ରଭାବିତ ହେବାର ଆଶଙ୍କା 
ବ୍ୟକ୍ତ କରିଥିଲେ, ଯାହା ଆଜି ସତ୍ୟରେ ପରିଣତ ହୋଇଛି । ବିଜ୍ଞାନର ଅଗ୍ରଗତି ଫଳରେ 
ଗଣ ମାଧ୍ୟମ ଠାରୁ ବୈଦ୍ୟୁତିକ ମାଧ୍ଯମଗୁଡ଼ିକ ଯଥେଷ୍ଟ ଆଗୁଆ ହୋଇଯିବା ଫଳରେ ବହି 
ପଢ଼ିବାର ଯେଉଁ ଆଗ୍ରହ ଓ ନିଷ୍ଠା ପାଠକମାନଙ୍କର ରହିବା କଥା ସେଥିରେ ଯଥେଷ୍ଟ ଅବନତି 

ଘଟିଛି । ତେଣୁ ଶହେ ବର୍ଷ ତଳେ ଆଗକୁ ଓଡ଼ିଆ ସାହିତ୍ୟର ସ୍ଵରୂପ କଣ ହେବ ସଚ୍ଚିଦାନନ୍ଦ 
ଅନୁମାନ କରି ସେ ଦିଗରେ ପ୍ରଥମେ ଲେଖନୀ ଚାଳନା ଆରମ୍ଭ କରିଥିଲେ, ଯାହା ଆଜିର 
ସମୟ ପାଇଁ ଖୁବ୍‌ ଉପଯୋଗୀ ହୋଇପଡିଛି । ଆମର ଶିଶୁମାନଙ୍କୁ ଅପନା ଅଗନୀ ଅରଣ୍ୟ 
ମଧ୍ଯରେ ବୂଢ଼ୀ ଅସୁରୁଣୀ କାହାଣୀ ବଦଳରେ ବର୍ଭମାନ ବ୍ୟୋମଯାନ ଓ କମ୍ପ୍ୟୁଟରର ଗଠନଶୈଳୀ 
ସମ୍ପର୍କରେ ଅବଗତ କରାଇବାର ଯଥେଷ୍ଟ ଆବଶ୍ୟକତା ଅନୁଭବ ହେଲାଣି | ଆମ ସଂସ୍କୃତିର 
ଏହି ନୂତନ ଧାରା ସମ୍ପର୍କରେ କବି ସଚ୍ଚିଦାନନ୍ଦ ଯେଉଁ ଦିଗ୍ଦର୍ଶନ ଦେଇଛନ୍ତି, ସେଥିପାଇଁ ସେ 
ଓଡ଼ିଆ ପାଠକମାନଙ୍କ ନିକଟରେ ଚିର ସ୍ଵରଣୀୟ ହୋଇ ରହିବେ । 


ଏହିଭଳି ଜଣେ ଯୋଗଜନ୍ସା ସାରସ୍ଵତ ସାଧକଙ୍କ କୃତି ଓ କୀର୍ରିକୁ ଓଡ଼ିଆ ପାଠକ 
ମାନଙ୍କୁ ଭେଟି ଦେବା ଉଦ୍ଦେଶ୍ୟରେ ଏକାଡେମୀ ବହୁଦିନରୁ ଯୋଜନା କରିଥିଲା ଏବଂ ଏଥିପାଇଁ 
ଯୁବ ପ୍ରାବନ୍ଧିକ ଡକ୍ତର ଫଣୀନ୍ଦ୍ର ଭୂଷଣ ନନ୍ଦଙ୍କ ସହାୟତା ଲୋଡିଥିଲା । ଡକ୍ସର ନନ୍ଦ ଏକାଡେମୀର 
ସାଗ୍ରହ ଅନୁରୋଧକୁ ରକ୍ଷାକରି ବହୁ ପରିଶ୍ରମ କରି ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ଅନାଲୋଚିତ 
ପ୍ରତିଭାକୁ ଲୋକଲୋଚନକୁ ଆଣିବାରେ ସଫଳ ପ୍ରୟାସ କରିଛନ୍ତି। ଏହି ପୁସ୍ତକଟି ଉନବିଂଶ 
ଶତାବ୍ଦୀର ଶେଷଭାଗ ଓ ବିଂଶ ଶତାବ୍ଦୀର ପ୍ରଥମ ଭାଗର ଏକ ବିଶେଷ ଇତିହାସକୁ ଆଲୋକପାତ 
କରିଛି। ଏଣୁ ଏହା ସୁଧୂପାଠକମାନଙ୍କର ଦୃଷ୍ଟି ଆକର୍ଷଣ କରିବ ବୋଲି ଆଶା ।| 


ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂର୍ରି ସୁବର୍ଣ୍ଣ ଜୟନ୍ତୀ ପାଳନ 
ଅବସରରେ ଏହି ପ୍ରଥତଯଶା କବିଙ୍କର ମନୋଗ୍ରାଫ ପ୍ରକାଶ ପାଉଥିବା ଅତି ଆନନ୍ଦର ବିଷୟ । 
ଉକ୍ତ ପୁସ୍ତକଟି ସଚ୍ଟିଦାନନ୍ଦ ତ୍ରିଭୁବନ ଦେବଙ୍କ ସଂପର୍କରେ ଉତ୍ତରପିଢ଼ିର ସାରସ୍ବତ ସାଧକମାନଙ୍କୁ 
ଅବଗତ କରାଇବା ସଂଗେ ସଂଗେ ଏହି ପ୍ରଖ୍ୟାତ ସ୍ରଷ୍ଟାଙ୍କ ଆଦର୍ଶରେ ଅନୁପ୍ରାଣିତ ହେବା ପାଇଁ 
ପ୍ରୋତ୍ସାହନ ଯୋଗାଇବ, ଏଥିରେ ସହ୍ଦେହ ନାହିଁ । ଓଡ଼ିଆ ସାହିତ୍ୟରେ ରୁଚି ରଖିଥିବା ପାଠକ 
ପାଠିକାମାନଙ୍କ ଦ୍ଵାରା ଏହି କ୍ଷୁଦ୍ର ପୁସ୍ତିକାଟି ଆଦର ଲାଭ କଲେ ଏକାଡେମୀର ଶ୍ରମ ସାର୍ଥକ 
ହେବ ବୋଲି ଆଶା କରୁଅଛି । 


ଭୁବନେଶ୍ବର ହରପ୍ରସାଦ ପରିଛା ପଟନାୟକ 


~ 


୬.୪.୦୮ (ମହାଶିବରାତ୍ରୀ) ସଚିବ 

ମୁଖଶାଳା 


ବିଜ୍ଞାନ ବିନୋଦ ସଚ୍ଚିଦାନନ୍ଦ ତ୍ରିଭୁବନ ଦେବ ଓଡ଼ିଆ ସାହିତ୍ୟର ଜଣେ ଅନନ୍ୟ କବି 
ଓ ପ୍ରାବନ୍ଧିକ । ଓଡ଼ିଆ ସାହିତ୍ୟର ପ୍ରଚାର ଓ ପ୍ରସାର ଉଦ୍ଦେଶ୍ୟରେ ତାଙ୍କର ଜୀବନକାଳ ଉତ୍ସଗୀତ | 
ଜଣେ ମୌଳିକ କାବ୍ୟ ଶିଳ୍ପୀ ମନନଶୀଳ ପ୍ରାବନ୍ଧିକ ସହିତ ସେ ଥଲେ ଓଡ଼ିଆ ସାହିତ୍ୟର 
ଜଣେ ମୁଖ୍ୟ ପୂୃଶ୍ରପୋଷକ | ତାଙ୍କର ସାହିତ୍ୟସମଗ୍ର ଲୋକଳେ ଚନକୁ ଆସିଥିଲେ ମଧ୍ୟ ତାଙ୍କର 
ଜୀବନ ବୃତ୍ତାନ୍ତ ପ୍ରକାଶିତ ହୋଇନାହିଁ! ତାଙ୍କର ଜୀବନ ଥୁଲା ସାହିତ୍ୟର ପରିପୂରକ | ବାମଶ୍ଡାର 
ରାଜପରିବାରରେ ଜନ୍ମିତ ଏହି ପ୍ରତିଭା ରାଜ୍ୟର ଶାସନଭାର ସହିତ ବିଶାଳ ଉତ୍କଳୀୟ ଭାଷା 
ସାହିତ୍ୟର ଲାଳନଭାର ଗ୍ରହଣ କରିଥିଲେ । ତାଙ୍କ ବ୍ୟକ୍ତିତ୍ଵ ଓ କବିତ୍ଵର ସମୀକରଣ ହିଁ ଓଡ଼ିଆ 
ସାହିତ୍ୟର ଏକ ଅନୁପମ ଅଧ୍ୟାୟ | 


ସଚ୍ଚିଦାନନ୍ଦଙ୍କ ମୃତ୍ୟୁପରେ ୧୯ ୧୭ରେ ପଶ୍ତିତ ଭାଗିରଥ୍‌ ରଥ ତାଙ୍କର ଜୀବନୀ 
ରଚନା ପାଇଁ ତଥ୍ୟ ସଂଗ୍ରହ କରିବା କଥା ହିତୈଷିଣୀ ଘୋଷଣା କରେ (ସହି. ୨୮୪୪) 
କିନ୍ତୁ ଭାଗିରଥି ରଥ ସଚ୍ଚିଦାନନ୍ଦଙ୍କ ଜୀବନୀ ରଚନା କରିଥିବାର କୌଣସି ତଥ୍ଯ ହସ୍ତଗତ 
ହୋଇନାହିଁ। ସଂବଲପୁୂର ହିତୈଷିଣୀରେ କର୍ମାରାଜା ସଚିଦାନନ୍ଦ ଶୀର୍ଷକରେ ଲିଙ୍ଗରାଜ ପାଣିଗ୍ରାହୀ 
ଓ ନୀଳମଣି ବିଦ୍ଯାରନ୍‌ ଙ୍କ ଧାରାବାହିକ ଭାବପ୍ରବଣ ରଚନା ୧୯୧ ୬-୧୭ରେ 
ଲୋକଲୋଚନକୁ ଆସେ। ଏତଦ୍‌ବ୍ୟତୀତ ସଚ୍ଚିଦାନନ୍ଦ ଗ୍ରନ୍ଛାବଳୀ ( ୧୯ ୫ ୫ )ରେ ଲିଙ୍ଗରାଜ 
ପାଣିଗ୍ରାହୀଙ୍କ ରଚିତ ସଂକ୍ଷିପ୍ତ ଜୀବନୀ ହିଁ ପାଠକଙ୍କୁ ସଟ୍ଟିଦାନନ୍ଦଙ୍କ କର୍ମମୟ ଜୀବନ ସଂପର୍କରେ 
ସମ୍ୟକ୍‌ ସୂଚନା ଦିଏ | ୧୯ ୯ ୭ରେ ' ରାଜକବି ସଚ୍ଟିଦାନନ୍ଦ ' ଶୀର୍ଷକରେ ରଘୁନାଥ ମେହେର 
କବିଙ୍କର ସଂକ୍ଷିପ୍ତ ଜୀବନୀ ପ୍ରଦାନ ସହିତ ୧୯ ୫ ୫ ଗ୍ରନ୍ଛାବଳୀରେ ସ୍ଥାନିତ ରଚନାର କେବଳ 
ମୂଲ୍ୟାୟନ କରିଛନ୍ତି। ୨୦୦ ୫ରେ ଏଇ ଲେଖକ ସଂପାଦିତ ସଚ୍ଚିଦାନନ୍ଦ ତ୍ରିଭୁବନଦେବ 
ଗ୍ରନ୍ଛାବଳୀ'ରେ ପ୍ରଥମଥର ପାଇଁ ସଚ୍ିଦାନନ୍ଦଙ୍କ ପ୍ରାପ୍ତ ରଚନା ସମଗ୍ରକୂ ବୈଜ୍ଞାନିକ ଭିରିରେ 
ସଂକଳିତ କରାଯାଇଥୁଲା। ତାଙ୍କର ଅନେକ ଦୂଷ୍କାପ୍ୟ ତଥା ବିରଳ ସୃଷ୍ଟି ସହିତ ଅପ୍ରକାଶିତ 
ଲେଖା ସ୍ଥାନିତ କରିବାରେ ଏହା ଏକ କ୍ରାନ୍ତିକାରୀ ଉଦ୍ୟମ 

ସଂଶିତ ମନୋଗ୍ରାଫ୍‌ରେ ସଚ୍ଚିଦାନନ୍ଦଙ୍କ ଢଜୀବନୀର ଅନେକ ଅନାଲୋଚିତ ଅଧ୍ୟାୟ 
ପ୍ରଥମଥର ପାଇଁ ଆଲୋଚିତ ହୋଇଛି। ତାଙ୍କର ରଚନାସମଗ୍ରର କୃଷ୍ଟି ନିର୍ାରଣର ପ୍ରଚେଷ୍ଟା 
କରାଯାଇଛି। ଏହି ସଂକ୍ଷିପ୍ତ ଆକଳନରେ ସଚ୍ଚିଦାନନ୍ଦଙ୍କ ପ୍ରତିଭାର ପୂର୍ଣ୍ଣାଙ୍ଗ ପ୍ରତିଫଳନ 

ସତ୍ୟନିଶ୍ଠଭାବେ କରାଯାଇଛି । ଏହାର ପ୍ରସ୍ତୁତିରେ ' ସଂବଲପୁର ହିତୈଷିଣୀ” ପତ୍ରିକାର ପୂର୍ଣ 
ସହଯୋଗ ଗ୍ରହଣ କରାଯାଇଛି । ସଚ୍ଚିଦାନନ୍ଦ ତ୍ରିଭୁବନଦେବ ଗ୍ରଚ୍ଛାବଳୀ - ୨୦୦୫ 
(ସ,଼ି.ଗ୍ରଚ୍ଛାବଳୀ)ରେ ସଚିଦାନନ୍ଦଙ୍କ କୃତିର ଯୁକ୍ତି ନିଷ୍ଭାବେ ପାଠ ନିର୍ଧାରଣ କରାଯାଇଥୁବାର୍ୁ 
ଏହି ପୁସ୍ତକରେ ଉଦ୍ଧୃତି ସମୂହ ସେଇଥିରୁ ଗ୍ରହଣ କରାଯାଇଛି । 


ପ୍ରୋକ୍ତ ଗ୍ରଚ୍ଛାବଳୀରେ ପତ୍ରସ୍ଥ ହୋଇନଥିବା ସଚ୍ଚିଦାନନ୍ଦଙ୍କ ତିନୋଟି ପତ୍ର ଏବଂ 
ଉଡବର୍ଣ୍ଣଙ୍କୁ ଗଡଜାତ ରାଜନ୍ଯମଣ୍ଡଳୀଙ୍କ ତରଫରୁ ସଚ୍ଚିଦାନନ୍ଦଙ୍କଦ୍ଵାରା ପ୍ରଦର ଇଂରାଜୀ 
ଅଭିନନ୍ଦନ ପତ୍ରଟି ଏହି ପୁସ୍ତକର ପରିଶିଷ୍ଟରେ ପ୍ରଦତ୍ତ ହେଲା। ଉଲ୍ଲିଖତ ତିନୋଟି ପତ୍ର 
ମଧ୍ୟରୁ ଦୂଇଟି ଗଂଗାଧରଙ୍କୁ ୧୯ ୧୬ ବିବାହୋତ୍ସବ ଉପଲକ୍ଷେ ନିମନ୍ତ୍ରଣ ସଂପର୍କିତ ଏବଂ 
ଏହି ଗୁଡିକ ‘ପିତୃପ୍ରସଙ୍ଗ' ପୁସ୍ତକରୁ ଗ୍ରହୀତ। ଶେଷପତ୍ରଟି ଶଶିଭୂଷଣ ରାୟଙ୍କ “ ଉତ୍କଳ 
ପ୍ରକୃତି' ପୁସ୍ତକରୁ ସଂଗୁହୀତ। ଗଂଗାଧରଙ୍କୁ ପ୍ରଦତ୍ତ ପତ୍ର ୨ଟି ପରିଶିଷ୍ଟରେ ସ୍ଥାନିତ ହେଲା 
ବେଳେ ଶଶିଭୂଷଣଙ୍କୁ ପ୍ରଦତ୍ତ ପତ୍ରଟି ବିବିଧ ଗଦ୍ୟ ରଚନାବଳୀ ପ୍ରସଙ୍ଗରେ ତୃତୀୟ ପରିଳେଦରେ 
ଉଦ୍ଧୃତ । ଉଡବର୍୍ଣଙ୍କୁ ପ୍ରଦତ୍ତ ଅଭିନନ୍ଦନ ପତ୍ରଟି ସଂବଲପୁର ହିତୈଷିଣୀ (ସ.ହି.-୭।୨୯) 
୧୮-୧୧-୧୮୯୫ ସଂଖ୍ୟାରୁ ସଂଗୃହୀତ । ପରିଶିଷ୍ଟରେ ସ୍ଥାନିତ ସନନ୍ଦ ଓ ସଵହସ୍ତଲିପି 
ଦେବଗଡ଼ ରାଜବଂଶର ପଟ୍ଟାୟତ ଶ୍ରୀଯୁକ୍ତ ପ୍ରସୁନଗଙ୍ଗ ଦେବଙ୍କ ସୈୌଜନ୍ୟରୁ ପ୍ରାପ୍ତ । ସଟ୍ଚିଦାନନ୍ଦଙ୍କ 
ପ୍ରତିଷ୍ଠିତ ପ୍ରାଞ୍ଞ ସତୁଲରୁ ଉତ୍ତୀର୍ଣ ଛାତ୍ରମାନଙ୍କୁ ରାଜାଙ୍କ ସ୍ଵାକ୍ଷରିତ ସାର୍ଟିଫିକେଟ୍‌ ପ୍ରଦାନ 
କରାଯାଉଥୁଲା। ପାଠକଙ୍କୁ ଏହି ବିରଳ ରେକର୍ଡ ସହିତ ପରିଚିତ କରିବା ପାଇଁ ପରି ଶିଷ୍ଟରେ 
କବି ଦିବ୍ୟରାଜ ସିଂହଙ୍କ ପ୍ରାଞ୍ଞ ସାର୍ଟିଫିକେଟ୍‌ଟି ମୁଦ୍ରିତ ହେଲା। ଏହି ସାର୍ଟିଫିକେଟ୍‌ର କପି କବି 
ଦିବ୍ୟରାଜ ସିଂହଙ୍କ ପୁତ୍ର ଶ୍ରୀଯୁକ୍ତ ସନ୍ତୋଷ କୁମାର ସିଂହଙ୍କ ସୈଜନ୍ୟରୁ ପ୍ରାପ୍ତ । ଏହି ଅବସରରେ 
ଏ ସମସ୍ତଙ୍କୁ ମୋର ଆମ୍ବିକ କୃତଜ୍ଞତା ଜଣାଉଛି । 

ଓଡ଼ିଶାର ବିଶିଷ୍ଟ ଗବେଷକ ଶ୍ରୀ ଦେବେନ୍ଦ୍ର କୁମାର ଦାଶ ପ୍ରତି ଛତ୍ରେ ଛତ୍ରେ ମୋତେ 
ଉଚିତ ଦିଗ୍ଦର୍ଶନ ଦେଇ ମୋର କାଯ୍ୟିକୂ ସୁନିୟନ୍ତ୍ରିତ କରିଛନ୍ତି। ମନୋଗ୍ରାଫ୍ର ସଫଳତା 
କାମନା କରି ସୁସମାଲୋଚକ ଶ୍ରୀ କୈଳାସଚନ୍ଦ୍ର ଦାଶ ତାଙ୍କର ପୁସ୍ତକ “ ଓଡ଼ିଶା ବାହାରେ ଓଡ଼ିଆ 
ଜାଗୃତି” ଯୋଗାଇ ଦେଇ ଅନୁଗୁହୀତ କରିଛନ୍ତି। ମୋର ସମ୍ମାନସ୍ପଦ ଏହି ଦୂଇ ସାହିତ୍ଯ 
ରଥଙ୍କୁ ପ୍ରଣାମ କରୁଛି । 

ସଚ୍ଚିଦାନନ୍ଦଙ୍କ ଅଦୂଶ୍ୟ ଆଶୀର୍ବାଦ ତାଙ୍କୁ ହିଁ ବିଜ୍ଞାପିତ କରୁଛି, ମୁଁ ନିମିତ ମତ୍ର। 
ସଚ୍ଚିଦାନନ୍ଦଙ୍କ ଜୀବନୀ ଓ ସାହିତ୍ୟର ପରିପ୍ରକାଶ ମାଧ୍ୟମରେ ପ୍ରତିଷ୍ଠା ଲଭୁ ଓଡ଼ିଆ ସାହିତ୍ୟ, 
ଏହା ହିଁ ପ୍ରାର୍ଥନା। 

କୁଚିଣ୍ଡା ଡକ୍ଟର ଫଣୀନ୍ଦ୍ର ଭୂଷଣ ନନ୍ଦ 

ତା. ୧୪.୦୬.୨୦୦୮ 

ବିଷୟ ସଜ୍ଜା ପୃଷ୍ଠାଙ୍କ 


ପ୍ରଥମ ପରିଳେଦ : ସଚିଦାନନ୍ଦ ଜୀବନାୟନ : ୧୧ 
ପ୍ରାଗ୍ଭାଷ, ବାମଣ୍ଡାର ସାରସ୍ଵତ ପ୍ରେକ୍ଷାପଟ୍ଟ, ଜନ୍ଧ, ପିତୃ ପରିଚୟ 
ଓ ଶିକ୍ଷା, ସାଂସାରିକ ଜୀବନ, ବ୍ରତୋସ୍ସବ, ସୁରତରଙ୍ଗିଣୀଙ୍କ ବିବାହୋତ୍ସବ, 
ସିଂହାସନ ଆରୋହଣ ଏବଂ ରାଜ୍ୟ ଶାସନ 
କ - ଶିକ୍ଷାର ବିସ୍ତାର ୨୮ 
(¦) ଅନାର୍ଯ୍ୟ ସକଲ (¦) ମନ୍ଦାକିନୀ ବାଳିକା ବିଦ୍ୟାଳୟ 
() ପ୍ରାଞ୍ଚ ସଲ (୪) କ୍ଷତ୍ରୀୟ ବାଳକମାନଙ୍କ ଶିକ୍ଷା ବ୍ଯବସ୍ଥା 
(୪) ଉଚଚ ଇଂରାଜୀ ବିଦ୍ୟାଳୟ (୪) କୃବ ନିର୍ମାଣ 


ଖ - କୃଷିର ଉନ୍ନତି ୩୪ 
(¦) ଟସର ଓ ପାଟପୋକ ଚାଷ (¡¡) ମଧୁଚାଷ 
ଗ- ଶିଳ୍ପାୟନ ୩୬ 


(¦) ଜଳବିଦ୍ୟୁତ (¡¡) ବସ୍ତ ଶିଳ୍ପ (¡¡) ଚିନି କାରଖାନା 

(iv) ମାଟିର ବାସନ ଓ ମୁର୍ରି ନିର୍ମାଣ (୪) ଟାଇଲ କାରଖାନା 

(vi) ପ୍ରେସ୍‌ ସଂସ୍କାର (୪¡¡) ବରଫ କଳ 
ଘ- ବିବିଧ ଉନ୍ନତିମୂଳକ କାର୍ଯ୍ୟ ୩୯ 

(¦) ମ୍ୟୁନିସ୍‌ପାଇଟି ସ୍ଥାପନ (¦) ରାଜପଥ ଓ ପୋଲ ନିର୍ମାଣ 

(¡¡¡) ବସନ୍ତ ନିବାସ ଓ ଇଳିତ ବସନ୍ତ (୪) ଚିକିତ୍ସାଳୟ ସ୍ଥାପନ 

(v) ବାମଣ୍ଡା ମୋଟର ସର୍ଭିସ (୪) ଶିକାର ଓ ହାତୀଧରା 
ଡ-ସଂସ୍କାରମୂଳକ କାର୍ଯ୍ୟ ୪୪ 
ଚଂ-ସାରସ୍ବତ ପୃଷ୍ଠପୋଷକତା ୪୭ 

(¦) ଆଲୋଚନା ସଭା (¦) ମାନବେର ଆଦି ଜନୃଭୂମି ପୁସ୍ତକ 

ପାଇଁ ସାହାଯ୍ୟ (¡¦ ) ଶିକ୍ଷା ଓ ପତ୍ରିକା ପାଇଁ ସାହାଯ୍ୟ 

(iv) କାବ୍ୟତୀର୍ଥ ପାଇଁ କୁଣ୍ଡଳ ପ୍ରଦାନ (v) ଉତ୍କଳ ସାହିତ୍ୟ 

ସମାଜର ସ୍ଥାୟୀ ପାଣ୍ଠି ଗଠନ (୪) ସାହିତ୍ୟ ବିଶାରଦ ଉପାଧୂ 


୭ 

ପ୍ରଦାନ (vi) ସାର୍‌ ବାସୁଦେବ ଜୀବନୀ ( ବଙ୍ଗଳା) 
(v¡) ବାମଣ୍ଡା ଥିଏଟର ପାର୍ଟି (¡×) ସୁଢଳ ପୁସ୍ତକାଳୟ ଓ ବାମଣ୍ଡା 
ପବ୍ଲିଶିଂ କଂପାନୀ (×) ବିଭିନ୍ନ ଅନୁଷ୍ଠାନକୁ ଦାନ 


ଛ- ପ୍ରଚୃତାର୍ଵିକ ଆବିଷ୍କାର ୫୪ 
ଉପସଂହାର 

୨. ଦ୍ବିତୀୟ ପରିଛେଦ : ସଚିଦାନନ୍ଦ ଦେବଙ୍କ କାବ୍ୟ ସଂଭାର 

କ- ପ୍ରକୃତି ବର୍ଣନାମୂଳକ କବିତା ୫୭ 


(¦) କୁମୁଦିନୀ (¦) ପ୍ରଭାତେ ବସନ୍ତ ଆଗମନୋସ୍ସବ 
(1) ବର୍ଷା ବର୍ଣନା (1) ହିମାଚଳ (୪) ପ୍ରଦୋଷ ବର୍ଣ୍ଣନା 
(vi) ପାରିଜାତମାଳା (¦) ଚନ୍ଦ୍ରଦୂତ 
ଖ-ପୌରାଣିକ ଓ ସତିହାସିକ ଭାବଗର୍ଭିତ କବିତା ୬୩ 
(¡) ମାୟାଶବରୀ (¡¡) ଅନଙ୍ଗ (¡¡¡) ଭୀଷୁ (।v) ଆବାହନ 
(v) ବିଟୀଶବିଜୟ (¦) ବୀରଗାଥା 


ଗ-ପ୍ରେମବର୍ଣ୍ଣନା ସଂବଳିତ କବିତା ୭୯ 
(¡) ପ୍ରେମସ୍ତବକ (¦) ସୁନ୍ଦରୀ ଚୈତିଶା 

ଘ-ବୈଜ୍ଞାନିକ ତଥ୍ୟାଶ୍ରୟୀ କବିତା ୮୨ 
(¦) ବୈଦିକ ପ୍ରକୃତି (¦) ପ୍ରକୃତି (¦) ଯୌନ ନିର୍ବାଚନ 

ଡ-ବିବିଧ କାବ୍ୟ କବିତା ୯୨ 


(¦) ଜହୁମାମୁ (¡¡) ରାଧାନାଥ ସ୍ତିଫଳକ (¡¡¡) ବସନ୍ତ ନିବାସ 
(iv) ଚିତ୍ରକବିତା (୪) ଅନ୍ୟାନ୍ୟ କବିତା 


ଚ- ଅନୂଦିଚ କବିତା ୧୦୨ 
() କାଦମ୍ବରୀ 

- ଭପସଂହାର ୧୦୫ 

୩. ଦୃତୀୟ ପରିଛେଦ : ସଚିଦାନନ୍ଦଙ୍କ ଗଦ୍ୟ ସୃଷ୍ଟି 

- ପ୍ରାଗ୍ଭାଷ 

କଂଭ୍ରମଣ ବୃତ୍ତାନ୍ତ ୧୦୭ 


ଖ- ଇଂରାଜ ରାଜତ୍ସ ୧୦୯ 

ଗ- ରାସ ରହସ୍ୟ ୧୧୧ 


ଘ- ଅଳଙ୍କାର ସାର ୧୧୩ 
(¦) ଅଳଙ୍କାର ଚହ୍ରିକା (¡¡) ଦୋଷ ଦର୍ଶନ 

ଡଂ- କୁମାରୀ ଶିକ୍ଷା ୧୧୯ 
ଚଂ ବୃଷ୍ଟି ବିଜ୍ଞାନ ୧୧୯ 
ଛ- ବିବିଧ ଗଦ୍ୟ ରଚନାବଳୀ ୧୨୩ 
- ଉପସଂହାର ୧୩୦ 
୪. ଚତୁର୍ଥ ପରିଛେଦ : ସଚିଦାନନ୍ଦ ଦେବଙ୍କ ବୈଶିଷ୍ଟ୍ୟ 

¬ ପ୍ରାଗ୍ଭାଷ 

କ- ବଙ୍ଗଳା ଭାଷାରେ ସଚ୍ଚିଦାନନ୍ଦ ୧୩୨ 


(¦) ସଚିଦାନନ୍ଦ ଗ୍ରନ୍ଧାବଳୀର ବଙ୍ଗଳା ଭାଷାନ୍ତର 
(¡¡) କୋଲକତାରେ ସମ୍ବର୍ବନା 


ଖ- ହିନ୍ଦୀ ସାହିତ୍ୟରେ ସଚ୍ଚିଦାନନ୍ଦ ୧୩୯ 
ଗ- ଓଡ଼ିଆ ସାହିତ୍ୟରେ ସଚ୍ଚିଦାନନ୍ଦ ୧୪୧ 
- ଭପସଂହାର ୧୪୫ 
୫. ପରିଶିଷ୍ଟାବଳୀ ୧୪୮ 


ପରିଶିଷ୍ଟ ୧ (କ) ସନନ୍ଦ (ଖ) ସନନ୍ଦ (ଗ) ପାଜ୍ଞ ସଲ ସାର୍ଟିଫିକେଟ 
୨(କ) ଜନ ଉଡବର୍ଣ୍ଣଙ୍କୁ ଅଭିନନ୍ଦନ ପତ୍ର 
(ଖ) ସାର୍‌ ଚାଇଁସ ବାଲେଙ୍କୁ ଅଭିନନ୍ଦନ ପତ୍ର 
୩. ଗଙ୍ଗାଧରଙ୍କ ପତ୍ର ( ୧) ଓ ( ୨) 
୪. ସ୍ବହସ୍ତଲିପି (ଓଡ଼ିଆ ଓ ଇଂରାଜୀ) 
୬. ସହାୟକ ଗ୍ରନ୍ଧପୁଞ୍ଜି ୧୫୭ 

ପ୍ରାଗ୍ଭାଷ 
ସଚ୍ିଦାନନ୍ଦଙ୍କ ଜୀବନାୟନ 


ବିଜ୍ଞାନକବି ସଚ୍ଚିଦାନନ୍ଦ ଦେବ ଓଡ଼ିଆ ସାହିତ୍ୟର ଜଣେ ଧୂରୀଣ ପ୍ରବକ୍ତା। ଓଡ଼ିଆ 
ସାହିତ୍ୟର ପ୍ରଚାର ଓ ପ୍ରସାର ଉଦେଶ୍ୟରେ ତାଙ୍କର ସମଗ୍ର ଜୀବନକାଳ ଉସ୍ପର୍ଗୀତ । ସାହିତ୍ୟର 
ଜଣେ ମହୀୟାନ୍‌ ପୃଷ୍ଠପୋଷକ ରୂପେ ସେ ଯେତିକି ସ୍ଵୀକୃତ ଜଣେ ସତ୍ଶିଛୀ ରୂପେ ସେତିକି 
ସମ୍ମାନର ଅଧ୍ବକାରୀ | ପିତା ସୁଢଳ ଦେବଙ୍କ ବ୍ୟକ୍ତିତ୍ଵର ପ୍ରଚ୍ଛନ୍ନ ପ୍ରଭାବ ଓଡ଼ିଆ ସମାଲୋଚଙକଙ୍କୁ 
ଏତିକି ଆଳୁନ୍ନ କରି ରଖେ ଯେ ସଳଚ୍ଚିଦାନନ୍ଦଙ୍କ ମୌଳିକ ଦୀପ୍ରିର ନିର୍ମୋହ ମୂଲ୍ୟାୟନ ଅସମ୍ଭବ 
ହୋଇଉଠେ । ଆଦର୍ଶ ପିତାର ସୁଯୋଗ୍ୟ ସନ୍ତାନ ରୂପେ ନିଜକୁ ପ୍ରତିପାଦିତ କରିବା ସହିତ 
ସଚ୍ଚିଦାନନ୍ଦ ନିଜସ୍ଵ ମୌଳିକ ଅବଦାନରେ ଓଡ଼ିଆ ସାହିତ୍ୟକୁ ରୁବ୍ଧିମନ୍ତ କରିଛନ୍ତି। ବିଜ୍ଞାନ 
ଭିଭିକ କାବ୍ୟ ପରଂପରାର ସେ ଆଦ୍ୟ ପ୍ରବର୍ରକ । ମୌଳିକ କାବ୍ୟ ସର୍ଚ୍ଚନାର ଅନ୍ୟତମ ଶ୍ରେଷ୍ଠ 
ଦିଗ୍ଦର୍ଶକ | 

ସଚ୍ଚିଦାନନ୍ଦଙ୍କ ସାରସ୍ଵତ କୃତିତ୍ଵ ଆଧୁନିକ ଓଡ଼ିଆ ସାହିତ୍ୟର ଅଂଶବିଶେଷ । ତାଙ୍କ 
ପୂର୍ବରୁ ଆଧୁନିକ ଓଡ଼ିଆ କାବ୍ୟ ପରଂପରା ପ୍ରତିଷ୍ଠିତ ହୋଇସାରିଥଲା। ମାତ୍ର ବିଜ୍ଞାନ ଓ 
ସାହିତ୍ୟର ଅପରୂପ ସଂଶ୍ଲେଷ ମାଧ୍ୟମରେ ଏକ ନୂତନ ଧାରା ସେ ପ୍ରବର୍ଭନ କରିଥଲେ । 
ପରୀକ୍ଷା ନିରୀକ୍ଷା ମାଧ୍ୟମରେ ସାହିତ୍ୟରେ ନୂତନ ଧାରା ପ୍ରସ୍ତୁତି ଓ ଅପୂର୍ବ ପ୍ରାଣଶକ୍ତିର 
ସଂଚାର ଥୁଲା ସଚ୍ଚିଦାନନ୍ଦ ସାହିତ୍ୟର ଶ୍ରେଷ୍ଠ ଆଭିମୁଖ୍ୟ। ଓଡ଼ିଆ ଭାଷାର ସୂକ୍ଷ୍ମ ପ୍ରାଣଶକ୍ତିକୁ 
ବିଜ୍ଞାନ ଭିଭିରେ ଆନ୍ତର୍ଜାତିକ ମାନ୍ୟତା ପ୍ରଦାନର ଉଦେଶ୍ୟ ମାଧ୍ୟମରେ ସଚ୍ଚିଦାନନ୍ଦଙ୍କ କଳାକୃତି 
ଉର୍ଜସ୍ବଳ। ଏହି ବହୁଧା ବିଭକ୍ତ ସାରସ୍ଵତ ସାଧକଙ୍କ ଘଟଣାବହୁଳ ଜୀବନ ସହିତ ଅନନ୍ୟ 
କାବ୍ୟ ପ୍ରୟାଣର ସମୀକରଣ ମାଧ୍ୟମରେ କବିତୃ ଓ ବ୍ୟକ୍ତିତ୍ଵର ଦୀପ୍ତି ଉଦଭାସିତ ହେବ। 
ଏଥି ସହିତ ବାମଶ୍ଡାର ସାରସ୍ବତ ପ୍ୂଷ୍ଠଭୂମି ତଥା ସାର୍‌ ସୁଢଳଦେବଙ୍କ ପ୍ରତ୍ୟକ୍ଷ ତତ୍ବାବଧାନ 
ଯୋଗୁଁ କିପରି ଏକ ଅନନ୍ୟ କାବ୍ୟ ପୁରୁଷ ସଂଭବିଥଲା ତା'ର ଏତିହାସିକ ବିବରଣୀ ପ୍ରଦାନ 
ହିଁ ସଂଶିତ ନିବନ୍ଧର ଲକ୍ଷ୍ଯ। ସଚଚିଦାନନ୍ଦଙ୍କ ବ୍ୟକ୍ତିତ୍ଵ ସାହିତ୍ୟ, ରାଜନୀତି ଓ ବିଜ୍ଞାନର 
ତ୍ରିକୋଣୀ ସଂଗମ ଦ୍ଵାରା ରୁଦ୍ଧିମନ୍ତ । ସେ ଏକାଧାରରେ ଜଣେ ସାହିତ୍ୟିକ, ଲୋକପ୍ରିୟ ଶାସକ 
ଓ ବିଜ୍ଞାନ ଗବେଷକ ରୂପେ ସମ୍ମାନିତ! ତାଙ୍କର ସାରସ୍ଵତ କୃତି ସଂପର୍କରେ ଇତଃସ୍ତତଃ 
କିଛିଟା ଆଲୋଚନା ହୋଇଛି କିନ୍ତୁ ତାଙ୍କର ଘଟଣାବହୁଳ ଜୀବନର ଧାରାବାହିକ ମୂଲ୍ୟାୟନ 
ଦୃଷ୍ଟିଗୋଚର ହୁଏ ନାହିଁ। ପ୍ରସ୍ତୁତ ପରିଳେଦରେ ସଚ୍ଚିଦାନନ୍ଦଙ୍କ ବର୍ଣ୍ତଳ ଜୀବନଧାରା, ପ୍ରଶାସନିକ 
ଦକ୍ଷତା ଓ ବାମଣ୍ଡାର ସାରସ୍ଵତ ପରଂପରା ସଂପର୍କରେ ଆଲୋଚନା କରାଯାଇଛି । 


୧୧ 

ବାମଣ୍ଡାର ସାରସ୍ବତ ପ୍ରେକ୍ଷାପଟ୍ଗ : 


ଉନବିଂଶ ଶତାଦୀର ପ୍ରଥମାର୍ଵରେ ବାମଣ୍ଡା ସଭ୍ୟ ଜଗତରୁ ବିଛିନ୍ନ ଆଧୁନିକ ଶିକ୍ଷାରୁ 
ବଞ୍ଚତ ଏକ ଅବହେଳିତ ରାଜ୍ୟ ଥଲା। ସାର୍‌ ବାସୁଦେବ ସୁଢଳ ଦେବଙ୍କ ରାଜ୍ୟ ଶାସନ 
ସମୟେ ( ୧୮୬୮ରୁ) ଏହାର ସର୍ବାଙ୍ଗୀନ ଉନ୍ନତି ସାଧୂତ ହୋଇଥୁଲା। ଶିଳ୍ପ, କୃଷି ଓ ଶିକ୍ଷା 
କ୍ଷେତ୍ରରେ ସେ ଯୁଗାନ୍ତର ଆନୟନ କରିଥଲେ। ପ୍ରଶାସନିକ ସ୍ଥାଣୁତ୍ଵକୁ ଦୂରେଇ ରାଜ୍ୟ ଶାସନକୁ 
ଗତିଶୀଳ ଓ ଜନମୁଖୀ କରିଥଲେ। ପ୍ରଚାଙ୍କୁ ଅଶିକ୍ଷିତ ରଖ ଶୋଷଣ କରିବାର ପକ୍ଷପାତୀ ସେ 
ନଥୂଲେ ବରଂ ପ୍ରଚାଙ୍କୁ ସୁଶିକ୍ଷିତ କରି ମୁଖ୍ୟସ୍ରୋତରେ ସାମିଲ କରିଥଲେ। ସୁଢଳଦେବ 
କତିପୟ ବିଦେଶୀ ଲୋକଙ୍କୁ ଛାଡିଦେଲେ ନିଜ ଦେଶୀୟ ଲୋକଙ୍କୁ ତାଲିମ୍‌ ଦେଇ ବିଭିନ୍ନ 
ପଦରେ ନିଯୁକ୍ତି ଦେଇଥଲେ। ଗମନାଗମନ ପଥର ପ୍ରଭୂତ ଉନ୍ନତି ସାଧୂତ କରିଥଲେ। 
ଫଳରେ ଦେବଗଡଠାରୁ ବାମରା, ତାଳଚେର, ସଂବଲପୁର, ଅନୁଗୋଳକୁ ଯିବାଆସିବା କରିବା 
ସହଜ ହୋଇଥଲା | ରାଜ୍ୟରେ ଡାକ ବିଭାଗ ସୃଷ୍ଟି କରି ଚିଠି ପତ୍ର ଆଦାନ ପ୍ରଦାନର ସୁବନ୍ଦୋବସ୍ତ 
କରିଥଲେ । ଏହି ଡାକବିଭାଗ ୧୮୯ ୫ରେ ବ୍ରିଟିଶ ସରକାରଙ୍କ ଡାଳସେବା ସହିତ ସଂଯୁକ୍ତ 
ହୋଇଥଲା। ଟେଲିଫୋନ୍‌ ଉଦ୍ଭାବନର କୋଡିଏ ବର୍ଷ ମଧ୍ୟରେ ବାସୁଦେବଙ୍କ ଉଦ୍ୟମ ବଳରେ 
ବାମରାଠାରୁ ବାରକୋଟ ୮୦ ମାଇଲ ଦୀର୍ଘ ଟେଲିଫୋନ୍‌ ଲାଇନ ସଂଯୁକ୍ତ ହୋଇଥଲା | ଏହା 
ଥିଲା ସମକାଳୀନ ଭାରତର ଦୀର୍ଘତମ ଟେଲିଫୋନ୍‌ ସଂଯୋଗ | 


ବାସୁଦେବ ରାଜ୍ୟଶାସନ ଗ୍ରହଣ କଲାପରେ ରାଜ୍ୟର ସମସ୍ତ ଜମିର ନୂତନ ବଂଦୋବସ୍ତ 
(Land Settlement) କରିଥିଲେ | ତାଙ୍କ ଦରବାରକୁ ସେ ‘ କାଉନସିଲ” ନାମରେ ନାମିତ 
କରିଥିଲେ ଏବଂ ନଅ ଜଣ କାଉନସିଲର ତାଙ୍କୁ ରାଜ୍ୟ ଶାସନରେ ସାହାଯ୍ୟ କରୁଥଲେ। 
ଏମାନଙ୍କ ମଧ୍ୟରେ ଡାକ୍ତର, ପଶ୍ଚିତ, ସାହିତ୍ୟିକ, ଉଚ୍ଚ ପ୍ରଶାସକ ସାମିଲ ଥିଲେ । ସାଧାରଣ 
ସ୍ଵାସ୍ଥ୍ୟର ରକ୍ଷା ନିମନ୍ତେ ସେ ଦେବଗଡ ଓ କୁଚିଣ୍ଡାଠାରେ ଦାତବ୍ୟ ଚିକିତ୍ସାଳୟ ଖୋଲିଥିଲେ ! 
ଡାକ୍ତରମାନେ କେବଳ ସହର ନୁହେଁ ଗ୍ରାମାଞ୍ଚଳରେ ଗସ୍ତ କରି ଲୋକଙ୍କ ସ୍ଵାସ୍ଥ୍ୟ ପରୀକ୍ଷା 
କରୁଥିଲେ। 

ସଂସ୍ଟାରକ ସୁଢଳଦେବ ନିଶାକୁ ନିଜ ରାଜ୍ୟରେ ସଂପୂର୍ଣ ନିଷିଦ୍ଧ କରିଥଲେ | କୁଲି 
ଚାଲାନ ବନ୍ଦ କରିଥଲେ | ବାଲ୍ୟବିବାହ ଓ ବୃଦ୍ଧବିବାହକୁ ଆଇନ୍‌ ପ୍ରଣୟନ କରି ରଦ୍ଧ କରିଥିଲେ। 

ସୁଢଳ୍ଚଦେବଙ୍କ ଦରବାର ସାହିତ୍ୟାଲୋଚନା ପାଇଁ ଅବାରିତ ଥଲା। ପ୍ରାଚୀନପନ୍ଛୀ 
ପଶ୍ରିତଙ୍କ ସହିତ ଆଧୁନିକ କବି ଓ କଳାକାରମାନେ ସେଠାରେ ଉପଯୁକ୍ତ ସମ୍ମାନ ଲଭୁଥଲେ | 
ବିଭିନ୍ନ ଧର୍ମର ଯାଜକମାନେ ସମ୍ମାନର ସହିତ ବରିତ ହେଉଥିଲେ । ସର୍ବଧର୍ମର ସାର ନିର୍ଯ୍ୟାସକୁ 
ସେ ଉଦାରଭାବେ ଗ୍ରହଣ କରୁଥଲେ। ବିଭିନ୍ନ ପ୍ରସଙ୍ଗ ଉପରେ ଆଲୋଚନା, ବାଦାନୁବାଦ 
ମଧ୍ୟରେ ସିଦ୍ଧାନ୍ତ ଗ୍ରହଣ କରାଯାଉଥଲା। ଦରବାରରେ ପ୍ରାଚୀନପନ୍ଛୀ ପଣ୍ଡିତଙ୍କ ସହିତ ଆଧୁନିକ 

କବି ଲେଖକମାନେ ମଧ୍ୟ ସମ୍ମାନର ସହ ଆସନ ଗ୍ରହଣ କରୁଥିଲେ। ବିଦେଶାଗତ ବିଦ୍ଧାନମାନେ 
ମଧ୍ୟ ସମୟକ୍ରମେ ବରିତ ହୋଇ ପୁରସ୍କୃତ ହେଉଥଲେ। ପଶ୍ତିତମାନଙ୍କ ମଧ୍ୟରେ ଭୁବନେଶ୍ବର 
ବଡ଼ପଶ୍ଡା, ମଧୁସୂଦନ ତର୍କବାଚସ୍ପତି, ସୁଦର୍ଶନ ମିଶ୍ର ନ୍ୟାୟରନ୍‌, କାଳୀଚରଣ ଦ୍ବିବେଦୀ 
ବିଦ୍ୟାଭୂଷଣ, ଚିନ୍ତାମଣି ମିଶ୍ର ଭାଗିରଥି ରଥ, ବ୍ରଜବଂଧୁ ମିଶ୍ର ପ୍ରମୁଖ ପ୍ରଧାନ ଥିଲେ। 
ଆଧୁନିକ ଧାରାର ପଥକ ନୀଳମଣି ବିଦ୍ୟାରନ୍‌, ରନଵାକର ଶର୍ମା, ନାରାୟଣ ଚନ୍ଦ୍ର ଦାସ, 
ଦାମୋଦର ମିଶ୍ର ଜଳନ୍ଧର ଦେବ, ସଚ୍ଚିଦାନନ୍ଦ ଦେବ, ଦୀନବଂଧୁ ପ୍ରଧାନ ପ୍ରମୁଖ 
ସାହିତ୍ୟାଲୋଚନାରେ ଭାଗ ନେଉଥିଲେ । ଏମାନଙ୍କ ବ୍ୟତିରେକେ ବାମଣ୍ଡାର ଶିକ୍ଷକ, ତାଭ୍ରର 
ଓ ଅନ୍ୟାନ୍ୟ ବୁବ୍ିଜୀବୀ ଆଲୋଚନାମାନଙ୍କରେ ଅଂଶ ଗ୍ରହଣ କରୁଥିଲେ | ବିଦେଶାଗତ କବି, 
ସାହିତ୍ୟିକ ଓ ପଶ୍ତିତମାନେ ମଧ୍ୟ ନିଜର ବକ୍ତବ୍ୟ ପ୍ରଦାନ କରୁଥିଲେ। ପଡଶ୍ତିତମାନଙ୍କ ମଧ୍ୟରେ 
ଭାରତ ମାର୍ରଣ୍ଡ ଶିବକୁମାର ଶାସ୍ତ୍ରୀୟ ବାଚରା ଓଝା, ସାହିତ୍ୟକମାନଙ୍କ ମଧ୍ୟରେ ରାଧାନାଥ, 
ଗୌରୀଶଙ୍କର, ବିଶ୍ଵନାଥ କର, ଭୋଳାନାଥ ସାମନ୍ତରାୟ, ରାମକୃଷ୍ଣ ସାହୁ, ଶଶିଭୂଷଣ ରାୟ, 
ପ୍ରମୁଖ ବାମଣ୍ଡା ଦରବାରକୁ ଅଳଙ୍କୃତ କରୁଥିଲେ | ଅନେକ ସୂଜନାମ୍ବକ ଆଲୋଚନାରେ ବାମଶ୍ଡାର 
ଦରବାରସଭା ମୁଖର ଥିଲା | ଏହାର ସାରସ୍ବତ ରସକୁ ' ବୁଧ-ହଂସ” ମାନେ ଉପଭୋଗ କରୁଥିଲେ । 
ତେଣୁ କୋବିଦେ ବାମଣ୍ଡାକୁ ବୁଧ-ହଂସ-କେଳିସର ରୂପେ ମାନ୍ୟତା ଦେଇଥିଲେ। ଏହି ପଶ୍ଡିତ 
ସଭାର ସାମାନ୍ୟ ବିବରଣୀ ପ୍ରଦାନ ଏ ପ୍ରସଙ୍ଗରେ ଅଯୌଚ୍ତିକ ହେବ ନାହିଁ। ୧୮୯୯ରେ 
ସାର୍‌ ସୁଢଳଦେବଙ୍କ ଚତୁର୍ଥା ରାଜକୁମାରୀଙ୍କ ବିବାହୋତ୍ସବରେ ଏକ ବିରାଟ ପଣ୍ତିତ ସଭା 
ବସିଥଲା। ଏଥିରେ ଭାରତର ବିଭିନ୍ନ ସ୍ଥାନରୁ ପଣ୍ତିତଗଣ ଯୋଗ ଦେଇଥଲେ। ଏହି ପଣ୍ତିତ 
ସଭାରେ ପାଦ ପୂରଣ ପାଇଁ ସୁଢଳଦେବ ସ୍ଵୟଂ ଦୂଇଟି ସମସ୍ୟା ସଂସ୍କୃତରେ ପ୍ରାଦନ କରିଥୂଲେ। 


୧ମ ସମସ୍ୟା : ““ ଅତଃ ପର୍ଯ୍ୟୁଷିତଂ ପଦୃୁଂ ଭୁଙ୍ଗାଳି ପରିଚୁମ୍ବତି ” 
୨ୟ ସମସ୍ୟା : “ ତସ୍ମାତ୍‌ କୃତୌ ଭବତିସା ଖଳୁଚିତ୍‌ ପ୍ରବୃତି। ” 


ପ୍ରଥମ ସମସ୍ୟା ପୂରଣ କରିଥିଲେ ୨୮ ଜଣ ପଶ୍ତିତ ଏବଂ ଦ୍ଵିତୀୟ ସମସ୍ୟା ପୁରଣ 
କରିଥିଲେ ୧୩ଜଣ ପଡ୍ଜିତ ! ପ୍ରଥମ ସମସ୍ୟା ପୂରଣରେ ସୁଢଳଦେବ ଏବଂ ଦ୍ଵିତୀୟ ସମସ୍ୟା 
ପୂରଣରେ କାଶିନିବାସୀ ପଶ୍ିତ ଭାରତମାର୍ରଣ୍ଡ ଶିବକୂମାର ଶାସ୍ତ୍ରୀ ଉତ୍ସଷ୍ଟ ବିବେଚିତ ହୋଇଥୁଲେ। 


୧ମ ସମସ୍ୟା ପୂରଣ ସୁଢଳଦେବଙ୍କ ଦ୍ଵାରା - 
“ ପୁର୍ଶ୍ବେ ଗ୍ରସ୍ତୋଦିତେ ଭାନୌ ନଜହାନ ସରୋଜିନୀ 
ଅତଃ ପର୍ଯ୍ୟୁଷିତଂ ପଦ୍ଧଂ ଭୃଙ୍ଗାଳିଃ ପରିଚୁମ୍ବତି। ” 
୨ୟ ସମସ୍ୟା ପୁରଣ ଶିବକୁମାର ଶାସ୍ତ୍ୀଙ୍କ ଦ୍ଵାରା - 
“ ଲୀଳୈବ କେବଳ ମିୟଂ ପରମସ୍ୟ ଫଂସଃ 

em ~~ 


ସୃଷ୍ଟିସ୍ପିତି ପ୍ରଳୟ ହେତୁ ପ୍ରବୃତି ହେତୁ 

ଦ୍ଵୈପାୟନଃ ସ୍ଲ୍‌ୟମିଦଂ ବଦତି ସ୍ଵସ୍ଵ ଚିତ୍ର 

ତସ୍ମାତ୍‌ କୃତୌ ଭବତିସା ଖଳୁଚିତ୍‌ ପ୍ରବୃତି । ” 

ଏହି ପଶ୍ିତ ସଭାରେ ସମସ୍ତ ପଶ୍ିତମାନଙ୍କୁ ଯଥାଯୋଗ୍ୟ ସମ୍ମାନ ପ୍ରଦାନ କରାଯାଇଥିଲା! 


ସମକାଳୀନ ଭାରତର ଶ୍ରେଷ୍ଠ ପଶ୍ଚିତ ଶିବକୂମାର ଶାସ୍ତ୍ରୀଙ୍କୁ ବିଶେଷ ସମ୍ମାନିତ କରାଯାଇ “' ଅତ୍ରୈବ 
ବିଦ୍ୟାରସଃ ” ରଚିତ ସ୍ଵର୍ଣ ପଦକ ଉପହାର ପ୍ରଦାନ କରାଯାଇଥୁଲା | ଶାସ୍ତ୍ରୀ ମହୋଦୟ ବାମଖ୍ଡାର 
ସଂସ୍କୃତ ଆଲୋଚନାରେ ଗଭୀର ଭାବେ ପ୍ରଭାବିତ ହୋଇଥିଲେ | ଏହି ସଭାର ବିସ୍ତୃତ ବିବରଣୀ 
“ ବାମଣ୍ଡା ସାରସ୍ଵତ ସଭା” ଶୀର୍ଷକରେ ବାଲେଶ୍ବର ସଂବାଦ ବାହିକାରେ ଶ୍ରୀଯୁକ୍ତ ଭୋଳାନାଥ 
ସାମନ୍ତରାୟଙ୍କ ରଚନାରେ ପରିଦୃଷ୍ଟ ହୁଏ ¦ ସାମନ୍ତରାୟଙ୍କ ଭାଷାରେ - 


ପ୍ରଥମ ସମସ୍ୟା ପୂରଣରେ ସ୍ଵୟଂ ମହାରାଜ ଏବଂ ଦ୍ଵିତୀୟ ସମସ୍ୟା ପୂରଣରେ 
କାଶିନିବାସୀ ଭାରତବିଦିତ ମହାମହୋପାଧ୍ୟାୟ ଶିବକୂମାର ଶାସ୍ତୀ ପଣ୍ତିତ ସମାଜରେ 
ପ୍ରଶଂସା ଲାଭ କରିଥଲେ | ମହାରାଜ ଉକ୍ତ ମହତୀ ସଭାରେ ଶାସ୍ତ୍ରୀ ମହୋଦୟଙ୍କର 
ବିଦ୍ୟାବିନୋଦ ବିନୋଦିତ ବକ୍ଷ “ ଅତ୍ରୈବ ବିଦ୍ୟାରସଃ” ଦେବ ନାଗରାକ୍ଷରାଙ୍କତ 
(Medal) ସୃର୍ଣ୍ଣ ପଦକ ଦ୍ଵାରା ଭୂଷିତ କରାଇଥଲେ | ପଶ୍ତିତଗଣ ସ୍ଵତନ୍ତ୍ର ଭାବରେ 
ଅଧୂତ ବିଦ୍ୟାର ଆଲୋଚନାରେ ଅନୁରକ୍ତ ହୋଇଥିଲେ ¦ ମହାରାଜ-ପରତନ୍ତ୍ର ଭାବରେ 
ସଂସାର ସେବାରେ ନିମଜିତ ଥାଇ ମୁହୂର୍ଭରେ ସଂପୂର୍ଣ୍ଣ ସ୍ଵତନ୍ତ୍ର ହୋଇ ସରସ୍ବତୀ 
ସେବାରେ ନିଯୁକ୍ତ ହେଉଥଲେ। ଘନଘନ ସଭା ଉଦ୍‌ଘାଟିତ ହେଉଥଲା। ନ୍ଯାୟ 
ମୀମାଂସା, ବେଦାନ୍ତ ଓ କାବ୍ୟାଦିର ଆଲୋଚନା, ବିବାହର ମହାସମାରୋହକୁ ବଢାଇ 
ଦେଇଥୁଲା। ମହାରାଜଙ୍କର ଅଦୃଷ୍ଟ ଓ ଅଶ୍ରତପୂର୍ବ ଆତ୍ସସଂଯମ ଦେଖୁ କେଉଁ ବିବୁଧ 
ବୁଵ୍ଧିରେ ବିସ୍କୱ ଉପସ୍ଥିତ ନ ହେବ ? ଅତ୍ୟୁକ୍ତି ମସ୍ତକରେ ଅକ୍ଷତ ନଦେଇ ଅଶଙ୍କୁଚିତ 
ଚିତ୍ତରେ ବୋଲିବୁ ମହାରାଜ ବାମଶ୍ଡତାମଣ୍ଡନ କେବଳ ବାମଷ୍ଡାମଣ୍ଡନ ନୁହଁନ୍ତି । ଉତ୍କଳ 
ଖଣ୍ଡମଣ୍ଡନ ନୂହନ୍ତିୟ ଏ ମହାଭାଗ ଭାରତମଣ୍ଡନ | 


( ବାଲେଶ୍ବର ସଂବାଦ ବାହିକା - ୩୧.୮. ୧୮୯୯) 
ବାମଣ୍ଡାର ସାହିତ୍ୟିକ ପରିବେଶ ଓଡ଼ିଶା ତଥା ଓଡ଼ିଶା ବାହାରୁ ଅନେକ ସାରସ୍ବତ 


ପ୍ରେମୀଙ୍କୁ ଆକୃଷ୍ଟ କରିଥିଲା। ବିଭିନ୍ନ ସାମାଜିକ ଅନୁଷ୍ଠାନ ସହିତ ସମାନ୍ତରାଳ ଭାବରେ 
ସାହିତ୍ୟାଲୋଚନା ଚାଲୁଥଲା। ଉପର ବର୍ଣ୍ଣିତ ପଣ୍ତିତ ସଭାର ବହୁପୂର୍ବରୁ ବାମଣ୍ଡାରେ ବିଭିନ୍ନ 
ସମୟରେ ସାହିତ୍ୟ ସଭାମାନ ଅନୁଷ୍ଠିତ ହେଉଥଲା। ୧୮୮ ୬ରେ 'ସୁଢଳଦେବ ରାଧାନାଥଙ୍କ 
ବାମଣ୍ଡା ଆଗମନ ପାଇଁ ନିମନ୍ତ୍ରଣ କରିଥଲେ | ରାଧାନାଥ ତାଳଚେର ପଥରେ ବାମଣ୍ଡା ଆସି 


୧୪ 

ପାଲଲହଡା କେନ୍ଦୁଝର ହୋଇ ପ୍ରତ୍ୟାବରନ କରିଥଲେ | ରାଧାନାଥଙ୍କ ଆଗମନ ଦେବଗଡରେ 
ଏକ ବିରାଟ ଉତ୍ସବରେ ରୂପାନ୍ତରିତ ହୋଇଥଲା। ଏଗାର ଥର ତୋପ ଧ୍ବନି ସହିତ ରାଧାନାଥଙ୍କ 
ରାଜକୀୟ ତୋପ ସଲାମୀ ଦିଆଯାଇ ଦରବାରହଲକୁ ମହାସମାରୋହରେ ପାଛୋଟି 
ନିଆଯାଇଥଲା। ଏକ ବିରାଟ ସାହିତ୍ୟ ସଭାରେ ତାଙ୍କୁ କବିବର ' ଉପାଧ୍‌ ପ୍ରଦାନ କରାଯାଇଥିଲା। 
ବାମଣ୍ଡା ସଭାର ଏହି ଉପାଧ୍ବକୁ ସରକାରଦତ୍ତ ରାୟବାହାଦୂର ଉପାଧ୍ୂଠାରୁ ମହତ୍ତର ଭାବେ 
ରାଧାନାଥ ବିବେଚନା କରୁଥିଲେ | ଏହା ଫଳରେ ରାଧାନାଥଙ୍କ ସହିତ ସୁଢଳଦେବଙ୍କ ଘନିଷ୍ଠତା 
ଜନ୍ମିଥିଲା ଏବଂ ସେ ବାରଂବାର ବାମଣ୍ଡା ଆସି ସାହିତ୍ୟ ଧାରାକୁ ତ୍ବରାନ୍ବିତ କରିଥିଲେ । 


ରାଧାନାଥ ବ୍ରିଟିଶ୍‌ ସରକାର କର୍ଚ୍ଧକ ୧୮୯ ୭ରେ ରାୟବାହାଦୂର ଉପାଧୂ ପାଆନ୍ତି । 
ଏହି ଉପଲକ୍ଷେ ଦେବଗଡ଼ଠାରେ ୧ ୬.୬. ୧୮୯ ୭ରେ ଏକ ସମ୍ବର୍ବନା ସଭା ସଚ୍ଚିଦାନନ୍ଦ 
ଦେବଙ୍କ ସଭାପତିତ୍ଵରେ ଅନୁଷ୍ଠିତ ହୁଏ | ସେହି ସଭାରେ ରାଧାନାଥଙ୍କ କୃତିତ୍ଵ ଓ ଉପାଧୁପ୍ରାପ୍ତି 
ଉପଲକ୍ଷେ ଆନନ୍ଦ ପ୍ରକାଶ କରାଯାଇ ତାଙ୍କର ବହୁମୁଖୀ ପ୍ରତିଭାର ଆଲୋଚନା କରାଯାଇଥିଲା | 
ସଭାରେ ଜଗଦାନନ୍ଦ ଦାସ, ଜଳନ୍ଧର ଦେବ, କାଳୀଚରଣ ଦ୍ବିବେଦୀ, ମଧୁସୂଦନ ମିଶ୍ର, 
ଯୋଗେଶ ଚନ୍ଦ୍ର ଦାସ, ବଳଭଦ୍ର ଦେବ, ନୀଳମଣି ବିଦ୍ୟାରନୁ ପ୍ରମୁଖ ଆଲୋଚନାରେ ଭାଗ 
ନେଇଥିଲେ । ସଭାର ଏକ ବିବରଣୀ ରାଧାନାଥଙ୍କ ପାଖକୁ ପ୍ରେରଣ କରାଯାଇଥିଲା ଏବଂ 
“ସଂବଲପୁର ହିତୈଷିଣୀ” ରେ ମଧ୍ୟ ପ୍ରକାଶ ପାଇଥିଲା! ଏହି ପତ୍ରର ପ୍ରାପ୍ତିରେ ଉଲ୍ଲସିତ 
ରାଧାନାଥ ଏକ ଦୀର୍ଘ ଉତ୍ତର ଦେଇଥିଲେ । ଏହି ଉତ୍ତରର ପଞ୍ଚମ ଅନୁଳେଦରେ ସେ ମୁକ୍ତ 
କଣ୍ଠରେ ସ୍ଵୀକାର କରିଥଲେ। 


“ ସଭାର କୌଣସି କୌଣସି ସଭ୍ୟ ଉତ୍କଳ ସାହିତ୍ୟ ଉନ୍ନତି କଳ୍ନରେ ମୋହର ଯସ୍ମାମାନ୍ୟ 
ଉଦ୍ୟମକୁ ସମ୍ୟକ ଅନୁକୂଳ ଦୃଷ୍ଟିରେ ଦେଖୁ ସେଥର ସମ୍ବନ୍ଧରେ ପ୍ରାତିବ୍ୟଞ୍ଜକ ମନ୍ତବ୍ୟ 
ବ୍ୟକ୍ତ କରିଅଛନ୍ତି ମୁଁ ଏ ମନ୍ତବ୍ୟର କେତେଦୂର ଉପଯୁକ୍ତ, ଏ ସମ୍ବନ୍ଧରେ ମୋହର 
ଗଭୀର ସଂଦେହ ଅଛି। ମାତ୍ର ମୋହଦ୍ଵାରା ଯେବେ ଉକ୍କଳ ସାହିତ୍ୟର କଣାମାତ୍ର 
ଉନ୍ନତି ସାଧ୍ୂୃତ ହୋଇଥାଏ, ସେଥୁରେ ମୂଳୀଭୂତ କାରଣ ବାମଣ୍ଡା, ଅଥବା ବାମଶ୍ଡାର 
ପରମ ମାନନୀୟ ଅଧୀଶ୍ବର ମହାରାଜ ସୁଢଜଳଦେବ ଅଟନ୍ତି। ଓଡ଼ିଆ ସାହିତ୍ୟ ପ୍ରତି 
ଆବାଲ୍ୟ ମୋହର ପ୍ରଗାଢ ଅନୁରାଗ ଥଲା। ଅତିଅଛ ବୟସରୁ ମୁଁ ସେହି ସାହିତ୍ୟର 
ଅନୁଶୀଳନରେ ବ୍ରତୀ ହୋଇଥିଲି। ୨/୩ ବର୍ଷ ପରେ ନାନା କାରଣରୁ ବିଶେଷତଃ 
ସାହିତ୍ୟିକ ସହାନୁଭୂତିର ଅଭାବ ହେତୁରୁ ଉତ୍କଳ ସାହିତ୍ୟର ଚର୍ଚ୍ଚା ମୁଁ ପ୍ରାୟ ପରିତ୍ୟାଗ 
କରିଥୁଲି ଏବଂ ପ୍ରାୟ ୮/୧୦ ବର୍ଷ କାଳ ସେ ବିଷୟରେ ସଂପୂର୍ଣ ଉଦାସୀନ ଥିଲି | 
ବିଦ୍ୟୋତ୍ସାହି ପ୍ରବର ଶ୍ରୀଯୁକ୍ତ ସୁଢଳଦେବଙ୍କ ସହିତ ମୋହର ପୂର୍ବରୁ ପରିଚୟ 
ହୋଇଥିଲେ ମୋହର ଜୀବନର ଉଜ୍କଷ୍ତମ ଅଂଶ ଏପରି ବନ୍ଧ୍ୟଯ ହୋଇ ନଥାନ୍ତା। ” 

(ନନ୍ଦ :୨୦୦ ୨: ପୁ-୧୦୧) 


ରାଧାନାଥଙ୍କ ବାମଣ୍ଡା ପ୍ରେମର ଅନନ୍ୟ ଦୃଷ୍ଟାନ୍ତ ତାଙ୍କର ପ୍ରତିଟି କାବ୍ୟ କୃତିରେ 
ସହଜ ଲଭ୍ୟ। ଏପରିକି ' ଭୁମଣକାରୀର ପତ୍ରୀ ଏବଂ ସାର୍‌ ବାସୁଦେବ ସୁଢଳଦେବ K.C.1.E. 
ଗଦ୍ୟ ରଚନାରେ ବାମଣ୍ଡାର ପ୍ରଶଂସାରେ ରାଧାନାଅ ଅକୁଣ୍ଡିତ | 

ଜନ୍ମକ୍‌ ପିତୃ ପରିଚୟ ଓ ଶିକ୍ଷା : 

ସାର୍‌ ସୁଢଳଦେବଙ୍କ ପ୍ରଥମା ପନ୍ନୀ ଗିରିରାଜ କୁମାରୀଙ୍କ ଗର୍ଭରୁ ୩.ମେ. ୧୮୭ ୨ 
ଖ୍ରୀ.ରେ ସଚ୍ଚିଦାନନ୍ଦ ଭୂମିଷ୍ଠ ହୁଅନ୍ତି । ତାଙ୍କର ଜନ୍ମ ବେଳକୁ ବାମଶ୍ଡାର ସାମାଜିକ ସଂସ୍କାର ଓ 
ଅର୍ଥନୈତିକ ପ୍ରଗତିର ଧାରା ସୁଢଳଦେବ କର୍ତ୍ତକ ପରିବ୍ୟାପ୍ତ ହୋଇଥାଏ। ବାମଶ୍ତାର 
ସାରସ୍ବତଭିରି ବଳିଷ୍ଠ ଭାବରେ ସଂସ୍ଥାପିତ ହୋଇଥାଏ । ଏପରି ଏକ ମାର୍ଚଚିତ ସାରସ୍ଵତ ପୂଷ୍ଠଭୂମିରେ 
ସଚଚିଦାନନ୍ଦରୂପୀ ପ୍ରତିଭା ଲାଳିତ, ପାଳିତ ଓ ପରିବର୍ିତ। 

ସଚ୍ଚିଦାନନ୍ଦଙ୍କ ଜନ୍ନର ଦୁଇବର୍ଷ ପରେ ୧୮୭୪ରେ ସ୍ଟେହମୟୀ ଜନନୀ 
ଗିରିରାଜକୂମାରୀଙ୍କ ଦେହାନ୍ତ ହୁଏ। ଫଳରେ ପିତା ସୁଢ଼ଳଦେବ ନିଜ ସନ୍ତାନର ଲାଳନ 
ପାଳନ ଦାୟିତ୍ଵ ରାଜମାତା ବିଜୟ କୁମାରୀଙ୍କ ହସ୍ତରେ ନ୍ୟସ୍ତ କରନ୍ତି। ସୁଢଳଦେବଙ୍କ ପ୍ରତ୍ୟକ୍ଷ 
ତତ୍ତ୍ବାବଧାନରେ ସଚ୍ଚିଦାନନ୍ଦ ପ୍ରତିଭା ବିକଶିତ ହୋଇଥୂଲା। 


ସାର୍‌ ସୁଢଳଦେବ ନିଜର ଉତ୍ତରାଧ୍ଵକାରୀର ଉପଯୁକ୍ତ ଶିକ୍ଷାର ସୁବନ୍ଦୋବସ୍ତ କରିଥିଲେ। 
ମେଦିନୀପୁର ନିବାସୀ ଭଶ୍ଵରଚନ୍ଦ୍ର ମିତ୍ର ସଚ୍ଚିଦାନନ୍ଦଙ୍କ ପ୍ରଥମ ଶିକ୍ଷକ ଥିଲେ। ଅପୁତ୍ରିକ ଇଶ୍ଵର 
ଚନ୍ଦ୍ର ମଧ୍ୟ ସଚ୍ଚିଦାନନ୍ଦଙ୍କୁ ପୁତ୍ରବତ୍‌ ସ୍ବେହ ଚକ୍ଷୁରେ ଦେଖୁଥୁଲେ। ରାଜପଦ ଗ୍ରହଣ ପରେ 
ମଧ୍ୟ ସଚ୍ଚିଦାନନ୍ଦ ନିଜର ପ୍ରଥମ ଗୁରୁ ଓ ଗୁରୁପନ୍ୀଙ୍କ ଆମରଣ ଗ୍ରାସାଛାଦନ ଓ ଉଚ୍ଚ ପେନ୍‌ସନର 
ବନ୍ଦୋବସ୍ତ କରି ନିଜ ରାଜଧାନୀରେ ରଖାଇଥିଲେ। 


ସଚ୍ଚିଦାନନ୍ଦଙ୍କ ଉପଯୁକ୍ତ ଶିକ୍ଷା ନିମନ୍ତେ ପରେ ପରେ ଜଗନ୍ନାଥ ପଟ୍ଟନାୟକ, ରାମଲାଲ 
ମୈତ୍ର, ଭୋଳାନାଥ ସାମନ୍ତରାୟ, ସମ୍ବଲପୁର ଜିଲ୍ଲା ସୁଲ୍‌ର ଅବସରପ୍ରାପ୍ତ ଶିକ୍ଷକ ବାବୁ ଗିରୀଶ 
ଚନ୍ଦ୍ର ଘୋଷ, ବଙ୍ଗଳାର ସୁସାହିତି୍ୟିକ ବିଜୟ ଚନ୍ଦ୍ର ମଜୁମ୍‌ଦାର, ଗୋପାଳଚନ୍ଦ୍ର ବନ୍ଦୋପାଧ୍ୟାୟ, 
ଗଣେଶ୍ଵର ପଟ୍ଟନାୟକ ଓ ରେବତୀ ମୋହନ ଦାସ ନିଯୁକ୍ତ ହୋଇଥଲେ। ଏହି କୃତବିଦ୍ଯ 
ଶିକ୍ଷକଗଣ ରାଜକୁମାର ଉଚ୍ଚ ବିଦ୍ୟାଳୟର ଶିକ୍ଷକ ପଦରେ ମଧ୍ୟ ବରିତ ହୋଇଥଲେ। 
ଏମାନଙ୍କ ତତ୍ତ୍ଵାବଧାନରେ ସଚ୍ଚିଦାନନ୍ଦ ବହୁଦର୍ଶି ଉଦାର ପ୍ରତିଭାର ଅଧ୍ୟକାରୀ ହୋଇପାରିଥୁଲେ। 
ମାନବବାଦୀ ରାଜା ସୁଢଳଦେବ ନିଜ ସନ୍ତାନ ପାଇଁ ସ୍ଵତନ୍ତ୍ର ଶ୍ରେଣୀ ଗୃହ ପ୍ରସ୍ତୁତ କରିନଥିଲେ 
ବରଂ ସାଧାରଣ ପିଲାଙ୍କ ପରି ସଚ୍ଚିଦାନନ୍ଦ ମଧ୍ୟ ରୀତିମତ ସ୍କୁଲକୁ ଯାଇ ସାଧାରଣ ପିଲାଙ୍କ 
ସାହଚର୍ଯ୍ୟରେ ଶିକ୍ଷା ଗ୍ରହଣ କଲେ | ସାଧାରଣ ପିଲାଙ୍କ ସହିତ ରାଜପୁତ୍ରମାନେ ଏକ ଆସନରେ 

ବସୁଥଲେ | ସର୍ବସାଧାରଣର ରୁଟି, ରୀତି, ନୀତି, ବ୍ୟବହାର, ମନୋଭାବ ସଂପର୍କରେ କିଶୋର 
ସମୟରୁ ଭବିଷ୍ୟତର ରାଜା ପ୍ରତ୍ୟକ୍ଷ ଅଭିଜ୍ଞତା ହାସଲ କରିବା ଏକାନ୍ତ ପ୍ରୟୋଜନ, ଏହା 
ଦୂରଦର୍ଶୀ ସୁଜଳଦେବ ହୃଦୟଙ୍ଗମ କରିଥଲେ। ସଢ୍ଚିଦାନନ୍ଦଙ୍କ ପାଦରେ ଚାଲି ଚାଲି ବହି 
ବସ୍ତାନୀ ଧରି ସ୍ତୁଲ ଆସିବାର ଦୂଶ୍ଯ ପ୍ରଜାମାନଙ୍କୁ ଆକୃଷ୍ଠ କରିଥଲା। ସେମାନେ ନିଜ ନିଜ 
ସନ୍ତାନମାନଙ୍କୁ ସ୍କୁଲକୁ ପ୍ରେରଣ କଲେ ।! ସୁଢଳଦେବ ବାମଣ୍ଡାରେ ପ୍ରାଥମିକ ଶିକ୍ଷାକୁ 
ବାଧ୍ୟତାମୂଳକ କରିଥଲେ । ଛାତ୍ରମାନେ ସ୍କୁଲ୍‌ରେ ଅନୁପସ୍ଥିତ ରହିଲେ ଅଭିଭାବକମାନଙ୍କୁ 
ଦଣ୍ଡ ଦିଆଯାଉଥୁଲା। 


ସଚ୍ଚିଦାନନ୍ଦଙ୍କ ସହାଧ୍ୟାୟୀ ଥଲେ ସାହିତ୍ୟିକ ଜଳନ୍ଧର ଦେବ ଓ କେଶବଚନ୍ଦ୍ର ଦେବ । 
ଉଚ୍ଚବିଦ୍ୟାଳୟର ଛାତ୍ରଙ୍କ ସୂଜନାମ୍ବକ ଅଭିବୃଦ୍ଧି ପାଇଁ ସଚ୍ଚିଦାନନ୍ଦ ୧୮୯ ୦ରେ “ ଆଲୋଚନା 
ସଭା” ଓ ପରେ ପରେ “ଛାତ୍ର ସମିତି ' ସହିତ “ଛାତ୍ର ବଂଧୁ ସମିତି” ପ୍ରତିଷ୍ଠା କରନ୍ତି! 
ସଚ୍ଚିଦାନନ୍ଦ ଶିକ୍ଷକମାନଙ୍କୁ ଛାତ୍ରଙ୍କ ରଚନାର ଉଜ୍କର୍ଷ ସାଧନପାଇଁ ପ୍ରତ୍ୟେକ ସୋମବାର ଏକ 
ବିଷୟ ରଚନାପାଇଁ ଦେବେ ଏବଂ ଉକ୍ତ ପ୍ରବନ୍ଧ ଛାତ୍ରମାନେ ପ୍ରସ୍ତୁତ କରି ରବିବାର ‘ ଆଲୋଚନା 
ସଭା”'ରେ ପାଠ କରିବେ ବୋଲି ପ୍ରସ୍ତାବ ଦେଇଥଲେ। ଏହି ପ୍ରସ୍ତାବ ଯୋଗୁଁ ବାମଣ୍ଡାରେ 
ଅନେକ ନିବନ୍ଧ ଲେଖକ ସୃଷ୍ଟି ହୋଇଥଲେ | ଭକ୍ତ ପ୍ରବନ୍ଧକୁ ଆବଶ୍ୟକ ସ୍ପଳେ ଶିକ୍ଷକମାନେ 
ସଂଶୋଧନ କରୁଥଲେ। ପ୍ରତି ଶନିବାର ଛାତ ସମିତି 'ର ଅଧ୍ୂବେଶନ ବସୁଥଲା। ଏଥରେ 
ଇଂରାଜୀ ଓ ଓଡ଼ିଆ ଭାଷାର ପ୍ରବନ୍ଧ ପାଠ କରାଯାଉଥିଲା। 


୧୮୯୦ ଫେବୃୟାରୀ ୨୩ ତାରିଖରେ ସଚ୍ଚିଦାନନ୍ଦ ଏଣ୍ଟାନ୍‌ ପରୀକ୍ଷା ଦେବା ପାଇଁ 
ସଂବଲପୁର ଯାତ୍ରା କରନ୍ତି। ଏଣ୍ଟ୍ରାନ୍ସ ପର୍ଯ୍ଯନ୍ତ ଶିକ୍ଷା ଲାଭ କରିଥିଲେ ମଧ୍ଯ ନିଜସ୍ଵ ପ୍ରଜ୍ଞା 
ବଳରେ ସଚ୍ଚିଦାନନ୍ଦ ପ୍ରତ୍ୟକ୍ଷ ଅନୁଭୂତି ଦ୍ଵାରା ସାର୍ବଭୌମ ଶିକ୍ଷା ଲାଭ କରିଥଲେ। 


ସଚ୍ଚିଦାନନ୍ଦଙ୍କ ବିଜ୍ଞାନ ଶିକ୍ଷା ପାଇଁ ପ୍ରବଳ ଆଗ୍ରହ ଥଲା। ପୁତ୍ରର ଆଗ୍ରହକୁ ଉପଲବ୍ଧ 
କରି ସୁଢଳଦେବ ବହୁ ଅର୍ଥ ବ୍ୟୟରେ ରାଜପ୍ରାସାଦ ସନ୍ଧିକଟରେ ଏକ ବିଜ୍ଞାନ ମନ୍ଦିର ପ୍ରତିଷ୍ଠା 
କରିଥଲେ। ଏଥିପାଇଁ ତାଙ୍କୁ ରେଭେନ୍ଵା କଲେଜର ବିଜ୍ଞାନ ଅଧ୍ୟାପକ ଯୋଗେଶଚଟନ୍ଦ୍ର ରାୟ 
ଉପଯୁକ୍ତ ଦିଗ୍ଦର୍ଶନ ଦେଇଥଲେ। ଶ୍ରୀଯୁକ୍ତ ରାୟଙ୍କ ଆତ୍ସଚରିତ “ ଯା ମନେପଡେ "ରେ ରାଜାଙ୍କ 
ଏହି କାର୍ଯ୍ୟକୁ ସେ ଭୂୟସୀ ପ୍ରଶଂସା କରିଛନ୍ତି। ଶ୍ରୀଯୁକ୍ତ ରାୟ ଅରଣ୍ୟ ଘେରା ଦେବଗଡ଼ରେ 
କୋଡିଏ ପଚିଶ ହଜାର ଟଙ୍କା ବ୍ୟୟରେ ବିଜ୍ଞାନଶାଳା ପ୍ରତିଷ୍ଠା କରିବାର କାରଣ ପଚାରିବାରୁ 
ସୁଢଳଦେବ ତିନୋଟି କାରଣ ଦେଖାଇଥଲେ, 


mm ~~ 


୧. ଆମ ପିଲା ଏଠି ସତ୍‌ ଦୃଷ୍ଟାନ୍ତ ଦେଖନ୍ତି ନାହିଁ, ସହଜରେ ବିଗିଡି ଯାଆନ୍ି। ବିଜ୍ଞାନ 
ଚର୍ଚ୍ଚା ଆଡକୁ ଯଦି ମନ ଯାଏ, ଆମପାଇଁ ତା” ବହୁତ ଲାଭ, କୋଡିଏ-ପଚିଶ 
ହଜାର ଟଙ୍କା ତା” ତୁଳନାରେ କିଛି ନୁହେଁ 

୨. ମାଇଲିଏ ଦୂରରେ ଆମର ଏକ ଜଳପ୍ରପାତ ଅଛି, ତା ପାଣି ଏତେ ଦିନ ବୃଥାରେ 
ବହିଯାଉଛି, ଏକ୍ଷଣି ସେ ପାଣି ଗଡଲୋକଙ୍କୁ ମିଳୁଚି ଘର ମୁହଁରେ । ଏ ବ୍ୟବସ୍ଥାର 
ଉପ୍ପରି ଏଇ ବିଜ୍ଞାନଶାଳାରୁ | ପିଲାତ ଦିନେ ରବର ନଳ ଲଗାଇ ଫୁଆରା କରିଥଲେ । 


୩. ବର୍ଷକୁ ଥରେ ପଲଟିକାଲ ଏଜେଣ୍ଟ ଆସନ୍ତି, ଦୁଇ-ତିନି ଦିନ ରହନ୍ତି, ଦେଖନ୍ତି ନାହିଁ 
କି ବୁଝନ୍ତି ନାହିଁ। ମନକୁ ଯା ଆସିଲା, ରିପୋର୍ଟ ଲେଖୁଦେଇ ବାହାରିଯାଆନ୍ତି। 
ଏବର୍ଷ ଯେତେବେଳେ ଆସିଲେ ଯୁବରାଜ ତାଙ୍କୁ ଦୂରବୀକ୍ଷଣ ଭିତର ଦେଇ କ'ଣ 
ସବୁ ଦେଖାଇଥଲା, ଖୁସୀ ହୋଇ ଲେଖୁ ଦେଇଛନ୍ତି, “ ଉନ୍ନତିଶୀଳ ରାଜ୍ଯ' 
ଦୂରବୀକ୍ଷଣ ପାଇଁ ଆମ ଦୋଷତୁଟି ଖୋଜିବା ଏକେବାରେ ବନ୍ଦ। ମୋ ରାଜ୍ୟ 
ପାଇଁ ଏ ପରମ ଲାଭ | ଇଛା ଅନୁସାରେ ସବୁ କରିପାରେନା | ବିଟିଶ ରାଜ୍ୟକୁ ଲାଗି 
ରହିଛୁଁ, ସେଠି ମଦ-ଅଫିମର ଅବାଧ କାରବାର । ମୋ ରାଜ୍ୟକୁ ବି ପଶୁଟି । 
ଗଡର ଚାରିମାଇଲ ଭିତରେ ଅବଶ୍ୟ ବନ୍ଦ କରିଦେଇଛି, କିନୁ ସାରା ରାଜ୍ୟରେ 
ପାରିନାହିଁ। ବିଟିଶ-ରାଜ ଖୁସୀ ହେବେ ନାହିଁ 
( ପଣ୍ଡା ରବୀନ୍ଦ୍ର ନାଥ : ୨୦୦୬: ପୁ-୪୩୧) 


ଉଲ୍ଲିଖୃତ ଉଦ୍ଧ୍ତିରେ ଶିକ୍ଷାପ୍ରତି ସୁଢଳଦେବଙ୍କ ଉତ୍ସର୍ଗୀତ ଭାବ ଜଣାପଡେ। 
୧୮୯୯ରେ ଦୂଇ ସହସ୍ର ଟଙ୍କା ବ୍ୟୟରେ ଶକ୍ତିଶାଳୀ ଦୂରବୀକ୍ଷଣ ଯନ୍ତ୍ର ବିଜ୍ଞାନ ମନ୍ଦିରରେ 
ସଂଯୁକ୍ତ ହୋଇଥଲା। ଢାକା ଜିଲ୍ଲା ନିବାସୀ ଯୋଗେନ୍ଦ୍ର ମୋହନ ରାୟ ସଚ୍ଚିଦାନନ୍ଦଙ୍କୁ ବିଜ୍ଞାନ 
ଶିକ୍ଷା ଦେଉଥିଲେ । ଅଧ୍ୟାପକ ଯୋଗେଶ ଚନ୍ଦ୍ର ରାୟ ବିଦ୍ୟାନିଧ୍ବ ସମୟକ୍ରମେ ବାମଣ୍ଡା ଆସି 
ସଚ୍ଚିଦାନନ୍ଦଙ୍କ ସଂଦେହ ଦୂରୀଭୂତ ସହିତ ଉଚିତ ଦିଗ୍ଦର୍ଶନ ଦେଉଥୂଲେ | ସଚ୍ଚିଦାନନ୍ଦ ଆଜୀବନ 
ଯୋଗେଶଚନ୍ଦ୍ର ରାୟଙ୍କୁ ' ଗୁରୁଜୀ” ରୂପେ ସମ୍ମାନ ପ୍ରଦର୍ଶନ କରୁଥିଲେ। ପ୍ରତ୍ୟେକ ଚିଠିରେ 
ଇଂରେଜୀରେ ସଂବୋଧନ କରି ଲେଖନ୍ତି My ଏଥ Guruji ¦ ବିଜ୍ଞାନଶାଳା ପ୍ରତିଷ୍ଠା କାର୍ଯ୍ୟ 
ରାଜା ଯୋଗେଶ ଚନ୍ଦ୍ର ରାୟଙ୍କ ଦ୍ଵାରା କରାଇଥିଲେ ଏବଂ ତାଙ୍କୁ ତିନିଶ ଟଙ୍କା ଓ ପାଟଲୁଗା 
ସହିତ ସଂବର୍ବିତ କରିଥଲେ। ବଙ୍ଗ ପ୍ରଦେଶରୁ ଦକ୍ଷ ଲୋକଙ୍କୁ ଅଣାଇ ନିଜ ପ୍ରଚାଙ୍କୁ ବିଜ୍ଞାନ 
ସଂପର୍କରେ ଜ୍ଞାନ ପ୍ରଦାନର ସୁବନ୍ଦୋବସ୍ତ କରିଥଲେ | ସଚ୍ଚିଦାନନ୍ଦ ଆଜୀବନ ବିଜ୍ଞାନ ଚର୍ଚାର 
ପକ୍ଷପାତୀ | ବିଜ୍ଞାନଶାଳାରେ ସେ ବୈଜ୍ଞାନିକ ପରୀକ୍ଷା ନିରୀକ୍ଷାରେ ବ୍ୟସ୍ତ ରହୁଥିଲେ | ତାଙ୍କର 
ବିଜ୍ଞାନ ଜ୍ଞାନରେ ଆକୃଷ୍ଟ ହୋଇ କୋଲକତାର ଏସିଆଟିକ୍‌ ସୋସାଇଟି ତାଙ୍କୁ ଅଗଷ୍ଟ-୩୦, 
୧୮୯ ୯ରେ ସଭ୍ୟପଦରେ ବରଣ କରିଥିଲେ। 


କଟକ ଅଂଚଳର ଶ୍ରୀବୃନ୍ଦାବନ ଚନ୍ଦ୍ର ପଣ୍ତା ସଚ୍ଚିଦାନନ୍ଦଙ୍କୁ ବାଦ୍ୟ ଓ ସଂଗୀତ ଶିକ୍ଷା 

ଦେଉଥୁଲେ । ସେ ମାସିକ ୫୦ ଟଙ୍କା ବେତନରେ ନିଯୁକ୍ତି ପାଇଥଲେ। ୧୮୯୮ରେ 

ସଚ୍ଟିଦାନନ୍ଦଙ୍କ ସଂଗୀତ୍ଚାନର ପରାକାଷ୍ଟା ସ୍ଵରୂପ କୋଲକତା ସଂଗୀତ ସମାଜ ସଭ୍ୟ ରୂପେ 

ଗ୍ରହଣ କରିଥଲେ | ଉକ୍ତ ସମାଜକୁ ସଚ୍ଚିଦାନନ୍ଦ ୫୦୦ ଟଙ୍କା ସାହାଯ୍ୟ ପ୍ରଦାନ କରିଥିଲେ। 
ସଚ୍ଚିଦାନନ୍ଦ ପାରଂପରିକ ଶିକ୍ଷା ପ୍ରାପ୍ରିପରେ କଳା ଓ ସଂଗୀତ ଶିକ୍ଷାକୁ ଆଦରି ନେଇଥଲେ। 
ନିରସ ଭାଷା ଓ ବିଜ୍ଞାନ ଚର୍ଟ୍ଟା ସହିତ ପ୍ରାଣକୁ ଆହ୍ଲାଦମୟ କରିବା ପାଇଁ ସେ ସଂଗୀତ ଚର୍ଚାରେ 
ମନୋନିବେଶ କରିଥଲେ । ସଂଗୀତ ପ୍ରାଣତନ୍ତ୍ରୀକୁ ଉଚ୍ଚାଟିତ କରେ, ହୃଦୟକୁ ସୃଜନ କ୍ରିୟାରେ 
ଅନୁପ୍ରେରିତ କରେ। ତାଳ, ମାନ, ଲୟ ଉପରେ ତାଙ୍କର ଅଭିନବ ଜ୍ଞାନ ପ୍ରେମସ୍ତବକ ଓ 
ସୁନ୍ଦରୀ ଚୌତିଶା ରଚନାରେ ସହାୟକ ହୋଇଛି। ଅଳଙ୍କାର ସାର ପୁସ୍ତକର ଚତୁର୍ଥି ପରିଚ୍ଛେଦରେ 
ଆଲୋଚିତ ଛନ୍ଦ ତାଙ୍କର ସଂଗୀତ ଜ୍ଞାନର ଅପରୂପ ପ୍ରତିଫଳନ | ୧୯ ୦୩ରେ ଶଶିଭୂଷଣ 
ରାୟଙ୍କ ବାସଭବନରେ ସଚ୍ଚିଦାନନ୍ଦ ନିଜର ସଂଗୀତଗୁରୁ ବୃନ୍ଦାବନ ଚନ୍ଦ୍ର ପଣ୍ଡାଙ୍କୁ ଉପଢୌକନ 
ସହିତ ‘ ବାଦ୍ୟ ବିନୋଦ ଉପାଧୂରେ ଭୂଷିତ କରିଥଲେ। 


ସଚ୍ଟିଦାନନ୍ଦ ଜଣେ ଆଦର୍ଶ ଛାତ୍ର ଥଲେ । ଜୀବନବ୍ୟାପୀ ସେ ଓଡ଼ିଆ ସାହିତ୍ୟ ସାଧନା 
କରିଛଚ୍ତି। ଏଥିସହିତ ରାଜକାର୍ଯ୍ୟ, ସଂସ୍କୃତ ଶିକ୍ଷା, ବିଜ୍ଞାନ ଶିକ୍ଷା ଗ୍ରହଣ କରି ସେ ଜଣେ ସ୍ବୟଂ 
ସଂପୂର୍ଣ୍ଣ ରାଜପୁରୁଷ ରୂପେ ପ୍ରତିଭାତ ହୋଇଥଲେ। ଦେଶରେ ଗଳିତ ପ୍ରାଚୀନ ଶାସ୍ତ୍ର ସମୂହର 
ଅଧ୍ୟୟନ ପାଇଁ ସେ ସଂସ୍କୃତ ଶିକ୍ଷା ଉପରେ ଗୁରୁତ୍ଵ ଦେଇଥଲେ। ବାମଣ୍ଡାର ପଶ୍ତିତ 
ମଣ୍ଡଳୀଙ୍କଠାରୁ ସେ ସଂସ୍କୃତ କାବ୍ଯ, ନାଟକ, ଅଳଙ୍କାର ପ୍ରଭୁତି ଶିକ୍ଷା ଗ୍ରହଣ କରିଥଲେ। 
ଭୁବନେଶ୍ବର ବଡପଣ୍ଡା, ମଧୁସୂଦନ ତ୍କବାଚସ୍ପତି, କାଳୀଚରଣ ଦ୍ବିବେଦୀ, ଚିନ୍ତାମଣି ମିଶ୍ର 
ପ୍ରମୁଖ ତାଙ୍କର ସଂସ୍କୃତ ଜ୍ଞାନକୁ ପରିବ୍ୟାପ୍ତ କରିଥଲେ। 


କୋଲକତା ବିଶ୍ବବିଦ୍ୟାଳୟରୁ ଏଣ୍ଟ୍ରାନ୍ଵରେ ଉତ୍ତୀର୍ଣ୍ଣ ହେବାପରେ ସେ ବିଧ୍ବବଦ୍ଧ ଭାବରେ 
ସଂସ୍କୃତ ଶିକ୍ଷା କରିଥିଲେ। ବଳରାମ ବିଦ୍ଯାରନୁ ସିଦ୍ଧାନ୍ତ ଚନ୍ଦ୍ରିକା', ବିଶ୍ଵନାଥ ମହାପାତ୍ର, 
' ମୁଗ୍ପବୋଧ ବ୍ୟାକରଣ” , କାଳୀଚରଣ ବିଦ୍ୟାଭୂଷଣ “ ଜୁମର ବ୍ୟାକରଣ" ପ୍ରଭୃତି ବ୍ୟାକରଣ 
ଶାସ୍ତ ତାଙ୍କୁ ଶିକ୍ଷା ପ୍ରଦାନ କରିଥଲେ। ପଡ୍ତିତ ଚିନ୍ତାମଣି ମିଶ୍ରଙ୍କ ନିକଟରେ ସେ ଅଧ୍ୟୟନ 
କରିଥିଲେ ରଘୁବଂଶ, କୁମାର ସଂଭବମ୍‌ ଓ ପ୍ରକାଶ ଚନ୍ଦ୍ରୋଦୟ ପ୍ରଭୃତି ସଂସ୍କୃତ କାବ୍ୟସଂଭାର | 
ପଣ୍ତିତ ମଧୁସୂଦନ ତର୍କବାଚସ୍ପତି ଅଭିଜ୍ଞାନ ଶକୁନ୍ତଳା, ସାହିତ୍ୟ ଦର୍ପଣ, ଅଳଙ୍କାର ଚନ୍ଦ୍ରିକା, 
ମୁରାରି ଚନ୍ଦ୍ରାଲୋକ ଏବଂ ବେଦାନ୍ତ ପରିଭାଷା ପ୍ରଭୃତି ଅଳଙ୍କାର ଓ ଦର୍ଶନ ଶାସ୍ତ୍ରରେ ତାଙ୍କୁ 
ସୁଶିକ୍ଷିତ କରିଥଲେ ସଂସ୍କୃତର ବିଭିନ୍ନ ଶାସ୍ତ୍ରରେ ତାଙ୍କର ଗଭୀର ପ୍ରବେଶ ଏହି ପଶ୍ତିତମାନଙ୍କର 
ସହଯୋଗ ଓ ସଚ୍ଚିଦାନନ୍ଦଙ୍କ ଆପଣା ସାଧନା ଫଳରେ ସମ୍ଭବ ହୋଇଥଲା। 


ଚିତ୍ରକଳାରେ ମଧ୍ୟ ସଚ୍ଚିଦାନନ୍ଦଙ୍କର ଅପୂର୍ବ ଦଖଲ ଥଲା। ପ୍ରକୃତିର ଚିତ୍ରକୁ 
ରଂଗତୂଳୀରେ ଫୁଟାଇବାରେ ସେ ଦକ୍ଷ ଥିଲେ। “ ଦେବାଦ୍ବାରେ ସୂର୍ଯ୍ୟାସ୍ତ” ତାଙ୍କର ଏକ ଉଜ୍ମଷ୍ଟ 
ଚିତ୍ର। ଏହା ଉତ୍କଳ ସାହିତ୍ୟରେ ମୁଦ୍ରିତ ହୋଇଥଲା। ତାଙ୍କର କେତୋଟି ଚିତ୍ର ବଙ୍ଗଳା 
ଭାରତବର୍ଷ” ପତ୍ରିକାରେ ପ୍ରକାଶ ପାଇଥିବାର ଜଣାଯାଏ। ସଚ୍ଚିଦାନନ୍ଦଙ୍କର ଚିତ୍ର ବିଦ୍ୟାରେ 

କୃତିତ୍ଵ ସଂପର୍କରେ ବିଶ୍ଵନାଥ କର “ ଉତ୍କଳ ସାହିତ୍ୟର ବିବିଧ ପ୍ରସଙ୍ଗ ସ୍ତମ୍ଭରେ ମୁକ୍ତ କଣ୍ଠରେ 

ସ୍ଵୀକାର କରନ୍ତି - 
ସାହିତ୍ୟ ରସିକ ସାହିତ୍ୟିକ ବାମଣ୍ଡାଧୂପତି ଶ୍ରୀ ସଚ୍ଚିଦାନନ୍ଦ ଦେବ ମହୋଦୟ ସୁନିପୂଣ 
ଶିକ୍ଷକ ସାହାଯ୍ୟରେ ଚିତ୍ର ବିଦ୍ୟାରେ ଦକ୍ଷତା ଲାଭ କରି ଇତି ମଧ୍ୟରେ ସାଧାରଣଙ୍କ 
ନିକଟରେ ତାହାର ନିଦର୍ଶନ ଦେଖାଇ ଅଛନ୍ତି। ତାଙ୍କ ଅଙ୍କିତ ଦୁଇ ଖଣ୍ଡି ତୈଳଚିତ୍ରରେ 
ରଂଜିତ ପ୍ରତିଲିପି ବଙ୍ଗଳାର ବିଖ୍ୟାତ ପତ୍ରିକା ଭାରତବର୍ଷରେ ପ୍ରକାଶିତ ହୋଇଅଛି । 
ଆମ୍ଭମାନଙ୍କ ଅଟୁରୋଧ କ୍ରମେ ତନ୍ମଧ୍ୟରୁ  ଦେବୀଦ୍ଵାରେ ସୂର୍ଯ୍ୟାସ୍ତ” ଚିତୃଖଣ୍ତି ମୁଦ୍ରିତ 
କରି ଉତ୍କଳ ସାହିତ୍ୟ ପାଇଁ ପଠାଇ ଦେଇଥୁବାରୁ ଆମ୍ଭେମାନେ ରାଜା ମହୋଦୟଙ୍କୁ 
ଆନ୍ତରିକ କୃତଜ୍ଞତା ଜଣାଉଅଛୁଁ | ( ଉକକଳ ସାହିତ୍ୟ : ୧୮୧ : ଏପ୍ରିଲ - ୧୯୧୪) 


ସୁଢଳଦେବ ଥୁଲେ ପ୍ରକୃତ ଜ୍ଞାନର ଅଧ୍ବକାରୀ। ସେ ପୋଥୁଗତ ବିଦ୍ୟା ଅପେକ୍ଷା 
ବାସ୍ତବ ବିଦ୍ୟାକୁ ଅଧ୍ବକ ଗୁରୁତ୍ଵ ଦେଉଥଲେ। ନିଜର ଭାବୀ ଉତ୍ତରାଧକାରୀକୁ ବାସ୍ତବ ଜ୍ଞାନ 
ପ୍ରଦାନ ପାଇଁ ସେ ନିଜ ସହିତ ସଚ୍ଚିଦାନନ୍ଦଙ୍କୁ ଧରି ଦେଶ ଭ୍ରମଣ କରିଥଲେ । ସେ ଜାଣିଥିଲେ 
ଭ୍ରମଣଦ୍ବାରା ବ୍ୟକ୍ତି ଚେତନା ପରିବ୍ୟାପ୍ତ ହୁଏ | ବିଭିନ୍ନ ସ୍ଥାନର ଚଳଣୀ, ରୀତିନୀତି, ସଂସ୍କୃତିର 
ପ୍ରତ୍ୟକ୍ଷ ଜ୍ଞାନ ମଣିଷର କୂପମଣ୍ଡକତ୍ଵକୁ ଦୂରେଇ ଦିଏ। ବହିର୍ଜଗତ ସହିତ ଜ୍ଞାନ ଚକ୍ଷୁକୁ 
ସଂପ୍ରସାରିତ କରେ, ଦୀପ୍ତ ଓ ପ୍ରଗତିଶୀଳ କରେ ! ୧୮୯୦ ଫେବୃୟାରୀ ୧୩ ତାରିଖରେ 
ସମ୍ବଲପୁର କେନ୍ଦ୍ରରେ ରାଜକୁମାର ସଚ୍ିଦାନନ୍ଦ ମିଡିଲ ପରୀକ୍ଷା ଦେଲାପରେ ସୁଢଳଦେବ 
ତାଙ୍କୁ କେତେକ ଦର୍ଶନୀୟ ସ୍ଥାନ ଭ୍ରମଣରେ ନେଇଥଲେ । ଉଦେଶ୍ୟ ଥଲା ଜ୍ଞାନର ବିକାଶ ଓ 
ବହୁଦର୍ଶିତା ଲାଭ | 


ସଚ୍ଚିଦାନନ୍ଦଙ୍କ ବ୍ୟତୀତ ଜଳନ୍ଧର ଦେବ, କେଶବ ଚନ୍ଦ୍ର ଦେବ, ରାମଭଦ୍ର ସାହାଦେଓ, 
ରାଜଚିକିସ୍ସକ ଲକ୍ଷ୍ମୀନାରାୟଣ ନାୟକ, ନୀଳମଣି ବିଦ୍ଯାରନ, ଲଶ୍ଵର ଚନ୍ଦ୍ର ମିତ୍ର,ରାମଚନ୍ଦ୍ର 
ପାଲ ଓ ଢୁତ୍ୟଗଣ ଏହି ଭ୍ରମଣରେ ଯାଇଥଲେ। ସଂବଲପୁର ଠାରୁ ନାଗପୁର ପଥରେ 
ମୁମ୍ବାରଁଠାରେ ସେମାନେ ପହଂଚିଥଲେ। ଏହି ପର୍ଯ୍ୟଟନର ବିସ୍ତୃତ ବିବରଣୀ ସହିତ 
ସଚ୍ଚିଦାନନ୍ଦଙ୍କ ସୃଜନଶୀଳ ଦୃଷ୍ଟିଭଙ୍ଗୀର ପରିଚୟ ସଂବଲପୁର ହିତୈଷିଣୀ ପୂଷ୍ଠାରେ ଦୃଷ୍ଟି 
ଗୋଚର ହୁଏ। ନାଗପୁରଠାରେ ଆମ୍ବାଚାରି ଜଳାଶୟ ନିର୍ମାଣ କୌଶଳ ସୁଢଳଦେବଙ୍କୁ 
କଳାଢିରାଠାରେ ଅନୁରୂପ ଆନିକଟ ତିଆରି ପାଇଁ ଅନୁପ୍ରେରିତ କରିଥୁଲା। ପିତାଙ୍କର ଏହି 
କାର୍ଯ୍ୟକୁ ସଚ୍ଚିଦାନନ୍ଦ ବହୁପ୍ରସାରୀ କରିଥଲେ। ନାଗପୁରର କମଳାଚାଷ ସଚିଦାନନ୍ଦଙ୍କୁ ଆକୃଷ୍ଟ 
କରିଥୁଲା| 

ମୁମ୍ଭାରର ଏଲିଫ୍ୟଣ୍ଟା ପର୍ବତଗୁହା, ବାଣିଜ୍ୟ ପୋତ, ରାଜୋଦ୍ୟାନ ପ୍ରଭୂତି ସଚଚିଦାନନ୍ଦଙ୍କ 
ଦୃଷ୍ଟି ଆକର୍ଷଣ କରିଥୂଲା। ପଶ୍ିତା ରମାବାରଙ୍କ ସହିତ ପିତାଙ୍କର ପାଣ୍ଚିତ୍ୟପୂଣ୍ଡ କଥୋପକଥନ 

9୦ 


Digitized by srujanika@gmail.com 


ଏବଂ ରମାବାଇଙ୍କ ସମାଜ ସେବା ସଚ୍ଚିଦାନନ୍ଦଙ୍କ କିଶୋର ପ୍ରାଣକୁ ଅନୁପ୍ରାଣିତ କରିଥୂଲା। 
ମୁମ୍ବାଇରୁ ଅହମଦାବାଦ ଯାଇ ଦେଶୀୟ ଲୋକଙ୍କ ପରିଚାଳିତ କପଡା ଶିଳ୍ପ ପୁନାଠାରେ 
ଶିବାଜୀଙ୍କର କୀର୍ରି ଓ ନାରୀ ସ୍ଵାଧୀନତାର ସାମାଜିକ ବିଧ୍ବ ସଚ୍ଚିଦାନନ୍ଦଙ୍କୁ ଆକୃଷ୍ଣ କରିଥୁଲା। 
ପୁନାରୁ ବାଙ୍ଗାଲୋର ଯାଇ ସେଠାରେ ନଗର ସ୍ଥାପତ୍ୟ ନିରୀକ୍ଷଣ କରିଥୂଲେ। ମହୀଶୂର ରାଜାଙ୍କର 
ଆଦର୍ଶ ରାଜ୍ୟ ଶାସନ ପଦ୍ଧତି ବୁଝିଥୂଲେ। ରାମେଶ୍ଵର ସେତୁବନ୍ଧ, ତ୍ରିଟିନା ପଲ୍ଲୀର ଉକ୍ସଷ୍ଠ 
ସୂତା, ଜରି ଓ ରେଶମ ବସ୍ତ ବୟନ କାର୍ଯ୍ୟ, ମାନ୍ଦ୍ରାକର ପ୍ରାଚୀନ ଓ ନୂତନ ଜୀବବିଜ୍ଞାନ, 
ବିସ୍ତୃତ ସମୁଦ୍ରତଟ, ବ୍ରିଟିଶ ରାଜାଙ୍କ ପ୍ରାଚୀନତମ ଦୁର୍ଗ ଫୋର୍ଟସେଣ୍ଟ ଜର୍ଜର ସୈନ୍ୟାବାସ ଓ 
ଯୁଦ୍ଧୋପକରଣ ଦେଖୁଥିଲେ | କିସ୍ଟିନ୍ଧୟାରେ ରାମାୟଣ କଥୂତ ପଂପା ସରୋବର, ଗୁଂଫା ରଷ୍ୟମୁକ 
ର୍ପିବତ, ତୁଙ୍ଗଭଦ୍ରା ନଦୀ, ମଦୁରାଇର ମାନାକ୍ଷି ମନ୍ଦିର, ରାଜମାହେନ୍ଦ୍ରୀର ସମାଜ ସଂସ୍କାର 
କେନ୍ଦ୍ର ୱାଲଟିୟରର ସୀମାଚଳ ମନ୍ଦିର ଦର୍ଶନ କରିଥିଲେ । ବିଜୟନଗରରୁ ସୁସ୍ବାଦୁ ଆମ୍ବଗଛର 
ଚାରା ଦେବଗଡକୁ ଆଣିଥିଲେ ହାଇଦ୍ରାବାଦରେ ସୁଢଳଦେବ ରାଜ୍ୟଶାସନ ସଂପର୍କରେ ପ୍ରତ୍ୟକ୍ଷ 
ଜ୍ଞାନ ରାଜକୂମାର ସଚ୍ଚିଦାନ୍ଦଙ୍କୁ ପ୍ରଦାନ କରିଥିଲେ । ଗୋଲକୁୂଣ୍ଡାର ହୀରାଖଣି ଦେଖୁ ଭୁଷାବଲି 
ଦେଇ ଜଗଦଲପୁର କଟନି ଓ ବିଳାସପୁର ପଥରେ ଦେବଗଡ ପ୍ରତ୍ୟାବର୍ଗନ କରିଥୁଲେ। 


ଏହି ଭ୍ରମଣ ସଚ୍ଚିଦାନନ୍ଦଙ୍କ ଜ୍ଞାନ ରାଜ୍ୟକୁ ପ୍ରସାରିତ କରିଥଲା! ବୟସରେ ତରୁଣ 
ହେଲେ ହେଁ ବିଭିନ୍ନ ସ୍ଥାନର ସାମାଜିକ, ରାଜନୈତିକ ଓ ଅର୍ଥନୈତିକ ଅବସ୍ଥାର ଅନୁଧ୍ୟାନ 
କରିବାକୁ ସେ ସୁବିଧା ପାଇଥୂଲେ | କୃଷି ଓ ଶିଳର ଉନ୍ୃତି ପାଇଁ ପ୍ରେରଣା ଲଭିଥୁଲେ। ବିଭିନ୍ନ 
ସଂସ୍କୃତି ଓ ସଭ୍ୟତାର ସମନ୍ଵୟରେ ତାଙ୍କର ମାନସଭୂମି ରୁଵ୍ିମନ୍ତ ଓ ସାରସ୍ଵତ ଭାବବଳୟ 


ବ୍ୟାପ୍ତ ହୋଇଥୁଲା। 
ସାଂସାରିକ ଜୀବନ 


୧୮୮ ୯ରେ କଳାହାଣ୍ରି ରାଜ୍ୟ ଅନ୍ତର୍ଗତ କାଶୀପୁରର ଥାଟରାଜ ବୈଦ୍ୟନାଥ ସିଂହଙ୍କ 
ଜ୍ୟେଷ୍ଠା କନ୍ଯା ଡମ୍ବରୁଧର ପ୍ରିୟାଦେବୀଙ୍କ ସହିତ ସଚ୍ଚିଦାନନ୍ଦଙ୍କ ବିବାହ ସଂପନ୍ନ ହୁଏ। 
୧୮୯୧ରେ ପ୍ରଥମ ସନ୍ତାନ ଦିବ୍ୟଶଙ୍କର, ୧୮୯୬ରେ ଦ୍ଵିତୀୟ ପୁତ୍ର ହୃଦୟନାଥ, 
୧୮୯୮ରେ ତୃତୀୟ ପୁତ୍ର ମୋହିନୀମୋହନ, ୧୯ ୦ ୦ରେ ପ୍ରଥମା ଜେମା ସୁରତରଙ୍ଗଣୀ 
ଏବଂ ୧୯ ୦ ୪ରେ କନିଷ୍ଠା ଜେମା ମନ୍ଦାକିନୀଙ୍କର ଜନ୍ମ ବାମଣ୍ଡା ରାଜ ପରିବାରକୁ ହର୍ଷୋତ୍‌ଫୁଲ୍ଲ 
କରେ | ସଚ୍ଚିଦାନନ୍ଦ ନିଜର ଭଗ୍ରୀମାନଙ୍କ ବିବାହ କାର୍ଯ୍ୟ ସହିତ କ୍ୟେଷ୍ଠ ପୁତ୍ର ଦିବ୍ୟଶଙ୍କରଙ୍କ 
ବ୍ରତୋସ୍ସବ ( ୧୯୦୫) ଓ ଜେମା ସୁରତରଙ୍ଗ ଣୀଙ୍କ ବିବାହୋସ୍ସବ ( ୧୯୧ ୬)କୁ 
ମହାସମାରୋହରେ ପାଳନ କରନ୍ତି । ଏହି ଦୂରଟି ଉତ୍ସବର ସ୍ଵାତନ୍ତ୍ର ରାଜକବିଙ୍କ ମର୍ଯ୍ୟାଦାବୃଵଧିରେ 
ସହାୟକ ହୋଇଛି। ଏହି ଦୁଇଟି ସାମାଜିକ ଅନୁଷ୍ଠାନରେ ସଜ୍ଚିଦାନନ୍ଦଙ୍କ ସାରସ୍ଵତ ପ୍ରେମର 
ଅନୁପମ ସ୍ବାକ୍ଷର ସୁସ୍ପଷ୍ଟ | 

ବ୍ରତୋସ୍ସବ : 


୨ ୬ ଜାନୁୟାରୀ ୧୯ ୦ ୫ରେ ସଚ୍ଚିଦାନନ୍ଦଙ୍କ କ୍ୟେଷ୍ଠାମ୍ବଜ ଦିବ୍ୟଶଙ୍କରଙ୍କ ବ୍ରତୋସ୍ସବ 
ମହାସମାରୋହରେ ବାମଣ୍ଡାରେ ପାଳିତ ହୁଏ ¦ ବ୍ରତୋସ୍ସବକୁ ସଚ୍ଚିଦାନନ୍ଦ ଅଭିନବ ଉପାୟରେ 
ଅନୁଷ୍ଠିତ କରିଥିଲେ। ସମକାଳୀନ ରାଜନ୍ୟମଣ୍ଡଳୀ ଅନ୍ୟ ରାଜ୍ୟକୁ ଯିବାକୁ ସମ୍ମାନ ହାନୀକର 
ମନେ କରୁଥିଲେ। ଏହି କୁସଂସ୍ବାର ଦୂରୀକରଣ ଏବଂ ରାଜନ୍ୟମଣ୍ଡଳୀଙ୍କ ମଧ୍ୟରେ ସୌହାର୍ଦ୍ୟ 
ସ୍ଥାପନ ନିମନ୍ତେ ସେ ଅନେକ ରାଜାଙ୍କୁ ଏହି ଉତ୍ସବକୁ ନିମନ୍ତ୍ରଣ କରିଥଲେ | ରାଜାମାନଙ୍କ 
ବ୍ୟତିରେକେ ଓଡ଼ିଶା ତଥା ଓଡ଼ିଶା ବାହାରର ଅନେକ ପଣ୍ତିତ, କବି, ଲେଖକ ମଧ୍ୟ ଉତ୍ସବରେ 
ଯୋଗ ଦେଇଥଲେ। ଏହା ହିଁ ଏହି ଉତ୍ସବର ଗୌରବ। 


ଉକ୍ତ ଉତ୍ସବକୁ ଖଡିଆଳ, ବସ୍ତର, ବରପାଲି, ପାଲଲହଡା, ତାଳଚେର, ବଡଖେମୁଣି, 
ସୋନପୁର, ରେଢାଖୋଲ, କାଶୀପୁର ପ୍ରଭୃତି ଗଡଜାତର ରାଜା ଯୋଗ ଦେଇଥ୍‌ଲେ | ରାଜ୍ୟର 
କବି ପଶ୍ଜିତଙ୍କ ସହିତ ଅନ୍ୟାନ୍ୟ ଅଂଚଳର କବିପଣ୍ତିତ ମଧ୍ୟ ଏଥିରେ ଯୋଗ ଦେଇଥଲେ। 


ଉତ୍ସବଟି କିପରି ସୁଶୃଙ୍ଖଳାର ସହିତ ଅନୁଷ୍ଠିତ ହେବ ସଚ୍ଚିଦାନନ୍ଦ ସେଥୁପାଇଁ ଉପଯୁକ୍ତ 
ଯୋଜନା କରିଥୁଲେ। ପ୍ରତିଟି ବିଭାଗକୁ ଉପଯୁକ୍ତ ତଦାରଖକାରୀ ନିଯୁକ୍ତ କରି ନିଜେ ପ୍ରତ୍ୟକ୍ଷ 
ସମସ୍ତ ଦାୟିତ୍ଵ ପରିଦର୍ଶନ କରୁଥିଲେ। କାର୍ଯ୍ୟର ସୁପରିଚାଳନ ହିଁ ବିଜ୍ଞାନକବିଙ୍କ ଉର୍ବର 
ମସ୍ତିଷ୍ଟର ସୂଚନା ଦିଏ। ନିଜର ଭାଇ ଓ ପ୍ରଶାସନିକ ଅଧୁକାରୀମାନଙ୍କୁ ବିଭିନ୍ନ ଅଂଚଳର ରାଜା 
ଓ ନିମନ୍ତିତ ଲୋକଙ୍କ ସୁବିଧା ସୁଯୋଗ ଦେଖବା ପାଇଁ ଦାୟିତ୍ଵ ଦିଆଯାଇଥଲା। ଏହି ଉତ୍ସବ 
ପାଇଁ ସଚ୍ଚିଦାନନ୍ଦ କେତୋଟି ଫର୍ମ ତିଆରି କରି ତନ୍ତ୍ର ନେଉଥିବା ଲୋକଙ୍କ କାର୍ଯ୍ୟକୁ ସରଳ 
କରିଥୁଲେ | ବିଭିନ୍ନ ରାଜ୍ୟରୁ ଆସିଥିବା ନିମନ୍ତିତ ବ୍ୟକ୍ତିଙ୍କର ସଂଖ୍ୟା ପ୍ରଥମ ଫର୍ମରେ ପୂରଣ 
ହେବ। ଏହା ସହିତ ଡେରାର ନାମ, ରାଜାଙ୍କ ସହିତ ଥବା ଲୋକଙ୍କ ସଂଖ୍ୟା ଓ ଖନ୍ଦା ସଂଖ୍ୟା 
ରହିବ। ଫର୍ମ ନଂ-୨ରେ ଡେରାର ନାମ ଓ ଲୋକସଂଖ୍ୟା ନାମୱାରି ପୂରଣ ହେବ। ଫର୍ମ 


ନଂ-୩ରେ ବିଭିନ୍ନ ରାଜାଙ୍କ ପଶୁଙ୍କ ସଂଖ୍ୟା ପ୍ରଦର ହେବ । 


ଏହିପରି ବନ୍ଦୋବସ୍ତ ପଣ୍ତିତମାନଙ୍କ ପାଇଁ ତଥା ଅନ୍ୟାନ୍ୟ ଭଦ୍ରବ୍ୟକ୍ତିଙ୍କ ପାଇଁ ମଧ୍ୟ 
କରାଯାଇଥିଲା | ସ୍ଵାସ୍ଥ୍ୟଗତ ଅସୁବିଧା ଜଣାଇବାକୁ ଏକ ଚିଠା କାଗଜ ମୁଦ୍ରିତ ହୋଇ 
ଦିଆଯାଇଥୁଲା। ମେଡିକାଲ ସାହାଯ୍ୟ ଫର୍ମର ନମୂନା ନିମ୍ନରେ ପ୍ରଦତ୍ତ ହେଲା - 


“ ମାନ୍ୟବର ଶ୍ରୀଯୁକ୍ତ ଚିଫ୍‌ ମେଡିକାଲ ଅଫିସର 
ମହୋଦୟ ସମୀପେଷୁ 
ମହାଶୟ, 


ବିଶେଷ ଅନୁରୋଧ ଏହି ଯେ ଆପଣ ଅନୁଗ୍ରହ ପୂର୍ବକ ଡେରାକୁ ଆସି.......... 
୨୨ 

a ରୋଗରେ ପୀଡ଼ିତ ଥିବା................. ହୁ ପରୀକ୍ଷା କରି ତଷଧାଦିର ସୁବନ୍ଦୋବସ୍ତ 
କରାଇ ଦେଇ ଆନନ୍ଦିତ କରାଇବା ହେବେ । 


| ଇତି ! 
ତା. 
ସ୍ବାକ୍ଷର 


ବ୍ରତୋତ୍ସବକୁ ଅନେକ ଆଧୁନିକ ଓ ପ୍ରାଚୀନପନ୍ୀ ପଣ୍ତି ତଙ୍କର ସମାଗମ ହୋଇଥଲା। 
ତା. ୨୯.୧.୧୯୦୫ ସଂଧ୍ୟା ୬ ଘଣ୍ଟା ସମୟରେ ଏକ ବିରାଟ ପଶ୍ତିତସଭା ଅନୁଷ୍ଠିତ 
ହୋଇଥଲା ଶ୍ରୀଯୁକ୍ତ ବିଜୟ ଚନ୍ଦ୍ର ମଜୁମଦାର “ ସମାଜ ସଂସ୍ଟାର' ସମ୍ବନ୍ଧେ ଏକ ଦୀର୍ଘ ବକ୍ତୃତା 
ପ୍ରଦାନ କରିଥଲେ। ଏହି ବକ୍ତତାର ସପକ୍ଷ ଓ ବିପକ୍ଷରେ ଆଲୋଚନା ହୋଇ ବିଜୟଚନ୍ଦ୍ରଙ୍କ 
ବକ୍ତତାକୁ ଶ୍ରୋତାଗଣ ପ୍ରଶଂସା କରିଥଲେ। ଏହି ସଭା ପକ୍ଷରୁ ସଚ୍ଚିଦାନନ୍ଦଙ୍କ ବିଜ୍ଞାନ ପ୍ରତି 
ଅନୁରକ୍ତିକୁ ପ୍ରଶଂସା କରି ‹ ବିଜ୍ଞାନବିନୋଦ” ଉପାଧୁ ପ୍ରଦତ୍ତ ହୋଇଥଲା। ସଚ୍ଚିଦାନନ୍ଦ ଦେବ 
ମଧ୍ୟ ହିନ୍ଦୁସ୍ଥାନୀ ପଣ୍ତିତ ନନ୍ଦଲାଲ ଦୁବେଙ୍କୁ ' ପଦ୍ୟଭୂଷଣ” ଉପାଧ୍‌ୂ ପ୍ରଦାନ କରିଥଲେ। 


ସୁରତରଙ୍ଗଣୀଙ୍କ ବିବାହୋତ୍ସଥବ : 


ସଚ୍ଚିଦାନନ୍ଦଙ୍କ କନ୍ୟା ସୁରତରଙ୍ଗଣୀଙ୍କ ବିବାହ କଳାହାଣ୍ତି ଯୁବରାଜ ବ୍ରଜମୋହନ 
ଦେବଙ୍କ ସହ ଫେବୃୟାରୀ ୬, ୧୯ ୧ ୬ରେ ଅନୁଷ୍ଠିତ ହୋଇଥଲା। ଏହି ଉତ୍ସବର ପ୍ରମୁଖ 
ଆକର୍ଷଣ ହେଲା ବୃଦ୍ଧକବି ଫକୀରମୋହନଙ୍କ ' ସରସ୍ବତୀ” ଉପାଧୂ ପ୍ରଦାନ | 


ଏହି ଉତ୍ସବରେ କଟକରୁ ଗୌରୀଶଙ୍କର ରାୟ, ବିଶ୍ଵନାଥ କର, ପଣ୍ତିତ ହରିଟରଣ 
ବସୁ, ପଣ୍ଡିତ ରାଜନାରାୟଣ ଗୁଟ୍ୁ, ଶଶିଭୂଷଣ ରାୟ, ଆର୍ରତ୍ରାଣ ଶତପଥୀ, ବିଶ୍ଵନାଥ ମିଶ୍ର, 
ରାମଶଙ୍କର ରାୟ, ବାଲେଶ୍ବରରୁ ଫକୀର ମୋହନ, ଭୋଳାନାଥ ସାମନ୍ତରାୟ, ପୁରୀରୁ ଗୋପାଳ 
ପ୍ରହରାଜ, ଜଗଦାନନ୍ଦ ଦାସ, ସଂବଲପୁରରୁ ଅପନ୍ନା ପଣ୍ଡା, ବଡଖେମୁଣ୍ିରୁ ବିଦ୍ୟାରନ୍୍‌, ତ୍ରିପତି 
ଗାୟକ ରନ, ବଙ୍ଗଳାରୁ ପି.କେ. ସେନ, ଜେ.ପି ଗାଙ୍ଗୁଲି, ରେବତୀ ମୋହନ ଦାସ, ଚଣ୍ଡୀଚରଣ 
ବନ୍ଦୋପାଧ୍ୟାୟ ପ୍ରମୁଖ ଯୋଗ ଦେଇରଥଲେ। ପଣ୍ଡିତମାନଙ୍କ ମଧ୍ୟରେ ଚିନ୍ତାମଣି ଶାସ୍ତ୍ରୀ, ଶ୍ରୀଧର 
ଶାସ୍ତ୍ରୀ ଜଗନ୍ନାଥ ମିଶ୍ର ଉମେଶ ଚନ୍ଦ୍ର ବିଦ୍ୟାରନୃ, ମହାମହୋପାଧ୍ଯାୟ ଗୁରୁଚରଣ ଚକ୍ର, 
ଦର୍ଶନତୀର୍ଥ ପ୍ରମୁଖ ପ୍ରଧାନ | 


ଫେବୃୟାରୀ ୭, ୧୯ ୧ ୬ଦିନ ସମସ୍ତ ସାରସ୍ଵତ ସାଧକଗଣ ବଳମ ଓ ରମ୍ଭେରଠାରେ 

ଧାନକଳ, ଚିନିକଳ, ଲୁଗାକଳ ପ୍ରଭୁତି ଦେଖ ସଂଧ୍ୟାରେ ଦରବାର ଗ୍ୃହଠାରେ ସାରସ୍ଵତ 

ଉତ୍ସବରେ ସମବେତ ହୋଇଥଲେ। ଏକ ରୂପାଥାଳିରେ “ ସରସ୍ବତୀ” ଉପାଧୂର ସନନ୍ଦ ଲେଖାଯାଇ 

କବି ଫକୀରମୋହନଙ୍କୁ ପ୍ରଦର ହୋଇଥଲା। ସୁରତରଙ୍ଗଣୀ ସାରସ୍ବତ ସମିତିର ସଭାପତି 
୨୩ 

ଭାବେ ସଚ୍ଚିଦାନନ୍ଦଙ୍କ ସ୍ଵାକ୍ଷର ସମ୍ବଳିତ ଉକ୍ତ ସନନ୍ଦକୁ ନିମ୍ନରେ ଉଦ୍ଧୃତ କରାଗଲା। 
ସୁକବି ଶ୍ରୀମାନ ଶ୍ରୀ ଫକୀରମୋହନ ସେନାପତି 
ଶ୍ରୀମନ୍ନହୋଦୟ, 


ଆପଣ ଆଜୀବନ ସରସ୍ଵତୀ ଉପାସନାରେ କାଳାତିପାତ କରି ମାତୃଭାଷାକୁ 
ସମଧ୍ଵକ ପୂଶ୍ଚିଶାଳିନୀ କରିଅଛନି ଏବଂ ତଦ୍ଵାରା ଆପଣ ଉକ୍କଳୀୟ ଶିକ୍ଷିତ 
ଯୁବକମଣ୍ଡଳୀଙ୍କର ଆଦର୍ଶ ସ୍ଥାନୀୟ ହୋଇ ଅଛନ୍ତି। ଏଥୁନିମନ୍ତେ ବାମଣ୍ଡା ସୁରତରଙ୍ଗିଣୀ 
ସାରସ୍ବତ ସମିତି କୃତଜ୍ଞତାର ନିଦର୍ଶନ ସ୍ଵରୂପ ପ୍ରୀତି-ପ୍ରଫୁଲ୍ଲ ହୃଦୟରେ ଆପଣଙ୍କୁ 
ସରସ୍ବତୀ” ଉପାଧୁ ପ୍ରଦାନ କରୁଅଛନ୍ତି। ଭରସା କରୁଁ ଆପଣ ଉକ୍ତ ଉଭପାଧ୍ଵ ସଶ୍ରଵ 
ଚିତ୍ତରେ ଗ୍ରହଣ କରି ସଭାକୁ ସମ୍ମାନିତ କରାଇବା ହେବେ | 


ତା. ୭. ୨.୧୯୧୬ ସଚ୍ଚିଦାନନ୍ଦ ତ୍ରିଭୁବନ ଦେବ 
ଦେବଗଡ଼, ବାମଣ୍ଡା ସଭାପତି 
ସୁରତରଙ୍ଗଣୀ ସାରସ୍ଵତ ସମିତି ଏବଂ ସଦସ୍ୟ ବର୍ଗ । 


ଉପାଧୂ ପ୍ରାପ୍ତିରେ କୃତଜ୍ଞତା ପ୍ରକାଶ କରି ଫକୀରମୋହନ ସଚ୍ଚିଦାନନ୍ଦଙ୍କ ଗୁଣ ଗ୍ରାହକତା 
ଓ ବାମଣ୍ଡାର ସାରସ୍ଵତ ପ୍ରେମ ଉପରେ ଏକ ପ୍ରାଣସ୍ପର୍ଶୀ ବକ୍ତା ଦେଇଥିଲେ । ଫକୀରମୋହନଙ୍କ 
ପ୍ରଦର୍ “ସରସ୍ବତୀ” ଉପାଧୂର ସନନ୍ଦଟି ମଧୁବାବୁଙ୍କ ତାରକସି କାରଖାନାରେ 
ନିର୍ମାଣକରାଯାଇଥଲା। ଏହି ସଭାରେ ବାରିଷ୍ଟର ବିଶ୍ଵନାଥ ମିଶ୍ର ବକ୍ତତା ପ୍ରଦାନ କରିଥଲେ। 
ବୃନ୍ଦାବନ ନାଥଶର୍ମା, ଲିଙ୍ଗରାଜ ପାଣିଗ୍ରାହୀ, ଦାମୋଦର ମହାପାତ୍ର, ସୁଦର୍ଶନ ମିଶ୍ର ରନଵାକର 
ଶର୍ମା, ଶଶିଭୂଷଣ ରାୟ, ରେବାରାୟ, କଲିକତାର ଯଞ୍ଚେଶ୍ଵବର ଦରଙ୍କ କବିତା ଆବୃରି ଓ 
ବିତରିତ ହୋଇଥୁଲା | ହରିହର ମହାପାତ୍ରଙ୍କ  କଲ୍ୟାଣକୂସୁମ” ସୁଲୋଚନା ଦେଇଙ୍କ ' ବିବାହ 
ମଙ୍ଗଳ ” ବିଦ୍ୟାରନନଙ୍କ ' ଦାଂପତ୍ୟ ଧର୍ମ” ପୁସ୍ତକ ବଣ୍ଟନ କରାଯାଇଥିଲା। ସୁରତରଙ୍ଗିଣୀଙ୍କ 
ବିବାହ ଉପଲକ୍ଷେ ନିଜର ସମସ୍ତ ପୂସ୍ତକ ସହିତ ଏକ ଆଶୀର୍ବାଦ କବିତା ଫକୀରମୋହନ 
ରାଜଜେମାଙ୍କୁ ଉପାହାର ଦେଇଥିଲେ । ଫକୀରମୋହନଙ୍କ ସେହି ବିରଳ କବିତାଟି ପାଠକଙ୍କ 
ଅବଗତି ପାଇଁ ସଂବଲପୁର ହିତୈଷିଣୀ ( ୨ ୭/ ୧୫ ) ପୃଷ୍ଠାରୁ ଉଦ୍ଧତ କରି ଏଠାରେ ଦିଆଗଲା | 


ଓଁ ତତ୍ସତ 
ଅୟିମା ! ଆନନ୍ଦମୟି ସୁଭଗେ କଲ୍ୟାଣି 
କଳାହାଣ୍ଡି ରାଜେଶ୍ଵରି-ଭାବୀ ପାଟରାଣୀ | 
ପଢିଛ ପୁରାଣେ ମାଗୋ ବିନଷ୍ଟ ସ୍ଵର୍ଗରେ 
୨୪ 

ଉବ୍ଧାରଣେ ଗଙ୍ଗା ଅବତୀର୍ଣ୍ଠା ଜଗତରେ 
ସେହି ସୁର ତରଙ୍ଗଣୀ ବଂଶଜ ନନ୍ଦିନୀ 

ନ ଭୁଲନୁ ତୁମ୍ଭେ ମାଗୋ ସୁରତରଙ୍ଗିଣୀ | 
ଗଙ୍ଗା ଜଗତର ମୁକ୍ତି ଜୀବନ ଦାୟିକା 
ତୁମ୍ଭେ କଳାହାଣ୍ତି ରାଜ୍ୟେ ପ୍ରକୃତ ପାଳିକା। 
ସେହି ଗଙ୍ଗାବଂଶଙ୍କାତା ତୁମ୍ଭେ ମା କଲ୍ୟାଣୀ 
ତବ ଉଦେଶ୍ୟରେ ଛନ୍ତି ଲକ୍ଷ ଲକ୍ଷ ପ୍ରାଣୀ | 
ଦେବଦୁର୍ଗ ଲୀଳାମୟୀ ଆନନ୍ଦ ପ୍ରତିମା- 
ବିସ୍ତାରିବେ ସ୍ଵୀୟ ରାଜ୍ୟେ ଗୁଣର ଗାରିମା! 
ଧୈର୍ଯ୍ୟ, ଶାନି-କ୍ଷମା-ପ୍ରୀତି ଭକ୍ତି ଗୁଣଚୟ- 
ଶିକ୍ଷିଛ ମଣ୍ତିଛ ମାଗୋ ? ପବିତ୍ର ହୃଦୟ | 
ସଂଚିତ ସେ ଗୁଣରାଶି ମାନସ ଭୂଷଣ- 
ପାଳଗୋ ସେ ଗୁଣଚୟେ ପୁତ୍ର ପ୍ରକାଗଣ। 
ଦୟାମୟ ପ୍ରଭୁଠାରେ କରି ଉପାସନା- 
ନିୟତ ସୁମତି ଶକ୍ତି କରିବେ ପ୍ରାର୍ଥନା। 
ପ୍ରଭୁଙ୍କ କରୁଣ ଧାରା ପଡ଼ୁ ତବ ଶିରେ- 
ପୁଣ୍ୟମୟ ଯଶରାଶି ବିକାଶ ମହୀରେ | 
ଆବାଲ୍ୟ ଶିକ୍ଷିତାଛନ୍ତି ଜନକ ଭବନେ 
ଦେଖୁବେ ଆଶ୍ରିତ ଜନେ କରୁଣା ନୟନେ। 
ପ୍ରତିବନ୍ଧ ହେଲେ ମଧ୍ୟ କାର୍ଯ୍ୟ ଶତଶତ 
କର୍ଭବ୍ୟ ପାଳନେ ହେବେ ନାହିଁ ବିଚଳିତ। 
ସଂଖ୍ୟାତୀତ ଲୋକତବ କୃପା କଟାକ୍ଷରେ 
ଲଭିବେ ସୌଭାଗ୍ୟ ସୁଖଭୋଗ ସହଜରେ ! 


ଲଷତ ଅସାବଧାନେ କେହି ହେଲେ ଲୋକ- 
୨୫ 


Digitized by srujanika@gmail.com 


କରନୁ କରୁଣା ପ୍ରଭୁ- ନ ଭୁଞ୍ଜିବ ଶୋକ 

ପ୍ରକୃତି ବର୍ଗର ସୁଖ ସୌଭାଗ୍ୟ ସାଧନେ 

ବିଚଳିତ ହେବେ ନାହିଁ ସ୍ଵାର୍ଥ ବିସର୍ଜନେ । 

ଉପଦେଶ ଦେଲି -ମନେ ନଭାଳ ଏସନ 

ପ୍ରଭୁଦତ୍ତ ଗୁଣ ଦେଲି କରାଇ ସ୍ମରଣ 

ପଡିବ ବୁଢାଟା କଥା କେବେ ବା ମନରେ 

କେତେ ଖଣ୍ଡ ପୁଥୁଥାଉ ମଣିମା ସଂଗରେ | 

ଦୟାମୟ ପ୍ରଭୁଙ୍କଠାରେ ଆପଣଙ୍କ ଚିରକଲ୍ୟାଣକାମୀ ଶ୍ରୀ ଫକୀରମୋହନ ସେନାପତି । 


ଭଲ୍ଲିଖତ ଉତ୍ସବଟି ସୁଶଂଖଳାର ସହିତ ଉଦ୍‌ଯାପିତ ହୋଇଥଲା। ପ୍ରତ୍ୟେକ ଅତିଥଙ୍କୁ 
ଗୋବିନ୍ଦପୁର ( ବାମରା ରେଳଷ୍ଟେସନ) ଠାରୁ ଦେବଗଡ ପର୍ଯ୍ୟନ୍ତ ୬୦ ମାଇଲ ସ୍ଵତନ୍ତ 
ଗାଡିଯୋଗେ ଆଣି ଉଦ୍ଦିଷ୍ଟ ଡେରାରେ ସ୍ଥାନ ଦିଆଯାଉଥଲା। ରସଦ ଯୋଗାଇବା, ଭଲମନ୍ଦ 
ବୁଝିବା ପାଇଁ ଭଲେଣ୍ଟିୟର ନିଯୁକ୍ତ ହୋଇଥଲେ। ପ୍ରତ୍ୟେହ ନୃତ୍ୟଗୀତ ସହିତ ଆତସବାଜି ଓ 
ସାହିତ୍ୟ ଆସର ଲାଗି ରହିଥଲା। 


୮, ଫେବୃୟାରୀ ସଂଧ୍ୟାରେ ପଶ୍ଡିତସଭା ଅନୁଷ୍ଠିତ ହୋଇଥଲା। ଏଥୁରେ ପଣ୍ତିତ 
ଉମେଶଚନ୍ଦ୍ର ବିଦ୍ୟାରନ୍‌ ' ବ୍ରାହ୍ମଣମାନଙ୍କ ମହାତ୍ତ୍ୟ ' ସମ୍ବନ୍ଧେ ଗୋଟିଏ ଗବେଷଣାମ୍ବକ ବକ୍ତବ୍ୟ 
ପ୍ରଦାନ କରିଥୁଲେ ପଶ୍ତିତ ଅମୁଲ୍ୟ ବିଦ୍ୟାଭୂଷଣ “ ଶବ୍ଦତର୍‌' ସମ୍ବନ୍ଧେ ଭାଷଣ ଦେଇଥଲେ। 
ପଣ୍ତିତ ଶ୍ରୀକର ଶାସ୍ତ୍, ପଣ୍ତିତ ଜଗନ୍ନାଥ ମିଶ୍ର ପଣ୍ଡିତ ମଧୁସୂଦନ ମିଶ୍ର, ପଣ୍ତିତ ଚିନ୍ତାମଣି 
ମିଶ୍ର, ମହୋପାଧ୍ୟାୟ ଗୁରୁଚରଣ ବନ୍ଦୋପାଧ୍ୟାୟ ପ୍ରମୁଖ ଦ୍ଵୈତବାଦ ଉପରେ ଅନେକ ସମୟ 
ସଂସ୍କୃତରେ ବାଦାନୁବାଦ କରିଥୁଲେ । ପରେ ସାଂସ୍କୃତିକ କାର୍ଯ୍ୟକ୍ରମ ପରିବେଷଣ ହୋଇଥଲା | 


ପ୍ରତ୍ୟେକ ଦିନ ହସ୍ତୀଦୌଡ, ଘୋଡାଦୌଡ, ସାଇକେଲ ଚାଳନା, ସନ୍ତରଣ, ମନ୍ଲଯୁଧ 
ପ୍ରଭୃତି ପ୍ରତିଯୋଗିତା ହୋଇଥଲା। ୧୦, ଫେବୃୟାରୀ ମଧ୍ୟାହ୍ନ ୧୧ଟା ସମୟେ ପୁରସ୍କାର 
ବିତରଣ ଉତ୍ସବ ଅନୁଷ୍ଠିତ ହୋଇଥଲା। ଏଥୁରେ କଳାହାଣ୍ଡି ମହାରାଜ ବ୍ରଜମୋହନ ଦେବ 
ସଭାପତିର ଆସନ ଅଳଙ୍କତ କରିଥଲେ ବିଭିନ୍ନ ପ୍ରତିଯୋଗିତାର ସଫଳ ପ୍ରତିଯୋଗୀଙ୍କ 
ବ୍ୟତୀତ ନିମ୍ନଭିଖ୍ତ ବ୍ୟକ୍ତିଙ୍କୁ ପୁରସ୍କୃତ କରାଯାଇଥ୍‌ଲା। 


୧. ୧୬ ବର୍ଷ କାଳ ଦକ୍ଷତାର ସହିତ ରାଜକାର୍ଯ୍ୟ କରିଥିବାରୁ କୋଚିଣ୍ଡାର ସବତିଭିଙଜ୍ନାଲ 
ଅଫିସର ଶ୍ରୀଯୁକ୍ତ ନାରାୟଣଚନ୍ଦ୍ର ଦାସଙ୍କୁ ସ୍ଵର୍ଣ ମେଡାଲ | 


୨. ଶ୍ରୀରାମଚନ୍ଦ୍ର ଦେବଙ୍କୁ ବିବାହାଦି କାର୍ଯ୍ୟରେ ଦକ୍ଷତା ଯୋଗୁଁ ରୌପ୍ଯ ମେଡାଇ। 
୨୬ 

୩. ଶ୍ରୀକରୁଣାକର ସାହୁ ସଦର ଭଣ୍ଡାର ବହିଦାର ମାଙ୍ଗଳିକ କାର୍ଯ୍ୟମାନଙ୍କରେ ଦକ୍ଷତା 
ଯୋଗୁଁ ରୌପ୍ୟ ମେଡାଲ । 


ଗ୍ଲୋବ ଫାୟାର ୱାର୍କସ କୋଲକତାଙ- ସ୍ଵର୍ଣ୍ଣମେଡାଲ 
ଶ୍ରୀ ଫକୀରମୋହନ ଚନ୍ଦ୍ର ସାହ ଗ୍ୟାସ ସପ୍ଲାୟର କୋଲକତା, ସ୍ଵର୍ଣ୍ଣ ମେଡାଲ 
ରହିମ ଅବଦୁଲ୍ଲା ବେଣ୍ଡସପ୍ଲାୟାର କୋଲକତା, ସ୍ଵର୍ଣ୍ଣ ମେଡାଲ 


ଶ୍ରୀମତୀ ମୂଣାଳିନୀ ଦେବୀ ( ଶ୍ରୀଦୂଷ୍ଣନ୍ତଦେବଙ୍କ କନ୍ୟା) ମିଡିଲ ଭର୍ଣ୍ଣାକୁଲାର ପରୀକ୍ଷାରେ 
ଉରୀର୍ଣ ହୋର ବାଳିକା ମାନଙ୍କ ମଧ୍ୟରେ ପ୍ରଥମ ସ୍ଥାନ ଅଧ୍କାର ହେତୁ ' କରେନେସନ 
ମେଡାଲ!’ (ସୃର୍ଣ୍) 


୮. ଶ୍ରୀମତୀ ରମାକୂମାରୀ ଦେଇ (ଶ୍ରୀନରହରି ମହାପାତ୍ରଙ୍କ କନ୍ୟା) ଅପରପ୍ରାଇମେରୀ 
ଉରତର୍ଣ୍ଣା ବାଳିକାମାନଙ୍କ ମଧ୍ୟରେ ପ୍ରଥମ ସ୍ଥାନ ଅଧ୍ବକାର ହେତୁ “ କରୋନେସନ 
ମେଡାଲ” ରୌପ୍ୟ 


ଏହି ବିବାହୋସବରେ ପ୍ରାୟ ୧ ୫/ ୧୬ ହଜାର ଲୋକଙ୍କ ସମାଗମ ହୋଇଥୁବା କଥା 
ହିତୈଷିଣୀ ଘୋଷଣା କରେ | ଉତ୍ସବ ଉପଲକ୍ଷେ କୋଟିଣ୍ଡା ଓ ଦେବଗଡ଼ କାରାଗାରରୁ ୨୮ 
ଜଣ କଏଦୀଙ୍କୁ କାରାମୁକ୍ତ କରାଯାଇଥିଲା | ଗୋବିନ୍ଦପୁରଠାରୁ ଅତିଥଙ୍କୁ ନେବା ଆଣିବା କରିବା 
ପାଇଁ ୩ଖଣ୍ଡ ଲରି, ୩ ଖଣ୍ଡ ମୋଟରଗାଡି ଓ ୧୧ ଖଣ୍ଡ ଟେକ୍ତି ମୁତୟନ କରାଯାଇଥଲା| 
ପ୍ରଧାନପାଟ ପ୍ରପାତ ନିକଟରେ ବିବାହ ପାଇଁ ବସନ୍ତ ନିବାସ, ବସନ୍ତ ଧାମ, ବସନ୍ତ ଶ୍ରୟଣ, 
ବସନ୍ତ କୂଟୀର, ବସନ୍ତ କୁଟୀଳ ଓ ଲୁଳିତ ବାସନ୍ତ ( ଅପଭ୍ରଂଶ ଲଳିତ ବସନ୍ତ) ପ୍ରସ୍ତୁତ କରି 
ରଖାଯାଇଥଲା। ଏଥରେ ଅତିଥୁମାନଙ୍କୁ ସ୍ଥାନ ଦିଆଯାଇଥଲା। ଏତଦବ୍ୟତୀତ ପ୍ରାଞ୍ଞ ସ୍କୁଲ, 
ରାଜକୁମାର ସୁଲ ଓ ଅନ୍ୟାନ୍ୟ କେଂପ ପ୍ରସ୍ତୁତ କରାଯାଇଥୁଲା | 


ସବୁ ଦୃଷ୍ଟିରୁ ସୁରତରଙ୍ଗଣୀଙ୍କ ବିବାହ ସଟ୍ିଦାନନ୍ଦଙ୍କ ବହୁମୁଖ ପ୍ରତିଭାର ସଫଳ 
କାହାଣୀକୁ ବୟାନ କରିଥାଏ। 


ଉଲ୍ଲିଖୃତ ଉତ୍ସବ ଦୟର ସଫଳ ସଂପାଦନ ସଳଚ୍ଚିଦାନନ୍ଦଙ୍କ ପ୍ରତିଭାର ପରିଚାୟକ | 
ବ୍ରତୋତ୍ସବରେ ନିଜର ପ୍ରତ୍ୟକ୍ଷ ଉପସ୍ପିତି ଜରୁରୀ ଜାଣି ସେ ମଧୁବାବୁଙ୍କ ଠାରୁ ଉତ୍କଳ ସମ୍ମିଳନୀରେ 
ସଭାପତିତ୍ଵ କରିବାର ନିମନ୍ତ୍ରଣ ପାର ମଧ୍ୟ ଯୋଗ ଦେବାକୁ ନିଜର ଅକ୍ଷମତା ପ୍ରକାଶ କରିଥିଲେ। 
ଏ ସଂପର୍କରେ ରାଧାନାଥଙ୍କ ପ୍ରଦର ୧୬. ୧ ୧.୧୯୦ ୪ ପତୁରେ ସଚ୍ଚିଦାନନ୍ଦଙ୍କ ଆଭିମୁଖ୍ୟ 


ସୁସ୍ପଷ୍ଟ। 


19. ଓ» 6 


ମିଷ୍ଟର ମଧୁସୂଦନ ଦାସଙ୍କର ଟେଲିଗ୍ରାମ ପାଇ ବଡ ଖୁସି ହେଲି; କିନୁ 


ଯୁବରାଜଙ୍କର ବ୍ରତକାର୍ଯ୍ୟ ହେତୁ ମୋତେ ନିରନ୍ତର ବ୍ୟସ୍ତରେ ପଡିବାକୁ ହୋଇଅଛି ! 
୨୭ 

ଏପରି ଅବସ୍ଥାରେ ମୁଁ ଉକ୍ତ ମହାସଭାରେ ଯୋଗଦେଇ ନିଜକୁ ଭାଗ୍ୟବାନ ମନେ 
କରିବି, ଏପରି ଭାଗ୍ୟ ମୋହର ଏବର୍ଷ ନାହିଁ। 


ଆପଣ ବାମଣ୍ଡାର ସମସ୍ତ ବିଷୟ ଜାଣନ୍ତି। ଆମ୍ଭେମାନେ ପର ଅପେକ୍ଷାରେ କାର୍ଯ୍ୟର 
ଦାୟିତ୍ଵ ପ୍ରାୟ କମ୍‌ ରଖଥାଉଁ। ଏପରି ସ୍ଥଳେ ମୋହର ଅନୁପସ୍ଥିତି ଏକ ପ୍ରକାର କ୍ଷତିକର 
ହେବ ଓ ମୋହର ଆମ୍ଲୀୟ ନିମନ୍ତ୍ରଣରେ ବାଧା ହେବ। ଆପଣ ବାମଣ୍ଡାର ବିଷୟ 
ଭଲକରି ଜାଣୁଥିବାରୁ ଆପଣଙ୍କୁ ଲେଖୁଲି। ଆପଣ ମିଷ୍ଟର ଦାସଙ୍କୁ ଏ ସମସ୍ତ ବିଷୟ 
ବୁଝାଇ ଦେବେ | ( ସଚିଦାନନ୍ଦ ତ୍ରିଭୁବନ ଦେବ ଗ୍ରନ୍ଛାବଳୀ ପୂ- ୫୭ ୨-୫୭୩) 


ସିଂହାସନ ଆରୋହଣ ଏବଂ ରାଜ୍ୟ ଶାସନ : 


୧ ୯ ୦୩ ନଭେମ୍ବର ୧୯ରେ ସାର୍‌ ବାସୁଦେବ ସୁଢଳଦେବଙ୍କ ସ୍ଵର୍ଗାରୋହଣ ହୁଏ । 
ସଚ୍ଚିଦାନନ୍ଦ ଦେବ ତ୍ରିଭୁବନ ଦେବ ଆଖ୍ୟା ଧାରଣ କରି ବାମଣ୍ଡାର ସିଂହାସନରେ ଅଭିଷିକ୍ତ 
ହୁଅନ୍ତି । ବାମଣ୍ଡାର ରାଜପଦ ସହିତ ଦୂଇଟି ଉପାଧୂ ଜଡିତ, ' ସୁଜଳଦେବ” ଓ ତ୍ରିଭୁବନଦେବ' | 
ଜଣେ ରାଜା ସୁଚଳଦେବ ଆଖ୍ୟା ଗ୍ରହଣ କଲାବେଳେ ତାଙ୍କ ପୁତ୍ର 'ତିଭୁବନଦେବ ଆଖ୍ୟା 
ଧାରଣ କରନ୍ତି। ପିତା ସୁଢଳଦେବଙ୍କ ପ୍ରବରିତ ଆଦର୍ଶ ପଥରେ ଗତିକରି ସଚ୍ଚିଦାନନ୍ଦ ବାମଣ୍ଡାର 
ସର୍ବାଙ୍ଗୀନ ଉନ୍ନତି ସାଧନ କରନ୍ତି । ସୁଜଳଦେବଙ୍କ ସମୟରେ ବାମଣ୍ଡାର ପ୍ରଶାସନିକ ସଂସ୍ଟାର 
ରାଜ୍ୟକୁ ବିକାଶ ପଥରେ ଆଗେଇ ନେଇଥୂଲା। ସଚ୍ଚିଦାନନ୍ଦଙ୍କ ରାଜତ୍ଵ ସମୟରେ ଶିଳ୍ପ ଓ 
ବିଜ୍ଞାନର ଉନ୍ମର୍ଷ ସାଧ୍ୃତ ହୋଇଥଲା। ସଚ୍ଚିଦାନନ୍ଦଙ୍କ ପ୍ରତିଭା ଜନକଲ୍ୟାଣମୂଳକ କାର୍ଯ୍ୟରେ 
ନିଜକୁ ଉତ୍ସର୍ଗୀ ଦେରଥଲା। ତାଙ୍କର ସେହି ସମସ୍ତ କାର୍ଯ୍ୟକଳାପର ସଂକ୍ଷିପ୍ତ ଆଲୋଚନା 
ମାଧ୍ୟମରେ ସଚ୍ଚିଦାନନ୍ଦ ପ୍ରତିଭାର ମୂଲ୍ୟାୟନ କରାଯାଇପାରେ | 


କ. ଶିକ୍ଷାର ବିସ୍ତାର : 


ବାମଣ୍ଡାର ଶିକ୍ଷା ବିଭାଗକୁ ସୁଜଳଦେବ ସମୁନ୍ଧତ କରି ତୋଳିଥଲେ। ସଚ୍ଚିଦାନନ୍ଦ 
ତାକୁ ଆହୁରି ବଳିଷ୍ଠଭାବେ ନିର୍ମାଣ କଲେ । ସ୍କୁଲ ସଂଖ୍ୟା ବୃଦ୍ଧି ସହିତ ୧୯ ୦୬ରେ ବାମଣ୍ଡାରେ 
ପ୍ରାଥମିକ ଶିକ୍ଷାକୁ ବାଧ୍ୟତାମୂଳକ କରି ସେ ଆଇନ୍‌ ପ୍ରଣୟନ କଲେ | ପ୍ରତି ପଚାଶ ଘରଥବା 
ଗ୍ରାମରେ ସ୍ତୁଲ ଖୋଲାଗଲା। ଅନାର୍ଯ୍ୟ ସ୍କୁଲ, ମନ୍ଦାକିନୀ ବାଳିକା ବିଦ୍ୟାଳୟ, ପ୍ରାଞ୍ଞ ସ୍କୁଲ 
କ୍ଷତ୍ରୀୟ ବାଳକମାନଙ୍କ ଶିକ୍ଷା ବିଧାନ ତାଙ୍କର ସୃଜନଶୀଳ ପ୍ରତିଭାର ପରିଚାୟକ | 

କ. (¡) ଅନାର୍ଯ୍ୟ ସ୍କୁଲ : 


ସମାଜର ଅବହେଳିତ ନିମ୍ବବର୍ଗଙ୍କ ଶିକ୍ଷା ବିକାଶ ସାଧନ ନିମନ୍ତେ ୧୯୦୪ ଏପ୍ରିଲ 
ମାସରେ ସଚ୍ଚିଦାନନ୍ଦ ଅନାର୍ଯ୍ୟ ସ୍କୁଲ ପ୍ରତିଷ୍ଠା କରିଥିଲେ। ଆଦିବାସୀ ଓ ହରିଜନମାନେ ସମାଜର 

ମୁଖ୍ୟ ସ୍ରୋତରୁ ଦୂରେଇ ରହୁଥିଲେ। ସମାଜର ସେବା କରି ଏମାନେ ଅବହେଳିତ ଜୀବନଯାପନ 
କରୁଥିଲେ। ସମାଜର ଏହି ବୃହତ୍ତର ଅଂଶକୁ ଶିକ୍ଷିତ କରି ରାଜ୍ୟର ବିକାଶ ସାଧନ ଥୁଲା 
ସଂସ୍ବାରକାମୀ ସଚ୍ଚିଦାନନ୍ଦଙ୍କ ଅଭିଳାଷ । ତାଙ୍କର ଏହି ଅଭିଳାଷକୁ ବାସ୍ତବରୂପ ଦେଇଥିଲେ 
ସଂସ୍କାରକ ବିଶ୍ବନାଥ ଶତପଥ । 


ବିଶ୍ଵନାଥ ଶତପଥ୍‌ ( ୧୮୭ ୬- ୧୯ ୫ ୦) ଜଣେ ଆଦର୍ଶବାଦୀ ଶିକ୍ଷକ ଥଲେ । ସେ 
ଗଂଜାମ ବେଲଗୁଣ୍ଡାରୁ ଆସି ବାମଣ୍ଡାରେ ଅବସ୍ଥାନ କରିଥିଲେ। ଜାତିରେ ବ୍ରାହ୍ମଣ ହେଲେ 
ମଧ୍ୟ ଅଛୁଆଁ ବୋଲି ଦୂରେଇ ରହୁଥିବା ଛାତ୍ରଙ୍କୁ ସେ ଆଗ୍ରହରେ କୋଳେଇ ନେଲେ। ସେ 
ଏକାଧାରରେ କବି, ସମାଲୋଚକ ଓ ଜ୍ୟୋତିଷ ବିଶାରଦ ଥଲେ | “ନୀତି ମୟୂଖ” ( ୧୯୦୩) 
ତାଙ୍କର ଏକମାତ୍ର ପ୍ରକାଶିତ କାବ୍ୟକୃତି। ସଂବଲପୁର ହିତୈଷିଣୀରେ ତାଙ୍କର ଅନେକ 
ସମାଲୋଚନା ପତ୍ରସ୍ଥ। ଓଡ଼ିଶାର ବିଶିଷ୍ଠ ସାମ୍ୟବାଦୀ ନେତା ତଥା ସ୍ବାଧୀନତା ସଂଗ୍ରାମୀ ଦୟାନନ୍ଦ 
ଶତପଥ ବିଶ୍ଵନାଥଙ୍କ ପୁତ୍ର ଏବଂ ଏହି ଅନାର୍ଯ୍ୟ ବିଦ୍ୟାଳୟର ଛାତ୍ର । ସେ ସମୟରେ ସମାଜର 
ନିମ୍ନବର୍ଗର ଛାତ୍ରଗଣ ନିଜକୁ ବିଶ୍ଵନାଥ ଶତପଥ୍‌ଙ୍କ ଛାତ୍ରରୂପେ ଗର୍ବ ଅନୁଭବ କରୁଥଲେ। 
ଯେଉଁଦିନ ଯେଉଁ ଛାତ୍ର ବିଶ୍ଵନାଥଙ୍କ ବେତମାଡ ଖାଉଥିଲା ସେଦିନ ତାଙ୍କ ଘରେ ଆନନ୍ଦର 
ଲହରୀ ଖେଳି ଯାଉଥ୍‌ଲା। ବ୍ରାହ୍ମଣ ସ୍ପର୍ଶରେ ଯେମିତି ଯୁଗଯୁଗର ଅସଶ୍ୟତା ନିବାରିତ ହେଉଥୁଲା। 
ସଂପ୍ରତି ଅନାଯ୍ୟ ବିଦ୍ୟାଳୟ ବଦଳରେ ପୁରୁଣାଗଡ ପ୍ରାଥମିକ ବିଦ୍ୟାଳୟ ନାମରେ ଏହି 
ବିଦ୍ୟାଳୟ ତାର ଶତାଦ୍ଦୀତଳର ସୃତିକୁ ସାଇତି ରଖୁଛି। 


କ.(¡¡) ମନ୍ଦାକିନୀ ବାଳିକା ବିଦ୍ୟାଳୟ : 


ସୁଢଳଦେବ ପ୍ରଥମେ ୧୮୯୮ରେ ବାମଣ୍ଡାରେ ନାରୀଶିକ୍ଷା ଉପରେ ଗୁରୁତ୍ଵ 
ଦେଇଥଲେ। ତାଙ୍କର ଉଦ୍ୟମ ରାଜକୁମାରୀମାନଙ୍କୁ ଶିକ୍ଷିତ କରିବା ପାଇଁ ପ୍ରାସାଦ ମଧ୍ୟରେ 
ସୀମିତ ଥୁଲା | କିନୁ ସାଧାରଣ ବାଳିକାଙ୍କ ଶିକ୍ଷା ଉଦ୍ଦେଶ୍ୟରେ ୧୯ ୦ ୪ରେ ଦେବଗଡଠାରେ 
ସଚ୍ଚିଦାନନ୍ଦ ଏକ ବାଳିକା ବିଦ୍ୟାଳୟ ସ୍ଥାପନ କରିଥଲେ। ନାରୀଶିକ୍ଷା ଦିଗରେ ଏହା ଏକ 
ଯୁଗାନ୍ତକାରୀ ପଦକ୍ଷେପ । ଏହି ବିଦ୍ୟାଳୟ ପ୍ରଥମେ ଛଣ ଛାଉଣୀ ଘରେ ଚାଲିଥଲା। ନିଜର 
କନିଷ୍ଠା କନ୍ୟା ମନ୍ଦାକିନୀଙ୍କ ମୃତ୍ୟୁ ( ୧୯ ୧୦)ରେ ଦୁଃଖାର୍ରଇ ପିତା ସଚ୍ଚିଦାନନ୍ଦ ପ୍ରିୟ କନ୍ୟାର 
ସ୍ୃତିରେ ଦୂଇ ସହସ୍ର ମୁଦ୍ରା ବ୍ୟୟରେ ପକା ବିଦ୍ୟାଳୟ ଗୃହ ନିର୍ମାଣ କରନ୍ତି। ରାଜାଙ୍କର ସ୍ଵତନ୍ତ୍ର 
ଆଗ୍ରହ ଯୋଗୁଁ ତଳ୍କାଳୀନ ରକ୍ଷଣଶୀଳ ସମାଜ ଝିଅମାନଙ୍କୁ ସ୍କୁଲକୁ ପଠାଇବାକୁ ବାଧ୍ୟ ହୁଅନ୍ତି | 
୧୯୧ ୨-୧୩ ସୁଦ୍ଧା ବାଳିକା ବିଦ୍ୟାଳୟର ନିମ୍ବ ପ୍ରାଥମିକ ଶ୍ରେଣୀରୁ ୮ ଜଣ ଓ ଉଚ 
ପ୍ରାଥମିକ ଶ୍ରେଣୀରୁ ୪ ଜଣ ଛାତ୍ରୀ ଉତ୍ତର୍ଣ ହୋଇଥଲେ। 


ସଚ୍ଚିଦାନନ୍ଦ କନ୍ୟାର ସ୍ଵୃତିରେ ବାଳିକା ବିଦ୍ୟାଳୟର ନାମକରଣ ' ମନ୍ଦାକିନୀ ବାଳିକା 

ବିଦ୍ୟାଳୟ” କରନ୍ତି । ବିଦ୍ୟାଳୟକୁ ୧୧୦୦ ଟଙ୍କାର ଏକ ସ୍ଥାୟୀ ଫଣ୍ଡ ସଚ୍ଚିଦାନନ୍ଦ ପ୍ରଦାନ 
କରିଥିଲେ। ଏଥିରୁ ମିଡିଲ ଉର୍ଣ୍ଣାକୁଲାର ପାଠ୍ୟ ପାଇଁ ନିକଟସ୍ଥ ଗ୍ରାମର ବାଳିକାମାନଙ୍କୁ ୨ 
ଟଙ୍କା ଓ ଦୂର ମୋଫସଲ ବାଳିକାମାନଙ୍କୁ ୪ଟଙ୍କା ବୃରି ପ୍ରଦାନ କରାଯାଉଥୁୂଲା। ପ୍ରତିବର୍ଷ 
ଉରତୀର୍ଣ୍ଣ ବାଳିକାମାନଙ୍କ ବଧ୍ୟରୁ ସର୍ବଶ୍ରେଷ୍ଠ ଛାତ୍ରୀକୁ 'କରୋନେସନ ମେଡାଲ” ଦେବାକୁ 
ସଚ୍ଚିଦାନନ୍ଦ ଘୋଷଣା କରନ୍ତି । ୧ ୯୧ ୧ରେ କରୋନେସନ ମେଡାଲ୍‌ ଦୁଷ୍ମନ୍ତ ଦେବଙ୍କ କନ୍ୟା 
ମୂଣାଳିନୀ ଦେବୀ ଏବଂ ୧୯ ୧୩ରେ ରାମଚନ୍ଦ୍ର ପାଳଙ୍କ କନ୍ୟା ମାଳତୀ ଦେବୀ ପ୍ରାପ୍ତ 
ହୁଅନ୍ତି। ୧୯ ୦ ୫ରେ ବାମଣ୍ଡା ବାଳିକାମାନଙ୍କ ମଧ୍ୟରେ ନିମ୍ବ ପ୍ରାଥମିକ ପରୀକ୍ଷାରେ ପ୍ରଥମ 
ହୋଇ ସୁଲୋଚନା ଦେଇ ରାଜାଙ୍କ ଠାରୁ ରୌପ୍ୟ ପଦକ ପାଆନ୍ି | ୧୯ ୦୯ରେ ସୁଲୋଚନା 
ଦେଇ ପ୍ରଥମ ଉତ୍ତୀର୍ଣ୍ଣ ଭର୍ଣ୍ଣାକୁଲାର ଭାବେ ରାଣୀଙ୍କଠାରୁ ସ୍ବର୍ଣ ପଦକ ପାଆନ୍ତି । ଏହି ସମସ୍ତ 
ପୁରସ୍କାର ବାମଶ୍ଡାର ବାଳିକାମାନଙ୍କୁ ଶିକ୍ଷା ଦିଗରେ ଆକୃଷ୍ଟ କରେ। 


କ (¡) ପ୍ରାଞ୍ଚ ସ୍କୁଲ : 

୧୯ ୧୦ରେ ସଜଢିଦାନନ୍ଦ ପ୍ରାଞ୍ଞ ସ୍କୁଲ ପ୍ରତିଷ୍ଠା କରନ୍ତି । ଇଂରେଜୀ ଶିକ୍ଷାର ପ୍ରତିସ୍ଵର୍ବୀ 
ଏକ ଦେଶୀୟ ବିଦ୍ୟାଳୟ ପ୍ରତିଷ୍ଠା ଦିଗରେ ଏହା ଥୁଲା କ୍ରାନ୍ତିକାରୀ ପଦକ୍ଷେପ | ଉଚ୍ଚ ପ୍ରାଥମିକ 
ପରେ ଛଅବର୍ଷ ଏହି ବିଦ୍ୟାଳୟରେ ଜଣେ ଶିକ୍ଷା ଗ୍ରହଣ କରି ପ୍ରାଞ୍ଞ ଉପାଧୂ ପ୍ରାପ୍ତ ହୁଅନ୍ତି। 
ବିଭିନ୍ନ ବିଷୟ ଇଂରେଜୀ ପରିବର୍ରେ ଏଠାରେ ମାତୃଭାଷାରେ ଶିକ୍ଷା ପ୍ରଦାନ କରାଯାଉଥୁଲା। 
ସଂପ୍ରତି ମାତୃଭାଷାରେ ଶିକ୍ଷା ପ୍ରଦାନର ଯେଉଁ ଆନ୍ଦୋଳନ ଦେଖାଯାଉଛି ତାହା ୧୯୧୦ 
ମସିହାରେ ସଚ୍ଚିଦାନନ୍ଦଙ୍କ ମସ୍ତିଷ୍ଟରେ ଉଦ୍ରେକ ହୋଇଥୁଲା। ମାତୃଭାଷାରେ ଉଚ୍ଚ ଶିକ୍ଷାଲାଭଦ୍ଵାରା 
ଛାତ୍ରଙ୍କ ବୋଧଶକ୍ତିର ବିକାଶ ସହିତ ଜାତୀୟ ଚେତନା ବୃଦ୍ଧି ପାଇବ, ଏହା ଥଲା ସଚ୍ଚିଦାନନ୍ଦଙ୍କ 
ବିଶ୍ଵାସ । 

୧୯୧ ୦ରେ ପ୍ରାଞ୍ଞ ସ୍କୁଲ ସ୍ଵତନ୍ତ୍ର ଭାବେ ପ୍ରତିଷ୍ଠା କରିବା ପୂର୍ବରୁ ସଚିଦାନନ୍ଦ ଉଚ୍ଚ 
ପ୍ରାଥମିକ ପରେ ମାତୃଭାଷାରେ ଉଚ୍ଟଶିକ୍ଷା ପାଇଁ ପ୍ରାଞ୍ଞଶ୍ରେଣୀ ଖୋଲିଥିଲେ। ଏହା ଅକ୍ଟୋବର 
୧୯ ୦୮ରେ କାର୍ଯ୍ୟକାରୀ ହୋଇଥୂଲା। ଏ ସଂପର୍କରେ ପ୍ରାଞ୍ଞ ଶ୍ରେଣୀ ଶୀର୍ଷକରେ ସଂବଲପୁର 
ହିତୈଷିଣୀରେ ପ୍ରକାଶିତ ସଂବାଦ ଅଧ୍ଵକ ତଥ୍ୟ ଆହରଣ ପାଇଁ ଉଦ୍ଧୃତ ହେଲା। 


ପ୍ରାଞ୍ଚ ଶ୍ରେଣୀ 


ପାଠକ ଶୁଣିଅଛନ୍ତି ଯେ ଦେବଗଡ ରାଜକୁମାର ସ୍କୁଲରେ ଭର୍ଣ୍ଣାକୁଲାର ପର୍ଯ୍ଯନ୍ତ 
ଥିବାରୁ ଏବଂ ତହିଁରେ ଉଚ୍ଚ ଓଡ଼ିଆ ଶିକ୍ଷା ହେଉନଥୁବାରୁ ସାହିତ୍ୟାନୂରାଗୀ ବାମଣ୍ଡାଧ୍ୂପତି 
ମହୋଦୟ ଉଚ୍ଚଶିକ୍ଷା ନିମନ୍ତେ ଗୋଟିଏ ନୂତନ ଉଚ୍ଚଶ୍ରେଣୀ ଖୋଲିବାର ମନସ୍ଥ 
କରିଥଲେ ବର୍ଭମାନ ତାହା କାର୍ଯ୍ୟରେ ପରିଣତ ହୋଇଅଛି । ଏହି ଅକ୍ଟୋବର ମାସଠାରୁ 


୩୦ 

ଉକ୍ତ ଉଚ୍ଚଶ୍ରେଣୀ ଖୋଲା ହୋଇଅଛି । ମହାରାଜ ବାହାଦୂର ସେହି ଶ୍ରେଣୀର ନାମ 
ପ୍ରାଞ୍ଞ ଶ୍ରେଣୀ ରଖୁଅଛନ୍ତି। ଦୂର ଉଚ୍ଚ ଶିକ୍ଷିତ ବ୍ୟକ୍ତି ଶିକ୍ଷକ ପଦରେ ନିଯୁକ୍ତ ହୋଇଅଛନ୍ତି। 
ଏହି ପ୍ରାଞ୍ଧଶ୍ରେଣୀରେ ଦୂଇବର୍ଷ ପଢିବାକୁ ହେବ | ଛାତ୍ରମାନେ ବୃରିଲାଭ କରି ଅଧ୍ୟୟନ 
କରିବେ ଏବଂ ସେମାନଙ୍କୁ କୌଣସି ରକମ ଫିସ ଦେବାକୁ ପତିବ ନାହିଁ। ସ୍ଵୀୟ 
ପ୍ରଜାମାନଙ୍କ ଉନ୍ନତି କାମନାର୍ଥେ ମହାରାଜ ବାହାଦୂର ଏହି ନୂତନ ଉପାୟ ଅବଲମ୍ବନ 
କରି ଅଛଚ୍ତି। ଏହି ଶ୍ରେଣୀରେ ଯେଉଁ ଯେଉଁ ପୁସ୍ତକ ପାଠ୍ୟପୁସ୍ତକ ରୂପେ ନିର୍ବାଚିତ 
ହୋଇଛି ପାଠକମାନଙ୍କ ଅବଗତି ନିମନ୍ତେ ନିମ୍ନରେ ପ୍ରକାଶ କଲୁ | 


୧ମ ବର୍ଷ ୨ୟ ବର୍ଷ 

ବିବିଧ ପ୍ରବନ୍ଧ ରଘୁବଂଶ 
ବୈଦେହୀଶ ବିଳାସ ଚାରୁପାଠ ୩ୟ ଭାଗ 
କୂସୁମାଞ୍ଜଳି ବୈଦେହୀଶ ବିଳାସ 
ଚିଲିକା ଶିକ୍ଷା ୨ୟ ଭାଗ (ସଂସ୍କୃତ) 
ଶିକ୍ଷା ୧ମ ଭାଗ (ସଂସ୍କୃତ) ମହାଯତ୍ରା 
ବ୍ୟାକରଣ ସୋପାନ ବ୍ୟାକରଣ ସୋପାନ 
ଅଳଙ୍କାର ସାର ଅଳଙ୍କାର ସାର 
ପାଟିଗଣିତ ପାଟିଗଣିତ 

ପରିମିତି ପରିମିତି 

ଭାରତ ଇତିହାସ ଭାରତ ଇତିହାସ 
ଭୂଗୋଳ ଭୁଗୋଳ 

ପଦାର୍ଥ ବିଜ୍ଞାନ ପଦାର୍ଥ ବିଜ୍ଞାନ 


ଏହି ସବୁ ପୁସ୍ତକଛଡା ପୁରାବୃତ୍ତସାର ମଧ୍ୟ ପାଠ୍ୟପୁସ୍ତକ ମଧ୍ୟରେ ସ୍ଥାନ ପାଇଅଛି। 
ମାତ୍ର ବର୍ମାନ ବିବେଚନାଧୀନରେ ଅଛି। ବୈଦେହୀଶବିଳାସ ପୁସ୍ତକରୁ ବଛା ହୋଇ 
ଶିକ୍ଷା ଦିଆଯିବ । 


ଏହି ନୂତନ ଶ୍ରେଣୀ ନିମନ୍ତେ ଯେଉଁ ସବୁ ପାଠ୍ୟପୁସ୍ତକ ନିର୍ବାଚିତ ହୋଇଅଛି ତହିଁରେ 
ଛାତ୍ରମାନେ ଉଚ୍ଚଶିକ୍ଷା ଲାଭ କରିବାକୁ ସମର୍ଥ ହେବେ | ଏହାଛଡା ସେମାନେ ସଂସ୍କୃତ 
ଭାଷାରେ ମଧ୍ୟ କିଞ୍ଚତ ଜ୍ଞାନଲାଭ କରିପାରିବେ ¦ ମହାରାଜ ବାହାଦୂର ଶିକ୍ଷାର ଉନ୍ନତି 
ନିମନ୍ତେ ସଚେଷ୍ଟ ଥିବାର ଦେଖୁ ତାହାଙ୍କୁ ଅଶେଷ ଧନ୍ୟବାଦ ପ୍ରଦାନ କରୁଅଛୁ ଏବଂ 

ଭଗବାନଙ୍କ ନିକଟରେ ପ୍ରାର୍ଥନା କରୁଅଛୁଁ ଯେ ତାହାଙ୍କର ଏହି ମହଦୂଦେଶ୍ୟ ଫଳବତୀ 
ହେଉ।| (ସହି. : ୧୯/୫୦ : ୩. ୧ ୦.୧୯ ୦୮)ମୋଫସଲର ଭର୍ଣ୍ଣାକୁଲାର ପାସ 
ଶିକ୍ଷକମାନେ ବାହାରିଆ ଛାତ୍ରଭାବେ କେବଳ ସାହିତ୍ୟ ବିଭାଗରେ ପରୀକ୍ଷା 
ଦେଇପାରିବାର ସୁବିଧା ସଚ୍ଚିଦାନନ୍ଦ କରିଥଲେ | ଅନ୍ୟାନ୍ୟ ବିଭାଗର କର୍ମଚାରୀମାନେ 
ମଧ୍ୟ ଏହି ସୁଯୋଗ ଗ୍ରହଣ କରିବାର ସୁବିଧା ରହିଥିଲା! (ସହି. ୨୦/୨ 
୩୧.୧୦.୧୯୦୮) 


ପ୍ରାଞ୍ଚ ଶ୍ରେଣୀର ସଫଳତା ସଚ୍ିଦାନନ୍ଦଙ୍କୁ ପ୍ରାଞ୍ତଙ୍କୁଲ ଖୋଲିବାକୁ ଅନୁପ୍ରେରିତ କରିଥଲା। 
ପ୍ରତ୍ୟେକ ଶ୍ରେଣୀ ନିମନ୍ତେ ପ୍ରାଚୀନ ଓ ଆଧୁନିକ ଓଡ଼ିଆ ପୁସ୍ତକ, କାବ୍ୟ କବିତାଦି ପାଠ୍ୟ 
ପୁସ୍ତକ ରୂପେ ନିର୍ବାଚିତ ହୋଇଥଲା। ଭଞ୍ଜ, ରାଧାନାଅ, ଗଙ୍ଗାଧର, ସଚ୍ଟିଦାନନ୍ଦ ପ୍ରମୁଖଙ୍କ 
କାବ୍ୟକବିତା ପାଠ୍ୟକ୍ରମର ଅନ୍ତର୍ଭୁକ୍ତ ଥଲା | ପଣ୍ଡିତ ସୁଦର୍ଶନ ମିଶ୍ର ନ୍ୟାୟରନ୍‌ ଏହି ଅନୁଷ୍ଠାନର 
ଥିଲେ ପ୍ରଧାନ ଶିକ୍ଷକ । ଏତଦ୍‌ବ୍ୟତୀତ ମଧୁସୂଦନ ମିଶ୍ର ତର୍କବାଚସ୍ପତି, ଭାଗିରଥି ରଥ, 
କାଳୀଚରଣ ଦ୍ବିବେଦୀ, ବ୍ରଜବନ୍ଧୁ ମିଶ୍ର ପ୍ରମୁଖ ଶିକ୍ଷକତା କରିଥଲେ ! ଶିକ୍ଷକମାନଙ୍କ ବ୍ୟତୀତ 
ବାମଣ୍ଡାର ସୁଯୋଗ୍ୟ ସାରସ୍ଵତ ସାଧକଗଣ ଏହାର ପରୀକ୍ଷକ ନିଯୁକ୍ତ ହେଉଥଲେ | ଉଦାହରଣ 
ସ୍ଵରୂପ ଏହାର ଚତୁର୍ଥ ବାର୍ଷିକ ପରୀକ୍ଷାକୁ ( ୧୯ ୧୩) ଗ୍ରହଣ କରାଯାଇପାରେ | ଉକ୍ତ ପରୀକ୍ଷାରେ 
ବଳଭଦ୍ର ଦେବ ବୈଦେହୀଶ ବିଳାସର, ଜଳନ୍ଧର ଦେବ ଅଭିବ୍ୟକ୍ତିବାଦ ଓ ପୃଥିବୀ ଇତିହାସର, 
ସଚ୍ଚିଦାନନ୍ଦ ଦେବ ଯୌନନିର୍ବାଚନର ଭାଗିରଥ ରଥ ସଂସ୍କୃତର ଓ ବ୍ରଜବଂଧୁ ମିଶ୍ର ବୈଦିକ 
ପ୍ରକୃତିର ପରୀକ୍ଷକ ରୂପେ ନିଯୁକ୍ତ ହୋଇଥଲେ। 


ପ୍ରାଜ୍ଞ ବିଦ୍ୟାଳୟରୁ ଉତ୍ତୀର୍ଣ୍ଣ ଲିଙ୍ଗରାଜ ପାଣିଗ୍ରାହୀ, ଦିବ୍ୟରାଜ ସିଂହ, କରୁଣାକର 
ସାହୁ, ବେଣୁଧର ନନ୍ଦ, ଦାମୋଦର ମହାପାତ୍ର, ବୈରାଗୀ ପଣ୍ଡା, ମଦନମୋହନ ଗୁରୁ ପ୍ରମୁଖ 
ପରବର୍ରୀ କାଳରେ ଉନ୍ମଷ୍ଟ ସାହିତ୍ୟ ସୃଷ୍ଟି କରିଥିଲେ। 


ପ୍ରାଜ୍ଞ ଛାତୁମାନଙ୍କୁ ଯୋଗ୍ଯତାନୁସାରେ ୨ରୁ ୫ ଟଙ୍କା ବୃତ୍ତି ଦିଆଯାଉଥ୍‌ଲା | ବିସ୍ତୃତ 
ପକା ଗୃହରେ ବିଦ୍ୟାଳୟ ଚାଲୁଥିଲା। ୧୯ ୨୦ରେ ଏହି ବିଦ୍ୟାଳୟ ବନ୍ଦ ହୋଇ ଗୁରୁ ଟ୍ରେନିଂ 
ସ୍କୁଲର ପ୍ରତିଷ୍ଠା ହେଲା। ପ୍ରାଜ୍ଞମଣ ବାମଣ୍ଡା ରାଜ୍ୟର ବିଭିନ୍ନ କାର୍ଯ୍ୟରେ ପରବର୍ଶୀ ସମୟରେ 
ନିଯୁକ୍ତ ହୋଇଥଲେ। 


କ (v) କ୍ଷତ୍ରୀୟ ବାଳକମାନଙ୍କ ଶିକ୍ଷା ବ୍ଯବସ୍ମା : . 


ସଚ୍ଚିଦାନନ୍ଦ କ୍ଷତ୍ରୀୟ ବାଳକମାନଙ୍କର ଆଳସ୍ୟପୂର୍ଣ ଚଳଣୀ ଦେଖୁ ବ୍ୟଥତ ହୋଇଥଲେ। 

ଶିକ୍ଷାଦୀକ୍ଷା ପ୍ରତି ସେମାନଙ୍କର ଉଦାସୀନତା ସଚଚିଦାନନ୍ଦଙ୍କ ଦୃଷ୍ଟି ଆକର୍ଷଣ କରିଥଲା। ସେମାନଙ୍କୁ 

ଶିକ୍ଷିତ, ସଚ୍ଚରିତ୍ରୟ ଗୁଣବାନ ମଣିଷରୂପେ ଗଢି ତୋଳିବାକୁ ସେ କ୍ଷତ୍ରୀୟ ବୋର୍ଡିଂ ସୃଷ୍ଟି 

କରିଥଲେ। ଏହି ବୋର୍ଡିଂରେ ରହି ସେମାନେ ଅଧ୍ୟୟନର ସୁଯୋଗ ପାଇଲେ। ସେହି 
୩୨ 

ଛାତ୍ରମାନଙ୍କର ଖାଦ୍ୟପେୟ ଓ ପାଠ୍ୟ ସାମଗ୍ରୀର ସୁବନ୍ଦୋବସ୍ତ କରାଯାଇଥିଲା।| 
କ (୪) ଉଚ୍ଚ ଇଂରାଜୀ ବିଦ୍ୟାଳୟ : 


ସାର୍‌ ସୁଢଳଦେବ ନିଜ ରାଜ୍ୟରେ ଶିକ୍ଷାର ସମୁଚିତ ଉନ୍ନତି ସାଧନ କରିଥଲେ। 
୧୮ ୬୭ ଖ୍ରୀ.ରେ ସେ ‘ଫିଉଡେଟରୀ ଚିଫ୍‌' ରୂପେ ସନନ୍ଦ ପାଆନ୍ତି । ଯା' ଫଳରେ ରାଜ୍ୟର 
ଅଭ୍ୟନ୍ତରୀଣ ବ୍ୟାପାରରେ ସ୍ଵାଧୀନ ଭାବରେ ଶାସନ କରିବାର କ୍ଷମତା ଲାଭ କରିଥୂଲେ। 
ରାଜ୍ୟର ଶିକ୍ଷା ବିଭାଗରେ ବିକାଶସାଧନ କରିବାକୁ ସେଥୁରେ କ୍ଷମତାପ୍ରାପ୍ତ । ରାଜକୂମାରମାନଙ୍କ 
ସହିତ ଜନସାଧାରଣଙ୍କ ଉଚ୍ଚଶିକ୍ଷାପାଇଁ ୧୮୮ ୨ରେ ସୁଢଳଦେବ ଦେବଗଡଠାରେ ' ରାଜକୂମାର 
ହାଇସ୍କୁଲ ' ପ୍ରତିଷ୍ଠା କରିଥିଲେ । 


ସୁଢଳଦେବଙ୍କ ନାମାନୁସାରେ ଏହି ଉଚ୍ଚ ବିଦ୍ୟାଳୟ ୧୯ ୫ ୧ ଠାରୁ “ରାଜା ବାସୁଦେବ 
ଉଚ୍ଚ ବିଦ୍ୟାଳୟ” ରୂପେ ନାମିତ ହୋଇଛି। ସୁଢଳଦେବଙ୍କ ନିର୍ମିତ ବିଶାଳ ସ୍କୁଲ ଗୃହଟି 
ପ୍ରାଚୀନ ଧରଣର ଥୁଲା। ଆଧୁନିକ ଶିକ୍ଷାରୁଚିର ଅନୁକୂଳ ନଥଲା। ସୌଧଟି ବିଶାଳ ଉଚ୍ଚ ଓ 
ସୁଦୃଢ ଥଲା ଅଥଚ ଆଧୁନିକ ଯୁଗର ଆବଶ୍ୟକତାକୁ ଦୃଷ୍ଟିରେ ରଖୁ ସଚ୍ଚିଦାନନ୍ଦ ଲାହୋରର 
ଇସ୍‌୍ଲାମିଆ କଲେଜ ନକ୍ସାରେ ୧୯୧ ୨ରେ ବର୍ରଗମାନର “ରାଜା ବାସୁଦେବ ଉଚ୍ଚ 
ବିଦ୍ୟାଳୟର ବିଶାଳ ଗୃହଟି ନିର୍ମାଣ କରିଥିଲେ। ଏହି ଗୃହର ନିର୍ମାଣ କାର୍ଯ୍ୟ ୧୯ ୧୪ରେ 
ସମାପ୍ତ ହୋଇଥୁଲା। 

କ (vi) କୃବ ନିର୍ମାଣ : 

ସହରୀ ଜୀବନର କର୍ମକ୍କାନ୍ତମନକୁ ମନୋରଂଜନଦ୍ଵାରା ଶାନ୍ତି ଆଣିଦେବା କବର 
ଆଭିମୁଖ୍ୟ । ଖେଳକୌତୁକ, ପରସ୍ପର ଭାବ ବିନିମୟଦ୍ବାରା ମଣିଷ ନିଜର ମାନସିକ କ୍ଲାଳ୍ତିକୁ 
ମେଣ୍ଟାଇଥାଏ | ଇଂରାଜୀ ଶିକ୍ଷାପ୍ରାପ୍ତ ସଚ୍ଚିଦାନନ୍ଦ ପାଶ୍ଚାତ୍ୟ ଦେଶମାନଙ୍କରେ କୃବର ଯୋଗଦାନକୁ 
ଉପଲନ୍ଧ କରିଥିଲେ। ଏଣୁ କୃବ ମାଧ୍ୟମରେ ବୁଦ୍ଧିଜୀବୀ ଗୋଷ୍ଠି ନାନା ପ୍ରକାର ମୂଲ୍ୟବାନ 
ବିଷୟ ଆଲୋଚନା କରି ଦେଶ ଉନ୍ନତିରେ ଭାଗୀଦାର ହେବେ ଏହା ତାଙ୍କର ଲକ୍ଷ୍ୟ ଥଲା। 
ଲୋକ ସମ୍ମିଳନ ଅର୍ଥରେ ୧୯ ୦୮ରେ କୁବଗ୍ଧହ ନିର୍ମାଣ କରି ସର୍ବସାଧାରଣଙ୍କ ହସ୍ତରେ 
ଅର୍ପଣ କରିଥିଲେ କୃବର ପରିଦର୍ଶନ ଖାତାରେ ସଚିଦାନନ୍ଦ ଯାହା ଉଲ୍ଲେଖ କରିଥଲେ ତାହା 
ତାଙ୍କର ଉନ୍ନତ ରୁଚିର ପରିଚାୟକ | 


କବ ନାନା ଆମୋଦ ପ୍ରମୋଦ ପାଇଁ ହେଲେ ମଧ୍ୟ ପୁସ୍ତକ ସମାଲୋଚନା ଏହି 
କବର ଅଙ୍ଗରୂପେ ଗ୍ରହଣ କଲେ ସାହିତ୍ୟର ଉନ୍ନତି ମେମ୍ବରମାନଙ୍କ ମଧ୍ୟରେ ଅବଶ୍ୟ 
ହେବ | “ସଂବଲପୂୁର ହିତୈଷିଣୀ” କୁ ନାନା ଗ୍ରନ୍ ସମାଲୋଚନା ପାଇଁ ଆସୁଅଛି। କୃବ 
ମେମ୍ବରମାନେ ସମସ୍ତେ ଶିକ୍ଷିତ ଓ ସାହିତ୍ୟସେବୀ, ଏଣୁ ସେହି ଭାର ସମସ୍ତ ମେମ୍ବର 


୩୩ 

ଗ୍ରହଣ କରି ଗ୍ରନ୍ଧ ସମାଲୋଚନାରେ ଯଦି ପ୍ରବୃତ୍ତ ହୁଅନି ତାହା ହେଲେ ବାମଣ୍ଡା 
ପକ୍ଷରେ ଗୋଟିଏ ସୁଖ୍ୟାତି ହେବ ସଂଦେହ ନାହିଁ। ଏଣୁ ଏ ବିଷୟରେ ପରାଡ୍‌ମୁଖ 
ହେବା କୌଣସି ପ୍ରକାର ଉଚିତ୍‌ ନୁହେଁ। 

ଖ. କୃଷିର ଉନ୍ନତି : 

. ଯୁବରାଜ ସମୟରୁ ପିତାଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ କୃଷି ଉପରେ ଅଭିଜ୍ଞତା ଲାଭ 
କରିଥଲେ ସଚ୍ଚିଦାନନ୍ଦ | ଦେବଗଡ ନିକଟବର୍ରୀ କୈଦନ୍ତା ଖମାର ଗ୍ରାମକୁ ନିଜ ତତ୍ତ୍ଵାବଧାନରେ 
ରଖୁ କୃଷି ଉପରେ ନୂତନ ଗବେଷଣା ଓ ଲାଭଜନକ ଉପାୟ ପ୍ରଜା ସାଧାରଣଙ୍କ ଦର୍ଶାଇଥଲେ। 
ରାଜସିଂହାସନ ଆରୋହଣ କଲା ପରେ ସେ କୃଷିର ଉନ୍ନତି ଦିଗରେ ପଦକ୍ଷେପ ଗ୍ରହଣ 
କରିଥୁଲେ | ସେ ଅନୁଭବ କରିଥଲେ ବାମଣ୍ଡା କୃଷି ପ୍ରଧାନ ରାଜ୍ୟ, କୃଷିର ଉନ୍ନତି ମାଧ୍ୟମରେ 
ହିଁ ପ୍ରଜାଙ୍କ ଉନ୍ନତି ସମ୍ଭବ। ୧୯ ୦ ୫ରୁ ଶେଷ ପର୍ଯ୍ୟନ୍ତ ସେ କୃଷିର ଉନ୍ନତି ଦିଗରେ ସତତ 
ଯନ୍‌ବାନ ଥଲେ | 


ସୁଢଳଦେବଙ୍କ ପ୍ରତିଷ୍ଠିତ ବଳମ ଆଦର୍ଶ କୃଷି କ୍ଷେତ୍ରରେ ସଚ୍ଚିଦାନନ୍ଦ ଆଠ ପ୍ରକାର 
ସାର ଉପରେ ପରୀକ୍ଷା କରି ହାତଗୁଣ୍ି ସର୍ବ ଶ୍ରେଷ୍ଠ ବୋଲି ପ୍ରମାଣ କରିଥଲେ | ବାମଣ୍ଡା ରାଜ୍ୟ 
ଜଙ୍ଗଲ ପୂର୍ଣ ଥଲା । ଚାଷଜମି କମ୍‌ ଥବାରୁ ସଂପ୍ରସାରଣ ଦୃଷ୍ଟିରୁ ପ୍ରଜାଙ୍କୁ ବିନାକରରେ ଜଙ୍ଗଲ 
ଜମିକୁ ଚାଷ ଜମିରେ ରୂପାନ୍ତରିତ କରିବାକୁ ଅନୁମତି ଦିଆଗଲା। ପୂର୍ବ ପ୍ରଚଳିତ ନୂତନ 
ଆବାଦୀ ଜମିର ରାଜସ୍ଵ ଅସୁଲ ବ୍ୟବସ୍ଥାକୁ ସେ ୧୯ ୦୫ରେ ରଦ୍ଦକଲେ ଏବଂ ଆଗାମୀ 
ବନ୍ଦୋବସ୍ତ ପର୍ଯ୍ୟନ୍ତ ବିନା ରାଜସ୍ବରେ ଭୋଗ କରିବାର ଘୋଷଣା କଲେ | ଏହା ଦ୍ଵାରା ଷ୍ଟେଟରେ 
ଜମିର ପରିମାଣ ବୃବ୍ଧି ପାଇଥଲା ଏବଂ ଜମିହୀନ ପ୍ରଜା ଆନନ୍ଦରେ ଅକର୍ମଣ୍ୟ ଜଙ୍ଗଲ ସଫା 
କରି ନିଜ ଖର୍ଟ୍ଟରେ ଓ ସ୍ଥଳ ବିଶେଷରେ ସରକାରୀ ସାହାଯ୍ୟରେ ବନ୍ଧ କଟା ପ୍ରସ୍ତୁତ କରି ଚାଷ 
ଉପଯୋଗୀ ଜମିମାନ ପ୍ରସ୍ତୁତ କଲେ। 


ଜମିହୀନ ପ୍ରଜାଙ୍କ ଆବେଦନକ୍ରମେ ନୂତନ ଜମି, ଜଳାଧାର, ବନ୍ଧ କଟା, ଆନିକଟ 
ପ୍ରଭୃତି ପ୍ରସ୍ତୁତିରେ ଷ୍ଟେଟ ତରଫରୁ ସାହାଯ୍ୟ କରାଯାଉଥଲା। ଏଥପାଇଁ ସଂପୃକ୍ତ ପ୍ରଜାଙ୍କୁ 
କୌଣସି ଶୁଳ୍ଳ ଦେବାକୁ ପଡ଼ୁନଥୁଲା। ସଚ୍ଚିଦାନନ୍ଦ କେବଳ ପ୍ରଜାଙ୍କୁ ଅପେକ୍ଷା ନକରି ନିଜ 
ଖର୍ଚ୍ଚରେ ଜଙ୍ଗଲ କଟାଇ ଓ ଉପଯୁକ୍ତ ଜଳାଧାର ପ୍ରସ୍ତୁତ କରି ଆଦର୍ଶ ଚାଷ ଗ୍ରାମମାନ ସୃଷ୍ଷି 
କରିଛନ୍ତି । ଏହି ଚାଷଗ୍ରାମ ମଧ୍ୟରେ ରମ୍ଭେର, ପୂରୁକୂଣ୍ଡା, ହୃ ଦୟନାଥପୂର, 
ମୋହିନୀମୋହନପୁର, ଜାଙ୍ଗଲି କଦମ, କୈଦନ୍ତା ପ୍ରଭୃତି ଅନ୍ୟତମ। କଲା ଅଂଚଳରେ 
ଜଳସେଚନର ସୁବିଧା ପାଇଁ ରାଣୀ ଡମ୍ବରୁଧର ପ୍ରିୟାଙ୍କ ନାମାନୁସାରେ D.ନ. ଠା ତାଙ୍କ 
କୃଷି ପ୍ରେମର ଅପୂର୍ବ ଦୃଷ୍ଟାନ୍ତ। 


୩୪ 

ଏହି D.P. anal ୧ ୯୦୫ରେ ଖୋଳା ଆରମ୍ଭ ହୋଇ ୧୯୧୧ରେ ସଂପୂର୍ଣ୍ଣ 
ହୋଇଥୂଲା। ବାରକୋଟ ପ୍ରଗଣାସ୍ଥ କାଳିଆପାଳ ଗ୍ରାମର ଟାକୁଣ୍ଡୀ ଦର୍ହରୁ ଆରମ୍ଭ ହୋଇ 
କଲାଦେଇ ପୁରୁଣାପାଣିଠାରେ ବ୍ରାହ୍ମଣୀ ନଦୀରେ ମିଶିଛି। ଏହି କାର୍ଯ୍ୟ ସଚଚିଦାନନ୍ଦଙ୍କ ପ୍ରତ୍ୟକ୍ଷ 
ତତ୍ବାବଧାନରେ ଦୀନବନ୍ଧୁ ପ୍ରଧାନଙ୍କ ଉଦ୍ୟମରେ ସଫଳ ହୋଇଥଲା। ୩୦ କି.ମି. ଦୀର୍ଘ ଏହି 
କେନାଲ ଖୋଳାରେ ଏକ ଲକ୍ଷ ଟଙ୍କା ଖର୍ଚ୍ଚ ହୋଇଥଲା। କେନାଲର ଉଭୟ ପାର୍ଣ୍ଣରେ ଜଙ୍ଗଲ 


ଜମିକୁ ଚାଷ ଜମିରେ ରୂପାନ୍ତରିତ କରି କୃଷିର ବିକାଶ ସାଧ୍ବତ ହୋଇଥୁଲା। 


ଦୁର୍ଭିକ୍ଷ ସମୟରେ ପ୍ରଜାଙ୍କ ସାହାଯ୍ୟ ପାଇଁ ସେ ୧ ୨ଟି ଧାନ ଭାଡି ଖୋଲିଥଲେ। 
ଅସୁବିଧା ସମୟରେ ପ୍ରଜାମାନେ ଏହି ଧାନଭାଡିରୁ ଧାନ ଅଳ୍ପ ସୁଧରେ ନେଉଥଲେ। 
୧୯ ୦୮ରେ ବାମଣ୍ଡାରେ ଦୂ୍ଭି କ୍ଷ ପଡିବାରୁ ରାଜା ଏହି ଧାନ ଭାଡିଗୁଡିକୁ ଉନ୍ନକ୍ତ କରିଥଲେ। 
ପୁନଶ୍ଚ ତିରିଶ ହଜାର ଟଙ୍କାର ଧାନ ବାହାରୁ ଆଣି ଶସ୍ତା ଦରରେ ପ୍ରଜାଙ୍କୁ ଯୋଗାଇଥଲେ। 
ସେହି ବର୍ଷ କୃଷିର ଉନ୍ନତି ପାଇଁ  ସୁଢଳ କୃଷି ବ୍ୟାଙ୍କ ସ୍ଥାପନ କରିଥିଲେ। ସୁଢଳ ଫଣ୍ଡରୁ 
କୃଷିର ଉନ୍ନତି ପାଇଁ ଲୋକଙ୍କୁ ଅଳ୍ପ ସୁଧରେ ଆର୍ଥକ ସହାୟତା ଯୋଗାଇ ଦିଆଯାଉଥୁଲା। 
୧୯ ୨୦ରେ ବାମଣ୍ଡା ରାଜ୍ୟ କୋର୍ଟ-ଅଫ-ୱାର୍ଡସ ଅଧୀନକୁ ଗଲା। ସେହି ସମୟରେ ଇଂରେଜ 
ସରକାର ଧାନଭାଡି (ଧାନଗୋଲା) ଗୁଡିକୁ ଭାଇ ଦେଇ ସାଧାରଣରେ ଧାନଗୁଡିକୁ ବିକି 
ଦେଇଥଲେ। 


କୃଷକମାନଙ୍କର ସର୍ବାଙ୍ଗୀନ ଉନ୍ନତି ଏବଂ ଅଭିଜ୍ଞ ଚାଷୀଙ୍କ ଅନୁଭୂତିର ପ୍ରଚାର ଓ 
ପ୍ରସାରକଳନେ ତାଙ୍କରି ନିର୍ଦ୍ଦେଶରେ ୧୯ ୦୬ରେ ଚଷାମାନଙ୍କର ମହାସଭା “ସ୍ଵକୁଳ ଚନ୍ଦ୍ରିକା' 
ଗଠିତ ହୋଇଥଲା। “ସ୍ଵକୁଳ ଚନ୍ଦ୍ରିକା? ଚଷା ସମାଜର ଉନ୍ନତି ଓ ସ୍ବାର୍ଥରକ୍ଷା ଦିଗରେ କାର୍ଯ୍ଯ 
କରିଥଲା | 


ଧାନ ବା ରବିଫସଲ ବ୍ୟତୀତ ଅନ୍ୟାନ୍ୟ ଅର୍ଥକାରୀ ଫସଲ ଉପରେ ସଚ୍ଚିଦାନନ୍ଦ 
ଗୁରୁତ୍‌ ପ୍ରଦାନ କରିଥିଲେ। ସେ ଭିତରେ ଫଳଚାଷ, ଟସର, ମଧୁଚାଷ, ଆଖୁଚାଷ ପ୍ରଭୃତି 
ପ୍ରଧାନ 


ଖ. (¦) ଟସର ଓ ପାଟପୋକ ଚାଷ : 


ବୟନ ଶିଳ୍ପର ପ୍ରସାର ପାଇଁ ସଚ୍ଚିଦାନନ୍ଦ ଟସର ଓ ପାଟପୋକ ଚାଷ ଉପରେ ଗୁରୁତ୍ଵ 
ଦେଇଥ୍‌ଲେ। ପ୍ରଜାମାନଙ୍କୁ ସ୍ଥାନୀୟ ଉତ୍ପାଦିତ ଟସର ଓ ପାଟପୋକ କୋଷାରୁ ସୂତା ଓ ବସ୍ତର 
ବୟନର ତାଲିମ୍‌ ଦେବାର ବନ୍ଦୋବସ୍ତ ହୋଇଥଲା | ବାମଣ୍ଡାରେ ପୂର୍ବରୁ ଟସର ବ୍ୟବସାୟରେ 
ରାଜାଙ୍କର ଏକାଧ୍ପତ୍ୟ ଥଲା | ସେ ଠିକାଦାରମାନଙ୍କଠାରୁ ଅର୍ଥ ଗ୍ରହଣ କରି ଟସର ସଂଗ୍ରହର 
ଅନୁମତି ଦେଉଥଲେ। ଠିକାଦାରମାନେ କୃଷକମାନଙ୍କଠାରୁ ଦୂର ବା ତିନି ଟଙ୍କାରେ ଏକ 

ହଜାର କୋଷା କ୍ରୟ କରୁଥିଲେ। କୃଷକମାନେ ଠିକାଦାର ବ୍ୟତୀତ ଅନ୍ୟ କାହାକୁ କୋଷା 
ବିକ୍ରୀ କରି ପାରୁନଥଲେ। ସଚ୍ଟିଦାନନ୍ଦ ୧୯୦୫ରେ ସେହି ଏକାଧୂପତ୍ୟମୂଳକ ବ୍ୟବସାୟ 
ଉଠାଇ ଦେଇ ଠିକାଦାରୀ ପ୍ରଥାର ଉଚ୍ଛେଦ କରିଥଲେ । ଫଳରେ କୃଷକମାନେ ନିଜ ଇଛାନୁସାରେ 
କୋଷା ବିକ୍ରୟ କରିପାରୁଥିଲେ । ଏଥିଯୋଗୁଁ ଏକ ହଜାର କୋଷାର ମୂଲ୍ୟ ଛଅରୁ ୩୦ ଟଙ୍କା 
ପର୍ଯ୍ୟନ୍ତ ଚାଷୀମାନେ ପାଇ ଉପକୃତ ହୋଇଥଲେ। 


ସେହିପରି କୃଷକମାନଙ୍କୁ ପାଟପୋକ ଚାଷ ତାଲିମ୍‌ ଦେଇ ପାଟକୋଷା ସଂଗ୍ରହ 
କରାଯାଇପାରିଥଲା। ରାଜ୍ୟ ମଧ୍ୟରେ ବୟନଶିଳ୍ପ ପ୍ରତିଷ୍ଠା କରାଯାଇ ଏହି କଂଚାମାଲ ବ୍ୟବହାରର 
ସୁଯୋଗ ସୃଷ୍ଟି ହୋରଥଲା।| 

ଖ (¦) ମଧୁଚାଷ : 

ପିତାଙ୍କ ସହିତ ଦାର୍ଚଚିଲିଂ ଭ୍ରମଣରେ ଗଲାବେଳେ ପାର୍ବତ୍ୟ ଅଂଚଳରେ ମଧୁଚାଷ ପ୍ରତି 
ତାଙ୍କର ଦୃଷ୍ଟି ଆକର୍ଷିତ ହୋଇଥଲା। ବାମଣ୍ଡାରେ ବିସ୍ତୃତ ବଣ୍ୟସଂପଦ, ଫୁଲ ଭରି ଜଙ୍ଗଲରେ 
ମଧୁଚାଷ ସମ୍ଭବ ଉପଲବ୍ଧ କରି ସେ ଦା୍ିଲିଂରୁ ଦୂରଇଜଣ ମଧୁଚାଷୀ ଏବଂ ଦାକ୍ଷିଣାତ୍ୟରୁ 
ଶ୍ରୀଯୁକ୍ତ ଗୁରୁସ୍ବାମୀ ମଧୁଚାଷ ଶିକ୍ଷକଙ୍କୁ ଆଣି ନିଜ ପ୍ରଜାମାନଙ୍କ ମଧୁଚାଷ ସଂପର୍କରେ ଶିକ୍ଷା 
ପ୍ରଦାନର ବ୍ୟବସ୍ଥା କରିଥିଲେ। ପ୍ରଧାନପାଟ ପ୍ରପାତ ନିକଟବର୍ରୀ ପ୍ରମୋଦଉଦ୍ୟାନରେ ମଧୁଚାଷ 
ଆରମ୍ଭ କରି ସଫଳତା ହାସଲ କରିଥଲେ। ବାହାରୁ ଇଟାଲିୟାନ କୁଇନ୍‌ ଆଣି ମହୁ ଉତ୍ପାଦନ 
ବଢାଇଥଲେ। 

ଏତଦ୍ବ୍ୟତୀତ ସଚ୍ଚିଦାନନ୍ଦଙ୍କ ପ୍ରୋତ୍ସାହନ ଫଳରେ ଅନେକ ପ୍ରଚା ଆଖୁ, କପା ପ୍ରଭୃତି 
ଚାଷ କରିବାକୁ ଆଗଭର ହୋଇଥଲେ। କୃଷକମାନଙ୍କୁ ବୃଷ୍ଟି ସଂପର୍କରେ ଉପଯୁକ୍ତ ଜ୍ଞାନ 
ପ୍ରଦାନ ପାଇଁ ସଚ୍ଚିଦାନନ୍ଦ ଦେବ ବୃଷ୍ଟି ବିଜ୍ଞାନ ପୁସ୍ତକ ପ୍ରଣୟନ କରି ପ୍ରଚାର କରିଥଲେ। 


ଗ. ଶିଳ୍ପାୟନ : 


ବିଜ୍ଞାନର ଉପାସକ ସଚ୍ଚିଦାନନ୍ଦ ଦେବ | ଆଜୀବନ ସେ ବିଜ୍ଞାନ ଚର୍ଚ୍ଚାରେ ନିମଗ୍ନ। 
ବିଜ୍ଞାନକୁ ଲୋକ ହିତକର କାର୍ଯ୍ୟରେ ବିନିଯୋଗ କରିବାକୁ ସେ ବଦ୍ଧପରିକର | ରାଜ୍ୟର ଉନ୍ନତି 
ପାଇଁ କୃଷିର ବିକାଶ ସହିତ ଶିଳ୍ାୟନ ଅତ୍ୟନ୍ତ ଜରୁରୀ | ଏହି ତଥ୍ୟକୁ ମର୍ମେ ମର୍ମେ ଉପଲବ୍ଧି 
କରିଥଲେ ସଚ୍ଚିଦାନନ୍ଦ | ଏଣୁ ବିଜ୍ଞାନର ସୁଫଳକୁ ଶିଳ୍ପ ପ୍ରତିଷ୍ଠା ଦିଗରେ ପ୍ରୟୋଗ କରିଥଲେ। 
ବିଜ୍ଞାନର ନୂତନ ଆବିଷ୍କାରଗୁଡିକୁ ସେ ସଫଳ ଭାବେ ଆହରଣ କରିଥଲେ | ବାମଣ୍ଡାରେ 
ଶିଜାୟନର ଉଜ୍ଜଳ ଦୃଷ୍ଟାନ୍ତ ଗୁଡିକ ନିମ୍ନରେ ଉଲ୍ଲେଖ କରାଗଲା| 


ଗ (¦) ଜଳ ବିଦ୍ୟତ : ଶଳ୍ତି ହିଁ ଶିଳର ପ୍ରାଣ। ଜଳବିଦ୍ୟୁତ ଶକ୍ତି ଉତ୍ପାଦନ ଦ୍ଵାରା 

ଆଧୁନିକ ମଣିଷର ପ୍ରଭୁତ ଉନ୍ନତି ସାଧ୍ୂତ ହୋଇଛି। ୧୯୦ ୫ରେ ସଚ୍ଚିଦାନନ୍ଦ ବାଷ୍ପଚାଳିତ 
ବିଦ୍ୟୁତ ଆହରଣ କରି ଦେବଗଡ ସହରକୁ ବିଦ୍ୟୁତାଲୋକରେ ଆଲୋକିତ କରିଥଲେ। 
ରାଜବାଟି ନିକଟରେ ପାୱାର ହାଉସ୍‌ ସ୍ଥାପିତ ହୋଇଥୁଲା। ୧୯ ୦ ୪ରେ ବିଦ୍ୟୁତ ଉତ୍ପାଦନ 
ପାଇଁ ଏକ ଡାଇନାମୋ ଅଣାଯାଇଥିଲା। କଲିକତାର ଅସ୍ଲାର କଂପାନୀକୁ ବିଦ୍ୟୁତକାର୍ଯ୍ୟ ଅର୍ପିତ 
ହୋଇଥିଲା | ୧୯ ୧ ୬ରେ କୁରୁଡକୋଟଠାରେ ( ଦେବଗଡ ନିକଟବର୍ରୀ) ଟରବାଇନ ଯନ୍ତ୍ର 
ପ୍ରତିଷ୍ଠା ହୋଇ ଜଳବିଦ୍ୟୁତ ଉତ୍ପାଦିତ ହୋଇଥିଲା! 


ପୂର୍ବରୁ ସ୍ଥାପିତ ଷ୍ଟିମ୍‌ ଇଂଜିନରେ ଅଧ୍ବକ ଖର୍ଚ୍ଚ ହେଉଥିବାରୁ ଜଳବିଦ୍ୟୁତ ଉତ୍ପାଦନ 
ପ୍ରତି ସଚ୍ଚିଦାନନ୍ଦ ମନ ବଳାଇଥୂଲେ। କୋଲକତା ଅସ୍କାର କଂପାନୀର ଜଣେ ୟୁରୋପ 
ଇଂଜିନିୟର ଦେବଗଡ ନିକଟସ୍ଥ କୂରୁଡକୋଟ ଜଳପ୍ରପାତକୂ ପରୀକ୍ଷା କରି ଇଲେକଙଟ୍ରିକ୍‌ 
ଟରବାଇନ୍‌ ବସାଇବାର ପ୍ରସ୍ତାବ ଦେଇଥଲେ। ସଚ୍ଚିଦାନନ୍ଦ ଆଗ୍ରହ ସହକାରେ ଏହି ପ୍ରସ୍ତାବକୁ 
ଗ୍ରହଣ କରିଥଲେ | ଏହି ପ୍ରସ୍ତାବିତ ଯୋଜନାର କେତୋଟି ଜ୍ଞାତବ୍ୟ ବିଷୟ ପ୍ରଦତ୍ତ ହେଲା | 
୧. ୧୨୦ ଫୁଟ ଉଚ୍ଚରୁ ପ୍ରତି ଘଣ୍ଟାରେ ୨୮୦୦୦ ଗେଲେନ୍‌ ପାଣି ପଡିବ 
9. ଟରବାଇନ୍‌ ୧୧ ୯/ କିଲୋ ହର୍ସପାୱାର ଶକ୍ତି ସଂପନ୍ନ 
୩. ଡାଇନାମୋ ୬/, କିଲୋୱାଟ 
୪. ୩୦ କେଣ୍ଡେଲ ପାୱାର ୨୨୦ ଭୋଲ୍‌ଟ ୧ ୪୦ଟି, ୨୨ କେଣ୍ଡରେଲ ପାୱାର 


୧୯ ୦ଟି, ୧୬ କେଣ୍ଡରେଲ ପାୱାର ୨୮୦ଟି ଆଲୋକ ( ମିଟେଲ ଫିଲାମେଣ୍ଟ 
ଲେଂପ) ଜଳିବ। 


୫. ଟରବାଇନ୍‌ ନଳର ବ୍ୟାସ ୯ ଇଂଚ 


ଏହି ଟରବାଇନ୍‌ ସ୍ଥାପନ କାର୍ଯ୍ୟ ୧୯ ୧ ୫ରେ ଆରମ୍ଭ ହୋଇ ୧ ୯ ୧ ୬ ଜାନୁୟାରୀରେ 
କାର୍ଯ୍ୟକ୍ଷମ ହୋରଥୁଲା। ( ସଂବଲପୁର ହିତୈଷିଣୀ, ୨୬/୩୫, ୧୯-୫-୧୯୧୫) 

ଗ (¡¡) ବସ ଶିଳ୍ପ : 

ବସ୍ତ ଶିଳ୍ପର ପ୍ରସାର ପାଇଁ ସଚ୍ଚିଦାନନ୍ଦ କପା, ପାଟ, ଟସର ଚାଷର ବ୍ୟାପକ ସୁଯୋଗ 
ସୃଷ୍ଟି କରିଥ଼ିଲେ। ୧୯ ୦୬ରେ ବୟନ ଶିଳ୍ପର ଉନ୍ନତି ପାଇଁ ଚିନସୁରାଠାରୁ ଅଧକ ବେତନରେ 
ଦୂଇଜଣ ବୟନବିଜ୍ଞ ବଙ୍ଗୀୟ ତନ୍ତୀ ଓ କେତେଗୁଡିଏ ଶ୍ରୀରାମପୁରୀ ଠକଠକି ତନ୍ତ ଅଣାଇ 
ଦେବଗଡ ଜେଲ ନିକଟରେ ଗୋଟିଏ କାର୍ଯ୍ୟାଳୟ ଓ ଶିକ୍ଷାଳୟ ଖୋଲିଥୁଲେ। ଜେଇର 
କଏଦୀମାନଙ୍କୁ ଉତ୍କୃଷ୍ଟ ପାଟ, ଟସର, ମଠା, ସତରଂଜି, ଧୋତି, ଚଦର, ଗାମୁଛା ପ୍ରଭୃତି 
ବୁଣିବାର ଶିକ୍ଷା ଦିଆଯାଉଥଲା। ପାରଂପରିକ ବସ୍ତ ବୟନକାରୀଙ୍କୁ ଆଧୁନିକ ଯନ୍ତ୍ର ଯୋଗାଇ 

ଦେଇ ଉନ୍ମଷ୍ଟ ବୟନ ଶିକ୍ଷା ଦିଆଯାଉଥିଲା । ରାଜ୍ୟର ବୟନ ଶିଛ୍ତର ଆଦର ଦେଖ ରମ୍ଭେଇଠାରେ 
୧ ୯ ୦ ୬ରେ ଲୁଗାକାରଖାନା ସ୍ଥାପନ କଲେ। ବଙ୍ଗୀୟ ବୟନ ଶିଳୀ ଶ୍ରୀ ସୁରେନ୍ଦ୍ରନାଥ ଗୁହଙ୍କ 
ପରିଚାଳନାରେ ରମ୍ଭେଇଠାରେ ଦୁଇଟି କପଡା କାରଖାନା ରଞ୍ଜିନ୍‌ ଦ୍ଵାରା ଚାଳିତ ହେଲା। 
୧୯୦୮ ବେଳକୁ ରମ୍ଭେଇରେ ଲୁଗାକଳ ୬କୁ ବୃଵ୍ି ହେଲା। ବାହାରୁ କପଡା ଆମଦାନୀ 
ମନ୍ସର ହୋଇ ଘରେ ଘରେ ରମ୍ଭେଇ କପଡାର ଚାହିଦା ବୃଦି ହେଲା। 

ଗ (¡¡¡) ଚିନି କାରଖାନା : 

ବଳମ ଅଂଚଳରେ ବିସ୍ତୃତ କଳାଜିରା ଜଳଧାରକୁ ଉପଯୋଗ କରି ଆଖୁଚାଷକୁ 
ବ୍ୟାପକ କରାଯାଇଥଲା। ଆଖୁରୁ ବିଶୁଦ୍ଧ ଗୁଡ ଓ ଚିନି ଉତ୍ପାଦନ ପାଇଁ ରମ୍ଭେଇଠାରେ ଚିନି 
କଳ ସ୍ଥାପିତ ହେଲା। ୧୯ ୦୮ ସୁଦ୍ଧା ରମ୍ଭେଇଠାରେ ଦୁଇଟି ଚିନିକଳରୁ ଉନ୍ମଷ୍ଟମାନର ଚିନି 
ପ୍ରସ୍ତୁତ ହୋଇପାରିଥଲା। ଚିନିକାରଖାନାର ଅଧ୍ଯକ୍ଷ ପଦରେ କୁମୁଦବଂଧୁ ସେନ ନିଯୁକ୍ତ 
ହୋଇଥିଲେ । ଛୋଟଲାଟ ସାର୍‌ ଏଣ୍ଡୁ ଫ୍ରେଜର ୨୮. ୨. ୧୯ ୦୮ରେ ରମ୍ଭାଇ ଚିନି ପରିଦର୍ଶନ 
କରି ସନ୍ତୋଷ ପ୍ରକାଶ କରିଥିଲେ। ଦେବଗଡ ଜେଲର କଏଦୀମାନଙ୍କ ଉତ୍କୁଷ୍ଠ ବସ୍ତ୍ର ବୟନ 
ଦେଖୁ ପ୍ରଶଂସା କରିଥୁଲେ । 

କୁମୁଦବଂଧୁ ସେନ ସ୍ଥାନୀୟ ଯୁବକମାନଙ୍କୁ ଚିନି ପ୍ରସ୍ତୁତ ପ୍ରଣାଳୀ ଶିକ୍ଷା ଦେଇଥଲେ ! 
ଖଡିଆଳର ରାଜା ଅଖୁଳଚନ୍ଦ୍ର ମହାପତ୍ରଙ୍କୁ ଚିନି ପ୍ରସ୍ତୁତ ପ୍ରଣାଳୀ ଶିକ୍ଷା ପାଇଁ ବାମଣ୍ଡା ପଠାଇଥୁଲେ | 
ସେ ଚିନି ପ୍ରସୁତି ଶିକ୍ଷା କରି ଖଡିଆଳ ପ୍ରତ୍ୟାବର୍ଭନ କରିଥିଲେ । କୂମୁଦବଂଧୁ ସେନଙ୍କ କାର୍ଯ୍ୟରେ 
ପ୍ରୀତ ହୋଇ ସଚ୍ଚିଦାନନ୍ଦ ତାଙ୍କର ଦରମା ବୃଦ୍ଧି କରିଥିଲେ। ଏଠାରେ ଖଜୁରୀ ଓ ତାଳଗୁଡ 
ମଧ୍ୟ ପ୍ରସ୍ତୁତ ହେଉଥଲା। 


ଗ. (iv) ମାଟିର ବାସନ ଓ ମୂର୍ରି ନିର୍ମାଣ : 


୧୯ ୦ ୬ରେ ଦେବଗଡ ଜଙ୍ଗଲରୁ କେଓଲିନ୍‌ ( ଚିନାମାଟି) ଖଣି ଆବିଷୂତ ହେଲା| 
ଏହି ଜାତୀୟ ମାଟିରେ ଚିନାବାସନ ପ୍ରସ୍ତୁତ ହୋଇଥାଏ ପୂର୍ଣ୍ଣଚନ୍ଦ୍ର ମଣ୍ଡଳ ନାମରେ ଜଣେ 
ଶିଳ୍ଜୀକୁ ଅଣାଇ ଉକ୍ତ ବାସନ ପ୍ରସ୍ତୁତ କରାଯାଉଥୂଲା। ସଚ୍ଚିଦାନନ୍ଦଏହି ଶିଳର ନାମକରଣ 
କରିଥିଲେ “ Bamra Pottery works” ଏଠାରେ ପ୍ରସୂତ ଦ୍ରବ୍ୟ ବାହାରକୁ ରପ୍ତାନୀ 
ନହୋଇ ରାଜ୍ୟ ମଧ୍ୟରେ ବ୍ୟବହାର ହେଉଥଲା। ଏଠାରେ ଅନେକ ମୂର୍ରଭି ମଧ୍ୟ ତିଆରି 
ହେଉଥଲା | ମୂର୍ଭି ମଧ୍ୟରେ ରାଜା ବାସୁଦେବଙ୍କ ଅର୍ବାବୟବ ମୂର୍ରି ଓ ରବିବର୍ମାଙ୍କ ମେନକା, 
ଶଜୁନ୍ତଳା ଚିତ୍ରର ପୂର୍ଣ୍ଠାବୟବ ମୂର୍ରି ଦଶର୍କଙ୍କୁ ଆକୃଷ୍ଟ କରୁଥିଲା। ଏତଦ୍‌ବ୍ଯତୀତ ଅନେକ 
ନିତ୍ୟ ବ୍ୟବହାର୍ଯ୍ୟ ଜିନିଷ ତିଆରି ହେଉଥୁଲା| 

ଗ (v) ଟାଇଲ କାରଖାନା : 


ଦେବଗଡ ସହର ଏବଂ ଗ୍ରାମମାନଙ୍କର ସାଧାରଣ ଘର ଛଣଛାଉଣୀ | ପ୍ରତିବର୍ଷ 
ଅଗ୍ନିକାଣ୍ଡରେ ଅନେକ ଧନସଂପରି ନଷ୍ଟ ହେଉଥଲା। ଏହାର ପ୍ରତିକାର ପାଇଁ ଲୋକପ୍ରିୟ 
ଶାସକ ସଚ୍ଚିଦାନନ୍ଦ ଦେବଗଡ ଉପକଣ୍ଠରେ ଏକ ଟାଇଲ ଫେକ୍ଷି ପ୍ରତିଷ୍ଠା କଲେ। ଫଳତଃ 
ଦେବଗଡ ସହରର ପ୍ରାୟ ପ୍ରତ୍ୟେକ ଘର ଟାଇଲ ଛାଉଣୀ ହୋଇଥ୍ବବାର ଦେଖାଯାଏ। ସେ 
ସମୟର ଅନେକ ମାଟି ଟାରଲ ଏପର୍ଯ୍ୟନ୍ତ ଅକ୍ଷୁର୍ଣ୍ଣ ରହିଛି । ଯେଉଁ ପ୍ରଜାମାନେ ଟାରଲ ଖରିଦ 
କରିବାକୁ ଅସମର୍ଥ ସେମାନଙ୍କୁ ଷ୍ଟେଟ୍‌ ତରଫରୁ ଆର୍ଥକ ସହାୟତା ଯୋଗାଇ ଦିଆଯାଉଥୁଲା। 
ସ୍ବାଧୀନତା ପ୍ରାପ୍ତି ପରେ ଅନେକ ଦିନ ଯାଏ (ପ୍ରାୟ ୧୯୬୦ ପର୍ଯ୍ୟନ୍ତ ଏହି କାରଖାନା 
ସରକାରଙ୍କ ସୁପରିଚଟାଳନାରେ ଜୀବିତ ଥିବାର ଶୁଣାଯାଏ । 


ଗ (vi) ପ୍ରେସ୍‌ ସଂସ୍କାର : 

ସୁଢଳଦେବ ୧୮୮ ୬ରେ ଦେବଗତଠାରେ ଜଗନ୍ନାଥବଲୁଭ ପ୍ରେସ୍‌ ସ୍ଥାପନ କରିଥୂଲେ। 
କଟକରେ ସ୍ଥାପିତ ସୁଢଳ ପ୍ରେସର ଅଂଶ ସ୍ଥାନାନ୍ତରିତ ହୋଇ ସେହିବର୍ଷ ଜଗନ୍ନାଥ ବଲ୍ଲଭ 
ପ୍ରେସ ସହିତ ସଂଯୁକ୍ତ ହେଲା। ୧୮୮୯ରେ କାଳିକା ପ୍ରେସ ମଧ୍ୟ ସେହି ପରିସରରେ 
ଚାଲିଲା। ୧୮୮୯ରେ ସଂବଲପୁର ହିତୈଷିଣୀ ପତ୍ରିକା ପ୍ରକାଶ ପାଇଲା। ହିତୈଷିଣୀ ପତ୍ରିକାର 
ଗଳିତ ଟଙ୍କାରେ ' ଇଲେକ୍ଧିକ୍‌ ମେସିନ ପ୍ରେସ୍‌ ' ଆଣିବାକୁ ସଚ୍ଚିଦାନନ୍ଦ ଅନୁମତି ପ୍ରଦାନ କରିଥଲେ । 
ଫଳରେ ୧୯ ୧୧ ଫେବୃୟାରୀରେ ସାଢେ ତିନି ହଜାର ଟଙ୍କା ବ୍ୟୟରେ ' ଇଲେକ୍ଷିକ୍‌ ମେସିନ୍‌ 
ପ୍ରେସ୍‌ ' ସ୍ଥାପିତ ହେଲା | ‘ ସଂବଲପୁର ହିତୈଷିଣୀ” ଟଙ୍କାରେ ଏହି ପ୍ରେସ୍‌ କିଣା ହୋଇଥିବାରୁ 
୧୯ ୧ ୧ରୁ ଏହି ପ୍ରେସର ନାମ ˆ ହିତୈଷିଣୀ ଇଲେକ୍ଳିକ୍‌ ମେସିନ୍‌ ପ୍ରେସ୍‌ ' ରୂପେ ସଚ୍ଚିଦାନନ୍ଦ 
ନାମିତ କରିଥଲେ ପୂର୍ବେ ହ୍ୟାଣ୍ଡ ପ୍ରେସମାନଙ୍କରେ ଛାପାକାର୍ଯ୍ୟ ମନ୍ତର ଥରା। ବର୍ଭମାନ 
ଇଲେକ୍ପିକ୍‌ ମେସିନ ପ୍ରେସ୍‌ରେ କାର୍ଯ୍ୟ ଦୁତ ଗତିରେ ସଂପନ୍ନ ହେଲା। 


ଗ (v¡।) ବରଫ କଳ : 

୧୯ ୧୦ରେ ସଚିଦାନନ୍ଦ ଦେବଗଡଠାରେ ଏକ ବରଫକଳ ପ୍ରତିଷ୍ଠା କରିଥଲେ । 
ଏଥିରୁ ଗ୍ରୀଷ୍ମ କାଳରେ ବରଫ ତିଆରି ହୋଇ ବିକ୍ରୟ ହେଉଥଲା। ସମକାଳୀନ ଲୋକେ 
ଜଳର କଠିନ ରୂପ ଦର୍ଶନରେ ବିସ୍ମୟାଭିଭୂତ ହୋର ପଡୁଥଲେ। ସ୍କୁଲ ଛାତ୍ରମାନଙ୍କୁ ସଚିଦାନନ୍ଦଙ୍କ 
ନିର୍ଦେଶରେ ଜଳର ବରଫ ସୃଷ୍ଟି ପ୍ରକ୍ରିୟା ବୁଝାଇ ଦିଆଯାଉଥଲା। 

ଘ. ବିବିଧ ଉନ୍ନତି ମୂଳକ କାର୍ଯ୍ୟ : 


= 


ରାଜ୍ୟର ସର୍ବବିଧ ଉନ୍ନତି ପାଇଁ ବିଭିନ୍ନ ଅନୁଷ୍ଠାନ ସ୍ଥାପନ କରି ସଚ୍ଚିଦାନନ୍ଦ ଅକ୍ଷୟ 


୩୯ 

କୀରି ଅର୍ଜନ କରିଅଛନ୍ି। ଲୋକସେବା ତାଙ୍କର ପରମ ଲକ୍ଷ୍ୟ ¦ ପ୍ରଚାମାନଙ୍କର ସୁଖ ସୁବିଧା 
ପ୍ରତି ଲୋକପ୍ରିୟ ଶାସକମାନେ ଦୃଷ୍ଟି ଦିଅନ୍ତି। ସଚ୍ଚିଦାନନ୍ଦଙ୍କର କେତେକ ଲୋକହିତକର 
କାର୍ଯ୍ୟର ସଂକ୍ଷିପ୍ର ସୂଚନା ପ୍ରଦ ହେଲା। 

ଘ. () ମ୍ୟୁନିସ୍‌ପାଲଟି ସ୍ଥାପନ : 

ଦେବଗଡ ସହରବାସୀଙ୍କୁ ଜଳଯୋଗାଣ ପାଇଁ ସୁଢ୍ଳଦେବଙ୍କ ରାଜତ୍ଵ ସମୟେ 
୧୯ ୦୩ରେ ଜଳକଳ ଓ ପାଇପ୍‌ ପ୍ରତିଷ୍ଠା ହୋଇଥଲା। ଏହି କାର୍ଯ୍ୟକୁ ଯୁବରାଜ ସଚ୍ଚିଦାନନ୍ଦ 
ତଦାରଖ କରୁଥିଲେ । ସୁଢଳଦେବଙ୍କ ମୂତ୍ୟୁପରେ ଏହି କାର୍ଯ୍ୟକୁ ସଚ୍ଚିଦାନନ୍ଦ ତ୍ବରାନ୍ବିତ କରିବା 
ପାଇଁ ୧୯ ୦ ୪ରେ ଏକ ସ୍ବତନ୍ତ୍ର ବିଭାଗ ସୃଷ୍ଟି କଲେ। ଏହି ବିଭାଗ ସହରର ଜଳଯୋଗାଣ 
ସହିତ ବିଦ୍ୟୁତ ଯୋଗାଣ ଓ ପରିମଳ ବ୍ୟବସ୍ଥାକୁ ଅନୁଧ୍ୟାନ କରୁଥିଲା। ପ୍ରୋକ୍ତ ବିଭାଗର 
ସୁଚାରୁ ସଂପାଦନ ପାଇଁ ଚକ୍ରଧର କୁଅଁରଙ୍କୁ ବିଭାଗୀୟ ଅଧ୍ଯକ୍ଷ ରୂପେ ବା ଇନ୍‌ସପେକ୍ଟର 
ପଦରେ ନିଯୁକ୍ତ କରାଯାଇଥୂଲା। ୧୯୧ ୨ରେ ଏହି ସଂସ୍ଥାକୁ ମ୍ୟୁନିସ୍‌ପାଲଟିର ମାନ୍ୟତା 
ପ୍ରଦାନ କରିଥିଲେ ସଚ୍ଚିଦାନନ୍ଦ ଦେବ। ସଂବଲପୁର ହିତୈଷିଣୀର ସଂପାଦକୀୟ ସ୍ତମ୍ଭରେ 
“ ସ୍ଥାନୀୟ ମା୍ୟନିସ୍‌ପାଲଟି ଅଫିସରଙ୍କର କାର୍ଯ୍ୟ ଦକ୍ଷତା ଶୀର୍ଷକରେ ଚକ୍ରଧର ବାବୁଙ୍କର କାର୍ଯ୍ୟର 
ଭୂୟସୀ ପ୍ରଶଂସା କରାଯାଇଛି । 


ହିତୈଷିଣୀ ପାଠକବର୍ଟ ସମସ୍ତେ ଅବଗତ ଅଛନ୍ତି ଆଜକୁ ପ୍ରାୟ ୩ ବର୍ଷ ହେଲା 
ଦେବଦୂର୍ଗରେ ସ୍ଵର୍ଗୀୟ ମହାରାଜ ପ୍ରାତଃ ସ୍ମରଣୀୟ ସଚ୍ଚିଦାନନ୍ଦ ତ୍ରିଭୁବନଦେବଙ୍କ 
ଦ୍ଵାରା ଗୋଟିଏ ମ୍ୟୁନିସ୍‌ପାଲଟି ବିଭାଗ ସ୍ଥାପିତ ହୋଇଅଛି। ବିଭାଗ ସ୍ଥାପନା ଦିନରୁ 
ଶ୍ରୀଯୁକ୍ତ ଚକ୍ରଧର କୁଅଁର ପ୍ରୋକ୍ତ ବିଭାଗରେ ବିଭାଗୀୟ ଅଧ୍ୟକ୍ଷ ବା ଇନସପେକ୍ଟର 
ପଦରେ ନିୟୁକ୍ତ ହୋଇଅଛନ୍ତି। ମି. ଇଃ. ଚକ୍ରଧର କୁଅଁରଙ୍କ କାର୍ଯ୍ୟଦକ୍ଷତା 
ସର୍ବଜନପ୍ରିୟତା, ଅମାୟିକତା ଓ ନିର୍ଲୋଭୀତା ଦେଖୁ ଆମ୍ଭେମାନେ ଯପ୍ୂରୋନାସ୍ତି 
ପ୍ରୀତ ହେଉଅନଛୁଁ । ମ୍ୟୁନିସ୍‌ପାଲଟି ବିଭାଗରେ ରହି ସେ ଯେଉଁ କୃତିର୍ଵ ଦେଖାଉଅଛନ୍ତି 
ତାହା ଦେଖୁ ସ୍ଥାନୀୟ ଅଧ୍ବବାସୀଗଣ ଓ ସ୍ବୟଂ ମହାରାଜ ମୁଗ୍ଧ ହୋଇଅଛନ୍ତି।” 
(ସ.ହି.: ୨୭/୩୬ : ୫.୮.୧୯୧୬) 


ଘ. (¡¡) ରାଜପଥ ଓ ପୋଲ ନିର୍ମାଣ : 


ଯୋଗାଯୋଗ ହିଁ ଦେଶ ଉନ୍ନତିର ପ୍ରଥମ ସୋପାନ | ସଭ୍ୟ ଜଗତରୁ ବିଛିନ୍ନ ବାମଣ୍ଡାକୁ 
ବିଭିନ୍ନ ରାଜପଥ ନିର୍ମାଣଦ୍ଵାରା ସୁଢଳଦେବ ନୂତନ ଆଲୋକ ଦେଖାଇଥଲେ। ସୁଢଳଦେବଙ୍କ 
ନିର୍ମିତ ସଡକସମୂହର ସଂସ୍ବାର ସହିତ ନୂତନ ରାଜପଥ ଓ ପୋଲ ନିର୍ମାଣରେ ସଚ୍ଚିଦାନନ୍ଦ ବହୁ 
ଅର୍ଥ ବ୍ୟୟ କରିଥିଲେ। ସେ ଦେବଗଡଠାରୁ ଦକ୍ଷିଣ ଦିଗର ରମ୍ଭାଦେବୀ ପର୍ବତମାଳା ଭେଦ 


୪୦ 

କରି ଆଠପଡା ଦେର ରେଢାଖୋଲକୁ ଦୀର୍ଘ ରାଜପଥ ନିର୍ମାଣ କରିଥୁଲେ। କୁଚିଣ୍ଡା ନିକଟସ୍ପ 
ଖର୍‌ଲା ନଦୀରେ କୋଲକତା ଝୁଲାପୋଲ ଶୈଳୀରେ ଏକ ଝୁଲନ୍ତାପୋଲ ନିର୍ମାଣ କରିଥଲେ ! 
ଜଳନ୍ଧର ଦେବଙ୍କ ତତ୍ବାବଧାନରେ ଏହି ଝୁଲନ୍ତା ପୋଇ ୧୩,୦୦୦ ଟଙ୍କା ଖର୍ଚ୍ଚରେ 
୧୯ ୧ ୪ରେ ନିର୍ମାଣ ଶେଷ ହୋଇଥଲା। ଦେବଗଡ ସହରର ରାସ୍ତାଘାଟକୁ ଉନ୍ନତ, ବିସ୍ତୃତ 
ଓ ପରିଛ ନ୍ନ କରିଥିଲେ। 


ଘ. (¡¡) ବସନ୍ତ ନିବାସ ଓ ଲଳିତ ବସନ୍ତ : 


ପ୍ରକୃତିପ୍ରିୟ ରାଜା ସଚ୍ଚିଦାନନ୍ଦ ଦେବ ପ୍ରଧାନପାଟ ପ୍ରପାତ ପାଦଦେଶରେ ବସନ୍ତ 
ନିବାସ ଓ ଲଳିତ ବସନ୍ତ ନାମରେ ଦୁଇଟି ଶୈଳ ନିବାସ ନିର୍ମାଣ କରିଥଲେ । କ୍ଷୁଦ୍ର ପାହାଡ 
ଶୀର୍ଷରେ ସୁଦୃଶ୍ୟ ଭାବେ ଏହି ଭବନ ଦୁଇଟି ନିର୍ମିତ। ୧୯ ୦୮ରେ କାର୍ଯ୍ୟ ଆରମ୍ଭ ହୋଇ 
୧୯ ୦୯ରେ ସମାପ୍ତ ହୋଇଥୁଲା। ଲଳିତ ବସନ୍ତ ରାଜାଙ୍କ ଗ୍ରୀଷ୍ମକାଳୀନ ଦରବାର ରୂପେ 
ବ୍ୟବହାର ହେଉଥଲା। ବସନ୍ତ ନିବାସର ପ୍ରତିଟି ସ୍ତମ୍ଭରେ ବିଭିନ୍ନ କବିଙ୍କ ବସନ୍ତ ବୃତରେ 
ରଚିତ କବିତା ମାର୍ବଲରେ ଖୋଦିତ ହୋଇ ସଂଯୁକ୍ତ ହୋଇଛି। ମଧୁସୂଦନ ରାଓ, ଲୋଚନ 
ପ୍ରସାଦ ପାଣ୍ଡେୟ, ଶଶିଭୂଷଣ ରାୟ ପ୍ରମୁଖ ସାହିତ୍ୟିକ ଏହି ବସନ୍ତ ନିବାସରେ ଅବସ୍ଥାନ କରି 
ଏହାର ଗୌରବ ବୃଵ୍ଧି କରିଥିଲେ । ବସନ୍ତ ନିବାସ ସମ୍ମୁଖରେ ଏକ ଶଂଖ ଖଚିତ ଚତୁଷ୍ଟୋଣ 
ବିଶିଷ୍ଟ ସ୍ତମ୍ଭ ନିର୍ମାଣ କରି ସେଥରେ ମାର୍ବଲରେ ସଚ୍ଚିଦାନନ୍ଦ ବସନ୍ତ ନିବାସର ଉଦ୍‌ବୋଧନ 
କବିତାଟି ଖୋଦିତ କରିଛନ୍ତି । ବସନ୍ତ ନିବାସ ସହିତ ଓଡ଼ିଶାର ଶହେ ବର୍ଷର ସାରସ୍ବତ ଇତିହାସ 
ଜଡିତ । ବସନ୍ତ ନିବାସରେ ଅବସ୍ଥାନ କରି ଭକ୍ତକବି “ବାମଣ୍ଡା ରାଜପ୍ରଶସ୍ତି ' ସଚିଦାନନ୍ଦ ଦେବ 
“ ମାୟା ଶବରୀ”, ଲୋଚନ ପ୍ରସାଦ ପାଣ୍ଡେୟ ‘ଦେବଗଡ଼? କବିତା ରଚନା କରିଥିବାର 
ଜଣାପଡେ । 


ଘ. () ଚିକିସ୍ଥାଳୟ ସ୍ାପନ : 


ଜନସାଧାରଣଙ୍କ ସ୍ଵାସ୍ଥ୍ୟ ହିଁ ରାଷ୍ଟ୍ରର ସ୍ବାସ୍ଥ୍ୟ । ସୁଜଳଦେବଙ୍କ ସମୟରେ ଦେବଗଡ ଓ 
କୁଚିଣ୍ଡାଠାରେ ଦୂଇଟି ଦାତବ୍ୟ ଚିକିତ୍ସାଳୟ ପ୍ରତିଷ୍ଠା ହୋଇଥଲା | ଗୁଣୀ ଓ ଅଭିଜ୍ଞ ଡାକ୍ତରମାନଙ୍କୁ 
ବାହାରୁ ଆଣି ନିଯୁକ୍ତି ଦିଆଯାଇଥୁଲା | ସଚ୍ଚିଦାନନ୍ଦ ବାରକୋଟଠାରେ ୧ ୯ ୦୬ରେ ଡାକ୍ତରଖାନା 
ପ୍ରତିଷ୍ଠା କରି ବଙ୍ଗୀୟ ଡାକ୍ତର ଭଗବାନ ପ୍ରସାଦ ଘୋଷଙ୍କୁ ଲୋକଙ୍କ ଚିକିତ୍ସା ପାଇଁ ନିଯୁକ୍ତ 
କରିଥଲେ ଗ୍ରାମାଂଚଳରେ ବିଭିନ୍ନ ସଂକ୍ରାମକ ରୋଗର ଦାଉରୁ ରକ୍ଷା କରିବା ପାଇଁ ଟୀକାଦାର 
ନିଯୁକ୍ତ ହୋଇ ଗ୍ରାମାଂଚଳ ଲୋକଙ୍କୁ ଟୀକା ପ୍ରଦାନ କରାଯାଉଥିଲା! ପାନୀୟ ଜଳ ବିଶୋଧନ 
କରି ବ୍ୟବହାର କରିବାକୁ ଲୋକଙ୍କୁ ବୂଝାଇ ଦିଆଯାଉଥଲା। ସୁଚକ ଜଦେବଙ୍କ ସମୟରେ ନିଯୁକ୍ତ 
ଟାକାଦାରଙ୍କ ସଂଖ୍ୟାକୁ ସଚିଦାନନ୍ଦ ୨ ଗୁଣ କରିଥଲେ | ଟିକାଦାର ନିଯୁକ୍ତ ପାଇଁ ସଂବଲପୁର 


ହିତୈଷିଣୀରେ ବିଜ୍ଞାପନ ଦିଆଯାଉଥିଲା। 
୪୧ 

ବିଜ୍ଞାପନ 


ବାମଣ୍ଡା ଷ୍ଟେଟ୍‌ର ମାତାଟିପା କାର୍ଯ୍ୟ ନିମନ୍ତେ ଚାରିଜଣ ଶିକ୍ଷିତ ସୁତାର ( ଟିପାଦାର) 
ଆବଶ୍ୟକ । ମାସିକ ବେତନ ୬ ଟଙ୍କା ଓ ଏହା ବ୍ୟତୀତ ଖାଦ୍ୟ ଖର୍୍ଚ ମଧ୍ୟ ମିଳିବ। 
ଚଳିତ ମାସର ଆଗାମୀ ତା.୩୦ ରିଖ ମଧ୍ୟରେ ପ୍ରାର୍ଥୀମାନେ ଆପଣା ଆପଣା 
ପ୍ରଶଂସା ପତ୍ର ସହ ନିମ୍ନଲିଖୂତ ଠିକଣାକୁ ଆବେଦନ ପତ୍ର ପଠାଇବେ । 


ତା. ୯.୯.୧ ୯୦୮ ରାଜା ! କି । ବାମଣ୍ଡା 
ଦେବଗଡ଼ (ସହି. :୧ ୯/୪: ୧୨.୯.୧ ୯୦୮) 


ଘ. () ବାମଣ୍ଡା ମୋଟର ସର୍ଭିସ : 


୧ ୯ ୧ ୪ରେ ସଚ୍ଚିଦାନନ୍ଦ ଦେବ ଦେବଗଡ଼ରୁ ଗୋବିନ୍ଦପୁର ପରିବହନ ଉପଲକ୍ଷେ 
ଦୁଇଟି ମୋଟର ଲରି ଚଳାଇଥୂଲେ। ଗାଡି ଚଳାଇବା ପାଇଁ ବିଠଲ ନାୟକ ଓ କହ୍ନେଇ 
କାରିଗର କୋଲକତା ଯାଇ ଡ୍ରାଇଭିଂ ତାଲିମ ପାଇ ଫେରିଥଲେ। କୋଲକତା ମୋଟର 
କଂପାନୀରୁ ପାସ କରି ପ୍ରୋକ୍ତ ଦୁଇଜଣ ଫେରିବା ପରେ ମୋହନବାବୁ, ଗଂଗାଧର ବାବୁ, 
ନରହରି କାରିଗର ଯାଇ ପାସ୍‌ କରି ଆସିଛଚ୍ି। (ସ.ହି. : ୨୫/୩୮ : ୨୫.୭.୧୯୧୪) 
ଲରି ଗୁଡିକ ଯାତ୍ରୀ ଧରି ଦେବଗଡରୁ କୁଚିଣ୍ଡା ଦେଇ ଗୋବିନ୍ଦପୁର ରେଳପଥ ପର୍ଯ୍ଯନ୍ତ 
ଯାଉଥିଲା | ଯାତ୍ରୀମାନେ ନିଜ ସାଥୀରେ ଜିନିଷ ପତ୍ର ନେବାର ସୁବିଧା କରାଯାଇଥୁଲା | ଏହାକୁ 
“ ବାମଣ୍ଡା ମୋଟର ସର୍ଭିସ୍‌” ରୂପେ ନାମିତ କରାଯାଇଥଲା। ଏହି ପରିବହନ ସଂସ୍ଥାର 
ସୁପରିଚାଳନ ପାଇଁ ୧୯ ୧ ୪ରେ ବାମଣ୍ଡା ହିତୈଷିଣୀ ପ୍ରେସ୍‌ରେ “ ବାମଣ୍ଡା ମୋଟର ସର୍ଭିସ 
ନିୟମାବଳୀ ପୁସ୍ତିକା ପ୍ରଣୟନ କରାଯାଇଥିଲା | ୯. ୧.୧୯ ୧ ୫ ଦିନ ପ୍ରଥମେ ୨ ଖଣ୍ଡ ଲୁରି 
ଡ୍ରାଇଭର ବ୍ୟତୀତ ୧୫ ଜଣ ଲେଖାଏଁ ଯାତ୍ରୀ ଓ ଜିନିଷ ଧରି ଦେବଗଡରୁ ଗୋବିନ୍ଦପୁର 
(୬୦ ମାଇଲ) ଯିବା କଥା ହିତୈଷିଣୀ ପତ୍ରିକା ଘୋଷଣା କରେ। (ସ.ହି.: ୨ ୬/୧ ୨ : 
୯.୧.୧୯୧୫) 


ପ୍ରତିଦିନ ଖଣ୍ରିଏ ଗାଡି ଗୋବିନ୍ଦପୁରରୁ ଦେବଗଡ ଓ ଅନ୍ୟ ଖଣ୍ତିଏ ଦେବଗଡରୁ 
ଗୋବିନ୍ଦପୁର ଯିବାର ନିର୍ଦ୍ଦିଷ୍ଟ ହୋରଥୁଲା | ପ୍ରତ୍ୟେକ ରହଣୀ ସ୍ଥାନ ଓ ସମୟ ତଥା ଯାତ୍ରୀ ଭଡା 
ନିୟମାବନୀୀ ପୁସ୍ତକରେ ଲିପିବଦ୍ଧ ହୋଇଥଲା। ଦେବଗଡରୁ ଗୋବିନ୍ଦପୁର ୬୦ ମାଇଲ ପାରଁ 
ପ୍ରଥମଶ୍ରେଣୀ ଭଡା ୩ଟଙ୍କା ଓ ଦ୍ଵିତୀୟ ଶ୍ରେଣୀ ଭଡା ୨ ଟଙ୍କା ଥଲା। ଦେବଗଡରୁ ପୁରୁଣାଗଡ, 
କୁରଡ, ନୂଆଁଭୂଇଁ, ଟାଇଁସର, ଜରେଇକେଳା, ସମ୍ବଲପୁର ରୋଡ ( ତିଳେଇବଣି), ପ୍ରଭାଶୁଣି, 
ଶିରିଡ, ରେଙ୍ଗାଳବେଡା, ଭଜପୁର ( ଜମନକିରାରୋଡ), ତବଲାକଟା, ବକସୁଆଁ, କୋଟିଣ୍ଡା, 
ସଇଡା, ପତ୍ରାପାଲି, ପାରୁଆଭାଡି, ମହୁଲପାଲି ରୋଡ, କବେରିବାହାଳ, କେଶେଇବାହାଳ, 


୪୨ 

ତାଳମୁଣ୍ଡା। କୋକେରମା, ଦେର ଗୋବିନ୍ଦପୁରକୁ ଲରି ଚାଲୁଥଲା। 


€ ~~ 


ମୋଟର ସର୍ଭିସ୍‌ରେ ନିଶାଜନକ ଦ୍ରବ୍ୟ ନେବା ବା ଧୂମପାନ କରିବା ସଂପୂର୍ଣ୍ଣ ନିଷିଦ୍ଧ 
ଥଲା। ଲଗେଜ ବା ପାର୍ସଲ ପ୍ରତି ମାସୁଲ ନିର୍ଦ୍ଦିଷ୍ଟ ଥଲା। ଯାତ୍ରୀମାନଙ୍କ ସୁବିଧା ପାଇଁ ସଚ୍ଚିଦାନନ୍ଦଙ୍କ 
ବନ୍ଦୋବସ୍ତ ତାଙ୍କର ଦୂରଦୃଷ୍ଟି ଓ ଲୋକ ହହିତୈଷୀ ଦୃଷ୍ଟିଭଙ୍ଗୀର ପରିଚୟ ଦିଏ। 


ଘ. (Vv) ଶିକାର ଓ ହାତୀଧରା : 


ତତ୍‌କାଳୀନ ବାମଣ୍ଡା ଥଲା ଘନ ଜଙ୍ଗଲରେ ପରିପୂର୍ଣ୍ଣ। ଗ୍ରାମ ଚାରିପଟେ ଭୀଷଣ 
ଜଙ୍ଗଲ ଥଲା। ମଣିଷଖୁଆ ବାଘ, ପେଣ୍ଡରା ପ୍ରଭୃତି ଗଁ ଗହଳ ଲୋକଙ୍କ ଜୀବନ ଦୁର୍ବିସହ 
କଲାବେଳେ, ହାତୀ, ବାର୍ହା ପ୍ରଭୃତି ଫସଲ ନଷ୍ଟ କରୁଥିଲେ । ଭାଲୁ ଆକ୍ରମଣରେ ମଧ୍ୟ 
ଅନେକ ଲୋକ ମୃତ୍ୟୁ ମୁଖରେ ପଡୁଥିଲେ | ଗୃହପାଳିତ ପଶୁଙ୍କ ଉପରେ ହିଂସ୍ର ଜନ୍ତୁଙ୍କ ବିପଦ 
ଲାଗି ରହିଥଲା। କୌଣସି ଗ୍ରାମରେ ବାଘ ମାତିବାର ଖବର ମିଳୁଥିଲେ ସଚ୍ଚିଦାନନ୍ଦ ସ୍ବୟଂ ବା 
ନିଜର ଭାଇମାନଙ୍କୁ କିମ୍ବା ଅଭୀଜ୍ଞ ଶିକାରୀମାନଙ୍କୁ ପ୍ରେରଣ କରୁଥଲେ। 


ମୂଗୟା ପାଇଁ ରାଜକୁମାର ସମୟରେ ସଚ୍ଚିଦାନନ୍ଦ ଅନେକ ବଣ ଜଙ୍ଗଲରେ ବୁଲୁଥଲେ। 
ତାଙ୍କର ବଣ୍ୟ ଅନୁଭୂତି ଶିଳ୍ପୀ ପ୍ରାଣର ଭାବାବେଗରେ ରସାଣିତ ହୋଇ କାବ୍ୟ କବିତାରେ 
ମୁହିଁତ ରୂପ ଗ୍ରହଣ କରିଛି। ରାଜପଦ ପାଇଲା ପରେ ମ୍ଗୟାର ଆମୋଦପ୍ରମୋଦରେ ସମୟ 
ଅତିବାହିତ କରିବାକୁ ସେ ଅବସର ପାଇ ନଥିଲେ । ଅନ୍ୟାନ୍ୟ ରାଜ୍ୟର ରାଜା ତଥା ବ୍ରିଟିଶ 
ସରକାରଙ୍କ କର୍ମଚାରୀମାନଙ୍କ ଆଗମନ ସମୟେ ସେ ମ୍ଗୟାରେ ଯୋଗ ଦେଉଥଲେ। ବିଭିନ୍ନ 
ସମୟରେ ସେ ଅନେକ ଜନ୍ତୁ ଶିକାର କରିଥିବାର ଜଣାପଡେ | ତାଙ୍କର ଲକ୍ଷ୍ୟ ଅବ୍ୟର୍ଥ ଥଲା। 
ତାଙ୍କର ଶିକାର ବିବରଣୀ ହିତୈଷିଣୀର ବାମଣ୍ଡା ସଂବାଦରେ ଗୌରବର ସହିତ ପରିବେଷଣ 
କରାଯାଇଛି। ୧୮୯ ୨ରେ ରାଜକୂମାର ଥୁବା ସମୟରେ ସେ ୨ଟି ମହାବଳ ବାଘ ଓ 
୧୮୯୩ରେ ବାଘୁଣୀଟିଏ ମାରିଥିଲେ | ୧୯୦ ୫ରେ ବାରକୋଟରେ ଗୋଟିଏ, ୧୯୦୮ରେ 
ଗୋବିନ୍ଦପୁରଠାରେ ୨ ଟି ଏବଂ ୧୯ ୧ ୬ରେ ବରଘାଟଠାରେ ଗୋଟିଏ ବାଘ ବଧ କରିଥିବାର 
ଜଣାଯାଏ | ୧୯ ୦୮ରେ ଗ୍ରାମାଂଚଳରେ ବାଘ ମାତିଥୁ୍‌ବାରୁ ଦୂରଜଣ ଶିକାରୀ ପଠାଇଥଲେ। 
ରମ୍ଭେର ଅଂଚଳରେ ବାଘ ଉପ୍ପାତ କରିବାରୁ ଚିନି କାରଖାନା ସୁପରିଣ୍ଡେଡେଣ୍ଟ କୁମୁଦବଂଧୂ 
ସେନଙ୍କୁ ପରାମର୍ଶ ଦେଇଥିଲେ ବାଘବଧ ପାଇଁ। ଯୁବରାଜ ଦିବ୍ୟଶଙ୍କର, ପ୍ରଥମ ଶ୍ରେଣୀ 
ମାଜିଷ୍ଟ୍ରେଟ ଜଳନ୍ଧର ଦେବ, ବଡତକୁମାର ବଳଭଦ୍ର ଦେବ ପ୍ରମୁଖ ବିଭିନ୍ନ ସମୟରେ ଗ୍ରାମାଂଚଳ 
ଲୋକଙ୍କୁ ସୁରକ୍ଷା ଦେବା ପାଇଁ ବାଘ ବଧ କରୁଥଲେ। 


ହାତୀଧରା ବାମଣ୍ଡା ରାଜାଙ୍କର ଏକ ମୁଖ୍ୟ ଆୟର ପନ୍ଛା ଓ ରାଜକୀୟ ସଉକ ଥୁଲା! 
ବାମଣ୍ଡାରେ ମୁଖ୍ୟତଃ ପାଉଡି, ମଣ୍ଡାଶିଳା, କଂସର, ଗୋବିନ୍ଦପୁର, ରମ୍ଭାଦେବୀ ଜଙ୍ଗଲରୁ 

ହାତୀ ଧରାଯାଉଥିଲା। ହାତୀ ଧରାର ନେତୃତ୍ଵ ସଚ୍ଚିଦାନନ୍ଦ ନଚେତ ଜଳନ୍ଧର ଦେବ ନେଉଥଲେ। 
ଚାରି ପ୍ରକାର ଉପାୟରେ ହାତୀ ଧରାଯାଉଥଲା। ଖେଦାଦ୍ଵାରା, ଫାସଦ୍ଵାରା, ଖାତଦ୍ଵାରା ଓ 
ପୋଷା ହାତୁଣୀଦ୍ଵାରା! ମୁଖ୍ୟତଃ ବାମଣ୍ଡାରେ ଖେଦାଦ୍ଵାରା ହାତୀ ଧରା ଯାଇଥାଏ। ଏଥୁପାଇଁ 
ଲୋକମାନେ ତାଲିମ୍‌ ପ୍ରାପ୍ର ଥଲେ | ଖେଦା ପୂର୍ବରୁ ନିଘଞ୍ଚ ଜଙ୍ଗଲ ଭିତରେ ଖୁଣ୍ଟ ପୋତି ଏକ 
ଗିବ୍ବା (କୋଟ) ପ୍ରସ୍ତୁତ କରାଯାଏ। ଖୁଣ୍ଡର ଭିତର ପଟେ ବଡ ବଡ ଲୁହାକଣ୍ଟା ପିଟା ଯାଇଥାଏ। 
ଗୋଟିଏ ପଟେ ଦ୍ଵାର ଥାଏ | ହାତୀ ଗିର୍ଵବାରେ ପ୍ରବେଶ ମାତ୍ରେ ଜଣେ କବାଟର ଦଉଡି କାଟି 
ଦିଏ ଫଳରେ ଦ୍ଵାର ବନ୍ଦ ହୁଏ । କବାଟର ଭିତର ପାଖେ ମଧ୍ୟ ବଡ ବଡ ମୁନିଆଁ ଲୁହାକଣ୍ଠା 
ପିଟାଯାଇଥାଏ। ଯେପରି ହାତୀ ଏହାକୁ ଭାଙ୍ଗି ପାରିବ ନାହିଁ। ଲୋକମାନେ ବିଭିନ୍ନ ପଟ୍ର 
ଖେଦା କରି ହାତୀକୁ ଗିର୍ଦା ଭିତରେ ପ୍ରବେଶ କରିବାକୁ ବାଧ୍ୟ କରନ୍ତି। ଗିର୍ଦାରେ ପଡିଲା 
ପରେ ହାତୀ ଦଳକୁ ଉପବାସ ରଖୁ ପୋଷା ମନାଯାଏ। ୧୮୯ ୯ରେ ପ୍ରଥମଥର ସଚ୍ଚିଦାନନ୍ଦଙ୍କ 
ନେତୃତ୍ଵରେ ତିନୋଟି ହାତୀ ଧରାଯାଇଥଲା। ୭-୧ ୧-୧୯ ୦୮ରେ ଗୋବିନ୍ଦପୁର ହାତୀ 
ଗିର୍ଦାରେ ୧ ୨ଟି ହାତୀ ପଡିଥୂଲେ। ୨ ୧-୧୧-୧୯୦୮ ବେଳକୁ ୨ଟି ହାତୀ ମୂତ୍ୟୁ ମୁଖରେ 
ପଡିଲେ ଏବଂ ୨ ଟି ମାର ହାତୀ ପ୍ରସବ କରିବାର ସୂଚନା ମିଳିଥଲା। ରାଜା ସଚ୍ଚିଦାନନ୍ଦ ହାତୀ 
ଗୁଡିକର ତାଲିମ୍‌ ଓ ସ୍ବାସ୍ଥ୍ୟ ତଦାରଖ କରିବା ପାଇଁ ଗୋବିନ୍ଦପୁରଠାରେ ଅବସ୍କାନ କରିଥଲେ। 
ଅନ୍ଯ ଏକ ଦଳରେ ୧ ୨ଟି ହାତୀ ଜଳନ୍ଧରଙ୍କ ନେତୃତ୍ବରେ ସେହି ଗୋବିନ୍ଦପୁରଠାରେ 
ଖେଦାଦ୍ବାର ଡିସେମ୍ବର ୧୯ ୦୮ରେ ଧରାଯାଇଥିବା ଖବର ହିତୈଷିଣୀରେ ପ୍ରକାଶ ପାଏ । 
(90/୩ ଓ 9 ୦/୯) 


ହାତୀଗୁଡିକୁ ତାଲିମ ଦିଆଗଲା ପରେ ଜଙ୍ଗଲ ଗ୍ରାମଗୁଡିକରେ ଚାଷ ଜମି ପ୍ରସ୍ତୁତି, 
ନିଘଞ୍ଚ ଜଙ୍ଗଲରେ ସ୍ଲିପର ପରିବହନ କାର୍ଯ୍ୟରେ ନିଯୁକ୍ତ କରାଯାଏ। ରାଜା ନିଜସ୍ବ ବ୍ୟବହାର 
ପାଇଁ କିଛି ହାତୀ ରଖୁ ବାକି ଗୁଡିକ ବିକ୍ରୟ କରିଦେଉଥଲେ। ଜେମାମାନଙ୍କ ବିବାହ ସମୟରେ 
ହାତୀକୁ ଯୌତୁକ ରୂପେ ପ୍ରଦାନ କରିବା ରାଜକୀୟ ବିଳାସ ଥଲା। ବାମଣ୍ଡାରେ କେବଳ 
ରାଜପୁରୁଷ ନୁହଁନ୍ତି ସମୟାନୁସାରେ କବି, ପଶ୍ଜିତମାନଙ୍କୁ ହାତୀ ପିଠିରେ ବସାଇ ସ୍ଵାଗତ କରି 
ଅଣାଯାଉଥୁଲା। 


ଡ. ସଂସ୍ବାରମୂଳକ କାର୍ଯ୍ୟ : 


ସୁଜଳଦେବ ଥଲେ ସଂସ୍କାରକ | ତାଙ୍କର ସଂସ୍କାରମୂଳକ ପଦକ୍ଷେପ ସମୂହକୁ ସଚ୍ଚିଦାନନ୍ଦ 
ସୁଦୃଢ କରିଥଲେ। ନିଶା ଦ୍ରବ୍ଯର କାରବାର ବାମଣ୍ଡାର ବାଆର ମାଇଲ ବ୍ୟାସାର୍ବ ମଧ୍ୟରେ 
ସଂପୂର୍ଣ୍ଣ ନିଷିଦ୍ଧ ଥଲା। ନିଶାସେବୀମାନଙ୍କୁ କାର୍ଯ୍ୟରୁ ଅନ୍ତର, ସାମାଜିକ ବାସନ୍ଦ, ବେତାଘାତ, 
ଜୋରିମାନା ପ୍ରଭୃତି ଦଣ୍ଡରେ ଦଣ୍ତିତ କରାଯାଉଥିଲା ବାମଣ୍ଡାର ହୀତାକାଂକ୍ଷୀ ରାଜା ସଳିଦାନନ୍ଦ 
ବେଶ୍‌ ହୃଦୟଙ୍ଗମ କରିଥଲେ, ରାଜ୍ୟର ଉନ୍ନତି ପଥରେ ନିଶା ସେବନ ପ୍ରଧାନ ଅନ୍ତରାୟ | 

ଏହାଦ୍ଵାରା ସାଧାରଣଙ୍କ ସାମାଜିକ ଦୁର୍ଗତି ଘଟିଥାଏ। ଏଣୁ ସେ ପିତାଙ୍କ ପ୍ରଚଳିତ ନୀତିକୁ 
ଅଧ୍ବକ କଠୋର କରିଥଲେ। ନିଶା ଦ୍ରବ୍ଯର ଆମଦାନୀ ଓ ରପ୍ତାନୀ କରୁଥିବା ବ୍ୟକ୍ତିଙ୍କୁ କଠୋର 
ହସ୍ତରେ ଦମନ କରାଯାଉଥଲା। ରାଜବଂଶଜ ମଧ୍ୟ ଏଥୁରୁ ନିଷ୍ପତି ପାଉନଥୁଲେ। ଅଫିମଖୋର 
ବ୍ୟକ୍ତିମାନଙ୍କ ନାମ ଥରେ ରେଜ୍େେ»ଷ୍ଟି ଭୁକ୍ତ ହେଲାପରେ ନୂତନ ବ୍ୟକ୍ତିଙ୍କୁ ରେଜେଷ୍ଟିଭୁକ୍ତ ନକରି 
ବେନିୟମ ସାବ୍ୟସ୍ତ ହେଉଥୁଲା। ଏହି ବ୍ୟବସ୍ଥା ଯୋଗୁଁ ବାମଣ୍ଡାରେ ଅଫିମସେବୀଙ୍କ ସଂଖ୍ୟା 
ବହୁତ କମିଯାଇଥଲା। ୧୯ ୧୪ରେ ପୂର୍ବରୁ ଘୋଷିତ ବାମଣ୍ଡାର ୧ ୨ ମାଇଲ ବ୍ୟାସାର୍ଵରେ 
ନିଶା କାରବାର ନିଷିଦ୍ଧ କୁ ସଚ୍ଚିଦାନନ୍ଦ ଆଇନ୍‌ରେ ପରିଣତ କରିଥିଲେ। ଅଫିମସେବୀମାନଙ୍କୁ 
କମ ଅଫିମ ଦେଇ ଅଫିମ ନିଶା କ୍ରମେ ବିନାଶ କରିବାକୁ ଆଦେଶ ପ୍ରଦତ୍ତ ହୋଇଥଲା। 
ପୋଲିସ୍‌, ଅବକାରୀ ଓ ମ୍ୟୁନିସିପାଲିଟି ବିଭାଗ ନିଶାଦ୍ରବ୍ୟ ଉପରେ ତୀକ୍ଷ୍ଣ ନଜର ରଖୁଥଲେ। 
ନିଶାଦ୍ରବ୍ୟ ଆମଦାନୀକର୍ରାକୁ ଧରାଇ ଦେଲେ ୨୦ ଟଙ୍କା ପାରିତୋଷିକ ପ୍ରଦାନର ବିଧ 
ବ୍ୟବସ୍ଥା ହୋଇଥଲା। ମ୍ୟୁନିସିପାଲଟି ଇନ୍‌ସପେକ୍ଟର ଚକ୍ରଧର କୁଅଁର ତିନି ବର୍ଷ ମଧ୍ୟରେ 
୧୯ ୧ ୬ ସୁବ୍ଧା ୫ ୨ଟି କେଶ ଧୂତ କରି ପୁରସ୍କୃତ ହୋଇଥବା କଥା ସଂବଲପୁର ହିତୈଷିଣୀ 
ଘୋଷଣା କରେ | (ସହି. : ୨୭/୩୬: ୫.୮.୧୯୧୬) 


୧୯ ୧୬ରେ ବାମଣ୍ଡାରେ ସୁରତରଙ୍ଗଣୀଙ୍କ ବିବାହୋତ୍ସବକୁ ମହାସମାରୋହରେ 
ପାନଳ କରିବା କଥା ପୂର୍ବରୁ ବର୍ଠିତ। ଏହି ଉତ୍ସବରେ ତିନି ଲକ୍ଷ ପଚାଶ ହଜାର ଟଙ୍କା ଖର୍ଚ୍ଚ 
ହୋଇଥୁଲା। ନିମନ୍ତ୍ରଣ ପତ୍ରରେ ଅବକାରୀର କୌଣସି ବନ୍ଦୋବସ୍ତ ନାହିଁ ବୋଲି ଉଲ୍ଲେଖ 
ରହିବା ସହ ନିଶା ଦ୍ରବ୍ୟର କୌଣସି ଆୟୋଜନ ହୋଇ ନଥବାରୁ ଦୀପିକା ସଚ୍ଚିଦାନନ୍ଦଙ୍କ 
ସଂସ୍ଟାରକାମୀ ଦୃଷ୍ଟିଭଙ୍ଗୀର ଭୂୟସୀ ପ୍ରଶଂସା କରିଥଲା। “ ..... ଆମନ୍ତୀତ ଲୋକଙ୍କ ଚର୍ଚ୍ଚା 
ସକାଶେ ଖାଦ୍ୟାଦିର ଯେଉଁ ବିପୁଳ ଆୟୋଜନ ହୋଇଥଲା ତହିଁରେ ଅବକାରୀର କୌଣସି 
ବ୍ୟବସ୍ଥା ହୋଇ ନଥିବା ଓ ତହିଁର ବ୍ୟବସ୍ଥା ହେବା ରାଜା ମହୋଦୟ ସଙ୍ଗତବୋଧ କରୁ ନଥିବା 
ତାଲିକାରେ ଉଲ୍ଲେଖ ହୋଇଥବା ଏବଂ କାର୍ଯ୍ୟରେ ମଧ୍ୟ ତାହା ହିଁ ହେବା ଦେଖୁ ଆମ୍ଭେମାନେ 
ଅତ୍ୟନ୍ତ ଖୁସି ହୋଇ ଅଛୁଁ । ” ( ଉଚଳକଳଦୀପିକା : ୫ ୧/୭: ୧୨. ୨.୧୯୧୬) 


ବାଲ୍ୟବିବାହର ଦୂଃଖ ସମକାଳୀନ ବୁ୍ଧିକୀବୀଙ୍କୁ ବ୍ୟଥତ କରିଥଲା ସଚ୍ଚିଦାନନ୍ଦ ଏହି 
ପ୍ରଥାକୁ ବନ୍ଦ କରିବା ପାଇଁ ବିଭିନ୍ନ ସଂପ୍ରଦାୟକୁ ଅନୁରୋଧ କରିଥିରେ| ୧୯ ୦ ୫ରେ ତାଙ୍କରି 
ନିର୍ଦେଶ କ୍ରମେ “ ବାମଣ୍ଡା ବ୍ରାହ୍ମଣ ସମାଜ” ଗଠିତ ହୋଇ ଏହି ଆନ୍ଦାଳନର ନେତୃତ୍ବ ନେଇଥଲା। 
ଚଷା ସମାଜର “ ସ୍ଵକୂଳ ଚନ୍ଦ୍ରିକା? ସଭାକୁ ଏହି ଦିଗରେ ଉଚିତ ପଦକ୍ଷେପ ନେବାକୁ ସେ 
ଆହ୍ଵାନ ଜଣାଇଥିଲେ । ବାଲ୍ୟ ବିବାହ ବିରୁଦ୍ଧରେ ୧.୪. ୧୯ ୦ ୦ରେ ବାମଣ୍ଡା ଆଲୋଚନା 
ସଭାର ଏକ ଏତିହାସିକ ଅଧ୍ୟବେଶନ ଅନୁଷ୍ପିତ ହୋଇଥଲା। ଏଥରେ ସଭାପତିତ୍ଵ କରି 
ସଚ୍ଚିଦାନନ୍ଦ ଯେଉଁ “ବିବାହ ବ୍ୟବସ୍ଥା” ନିର୍ବାରଣ କରିଥିଲେ ତାହା ପ୍ରଣିଧାନଯୋଗ୍ୟ। ଏହି 


୪୫ 


Digitized by srujanika@gmail.com 


ସଭାରେ ସକଳ ଶ୍ରେଣୀର ପ୍ରାୟ ସମସ୍ତ ଭଦ୍ରଲୋକ ଉପସ୍ଥିତ ରହି ନିମ୍ବୋକ୍ତ ନିର୍ବାରଣକୁ 

ସମର୍ଥନ କରିଥଲେ। 
ଇତି ପୂର୍ବେ ଆଲୋଚନା ସଭାର କତିପୟ ଅଧ୍ୟବେଶନରେ ପ୍ରଚଳିତ “ ବାଲ୍ୟ ବିବାହ”ର 
ସପକ୍ଷ ଓ ବିପକ୍ଷରେ ଅନେକ ତର୍କ ବିତର୍କ ହୋଇଥଲା। ବାରମ୍ବାର ଆଲୋଚନାଦ୍ଵାରା 
ବାଲ୍ୟ ବିବାହଦ୍ଵାରା ଦେଶ ଓ ସମାଜର ଅଶେଷ ଅନୁପକାର ସାଧୂତ ହେଉଥିବା 
ପ୍ରାଚୀନ କାଳରେ ବାଲ୍ୟବିବାହ ପରିବର୍ରେ ଯୁବତୀ ବିବାହ ପ୍ରଚଳିତ ଥବା, ବିବାହର 
ମନ୍ତ୍ରମାନ ଯୁବତୀ ବିବାହର ସମର୍ଥନ କରୁଥିବା, ମୁସଲମାନମାନଙ୍କ ଅତ୍ୟାଚାର ଭୟରେ 
ନିରୀହ ଜାତିର ଲୋକମାନେ ଯୁବତୀ ବିବାହ ପ୍ରଥା ରହିତ କରି ସ୍ବସ୍ବ ସମାଜରେ 
ବାଲ୍ୟବିବାହ ପ୍ରଚଳନ କରିଥବା, ବର୍ରମାନ କୌଣସି ପ୍ରକାର ଆକ୍ରମଣର ଆଶଂକା 
ନଥିବା, ଦେଶର ବ୍ୟବସ୍ପା ଶାସ୍ତମାନ କାଳୋପଯୋଗୀ ହୋଇ ପ୍ରଣୀତ ହୋଇଥିବାର 
ଜଣାଯାଇ ବର୍ରମାନ ବାଲ୍ୟବିବାହ ସମାଜର ଅନୁପଯୋଗୀ ଥିବାର ତାହା ରହିତ 
ହେବାର ସଭାରେ ସ୍ଥିର ହୋଇଥିଲା | (ସ.ହି.: ୧୧୪୯: ୧୧.୪.୧୯୦୦) 


ବ୍ରାହ୍ମଣ ସମାଜର ଏହି ପ୍ରାରମ୍ଭିକ ପଦକ୍ଷେପ ସଚ୍ଚିଦାନନ୍ଦଙ୍କ ପ୍ରୋତ୍ସାହନ ଫଳରେ 
ସଫଳକାମ ହୋଇଥଲା। ନିଜ ରାଜତ୍ଵ ସମୟରେ ବୃଦ୍ଧ ବିବାହ ଓ ବାଲ୍ୟ ବିବାହକୁ ସେ 
କଠୋର ଭାବେ ବିରୋଧ କରିଥିଲେ। ଜଳନ୍ଧର ଦେବଙ୍କ ରଚିତ ˆ ବିବାହ ବିଚାର” ( ୧୯ ୨୮) 
ପୁସ୍ତକ ଏହି ଆଦର୍ଶ ଭାବଧାଗାର କଳାମ୍ବକ ପରିଣତି । ଏହି ପୁସ୍ତକରେ ବିବାହର ଶାସ୍ତ୍ରୀୟ ଓ 
ବୈଜ୍ଞାନିକ ସଂଜ୍ଞା ପ୍ରଦାନ ସହିତ ବାଲ୍ୟ ବିବାହ ବିରୁଦ୍ଧରେ ଏବଂ ଯୁବତୀ ଓ ବିଧବା ବିବାହ 
ସପକ୍ଷରେ ଦୃଢ ମତ ପୋଷଣ କରାଯାଇଥିଲା ପୂର୍ବରୁ ସୁଢଳଦେବ ବାଲ୍ୟବିବାହ ବିରୁଦ୍ଧରେ 
ଆଇନ୍‌ ପ୍ରଣୟନ କରିଥଲେ। 


ସେହି ସମୟର ରାଜନ୍ୟମଣ୍ଡଳୀ ଅନ୍ୟ ରାଜ୍ୟକୁ ଯିବା ଅମର୍ଯ୍ୟାଦା ମନେ କରୁଥିଲେ। 
ଏହି ପ୍ରଥାକୁ ଭାଙ୍ଗ ୧୯ ୦ ୫ ବ୍ରତୋତ୍ସବ ସମୟରେ ସଚ୍ଚିଦାନନ୍ଦ ବିଭିନ୍ନ ରାଜ୍ୟର ରାଜଧାନୀକୁ 
ନିଜେ ଯାଇ ରାଜାମାନଙ୍କୁ ନିମନ୍ତ୍ରଣ କରିଥଲେ। ପ୍ରୋକ୍ତ ବ୍ରତୋତ୍ସବରେ ଅନେକ ରାଜାଙ୍କ 
ସମାଗମ ସଚ୍ଚିଦାନନ୍ଦଙ୍କ ଆଦର୍ଶ ପ୍ରତିଭାର ପରିଚୟ ପ୍ରଦାନ କରେ। 


ନାରୀ ଶିକ୍ଷା ଦିଗରେ ସଚ୍ଚିଦାନନ୍ଦଙ୍କ ଉଦ୍ୟମ ପ୍ରଶଂସନୀୟ | ସେ ବାଳିକା ବିଦ୍ୟାଳୟ 

ସ୍ଥାପନ ସହିତ ଜନସାଧାରଣଙ୍କୁ ବାଜିକାମାନଙ୍କୁ ବିଦ୍ୟାଳୟକୁ ପଠାଇବା ପାଇଁ ନିର୍ଦ୍ଦେଶ 

ଦେଇଥଲେ। ବାଳିକାମାନଙ୍କ ଇଂରାଜୀ ଶିକ୍ଷା ପାଇଁ “ କୂମାରୀ ଶିକ୍ଷା ' ପୁସ୍ତକ ପ୍ରଣୟନ କରିଥିଲେ। 

ବାଳିକାମାନଙ୍କ ଶିକ୍ଷାର ସୁବିଧା ପାଇଁ ବୃଭି ଏବଂ ପୁରସ୍ଟାରର ପ୍ରଚଳନ ଥୁଲା | ନାରୀ ଶିକ୍ଷିତା 

ହେଲେ ପରିବାରର ମଙ୍ଗଳ, ପରିବାରର ମଙ୍ଗଳ ହେଲେ ରାଷ୍ଟ୍ରର ମଙ୍ଗଳ ଏହା ସଚ୍ଚିଦାନନ୍ଦ 

ଉପଲବ୍ଧି କରିଥଲେ | ନାରୀଶିକ୍ଷାଦ୍ଵାରା ବାଲ୍ୟ ବିବାହ, ସତୀଦାହ ପ୍ରଭୂତି କୁସଂସ୍କାର ଦୂରୀକରଣରେ 

ସେ ସମର୍ଥ ହୋଇଥଲେ। ରାଜଜେମାମାନଙ୍କୁ ସାଧାରଣ ବାଳିକାମାନଙ୍କ ସହିତ ଶିକ୍ଷା ଗ୍ରହଣ 
ପାଇଁ ବିଦ୍ୟାଳୟକୁ ପ୍ରେରଣ କରି ସେ ଜନସାଧାରଣଙ୍କ ଦୃଷ୍ଟି ଆକର୍ଷଣ କରିଥିଲେ। 


କଏଦୀମାନଙ୍କର ଚରିତ୍ର ଶୋଧନ ପାଇଁ ସେ ବିଭିନ୍ନ ପଦକ୍ଷେପ ଗ୍ରହଣ କରିଥୁଲେ। 
ସେମାନଙ୍କୁ ବୈଷୟିକ ତାଲିମ୍‌ ପ୍ରଦାନ ସହିତ ପଣ୍ଡିତମାନଙ୍କ ଦ୍ଵାରା ନୀତିଶିକ୍ଷା ଦେବାର 
ବନ୍ଦୋବସ୍ତ ହୋଇଥଲା ଯେଉଁ କଏଦୀମାନଙ୍କ ଚରିତ୍ର ସଂଶୋଧୂତ ହେଉଥୁଲା ସେମାନଙ୍କୁ 
ମିଆଦ କାଳ ପୁରିବା ପୂର୍ବରୁ ବିଭିନ୍ନ ଉତ୍ସବ ଉପଲକ୍ଷେ ମୁକ୍ତି ପ୍ରଦାନ କରାଯାଉଥିଲା 
୨୯.୨.୨ ୯୦୮ରେ ଏଣ୍ଡୁଫ୍ରେଜରଙ୍କ ଆଗମନ ଉପଲକ୍ଷେ କୁଚିଣ୍ଡା ଜେଲରୁ ୧ଜଣ ଓ 
ଦେବଗଡ ଜେଲରୁ ୫ ଜଣ ପୁରୁଷ ଓ ୧ ଜଣ ସ୍ତ୍ରୀ କଏଦୀଙ୍କୁ ମୁକ୍ତ କରାଯାଇଥୁଲା। ୧୯ ୧୬ରେ 
ବିବାହୋତ୍ସବ ଉପଲକ୍ଷେ କୁଚିଣ୍ଡା ଓ ଦେବଗଡ ଜେଲରୁ ୨୮ ଜଣ କଏଦୀଙ୍କୁ ମୁକ୍ତି 
ଦିଆଯାଇଥୂଲା। ୧୯ ୧୩ରେ ଦିବ୍ୟଶଙ୍କରଙ୍କ ବିବାହ ଉପଲକ୍ଷେ କୁଚିଣ୍ଡାରୁ ୬ ଜଣ ଦେବଗଡରୁ 
୧୦ ଜଣ କଏଦାଙ୍କୁ ମୁକ୍ତ କରାଯାଇଥୂଲା| 


୧ ୯ ୧ ୪ରେ ସଜିଦାନନ୍ଦଙ୍କ ନାତି ଭାନୂଗଙ୍ଗଙ୍କ ( ଦିବ୍ୟଶଙ୍କରଙ୍କ ପୁତ୍ରର ଜନ୍ମ ଉପଲକ୍ଷେ 
ସଚ୍ଚିଦାନନ୍ଦ ପ୍ରଜାଙ୍କୁ ଉଦବୋଧନ ଦେବା ଛଳରେ ଲିଖ୍ମତ ଇସ୍ତାହାରରେ ମାତାଟିପା ଛାଡ 
କରିଥଲେ ଫଳରେ ବିନା ମାସୁଲରେ ବସନ୍ତ, କଲେରା ପ୍ରଭୃତିର ପ୍ରତିଷେଧକ ଟୀକା ଏବଂ 
ଗୋ, ମହିଷାଦିର ଚିକିତ୍ସାଦି କରାଯାଉଥଲା। 


ଚ. ସାରସ୍ବତ ପୂଷ୍ଠପୋଷକତା : 


ବାମଣ୍ଡାର ସାରସ୍ଵତ ଭାବବଳୟ ଦ୍ଵିଧା ବିଭକ୍ତ ଥଲା। ଏକ ଭାଗ ପ୍ରାଚୀନତାର ଆବାହନ 
ସହିତ ସଂସ୍କୃତ ସାହିତ୍ୟର ପକ୍ଷପାତୀ, ଅନ୍ଯଭାଗ ଆଧୁନିକତାର ଉପାସକ । ଭୁବନେଶ୍ବର 
ବଡପଣ୍ଡା, ମଧୁସୂଦନ ତର୍କବାଚସ୍ପତି, ସୁଦର୍ଶନ ନ୍ଯୟାୟରନ୍‌, ଚିନ୍ତାମଣି ମିଶ୍ର କାଳୀଚରଣ 
ଦ୍ବିବେଦୀ, ବ୍ରଜବଂଧୁ ମିଶ୍ର ପ୍ରମୁଖ ପ୍ରାଚୀନ ଧାରାର ସମର୍ଥକ ଥିଲାବେଳେ ବିଦ୍ୟାରନ୍‌, ଜଳନ୍ଧର, 
ବୃନ୍ଦାବନ ନାଥ ଶର୍ମା, ଦାମୋଦର ମିଶ୍ର, ବଳଭଦ୍ର ଦେବ, ଲିଙ୍ଗରାଜ, ଦୀନବଂଧୁ, ସୁଲୋଚନା 
ପ୍ରମୁଖ ଆଧୁନିକ ଧାରାର ଅନୁସରଣ କରିଥଲେ । ଉଭୟ ଚିନ୍ତାଧାରାର ସାରସ୍ଵତ ସାଧକ ବୁନ୍ଦ 
ପରସ୍ପରର ପ୍ରତିଦୃନ୍ଦୀ ନହୋଇ ପରିପୂରକ ହୋଇଥିଲେ । ଉଭୟଧାରାର ସମନ୍ବୟରେ ଗଢି 
ଉଠିଥିଲା ବାମଣ୍ଡାର ମହିମାଦୀପ୍ର ସାରସ୍ବତ ପରଂପରା। ବାସୁଦେବ ସୁଢଳଦେବଙ୍କ ପରେ 
ଏହି ଧାରାକୁ ଲାଳନ ପାଳନ ଓ ସମ୍ପଦ୍ଧ କରିଥଲେ ସଚ୍ଟିଦାନନ୍ଦ ଦେବ | 


ଚ. (¦) ଆଲୋଚନା ସଭା : 


୧୮୯୦ ଖ୍ରୀ.ରେ ସଚ୍ଚିଦାନନ୍ଦଙ୍କ ସଭାପତିତ୍‌ଵରେ ଓ ଜଳନ୍ଧରଙ୍କ ସଂପାଦକତ୍ବରେ 
ବାମଣ୍ଡାରେ ' ଆଲୋଚନା ସଭା” ଅନୁଷ୍ଣିତ ହୁଏ । ବାମଣ୍ଡାର ସ୍ବାରସ୍ବଵୃତ ଦିଗ୍‌ବଳୟକୁ ଏହା 

ପ୍ରସାରିତ କରିଥଲା। ବାମଣ୍ଡାର ସାହିତ୍ୟରଥୀଙ୍କ ସହିତ ବିଦେଶାଗତ ସାରସ୍ଵତ ସାଧକଙ୍କ 
ସମାଗମରେ ସାହିତ୍ୟ ଆଲୋଚନା ସରଗରମ ହେଉଥଲା। ଆଲୋଚନା ସଭାରେ ସାମାଜିକ, 
ଅର୍ଥନୈତିକ ଓ ରାଜନୈତିକ ସମସ୍ୟା ସହିତ ଧର୍ମ, ସାହିତ୍ୟ, ଇତିହାସ, ବିଜ୍ଞାନ, ଚିକିସା 
ପ୍ରଭୁତି ବିଭିନ୍ନ ପ୍ରସଙ୍ଗରେ ଆଲୋଚନା ହେଉଥଲା ବାହ୍ୟ ଆଗତ ସାରସ୍ଵତ ପୁରୁଷଙ୍କ ଉପସ୍ଥିତିରେ 
ଯେଉଁ କେତୋଟି ସଭା ମହିମାମଶ୍ରିତ ହୋଇଥଲା, ସେଗୁଡିକ ନିମ୍ନରେ ପ୍ରଦର ହେଲା। 


୧ : ତା.୩-୬- ୧୮୯୫ ଆଲୋଚନା ସଭାର ମୁଖ୍ୟ ଆକର୍ଷଣ ଥଲେ ବିଶ୍ଵନାଥ 
କର। ସେ ବବ୍ରାହୁଧର୍ମ, ଅଭ୍ୟୁଥାନ ଓ ଦେଶକାଳ ପତ୍ର' ଉପରେ ଅଭିଭାଷଣ ପ୍ରଦାନ କରିଥଲେ । 
ମଧୁସୂଦନ ମିଶ୍ର ତର୍କ ବାଚସ୍ପତି ଜାତିଭେଦ ' ସପକ୍ଷରେ ଦୀର୍ଘ ପ୍ରବନ୍ଧ ପାଠ କରିଥଲେ। ଏହି 
ପ୍ରବନ୍ଧ ଉପରେ ଅନେକ ବାଦାନୂବାଦ ହିତୈଷିଣୀରେ ହୋଇଥୁଲା। (ସ.ହି. ୬-୧୧-୧୮୯୫) 
ଏହି ସଭାରେ ବିଶ୍ଵନାଥ କରଙ୍କୁ ସଂବର୍ବିତ କରାଯାଇଥଲା| 


୨ : ପୁରୀ ପଣ୍ତିତ ମାର୍କଣ୍ଡେୟ ତର୍କ ପଂଚାନନଙ୍କ ଆଗମନରେ ଦୁଇଟି ଆଲୋଚନା 
ସଭା ଅନୁଷ୍ପିତ ହୋଇଥଲା| ୨୯.୯. ୧୮୯୫ ଓ ୬.୧ ୦.୧୮୯ ୫ର ଦୁଇଟି ଆଲୋଚନା 
ସଭାରେ ସଚ୍ଚିଦାନନ୍ଦ ଦେବ ସଭାପତିତ୍ଵ କରିଥଲେ | ପ୍ରଥମ ଦିନ ସଭାରେ ପଣ୍ଡିତ ମାର୍କଣ୍ଡେୟ 
“ ପୌରଳିକତା ଓ ଜାତିଭେଦ ବିରୁଦ୍େ ' ଏବଂ ଦ୍ଵିତୀୟ ସଭାରେ “ ସ୍ଵର୍ଗ ଓ ନରକ ' ଶୀର୍ଷକରେ 
ଭାଷଣ ପ୍ରଦାନ କରିଥିଲେ। ଏହି ସଭାରେ ପଣ୍ଡିତଙ୍କୁ ସଚ୍ଚିଦାନନ୍ଦ ସମ୍ମାନିତ ଓ ପୁରସ୍ଟୃତ 
କରିଥିଲେ | (ସହି. ୧୬.୧୦.୧୮୯୫) 


୩ : ତା. ୨ ୨.୧ ୦.୧୮୯ ୫ର ଆଲୋଚନା ସଭା ସଚଚିଦାନନ୍ଦଙ୍କ ସଭାପତିତ୍ଵରେ 
ଅନୁଷ୍ଠିତ ହୋଇଥଲା! ଏହି ସଭାରେ ସଚ୍ଚିଦାନନ୍ଦ ଦେବ ଓ ବିଶ୍ଵନାଥ ପାଣିଗ୍ରାହୀ ଶିକ୍ଷା”, 
ବିଦ୍ୟାରନ୍‌ ' ଆମ୍ଶ୍ଲାଘା' ଓ କାଳୀଚରଣ ଦ୍ବିବେଦୀ ମୁର୍ଗି ପୂଜା” ପ୍ରସଙ୍ଗରେ ବକ୍ତୃତା ପ୍ରଦାନ 
କରିଥଲେ ନିମାଇଁ ଚରଣ ସିଂହ ' ମୂର୍ଭି ପୂଜା' ଓ ଦାମୋଦର ମିଶ୍ର “ଦାରିଦ୍ର୍ୟୁତା' ଉପରେ 
ପ୍ରବନ୍ଧ ପାଠ କରିଥଲେ | (ସହି. ୨୩.୧୦.୧୮୯୫) 


୪. ରାଧାନାଥଙ୍କ ' ରାୟ ବାହାଦୂର” ଉପାଧୂ ପ୍ରାପ୍ତିରେ ଦେବଗଡରେ ଏକ ଆନନ୍ଦ 
ପ୍ରକାଶ ସଭା ୨ ୬. ୬. ୧୮୯ ୭ରେ ଅନୁଷ୍ଠିତ ହୋଇଥଲା। ସଭାରେ ସଭାପତିତ୍ଵର ଆସନ 
ଗ୍ରହଣ କରିଥଲେ ସଚ୍ଚିଦାନନ୍ଦ ଦେବ। ପ୍ରସ୍ତାବକ -ଜଗଦାନନ୍ଦ ଦାସ ଏବଂ ଅନୁମୋଦକ 
ଜଳନ୍ଧର ଦେବ | ଏହି ସଭାରେ ରାଧାନାଥଙ୍କ ଉପାଧୂ ପ୍ରାପ୍ତି ଉପଲକ୍ଷେ ଆନନ୍ଦ ପ୍ରକାଶ କରି 
ସଭାର ସମଗ୍ର ବିବରଣୀ ରାଧାନାଥଙ୍କ ନିକଟକୁ ପଠାଯାରଥଲା। ସଭାରେ ଜଗଦାନନ୍ଦ ଦାସ, 
ଜଳନ୍ଧର ଦେବ, ମଧୁସୂଦନ ମିଶ୍ର, କାଳୀଚରଣ ଦ୍ବିବେଦୀ, ଯୋଗେଶ ଚନ୍ଦ୍ର ଦାସ, ନୀଳମଣି 
ବିଦ୍ୟାରନ୍‌, ବିଶ୍ଵନାଥ ପାଣିଗ୍ରାହୀ, ବଳଭଦ୍ର ଦେବ, ଶରତ ଚନ୍ଦ୍ର ଦାସ ପ୍ରମୁଖ ଯୋଗଦେଇ 
ରାଧାନାଥଙ୍କ ଗୁଣକୀର୍ଭନ ଏବଂ ସଭାର ବିବରଣୀ ପତ୍ର ସଂବଲପୁର ହିତୈଖଷିଣୀରେ ପ୍ରକାଶ 

ସହିତ ସରାଧାନାଥଙ୍କ ନିକଟକୁ ପଠାଇବାକୁ ପ୍ରସ୍ତାବ ଦେଇଥ୍‌ଲେ। ଏହି ସଭାର ଏଗାର 
ଅନୁଛେଦ ବିଶିଷ୍ଟ ବିବରଣୀର ଯଥାଯଥ ସୌଜନ୍ୟମୂଳକ ଉତ୍ତର ସହିତ ଆନନ୍ଦ ପ୍ରକାଶ 
କରିଥିଲେ ରାଧାନାଥ | (ନନ୍ଦ : ୨୦୦ ୨: ପୁ-୯୭-୧୦୨) 


୫. ତା. ୬- ୨-୧୮୯୮ରେ ରାଧାନାଥଙ୍କ ଆଗମନରେ ସ୍ଵତନ୍ତ୍ର ଆଲୋଚନା ସଭା 
ହୋଇଥୁୂଲା। ଏଥୁରେ ସଚ୍ଟିଦାନନ୍ଦଙ୍କ ଅନୁଜ ବଳଭଦ୍ର ସଭାପତିତ୍ଵ କରିଥିଲେ। P.E. 
Heberlet ସମ୍ମାନିତ ଅତିଥରର ଆସନ ଅଳଙ୍କୃତ କରିଥୁଲେ | ବିଦ୍ୟାରନ୍‌, ବଳଭଦ୍ର ଓ ଜଳନ୍ଧର 
ରାଧାନାଥଙ୍କୁ ସ୍ଵାଗତ କରି ଭାଷଣ ପ୍ରଦାନ କରିଥଲେ | ଶରତ ଚନ୍ଦ୍ର ଦାସ, ଜଗନ୍ନାଥ ପଟ୍ଟନାୟକ, 
ବିଦ୍ୟାରନ୍‌ ପ୍ରମୁଖ ରାଧାନାଥଙ୍କ କୃତିର ଆଲୋଚନା କରିଥିଲେ। ହେବରଲେଟ ଓ ଶେଷରେ 
ରାଧାନାଥ ନିଜର ଅଭିଭାଷଣ ପ୍ରଦାନ କରିଥଲେ (ସ.ହି : ୯-୨-୧୮୯୮) 


୬. ତା. ୨୬.୩. ୧୯ ୦୩ରେ ଏକ ଆଲୋଚନା ସଭାରେ ଭୋଳାନାଥ ସାମନ୍ତରାୟ 
“ ମନୁଷ୍ୟର ଉନ୍ନତି” ଉପରେ ବକ୍ତା ଦେଇଥିଲେ (ସହି. : ୧.୪.୧୯ ୦୩) 


୭. ତା. ୪. ୨. ୧୯ ୧୦ ଶଶିଭୂଷଣ ରାୟ ଓ କୃପାସିଛୁ ମିଶ୍ରଙ୍କ ଆଗମନରେ ଆଲୋଚନା 
ସଭା ଅନୁଷ୍ଠିତ ହୋଇଥୁଲା| ଶଶିଭୂଷଣ “ ସାହିତ୍ୟର କ୍ରମବିକାଶ” କୃପାସିନ୍ଧୁ ' ଓଡ଼ିଶାର ରତିହାସ 
ଉପରେ ଭାଷଣ ଦେଇଥଲେ। ଉଭୟଙ୍କୁ ସଚ୍ଚିଦାନନ୍ଦ ଯଥାଯୋଗ୍ଯ ସମ୍ମାନିତ କରିଥଲେ। 
(ସହି. ୧୨.୨.୧୯୧୦) 


୮. ୨ ୦.୫.୧୯ ୧୧ ମଧୁୂରାଓଙ୍କ ଆଗମନରେ ଆଲୋଚନା ସଭା ଆନନ୍ଦ ମୁଖର 
ହୋଇ ଉଠିଥଲା। ରାଜା ସଚ୍ଟିଦାନନ୍ଦଙ୍କ ସଭାପତିତ୍ଵରେ ଭକ୍ତକବି ମଧୁ ରାଓ “କବିତା ଓ 
କଳ୍ନା' ଉପରେ ଭାଷଣ ଦେଇଥଲେ। ସଂଧ୍ୟା ସଭାରେ ସେ “ଅଭିବ୍ୟକ୍ତିବାଦ' ଉପରେ 
ବକ୍ତତା ପ୍ରଦାନ କରିଥିଲେ। ତା. ୨ ୭.୫.୧୯ ୧୧ ଦିନ ଦେବଗଡ ଉଚ୍ଟ ବିଦ୍ୟାଳୟରେ ସଭା 
ଅନୁଷ୍ଠିତ ହୋଇଥଲା। ଉକ୍ତ ସଭାରେ ଭକ୍ତକବି “ ବାମଣ୍ଡା ରାଜ ପ୍ରଶସ୍ତି” ଆମୁଳ ପାଠ କରି 
ସଚ୍ଚିଦାନନ୍ଦଙ୍କୁ ଅର୍ପଣ କରିଥଲେ । | ପୁସ୍ତକଟି ବାମଣ୍ଡା ପ୍ରେସ୍‌ରେ ମଧ୍ୟ ମୁଦ୍ବିତ ହୋଇଥୁଲା। 
(ସହି. :୨ ୨/୩୩: ୩.୬.୧୯ ୧୧) ” 


୯. ୧୭.୬. ୧୯ ୧୧ରେ ଏକ ଆଲୋଚନା ସଭାରେ ହିନ୍ଦୀ କବି ଲୋଚନ ପ୍ରସାଦ 
ପାଣ୍ଡେୟଙ୍କୁ ପାଟଯଥା ସହିତ ସମ୍ମାନିତ କରାଯାଇ “କାବ୍ୟ ବିନୋଦ” ଉପାଧ୍ଵବ ପ୍ରଦାନ 
କରାଯାଇଥଲା। ଏଥରେ ସଭାପତିତ୍ଵ କରି ସଚ୍ଚିଦାନନ୍ଦ ପାଣ୍ଡେୟଙ୍କର ସାରସ୍ବତ ପ୍ରତିଭାର ଉଚ୍ଚ 
ପ୍ରଶଂସା କରିଥୁଲେ । ସଂବର୍ବନାର ଉତ୍ତରରେ ପାଶ୍ଠେୟ ଉଛ୍୍‌ସିତ କଣ୍ଠରେ “ ଦେବଦୂର୍ଗ” କବିତା 
ପାଠ କରିଥିଲେ - 


ଏହିକି ସେ ଦେବଦୂର୍ଗ ସୁକବି-ବନ୍ଦିତ 

ଏହିକି ସେ ପୁଣ୍ୟଭୂମି ପଣ୍ଡିତ-ମଣ୍ଡିତ ? 

ଏହିକି ସେ “ ସାରସ୍ବତ ତୀର୍ଥ” ସୁବିମଳ 

ବ୍ରାହ୍ମୀ-ଶାନ୍ତି ଆବିର୍ଭାବ ଯୋଗ୍ୟ ଯୋଗ୍ୟସ୍ପଳ | 

ରାଜର୍ଷି-ସୁକବି, ରାଜନୀତିଜ୍ଞ ଶାସକ 

ଗୁଣଗ୍ରାହୀ ରାଜମାନ୍ୟ, ପରଜା ପାଳକ | 

ବାସୁଦେବ ଭୂପ ବିଶ୍ଵ କଲ୍ୟାଣ ଭାଜନ’ 

ଅର୍ଚ୍ଚିଲେ ଅମୃତମୟ ଯହିଁ କୀର୍ଭିଧନ ? 

ଏହିକି ସେ ଉତ୍କଳର ପୁଣ୍ୟ ସିଂହାସନ 

ବାଷ୍ତେବୀଙ୍କ ଲୀଜାସ୍ପଳ ଶାସନ-ସଦନ ।(ସ.ହି. : ୨୨/୩୯: ୧୫.୭.୧୯୧୧) 


୧୦. ୧୩.୬. ୧୯ ୧ ୪ରେ କାଶୀ ସେଣ୍ଟାଲ କଲେଜର ଅଧ୍ୟାପକ ଶ୍ରୀକର ଶାସ୍ତୀ 
ବାମଣ୍ଡା ଆଗମନ କରିଥୁଲେ | ତାଙ୍କର ସପ୍ତାହବ୍ୟାପୀ ଅବସ୍ଥାନ ମଧ୍ୟରେ ସେ ସଂସ୍କୃତ ସାହିତ୍ୟର 
ଇତିହାସ ଉପରେ ଆଲୋକପାତ କରିଥଲେ। ସଚ୍ଚିଦାନନ୍ଦ ତାଙ୍କୁ ଯଥାଯୋଗ୍ଯ ସଂବର୍ବିତ 
କରିଥିଲେ। (ସହି. : ୨ ୫/୨୩: ୧୩.୬.୧୯ ୧୪) 


ସଚ୍ଟିଦାନନ୍ଦଙ୍କ ଦ୍ଵାରା ସ୍ଥାପିତ ବାମଣ୍ଡା ଆଲୋଚନା ସଭା' ଓଡ଼ିଆ ସାହିତ୍ୟର ବହୁବିଧ 
ଉନ୍ନତି ସାଧନ ପାଇଁ ସଂକଳ୍ଚବଦ୍ଧ | ତା. ୫. ୧.୧୮୯ ୫ରେ ଆଲୋଚନାସଭାର ସଂପାଦକ 
ଜଳନ୍ଧର ଦେବ ଜଣାଇଥିଲେ ଚାରିମାସ ମଧ୍ୟରେ ୨୦ ଜଣ ସଭ୍ୟ ୫ ୫ ଟି ପ୍ରବନ୍ଧ ଆଲୋଚନା 
ସଭାରେ ପାଠ କରିଥଲେ। (ସ.ହି. ୫.୧.୧ ୮୯୫) 


ଆଲୋଚନା ସଭା ଆନୁକୂଲ୍ୟରେ ୧୯୦୦ ମାର୍ଚ୍ଚରେ ଏହାର ମୁଖପତ୍ର ' ଆଲୋଚନା 
ମାସିକ ପତ୍ର ପ୍ରକାଶପାଏ। ଏହି ପତ୍ରିକାର ସଂପାଦନା ଜଳନ୍ଧର ଦେବ ଗ୍ରହଣ କରନ୍ତି। 
ପତ୍ରିକାଟି ଅଳକ୍ଷଣସ୍ଥାୟୀ ହୋଇଥିଲେ ମଧ୍ୟ ଓଡ଼ିଆ ଆଲୋଚନା ସାହିତ୍ୟକୁ ନୂତନ ଦିଗ୍ଦର୍ଶନ 
ଦେବାରେ ସଫଳ ହୋଇଥଲା । ଏହାର ୨/୩ଟି ସଂଖ୍ୟା ପ୍ରକାଶ ହୋଇଥିବାର ଜଣାଯାଏ। 


ଚ (¡¡) ମାନବେର ଆଦି ଜନ୍ମଭୂମି ପୁସ୍ତକ ପାଇଁ ସାହାଯ୍ୟ : 


୬.୩. ୧ ୯ ୧ ୫ରେ ‘ମାନବେର ଆଦି ଢନୃଭୂମି” ପ୍ରଣେତା ଉମେଶ ଚନ୍ଦ୍ର ବିଦ୍ୟାରନୁଙ୍କୁ 
ପାଟ୍ଟବସ୍ତ୍ ସହିତ ପାଂଚଶତାଧ୍ବକ ଟଙ୍କା ଦେଇ ସଚ୍ଚିଦାନନ୍ଦ ସମ୍ମାନିତ କରିଥଲେ। “' ମାନବେର 
ଆଦି କନ୍ଧଭୂମି” ( ବଙ୍ଗଳା)ର ଦ୍ଵିତୀୟ ସଂସ୍ବରଣର ସମସ୍ତ ବ୍ୟୟ (ଟ. ୧୧ ୦୦) ସଚ୍ଚିଦାନନ୍ଦ 
ଦେବ ଓ ତଦୀୟ ପୁତ୍ର ଦିବ୍ୟଶଙ୍କର ସୁଳଳଦେବ ବହନ କରିଥିବା କଥା ଭୂମିକାରେ ଲେଖକ 

ସ୍ଵୀକାର କରନ୍ତି। 


ଭଗବାନର ଅପାର କରୁନା ବାମଡ଼ାର ସ୍ଵର୍ଗତ ମହାରାଜ ଅବଦାନ କଳତରୁ ଜ୍ଞାନ 
ଭଣ୍ଡାର ସଚ୍ଚିଦାନନ୍ଦ ତ୍ରିଭୁବନଦେବ ବର୍ମା ଓ ତଦୀୟ ଉପଯୁକ୍ତ ପୁତ୍ର ବର୍ଭମାନ ମହାରାଜ 
ଶ୍ରୀଳ ଶ୍ରୀଯୁକ୍ତ ଦିବ୍ୟଶଙ୍କର ସୁଢ୍ଚଳଦେବ ବର୍ମା ବାହାଦୂରରେ ଅର୍ଥ ସାହାଯ୍ୟେ ( ୧୧୦୦) 
ଏବଂ ପାଠକଗନେର କୃପାୟ ଏତଦ୍ଦିନେ ମାନବେର ଆଦି ଜନ୍ମଭୂମି ୨ୟ ସଂସ୍କରନ 
ସଂପୂର୍ଶ ହଇଲା। 
xX xX x 
ବର୍ରମାନର ସଂସ୍ବରନର ସମଗ୍ର ବ୍ୟୟ ( ୧୧୦୦ ଟାକା) ବାମଣ୍ଡାର ମହାରାଜଦ୍ୃୟ 
ପ୍ରଦାନ କରାତେ ଆମି ଇହାର ୨ୟ ସଂସ୍ବରନେର ପ୍ରଚାର କରିତେ ସମର୍ଥ ହଇଲାମ୍‌| 
ଏଜନ୍ୟ ଆମି ଆଜୀବନ ଇହୀ ଦିଗରେ ନିକଟ କୃତଜ୍ଞତା ପାଶେ ବଦ୍ଧ ଥାକିବ। 


ଚ (i) ଶିକ୍ଷା ଓ ପତ୍ରିକା ପାଇଁ ସାହାଯ୍ୟ : 


ସଚ୍ିଦାନନ୍ଦଙ୍କ ଯୁବରାଜ ସମୟେ ରାମକୃଷ୍ଣ ଶତପଥୂ ନିଜର ଦୂଇ ପୁତ୍ରଙ୍କ ଅଧ୍ୟୟନ 
ପାଇଁ ସାହାଯ୍ୟ ଭିକ୍ଷା କରିଥିଲେ | ଯୁବରାଜ ତାଙ୍କୁ ୨ ଟଙ୍କା ଲେଖାଏଁ ମାସିକ ୪ଟଙ୍କା ଦେବାକୁ 
ସମ୍ମତି ପ୍ରଦାନ କରି ଛଅମାସର ଅଗ୍ରୀମ ଖର୍ଚ୍ଚ ୨ ୪ଟଙ୍କା ପ୍ରଧାନଶିକ୍ଷକଙ୍କୁ ପଠାଇ ଦେରଥୁଲେ। 
ଫଳରେ ଟଙ୍କା ପାସ୍ବୂକ୍‌ରେ ଜମା ରହିବ ଓ ପ୍ରଧାନ ଶିକ୍ଷକ ଛାତ୍ର ଦୂରଚଚଣଙ୍କ ବ୍ୟୟ ମାସକୁ 
ମାସ ପ୍ରଦାନ କରିବେ। ସଚ୍ଚିଦାନନ୍ଦଙ୍କ ଏହି ବଦାନ୍ୟତାକୁ ହିତୈଷିଣୀ ପ୍ରଶଂସା କରିଥଲା। 
(ସହି.: ୧୩/୧: ୧୫.୫.୧ ୯୦୧) 


' ଆଶା” ନାମ୍ନୀ ଓଡ଼ିଶାର ଏକମାତ୍ର ମହିଳା ମାସିକ ପତ୍ରିକାର ସମସ୍ତ ଭାର ସଚ୍ଚିଦାନନ୍ଦ 
ଗ୍ରହଣ କରିଥଲେ । ଏଥି ସହିତ ବିଚରଣ ସକାଶେ ଏକଶତ ଖଣ୍ଡ ' ଇଂଲଣ୍ଡ ରତିହାସ” ହିତୈଷିଣୀ 
କାର୍ଯ୍ୟାଳୟକୁ ପ୍ରଦାନ କରିଥୁଲେ । ତାଙ୍କର ସାହାଯ୍ୟରେ ଆଶା ( ୧୮୯ ୨) ଦୀର୍ଘ ଜୀବନ 
ଲାଭ କରିବ ବୋଲି ହିତୈଷିଣୀ କୃତଜ୍ଞତା ସ୍ଵୀକାର ' ଶୀର୍ଷକରେ ଘୋଷଣା କରିଥଲା (ସ.ହି 
: ୪/9: ୩୦.୧୧.୧୮୯୨) 


ଚ((v) କାବ୍ୟତୀର୍ଥ ଉପାଧୁ ପାଇଁ କୁଣ୍ଡଳ ପ୍ରଦାନ : 


ସଂସ୍କୃତ ସାହିତ୍ୟର ଉନ୍ନତି ପାଇଁ ବାସୁଦେବ ପୁରୀ ଜିଲ୍ଲାରେ ଯେଉଁମାନେ ସଂସ୍କୃତ 
ଉପାଧୂ କାବ୍ୟତୀର୍ଥ ପରୀକ୍ଷାରେ ଉତ୍ତୀର୍ଣ୍ଣ ହେବେ ସେମାନଙ୍କୁ ଏକଯୋଡ ସୁବର୍ଣ କୁଣ୍ଡଳ 
ପ୍ରଦାନ କରିବାର ପ୍ରଥା ପ୍ରଚଳନ କରିଥିଲେ। ଏଥୁପାଇଁ ପ୍ରତିବର୍ଷ ପାଂଚଯୋଡା ସୁବର୍ଶ କୁଣ୍ଡଳ 
ସେ ପୁରୀକୁ ପଠାର ଦେଉଥୂଲେ। ସଂସ୍କୃତ କାବ୍ୟତୀର୍ଥ ଉପାଧୂ ଉତ୍ତର୍ଵ ପରୀକ୍ଷାର୍ଥରଙ୍କ ସଂଖ୍ୟା 
କମିବାରୁ ଏହା ବଂଦ ହୋଇଯାଇଥୂଲା। ସଚ୍ଚିଦାନନ୍ଦ ପୁନଶ୍ଚ ଏହି ପ୍ରଥାକୁ ଆରମ୍ଭ କରିଥଲେ। 

" କୁଣ୍ଡଳ ପ୍ରାପ୍ରି ସ୍ଵୀକାର ' ଶୀର୍ଷକରେ ଜୟକୃଷ୍ଣ ମିଶ୍ରଙ୍କ ବକ୍ତବ୍ୟ ଏହି ପ୍ରସଙ୍ଗରେ ପ୍ରଣିଧାନଯୋଗ୍ୟ- 
ମୁଁ ଯେଉଁ ବର୍ଷ ' କାବ୍ୟତୀର୍ଥ? ଉପାଧୂ ପରୀକ୍ଷାରେ ଉର୍ତର୍ଣ ହୁଏ ମହାରାଜା ସୁଢଳଦେବ 
ମହୋଦୟ ସେହି ବର୍ଷ ମରଦେହ ତ୍ୟାଗ କରି ଅନନ୍ତଧାମକୁ ଯାତ୍ରା କଲେ । ସୁତରାଂ 
ମୋର ଭାଗ୍ୟରେ ସେ ବର୍ଷ ତାହାଙ୍କଠାରୁ କୁଣ୍ଡଳପ୍ରାପ୍ତି ଯୋଗ ଘଟି ନଥଲା। କିନ୍ତୁ 
ବର୍ଭମାନ କୃତଜ୍ଞଚିରରେ ପ୍ରକାଶ କରେ ଯେ ବର୍ଗମାନ ବାମଣ୍ଡାର ନରପତି 
ସୁଢ୍ଳଦେବଙ୍କର ଅନୁରୂପ ସନ୍ତାନ, ଶ୍ରୀ ଶ୍ରୀ ସଚ୍ଚିଦାନନ୍ଦ ତ୍ରିଭୁବନଦେବ ମହୋଦୟ 
ମୋହର ସେହି ଦାବୀ ଗ୍ରହଣ କରି ଏବଂ ଓଡ଼ିଶା ସ୍କୁଲ ବିଭାଗର ଇନ୍‌ସପେକ୍ଟର 
( ବର୍ଗମାନ ଅବସରପ୍ରାପ୍ତ) ଶ୍ରୀଯୁକ୍ତ ମଧୁସୂଦନ ରାଓ ମହୋଦୟଙ୍କ ପରାମର୍ଶାନୁସାରେ 
ଯୋଡିଏ ସୁବର୍ଣ୍ଣ କୁଣ୍ଡଳ ପୁରସ୍ବାର ରୂପେ ବର୍ଭମାନ ମୋତେ ପ୍ରଦାନ କରିଅଛନ୍ତି। 
ସେହି ପୁରସ୍ଟାର ଲାଭକରି ମୁଁ ସ୍ଵର୍ଗତ ମହାରାଜ ସୁଢଳଦେବଙ୍କ ଉପଲକ୍ଷରେ ଅସଂଖ୍ୟ 
ଧନ୍ୟବାଦ ଓ ଶ୍ରୀମତ୍‌ ସଚ୍ଚିଦାନନ୍ଦ ତ୍ରିଭୁବନଦେବ ମହୋଦଯଙ୍କୁ ଆନ୍ତରିକ ଆଶୀର୍ବାଦ 
ଅର୍ପଣ କରୁଅଛି | (ସହି. :୨ ୧/୧୭:୧ ୨.୨.୧ ୯୧୦) 


ଚ(() ଉଳୁଳ ସାହିତ୍ୟ ସମାର ସ୍କାୟୀପାଣ୍ି ଗଠନ : 


୧ ୯ ୧୩ ଡିସେମ୍ବର ମାସରେ ସଚ୍ଚିଦାନନ୍ଦ କଟକଠାରେ ଅବସ୍ଥାନ କରିଥିଲେ | ଉତ୍କଳ 
ସାହିତ୍ୟ ସମାଜକୁ ଶଶିଭୂଷଣ ରାୟଙ୍କ ଅନୁରୋଧ କ୍ରମେ ଯାଇଥଲେ। ପ୍ରୋକ୍ତ ଅଧ୍ୟବେଶନରେ 
ସେ ସମାଜର ଉନ୍ନତି ପାଇଁ ଦଶହଜାର ଟଙ୍କାର ଏକ ସ୍ଥାୟୀ ଫଣ୍ଡ ସୃଷ୍ଟି କରିବାକୁ ପ୍ରସ୍ତାବ 
ଦେଇଥଲେ। ଏହି ଫଶ୍ତର ଏକ ତୃତୀୟାଂଶ ତିନି ହଜାର ତିନିଶହ ତେତିଶଟଙ୍କା ନିଜେ 
ପ୍ରଦାନ କରିଥିଲେ । ସୋନପୁର ମହାରାଜା ମଧ୍ୟ ଏକ ତୃତୀୟାଂଶ ଦେବାକୁ ସ୍ବୀକୃତ ହୋଇଥୁଲେ। 
ଶଶିଭୂଷଣ ରାୟ ଅଙ୍ଗୀକୃତ ରାଶି ସଂଗ୍ରହ କରିଥବାର ଜଣାଯାଏ । ଉନ୍କଳସାହିତ୍ୟ ସମାଜର 
ଏହି ଅଧ୍ବେଶନର ସଭାପତିତ୍ଵ କରିଥିଲେ ରାମଶଙ୍କର ରାୟ ଏବଂ ଗୋପାଳ ପ୍ରହରାଜ 
ଅଭିଭାଷଣ ପ୍ରଦାନ କରିଥଲେ | ଉକୁଳ ସାହିତ୍ୟ ସମାଜର ପ୍ରାରମ୍ଭ କାଳରେ ଏହି ସ୍ଥାୟୀ ଫଣ୍ଡ 
ସମାଜର ଉନ୍ନତିମୂଳକ କାର୍ଯ୍ୟରେ ସହାୟତା ପ୍ରଦାନ କରିଥୁଲା। (ସ.ହି.: ୨ ୫/୮ 
:୧୩.୧ ୨.୧୯୧୩) 


ଚ (vi) ସାହିତ୍ୟ ବିଶାରଦ ଉପାଧ୍ବ ପ୍ରଦାନ : 


ସଚ୍ଟିଦାନନ୍ଦ ବାମଣ୍ଡାର ଯେକୌଣସି ବ୍ୟକ୍ତି ପ୍ରାଚୀନ ଓ ଆଧୁନିକ ଉତ୍କଳ ସାହିତ୍ଯ 
ପରୀକ୍ଷାରେ ଭରୀର୍ଣ୍ଣ ହେବେ ଚାଙ୍କୁ ସାହିତ୍ଯ ବିଶାରଦ” ଉପାଧ ସହ ପ୍ରଥମ ଶ୍ରେଣୀରେ 
ଉରୀର୍ଶ ହେଲେ ସ୍ଵର୍ଣ ପଦକ ଓ ୧୦୦ ଟଙ୍କା, ୨ୟ ଶ୍ରେଣୀରେ ଉତ୍ତୀର୍ଣ ହେଲେ ସୃର୍ଣ୍ଣ ପଦକ 
ଓ ୭୫ ଟଙ୍କା ଏବଂ ୩ୟ ଶ୍ରେଣୀରେ ଉରୀର୍ଣ ହେଲେ ରୌପ୍ୟ ପଦକ ଓ ୫ ୦ଟଙ୍କା ପୁରସ୍ଟାର 


୫୨ 

ଘୋଷଣା କରିଥଲେ | (ସହି. : ୨ ୪/୩: ତା. ୧୪.୬.୧୯ ୧୩) 
ଚ (vi) ସାର୍‌ ବାସୁଦେବ ଜୀବନୀ (ବଙ୍ଗଳା) : 


୧୯ ୧ ୫ରେ ସଚ୍ଚିଦାନନ୍ଦ ପିତା ସୁଚ୍ତଳଦେବଙ୍କ ବହୁମୁଖୀ ବ୍ୟକ୍ତିତ୍ଵର ପ୍ରଚାରପାଇଁ 
ବଙ୍ଗଳାରେ ଜୀବନୀ ରଚନା ପାଇଁ ଚଣ୍ତିଚରଣ ବନ୍ଦୋପାଧ୍ୟାୟଙ୍କୁ ଅନୁରୋଧ କରିଥଲେ। 
ଚଶ୍ତିଚରଣ ଭଶ୍ଵରଚନ୍ଦୁ ବିଦ୍ୟାସାଗରଙ୍କ ଜୀବନୀ ରଚନା କରି ବଙ୍ଗସାହିତ୍ୟରେ ଖ୍ୟାତି ଅର୍ଜ୍ଚନ 
କରିଥଲେ। ବଙ୍ଗଳା ବାସୁଦେବ ଜୀବନୀ ୧୯ ୧ ୬ରେ ଲୋକଲୋଚନକୁ ଆସିଥୁଲା | ବଙ୍ଗଳା 
ନବ୍ୟଭାରତର ସଂପାଦକ ଦେବୀପ୍ରସନ୍ନ ରାୟ ଚୌଧୁରୀ ଏହି ଅନୁବାଦକୁ ଏକ ଉକଜ୍କୃଷ୍ଟ 
କାର୍ଯ୍ୟରୂପେ ଅବହିତ କରିଥଲେ। ରାମକୃଷ୍ଣ ସାହୁଙ୍କ ସଂକଳିତ ତଥ୍ୟକୁ ଉପଯୋଗ କରି 
ଚଣ୍ତିଚରଣ ବାସୁଦେବ ଜୀବନୀ ରଚନା କରିଥବା କଥା ଚୌଧୁରୀ ମହାଶୟ ସ୍ବୀକାର କରିଛନ୍ତି। 
' ବାସୁଦେବ ଜୀବନୀ ପ୍ରସ୍ତୁତ କରାଇ ସଚ୍ଚିଦାନନ୍ଦ ପିତୂରଣ ପରିଶୋଧ କରିଥଲେ। (ସ.ହି. 
୨୮/୩୬:୭.୭. ୧୯ ୧ ୭) | ଚଣ୍ତିଚରଣ ଭୂମିକାରେ ଘୋଷଣା କରନ୍ତି 


ସ୍ବର୍ଗୀୟ ରାଜା ସଚ୍ଚିଦାନନ୍ଦତ୍ମିଭୁବନ ଦେବେର ଦୂରଦର୍ଶନେର ଫଲେ ତଦୀୟ 
ପିତୃଦେବେର ଏଇ ଜୀବନ ଚରିତଖାନି ବାଙ୍ଗଲା ଭାଷାୟ ରଚିତ ଓ ପ୍ରକାଶିତ 
ହେବାର ବ୍ୟବସ୍ଥା ହଇୟାଛିଲ। ଏଇ ଘଟନା ସ୍ଵର୍ଗୀୟମହାରାଜେର ବାଙ୍ଗଲା ସାହିତ୍ୟର 
ପ୍ରତି ଅକୃତ୍ରିମ ଅନୁରାଗେର ସାକ୍ଷ୍ୟଦାନ କରିଲେଓ ବାଙ୍ଗଲା ସାହିତ୍ୟ ଯେ ବଙ୍ଗେର 
ବାହିରେର ରାଜ ଦରବାରେ ଅପନାର ଦାବୀ ଦାୱା ମଂଜୁର କରାଇବାର ଶକ୍ତି ଧାରନ 
କରେ, ଇହା ବାଙ୍ଗଲା ଭାଷାର ଅଛଗୌରବର କଥା ନହେ। (ଭୂମିକା : ସାର୍‌ 
ବାସୁଦେବ ଜୀବନୀ) 


ଚ (Vv) ବାମଣ୍ଡା ଥୁଏଟର ପାର୍ଟି : 


ସଚ୍ଚିଦାନନ୍ଦଙ୍କ ପ୍ରୋତ୍ସାହନ ଓ ନିର୍ଦ୍ଦେଶକ୍ରମେ ଦୁଷ୍ମନ୍ତ ଦେବ ୧୯ ୧୦ରେ ବାମଣ୍ଡା 
ଥିଏଟର ପାର୍ଟି ଗଠନ କରିଥିଲେ। ଏହି ଥିଏଟର ପାର୍ଟିର ମଂଚସଜ୍ଜା ଓ ନିର୍ଦ୍ଦେଶନା ପାଇଁ 
ଧରେନ୍ଦ୍ରନାଥ ଗାଙ୍ଗୁଲି, ବଲାଇ ବାନାର୍ଚି ପ୍ରମୁଖ କୋଲକତାରୁ ବରିତ ହୋଇ ଆସୁଥଲେ। 
ଦିବ୍ୟଶଙ୍କର ସୁଜଳଦେବଙ୍କ ସମୟରେ ବାମଣ୍ଡା ଥିଏଟର ପାର୍ଟି 'ଗାଙ୍ଗେୟ ରଂଗମଂଚ”ରେ 
ରୂପାନ୍ତରିତ ହୋଇ ( ୧୯ ୧୮) ଅନେକ ନାଟକ ମଂଚସ୍କ କରିଥୂଲା। 


ବାମଣ୍ଡା ଥିଏଟର ପାର୍ଟି ରସ, ସୁଆଙ୍ଗ, ଲୀଜା ଏବଂ ଆଧୁନିକ ମଂଚ ନାଟକର 
ମଧ୍ୟବର୍ରୀ କାଳରେ ଗୁଚିପୂର୍ଣଣ ନାଟକ ପ୍ରଦର୍ଶନ କରିବାରେ ସଫଳ ହେଉଥୁଲା। ବିଭିନ୍ନ 
ସାମାଢିକ ଉତ୍ସବ, ରାଜାରାଜୁଡାଙ୍କ ଆଗମନରେ ବାମଣ୍ଡା ଥିଏଟର ପାର୍ଟି ନାଟକ ପ୍ରଦର୍ଶନ 
କରୁଥିଲେ। ଏହାର ସଂଗୀତ ବିଭାଗ ସୀତାକାନ୍ତ ଦେବଙ୍କ ଦ୍ଵାରା ପରିଚାଳିତ ହେଉଥଲା | 

(×) ସୁଢଳ ପୁସ୍ତକାଳୟ ଓ ବାମଣ୍ଡା ପବ୍ଲିଶିଂ କଂପାନୀ : 


ସଚ୍ଚିଦାନନ୍ଦ ବାମଣ୍ଡାରେ ପ୍ରକାଶିତ ପୁସ୍ତକ ବିକ୍ରୟ କେନ୍ଦ୍ରକୁ ସୁଢଳ ପୁସ୍ତକାଳୟ ' 
ନାମରେ ନାମିତ କରିଥଲେ । ଏହାର ମୂଳଧନକୁ ସେ ୩୨ ଟଙ୍କାରୁ ୧୨୦ ଟଙ୍କାକୁ ବୃ 
କରିଥଲେ ବାମଣ୍ଡା ପବ୍ନିଶିଂ କଂପାନୀ ନାମରେ ଏକ ପୁସ୍ତକ ପ୍ରକାଶନ ସଂସ୍ଥା ସେ ୧୯୧୧ରେ 
ସ୍ଥାପନ କରିଥିଲେ। ବଳଭଦ୍ର ଦେବଙ୍କୁ ଏହି ସଂସ୍ଥାର ଡାଇରେକ୍ଟର ମନୋନୀତ କରାଯାଇଥୁଲା। 
ଏହି ସଂସ୍ଥା ଅନେକ କବି, ଲେଖକଙ୍କ ପୁସ୍ତକ ପ୍ରକାଶନରେ ମୁଖ୍ୟ ଭୂମିକା ଗ୍ରହଣ କରିଥଲା। 

(×) ବିଭିନ୍ନ ଅନୁଷ୍ଠାନକୁ ଦାନ : 

ସଚ୍ଚିଦାନନ୍ଦ ଅନେକ ସତ୍‌ ଅନୁଷ୍ଠାନକୁ ଆର୍ଥକ ସହାୟତା କରୁଥିଲେ। ୧୯୧ ୧ରେ 
କଟକ ଭିକ୍ଲୋରିଆ ସ୍କୁଲକୁ ଗୃହନିର୍ମାଣ ପାଇଁ ଏକହଜାର ଟଙ୍କା ଦାନ କରିଥିଲେ। କୋଲକତାର 
ରାମମୋହନ ଲାଇବ୍ରେରୀ ଫଶଣ୍ଡକୁ ପୁସ୍ତକ କ୍ରୟ ପାଇଁ ଏକ ହଜାର ଟଙ୍କା ପ୍ରଦାନ କରିଥୁଲେ 
୧୯ ୧ ୪ରେ ମହାସମର ପାଇଁ ୨ ୭, ୫ ୦୦ଟଙ୍କା ଯୁଦ୍ଧ ସାହାଯ୍ୟ ବାମଣ୍ଡା ତରଫରୁ ପ୍ରଦାନ 
କରିଥିଲେ। ୧୯ ୧ ୫ରେ ବ୍ରକବଂଧୂ ମିଶ୍ରଙ୍କ ' ଭୀଷ୍ମ କାବ୍ୟ ପ୍ରକାଶନ ପାଇଁ ଆର୍ଥକ ସାହାଯ୍ୟ 
କରିଥଲେ। ରାମକୃଷ୍ଣ ସାହୁଙ୍କର ଲକ୍ଷ୍ମୀ କାବ୍ୟ ସଚ୍ଚିଦାନନ୍ଦଙ୍କ ନିର୍ଦ୍ଦେଶରେ ବାମଣ୍ଡା ହିତୈଷିଣୀ 
ପ୍ରେସ୍‌ରେ ୧୯ ୧ ୧ରେ ପ୍ରକାଶ ପାରଥଲା। ହରିହର ମହାପାତ୍ର, ଲିଙ୍ଗରାଜ ପାଣିଗ୍ରାହୀ, 
ସୁଲୋଚନା ଦେଇ, ଦୀନବଂଧୁ ଗଡନାୟକ, ଦାମୋଦର ମିଶ୍ର, ବ୍ରଚବଂଧୁ ମିଶ୍ର ରନ୍ଵାକର 
ଶର୍ମା, ମଧୁସୂଦନ ରାଓ, ବୃନ୍ଦାବନ ନାଥ ଶର୍ମା, ବଳଭଦ୍ର ଦେବ ପ୍ରମୁଖଙ୍କ ଅନେକ ପୁସ୍ତକ 
ସଚ୍ଟିଦାନନ୍ଦଙ୍କ ଆନୁକୂଲ୍ୟରେ ପ୍ରକାଶ ଲଭିଥଲା।| 


ସଂସ୍କୃତ ଅଳଙ୍କାର ଗ୍ରନ୍ଛ  ଚନ୍ଦ୍ରାଲୋକଃ ” ଓ ' ସାହିତ୍ୟ ରନ୍ନାକର ' ପ୍ରଭୃତି ସଚ୍ଚିଦାନନ୍ଦଙ୍କ 
ପ୍ରଚେଷ୍ଟାରେ ବାମଣ୍ଡା ପ୍ରେସ୍‌ରୁ ପ୍ରକାଶିତ ହୋଇଥଲା | 


ଛ. ପ୍ରନୂତାର୍ତିକ ଆବିଷ୍କାର : 


ବ୍ରାହ୍ମଣୀ ନଦୀ କୂଳବର୍ରୀ ଅକ୍ଷରଶିଳା ଗ୍ରାମ ଏବଂ କୁଲସରା ଗ୍ରାମଠାରେ ବିରାଟ 
ଶିଳାରେ ଯଥାକ୍ରମେ ` ଶ୍ରୀ ବିଚିତ୍ର ଭୂଷଣସ୍ୟ” ଓ “ବିଚିତ୍ର ଶ୍ରୟଣ” ଖୋଦିତ ହୋଇଛି। ଏହି 
ଶିଳାଲିପିକୁ ଉଦ୍ଧାର କରି ସଚ୍ଚିଦାନନ୍ଦ ତାର ନକଲ କୋଇକତା ପଠାଇଥଲେ। ଏଥରେ 
ବୌଦ୍ଧସନ୍ୟାସୀ ‹ ବିଚିତ୍ର ଭୂଷଣ ଙ୍କ ନାମ ଖୋଦିତ ହୋଇଥ୍‌ବା କଥା ସେ ପ୍ରଥମେ ଆବିଷ୍କାର 
କରିଥୂଲେ। ସେ ପ୍ରମାଣ କରିଥଲେ ପ୍ରାଚୀନ କାଳରେ ଏହି ଅଂଚଳ ଦେଇ ବୌଦ୍ଧ 
ସନ୍ଧ୍ୟାସୀମାନେ ମଗଧରୁ ରନୁଗିରି ଯାଉଥଲେ। ସଂପ୍ରତି ଶ୍ରୀବିଟିତ୍ର ଭୂଷଣସ୍ୟ” ଖୋଦିତ 
ଶିଳାଲିପିଟି ଅକ୍ଷରଶିଳା ଗ୍ରାମରେ ' ଅକ୍ଷରପାଟ ରୂପେ ପୂଢିତ ହେଲାବେଳେ କୁଲସରାର ଶିଳାଟି 
ନଷ୍ଟ ହୋଇଯାଇଛି 

ଉପସଂହାର : 


ସଚ୍ଗିଦାନନ୍ଦ ଉତ୍ତରାଧ୍ବକାରୀ ସୂତ୍ରରେ ବାମଣ୍ଡାର ରାଜପଦ ସହିତ ବାମଣ୍ଡାର ସାରସ୍ବତ 
ପୃଷ୍ଠଭୂମି ପ୍ରାପ୍ତ ହୋଇଥଲେ। ପିତା ସୁଢଳଦେବଙ୍କ ସାର୍ବଭୌମ କାର୍ଯ୍ୟକଳାପ ସାଧାରଣ ମାନସକୁ 
ଏତିକି ପ୍ରଭାବିତ କରିଥିଲା ଯେ, ତା” ଅନ୍ତରାଳରେ ସଚ୍ଚିଦାନନ୍ଦଙ୍କ ପ୍ରତିଭାର ଅନ୍ତେଷଣ ଏକ 
ଦୂଷ୍କର କାର୍ଯ୍ୟ। ସଚିଦାନନ୍ଦଙ୍କ ଅବଦାନର ମୂଲ୍ୟାୟନ ସମୟେ ଏହା ସର୍ବାଦୌ ଜରୁରୀ ଯେ 
ତାଙ୍କର କାର୍ଯ୍ୟାବଳୀକୁ ତିନୋଟି ଅଧ୍ୟାୟରେ ବିଭକ୍ତ କରାଯାଇ ଅନୁଶୀଳନ କରାଯିବ | ପ୍ରଥମତଃ 
ଉତ୍ତରାଧୂକାରୀ ସୂତ୍ରରେ ପ୍ରାପ୍ତ ଗୁଣାବଳୀ ଦ୍ଵିତୀୟରେ ନିଜସ୍ଵ ଉଦ୍ଭାବନ ଦ୍ଵାରା ସୃଜନଶୀଳ 
ଦୃଶ୍ଚିଭଙ୍ଗୀ ଏବଂ ତୃତୀୟରେ ଏହି ଦୁଇ ଭାବବିନ୍ଦୁର ସମନ୍ଟୟରେ ମୌଳିକ କାର୍ଯ୍ୟଦକ୍ଷତା। 
ଏହି ତିନୋଟି ପର୍ଯ୍ୟାୟର ସ୍ଥୁଳ ବିଚାର କଲାବେଳେ ସୁଢଳଦେବଙ୍କ ପ୍ରତିଭା ସଚ୍ଚିଦାନନ୍ଦଙ୍କ 
ଅବଦାନକୁ ଆଳ୍ଛନ୍ନ କରିରଖେ। ସୂକ୍ଷ୍ମ ଭାବରେ ନିରୀକ୍ଷଣ କଲେ ସଚ୍ଚିଦାନନ୍ଦଙ୍କ ମୌଳିକ ଦୀପ୍ରି 
ପ୍ରତିଭାତ ହୁଏ | ସଚ୍ଚିଦାନନ୍ଦ ରାଜକୁମାର ଥିବା ସମୟରେ ସୁଢଳଦେବଙ୍କୁ ପ୍ରଶାସନିକ କାର୍ଯ୍ୟରେ 
ସହାୟତା ପ୍ରଦାନ କରିଥଲେ। ଶିଳ୍ପ ଓ ବାଣିଜ୍ୟର ବିସ୍ତାର ଦିଗରେ ସଚ୍ଚିଦାନନ୍ଦଙ୍କ ବିଜ୍ଞାନୀ 
ଦୃଷ୍ଟି ସୁକଳଳଦେବଙ୍କୁ ସାହାଯ୍ୟ କରିଥଲା। ଟେଲିଫୋନ୍‌ ସଂଯୋଗ, ଜଳଯୋଗାଣ, କୃଷିରେ 
ପରୀକ୍ଷା ନିରୀକ୍ଷା ପ୍ରଭୃତି କାର୍ଯ୍ୟ ସୁଚଳଦେବଙ୍କ ସମୟରେ ଆରମ୍ଭ ହୋଇଥଲେ ମଧ୍ୟ ଏହାରି 
ଅନ୍ତରାଳରେ ସଚ୍ଚିଦାନନ୍ଦଙ୍କ ଦକ୍ଷ ବିଚାର ବୁଦ୍ଧି କାର୍ଯ୍ୟ କରିଥୁଲା। 


ନିଶା ବିନାଶ, ବାଲ୍ୟ ବିବାହ ଓ ବୃଦ୍ଧବିବାହ ନିଷିଦ୍ଧ, ଅକ୍ଷତଯୋନି ବିଧବା ବିବାହ 
ପ୍ରଚଳନ, ଜାତିପ୍ରଥା ଉନ୍ମଳନ ଦିଗରେ ସୁଢଳଦେବଙ୍କ ପଦକ୍ଷେପକୁ ସଚ୍ଟିଦାନନ୍ଦ ଅଧ୍ବକ 
ଦୀପ୍ର ଓ ପ୍ରସାରିତ କରିଥଲେ। 

ସୁଢଳଦେବ ଆଧୁନିକ ଶିକ୍ଷାର ବିସ୍ତାର କରିଥଲେ, ଉଚ୍ଚବିଦ୍ୟାଳୟ ସ୍ଥାପନ କରିଥୁଲେ । 
ସଚ୍ଚିଦାନନ୍ଦ ଶିକ୍ଷାକୁ ଅଧକ ପ୍ରସାରିତ ଓ ବହୁମୁଖୀ କଲେ। ବାଳିକା ବିଦ୍ୟାଳୟ, ଅନାର୍ଯ୍ୟ 
ବିଦ୍ୟାଳୟ, ପ୍ରାଞ୍ଞ ବିଦ୍ୟାଳୟ ତାଙ୍କର ନୂତନ ଦୃଷ୍ଟିଭଙ୍ଗୀର ପରିଚାୟକ । ପଚାଶ ପରିବାର 
ବିଶିଷ୍ଟ ପ୍ରତିଟି ଗ୍ରାମରେ ବିଦ୍ୟାଳୟ ସ୍ଥାପନ ତାଙ୍କର ଶିକ୍ଷା ପ୍ରେମର ଉଜ୍ଜ୍‌ଜ ଦୃଷ୍ଟାନ୍ତ । 


ସୁଢଳଦେବ ବାମଣ୍ଡାର ନବନିର୍ମାଣର ପଂଜର ଗଢିଥ୍‌ଲେ। ସଚ୍ଚିଦାନନ୍ଦ ଏହାକୁ ଶିଳ୍ପ 
ଓ ବିଜ୍ଞାନର ପ୍ରଲେପ ଦେଇ ଜୀବନ୍ତ କରିଥିଲେ ତାଙ୍କର ଜୀବନୀ ଓ ବ୍ୟକ୍ତିତ୍ଵ ଭିତରେ ଜଣେ 
ମହାନୁଭବ ସୃ ଜନକର୍ମୀର ପରିଚୟ ସୁସ୍ପଷ୍ଟ | 

ଦ୍ଵିତୀୟ ପରିଚେଦ 
ସତିଦାନନ୍ଦ ଦେବଙ୍କ କାବ୍ୟ ସଂଭାର 


ପ୍ରାଗ୍ଭାଷ : 

ଉନବିଂଶ ଶତାଦ୍ଦୀର ଶେଷ ତିନୋଟି ଦଶକ ଏକ ନୂତନ ସଂଭାବନାର ସମୟ । 
ଓଡ଼ିଆ ସାହିତ୍ୟର ଏହି ସଂଧୁକ୍ଷଣ ଚିରଆଲୋଡନକାରୀ ଯୁଗ ଚେତନା ଅଭ୍ୟୁଦୟର ଏକ 
ଉତ୍କଣ୍ତିତ ମୁହୂର୍ଭ। ଏହି ସମୟ ଓଡ଼ିଆ ସାହିତ୍ୟରେ ଯୁଗରୁଚି ପରିବର୍ଗନର, ଅତୀତର ଯଥାଯଥ 
ସଂରକ୍ଷଣ ଓ ଭବିଷ୍ୟତକୁ ଯଥାର୍ଥ ଦିଗ୍ଦର୍ଶନ ଦେବାର ପ୍ରସ୍ତୁତି ପର୍ଯ୍ୟାୟ | ରାଧାନାଥ ପ୍ରମୁଖଙ୍କ 
ଦ୍ଵାରା ପାଶ୍ଚାତ୍ୟ ଧାରାର ବାତାୟନ ଖୋଲିସାରିଥାଏ। ଇନ୍ଦ୍ରଧନୁ-ବିଜୁଳିର ସାହିତ୍ୟିକ ବିବାଦ 
ଓଡ଼ିଆ ସାହିତ୍ୟର ଶତାଦ୍ଦୀବ୍ୟାପୀ ଗଭୀରତା, ଦେଶି ବିଦେଶୀ ଧାରା ଆମଦାନୀର ସ୍ଵରୂପ 
ଉଦଘାଟନ ସହିତ ନିଜ ମୂଳକୁ ପରଖୁ ସଂସ୍କୃତିର ସଂରକ୍ଷଣ ପ୍ରତି ଅଙ୍ଗୁଳି ନିର୍ଦେଶ କରିସାରିଥାଏ। 
ନିଜ ମୂଳ ଅନ୍ଲେଷଣରେ ଯେଉଁ କତିପୟ ପ୍ରତିଶ୍ରତିପୂର୍ଣ ତରୁଣ ସ୍ରଷ୍ଟା ସଫଳ ହୋଇଥୂଲେ 
ସେମାନଙ୍କ ଭିତରେ ଗଙ୍ଗାଧର, ନନ୍ଦକିଶୋର ଓ ସଚ୍ଚିଦାନନ୍ଦ ପ୍ରମୁଖ ଅନ୍ୟତମ । ସଚ୍ଚିଦାନନ୍ଦଙ୍କ 
କାବ୍ୟ ସାଧନା ( ୧୮୮୮୯ ରୁ ୧୯ ୧ ୬)ର ମାର୍ଜିତ କଳାବିଭବ ଓଡ଼ିଶାର ସାରସ୍ବତ ସମ୍ଭାରକୁ 
ପରିବର୍ବିତ କରିବାରେ ନୂତନ ମୌଳିକ ପଥର ସଂଧାନ ଦେଇଛି। ଗଙ୍ଗାଧର ପ୍ରକୃତିକୁ 
ଅବଲମ୍ବନ କରି, ନନ୍ଦକିଶୋର ପଲ୍ଲୀ ପ୍ରାଣତାର ଆବାହନ କରି ନିଜର କାବ୍ୟ ସୌଧ 
ଗଢିଲାବେଳେ ସଚ୍ଚିଦାନନ୍ଦ ସାହିତ୍ୟ ସହିତ ବିଜ୍ଞାନର ସଂଶ୍ଲେଷଣରେ ଏକ ନୂତନ କାବ୍ୟ 
ପରଂପରାର ସୂଚନା ତଥା ପ୍ରତିଷ୍ଠା ଦେଲେ। ସଚ୍ଚିଦାନନ୍ଦଙ୍କ ପାଶ୍ଚାତ୍ୟ ଦୃଷ୍ଟି ଏକମୁଖୀ ନଥଲା। 
ସେ ପାଶ୍ଚାତ୍ୟ ଧାରାକୁ ସାହିତ୍ୟର ଆଙ୍ଗିକ ରୂପେ ଗ୍ରହଣ କଲେ ଏବଂ ଭାବପ୍ରସ୍ଥକୁ ପାରଂପରିକ 
ଆଧାର ଉପରେ ନିର୍ମାଣ କଲେ । ସାହିତ୍ୟର ଏହି ନବସ୍ୃଢନ ଇତିହାସ, କିମ୍ବଦନ୍ତୀ, ପ୍ରକୃତି, 
ପୁରାଣ ଓ ବୈଦିକ ସାହିତ୍ୟର ଆଧାରରେ ଗଢି ଉଠିଲା। ବୈଦିକ ସାହିତ୍ୟର ଅନନ୍ୟ ବ୍ୟାଖ୍ୟାନ 
ମଧ୍ୟରେ ମଜଭୂତ ହେଲା ଓଡ଼ିଆ ସାହିତ୍ୟ । ନୂତନ ଭାବେ ଗଢି ଉଠିଲା ସାହିତ୍ୟର ନବ 
ଦିଗନ୍ତ। 

ଓଡ଼ିଆ ସାହିତ୍ୟରେ ବିଜ୍ଞାନ ସଚେତନତା ନଥୁଲା। ସମକାଳୀନ ସମାଜ ଜୀବନରେ 
ବିଜ୍ଞାନ ମୁଖ୍ୟ ଅଙ୍ଗରୂପେ ପ୍ରତିଭାତ ହୋଇଥଲା | ଜୀବନର ଏହି ମୁଖ୍ୟ ଅଂଶକୁ ସାହିତ୍ୟରେ 
ପ୍ରତିଫଳିତ କରିବା ଥଲା ନିହାତି ଜରୁରୀ । ଏଥୁପାଇଁ ଉପଯୁକ୍ତ କ୍ଷେତ୍ର ଓ ଉପଯୁକ୍ତ ପ୍ରତିଭାର 
ଆବଶ୍ୟକତା ଥଲା। କ୍ଷେତ୍ର ପ୍ରଦାନ କଲା ବାମଶ୍ତାର ସାରସ୍ଵତ ପୃଷ୍ଠଭୂମି ଏବଂ ମାର୍ଗଦର୍ଶନ 
ଦେବାକୁ ପ୍ରସ୍ତୁତ ହେଲେ କବି ସଚ୍ଚିଦାନନ୍ଦ ଦେବ। 


ରାଧାନାଥ ଓ ମଧୁସୂଦନଙ୍କ କାବ୍ୟ ପ୍ରତିଭା ସଚ୍ଚିଦାନନ୍ଦଙ୍କୁ ପ୍ରଭାବିତ କରିଥିଲେ ମଧ୍ୟ 

ବଜ୍ଞାନ ଓ ଜଗତପ୍ରତ ସେମାନଙ୍କର ମଧ୍ୟଯୁଗୀୟ ଦୃଷ୍ଟଭଙ୍ଗୀ ସଟ୍ଗଦାନନ୍ଦଙ୍କୁ ଆକୃଷ୍ଟ କରପାର 
ନଥୁଲା | ଗଙ୍ଗାଧର ଓ ଫକୀରମୋହନ ପ୍ରମୁଖ ପ୍ରଚଛନ୍ନ ଭାବେ ପ୍ରାଚ୍ୟ ସଂସ୍କୃତିର ଜୟଗାନ କରି 
ଇଂରେଜ ସଭ୍ୟତାକୁ ନୀରବ ଭାବରେ ସମାଲୋଚନା କରିଥିଲେ | ଫକୀରମୋହନ ସମକାଳୀନ 
ସାହିତ୍ୟରେ ଅଧ୍ବକ ଆଧୁନିକ ଏବଂ ତାଙ୍କ ସୃଷ୍ଟିରେ ଇଂରେଜମାନଙ୍କ ନିଷ୍ୁରଭାବେ ସମାଲୋଚନା 
କରାଯାଇଛି। ସଚ୍ଚିଦାନନ୍ଦଙ୍କ ସାହିତ୍ୟ ଓଡ଼ିଶାର ଏକ ନିରପେକ୍ଷ ବିନ୍ଦୁ ଯେଉଁଠି ନା ଅସତ୍ଯକୁ 
ପ୍ରଶ୍ରୟ ଦିଆଯାଇଛି ନା ସତ୍ୟକୁ କୁହେଳିକାଳ୍ଛନ୍ନ କରାଯାଇଛି । ବୈଜ୍ଞାନିକର ଦୃଷ୍ଟିଭଙ୍ଗୀ ନେଇ 
ସେ କାବ୍ୟଦେବୀର ନିରାଜନା କରିଛନ୍ତି। ସତ୍ୟକୁ ପ୍ରତିଷ୍ଠା ଦେଇଛନ୍ତି। ନୂଆ ନୂଆ ପରୀକ୍ଷା 
ନିରୀକ୍ଷା ମାଧ୍ୟମରେ ସୁସ୍ଥ ସାହିତ୍ୟର ଭିରି ସ୍ଥାପନ କରିଛନ୍ତି। ପାଶ୍ଚାତ୍ୟ ଧାରାର ଅନ୍ଧ 
ଆବେଗରେ ଭାସିଯାଇ ନାହାନ୍ତି ବରଂ ବାସ୍ତବ ଭୂମିକୁ ପ୍ରଦକ୍ଷିଣ କରି ଓଡ଼ିଆତ୍ବର ବିଶ୍ବାସକୁ 
ସୁଦୃଢ କରିଛନ୍ତି। 

ବକ୍ଷ୍ୟମାଣ ଆଲୋଚନାର ପ୍ରେକ୍ଷାପଟରେ ସଚ୍ଚିଦାନନ୍ଦଙ୍କ ସୃଷ୍ଟି ସଂଭାରର ପ୍ରତି ଛତ୍ରେ 
ଛତ୍ରେ ଆମେ ପାଇବା ନୂତନତାର ଆବାହନ, ବାସ୍ତବ ଦୃଷ୍ଟିଭଙ୍ଗୀ, ବିଜ୍ଞାନ ସହିତ ସାହିତ୍ୟର 
ଅପୂର୍ବ ସଂଶ୍ଳେଷ, ଅନ୍ଧତ୍‌ ଓ କୁସଂସ୍ବାର ଉର୍ନ୍ବରେ ସତ୍ୟର ସ୍ଥାପନା। ଉତ୍କଳୀୟ ଭିଭିରେ 
ନବଚେତନାର ଅମୂର୍ଗ ଅଭିଷେକ ହିଁ ସଚିଦାନନ୍ଦଙ୍କ କାବ୍ୟବିଭା। ଉନ୍ଲିଖୃତ ବିଷୟ ପ୍ରସ୍ପକୁ 
କ୍ରମାନ୍ଵୟରେ ସଂଧାନ କରିବା ସଚ୍ଚିଦାନନ୍ଦଙ୍କ ସୃଷ୍ଟି ବିପଣୀରେ | ସଚ୍ଚିଦାନନ୍ଦଙ୍କ କାବ୍ୟ ସଂଭାରକୁ 
ବିଭିନ୍ନ ପ୍ରସଙ୍ଗ ଭିରିରେ କାଳାନୁକ୍ରମିକ ଅଧ୍ୟୟନ କଲେ ତାଙ୍କ ପ୍ରତିଭାର ପ୍ରକୃଷ୍ଟ ଗୁଣବର୍ତା 
ପରିସ୍କୁଟ ହେବ । ଏଣୁ ସଂଶିତ ପରିଳେଦରେ ତାଙ୍କର କାବ୍ୟ ସମଗ୍ରକୁ ଅଧ୍ୟୟନର ସୁବିଧା 
ଦୃଷ୍ଟିରୁ (କ) ପ୍ରକୃତି ବର୍ଣଣନାମୁଳକ ( ଖ) ପୌରାଣିକ ଓ ଏତିହାସିକ ଭାବଗର୍ଭିତ (ଗ) 
ପ୍ରେମବର୍ଣତନା ସଂବଳିତ (ଘ) ବୈଜ୍ଞାନିକ ତଥ୍ୟାଶ୍ରୟୀ (ଡ) ବିବିଧ କାବ୍ୟ କବିତା ଓ (ଚ) 
ଅନୁଦିତ କବିତା ପର୍ଯ୍ୟାୟରେ ଆଲୋଚନା କରାଯାଇପାରେ। 

(କ) ପ୍ରକୃତି ବର୍ନାମୂଳକ କବିତା : 

ବାସୁଦେବଙ୍କ ସାହିତ୍ୟ ପ୍ରୀତି ଓ ବାମଣ୍ଡା ଦରବାରର ସାହିତ୍ୟ ଚର୍ଚା ତରୁଣ ସଚ୍ଚିଦାନନ୍ଦଙ୍କ 
ସୃଷ୍ଟିଧର୍ମୀ ଚେତନାକୁ ଉଦ୍‌ବେଳିତ କରିଥଲା। ରାଧାନାଥ, ମଧୁସୂଦନ, ବିଶ୍ଵନାଥ କର, ବିଜୟ 
ଚନ୍ଦ୍ର ମଜୁମ୍ଦାର, ଭୋଳାନାଥ ସାମନ୍ତରାୟ, ବିଦ୍ୟାରନ୍‌ ପ୍ରମୁଖଙ୍କ ସାରସ୍ବତାଦର୍ଶ ତାଙ୍କୁ ସାହିତ୍ୟ 
ପ୍ରତି ଆକୃଷ୍ଟ କରିଥଲା। ' ସଂବଲପୁର ହିତୈଷିଣୀ”ର ଯୁଗାନ୍ତକାରୀ ପ୍ରକାଶନ ( ୧୮୮୯) 
ସଚ୍ଚିଦାନନ୍ଦଙ୍କୁ ସୃଜନ ସ୍ବପ୍ନରେ ମସ୍ଗୁଲ ହେବାକୁ ପ୍ରେରଣା ଯୋଗାଇଥଲା। 

ବାମଣ୍ଡାର ସାରସ୍ବତ ପ୍ରେକ୍ଷା ସଚ୍ଚିଦାନନ୍ଦଙ୍କୁ ଅନୁପ୍ରେରିତ କରିଥଲା କିନ୍ତୁ ଦୃଷ୍ଟି ସମ୍ମୁଖରେ 
ଉଦ୍ଭାସିତ ହୋଇଥଲା ପ୍ରକୃତିର ମହନୀୟ ରୂପ। ପ୍ରକୃତିକୁ ନେଇ ତାରୁଣ୍ୟର ଚେତନାରେ 


ଉଦ୍‌ବେଳିତ ଭାବ ତରଙ୍ଗ ମୁୂର୍ଗ ରୂପ ଗ୍ରହଣ କଲା। ଏହି ସମୟର ଅନେକ କବିତା ଅନ୍ୟ 

ଅନେକଙ୍କ ପରି ଅବହେଳାର ଶୀକାର ହୋଇଛି। ଯେଉଁ କେତୋଟି ସଂଗୃହୀତ ତହିଁରେ 
ସଚ୍ଚିଦାନନ୍ଦଙ୍କ ପ୍ରତିଶ୍ରତିପୂର୍ଣ କବିଦୃଷ୍ଟି ପ୍ରତିଫଳିତ | ଏହି ସମୟର ସ୍ବାକ୍ଷର ରୂପେ କ୍ଷୁଦ୍ର କବିତା 
କୁମୁଦିନୀ, ପ୍ରଭାତେ ବସନ୍ତ ଅଗମନୋସବ, ବର୍ଷା ବର୍ଣନା, ହିମାଚଜ, ପ୍ରଦୋଷ ବର୍ଣ୍ଣନା 
ପ୍ରଭୃତିକୂ ଗ୍ରହଣ କରାଯାଇପାରେ। ଏହି କବିତାଗୁଡିକ ବାଲ୍ୟ କବିତାବଳୀ ଶୀର୍ଷକରେ 
ସଚ୍ଚିଦାନନ୍ଦ ଗ୍ରନ୍ଧାବଳୀରେ ପ୍ରକାଶିତ । ଏତଦ୍ବ୍ୟତୀତ ପାରିଜାତମାଳାରେ ସ୍ଥାନିତ ଶରତ ଓ 
ହେମନ୍ତ କବିତାକୁ ଏହି ପର୍ଯ୍ୟାୟରେ ଆଲୋଚନା କରାଯାଇପାରେ | 


(¦) କୁମୁଦିନୀ : 
ଚନ୍ଦ୍ରିକା ଯାମିନୀରେ କୁମୁଦିନୀର ପ୍ରକାଶକୁ କବିଦୃଷ୍ଟି କାବ୍ୟରୂପ ଦେଇଛି। ଚନ୍ଦ୍ର ଓ 
କୁମୁଦର ମିଳନରେ ହର୍ଷମୁଖର ହୋଇଛି ପ୍ରକୃତିରାଣୀ | ପ୍ରକୃତିରେ ଜୀବନାରୋପ କରିବାରେ 
କବି କାର୍ପଣ୍ୟ କରିନାହାଁନ୍ତି । ପୁଷ୍ଣବାଟିକାରୁ ସମୀରଣର ଆଗମନ ମାଧ୍ୟମରେ ସତେ ଯେମିତି 
ନବଦଂପତିଙ୍କୁ ପ୍ରକୃତି ସହର୍ଷବ୍ୟଜନ କରୁଛନ୍ତି। କବିଦୃଷ୍ଷି ପ୍ରକୃତିର ଅନାବିଳ ରୂପ ମଧ୍ୟରେ 
ସୂଚନା ପାଇଛି ସତ୍ୟ-ଶିବ-ସୁନ୍ଦରର। ସର୍ବଜନୀନ ଭାବ ଆବେଦନକୁ ସାଧାରଣ ଚିତ୍ର ମଧ୍ୟରେ 
ଧରି ରଖୁଛନ୍ତି କବି। 
ତୋହର ଏ ଶୋଭା ଦେଖୁ କୁମୁଦିନୀ 
ମନେ ମୋର ବିଚାରଇଁ 
ବିମୋହନ ବେଶ ଧରିଅଛୁ କିଗୋ 
ଜଗତ ମୋହିବା ପାଇଁ। (କୁମୁଦିନୀ) 


ରାତିକର କୂହୁକମାୟା ପରେ ସୌନ୍ଦର୍ଯ୍ୟର ହାଟ ଅପସରିଯାଏ। ହରଷ ବିଷାଦର 
କ୍ରମିକ ଗତିପଥରେ ମିଳନ ପରେ ବିଳେଦର ଦାରୁଣ ଆଘାତ ଲାଗେ | କୁମୁଦିନୀର ଶୋଭା 
ସଂପଦର ଶାଶ୍ବତ ଭାଗୀଦାର କବି ସମୟର ଗତିପଥକୁ ନିରେଖଛନ୍ି। ସୌନ୍ଦର୍ଯ୍ୟର ମାୟା 
ଜାଲରେ ଭାସି ନଯାଇ ସତ୍ୟର ଆବିଷ୍କାର କରିଛନ୍ତି । ଆନନ୍ଦଦାନ ମାଧ୍ୟମରେ ପ୍ରଜଞ୍ଞାର ଅଭ୍ୟୁଦୟ 
ଘଟିଛି କବିତାରେ। 


(¦) ପ୍ରଭାତେ ବସନ୍ତ ଅଗମନୋସ୍ଥବ : 


ବସନ୍ତ ଆଗମନରେ ପ୍ରକୃତିର ବୈଚିତ୍ର୍ୟମୟ ପ୍ରକାଶକୁ କବି ଲେଖନୀ ଜୀବନ୍ତରୂପ 
ପ୍ରଦାନ କରିଛି। ସରଳ ସାବଲୀଳ ଶବ୍‌ଦଚର୍ଯ୍ୟା କବିତାଟିକୁ ଦେଇଛି ଅପୂର୍ବ ଶ୍ରୀ। ପ୍ରାରମ୍ଭିକ 
ପର୍ଯ୍ୟାୟର ସ୍ବାକ୍ଷର ହେଲେ ମଧ୍ୟ କବିତାଟିରେ କବିଙ୍କ ଅନନ୍ୟ ବର୍ଶନାଶୈଳୀ ବେଶ୍‌ ଆହ୍ଲାଦକର । 


“ବିନ୍ଦୁ ବିନ୍ଦୁ ହୋଇ ରସାଜ, ବକୁଳ 

ଗର୍ଭରୁ ଖସଇ ମଧୁ 

ସତେ ରତୁରାଟ ଅଭିଷେକ ବାରି 

ବର୍ଷିଲେ କି ସୁରବଧୁ। 
ଚାମର ଢାଳର ଶିରୀଷ ପାଦପ 

କୁସୁମ ଛଳେକି ଭାବେ, 
ନବୀନ ରସାଳ ପଲ୍ଲବ-ପତାକା 

ପ୍ରକାଶିତ ଠାବେ ଠାବେ।” (ପ୍ରଭାତେ ବସନ୍ତ ଆଗମନୋସସବ) 
(¡) ବର୍ଷା ବର୍ଷନା : 
ବର୍ଷାରତୂର ସୁନ୍ଦର ଚିତ୍ର କବିତାରେ ପ୍ରତିଫଳିତ ମୂରିକାଶ୍ରୟୀ ସାରଲ୍ୟ ହିଁ ସଚ୍ଚିଦାନନ୍ଦଙ୍କ 
ପ୍ରକୃତି ଚିତ୍ରଣର ଭାବପ୍ରସ୍ଥ ଯାହା ପାଶ୍ଚାତ୍ଯପୁଷ୍ଠ ଦୁର୍ବୋଧ୍ୟତାକୁ ଆହ୍ଵାନ କରେ। ସରଳ 


ବାକ୍ଚାତୁରୀ ମାଧ୍ୟମରେ ନିସର୍ଗ ଉପସ୍ଥାପନାର ଏକ ନୂତନ ପଦ୍ଧତି ସେ ଅବଲମ୍ବନ କରିଛନ୍ତି | 
ପ୍ରକୃତିର ପରିଚିତ ଦୃଶ୍ୟ ଭିତରେ ଦାର୍ଶନିକ ଭାବ ସଂଯୋଗ କରି କବି ଉଚ୍ଚାରଣ କରିଛନ୍ତି- 


ପୁରାଇ ପୂଳିନ ପୂର୍ଣ୍ଣ ଗର୍ଭାନଦୀ 
ବହେ କଳକଳ ନାଦେ 

କାନ୍ତ ପାରାବାରେ ଭେଟିବାକୁ କିସେ 
ଗମଇ ଅତି ଆହ୍ଲାଦେ ? 

ରନ୍ଦ୍ରଗୋପ ପୁଞ୍ଜ ଧାଡି ଧାଡି ହୋଇ 
ଶୋଉନ୍ତି ଧରା ଉପରେ 

ପଦ୍ଧରାଜ ହାର ପୃଥିବୀ ଦେବୀକି 
ପିନ୍ଧିଅଛି ଯତନରେ ? 

ପ୍ରକୃତି ବିକୃତି ଏହି ସବୂସିନା 

ଇନ୍ଦ୍ରଚାଲ ଭିଆଇଛି, 
ନଶ୍ବର ସଂସାର ରଂଗମଂଚେ ସତେ 


ଅଭିନୟ ଦେଖାଉଛି ? (ବର୍ଷା ବର୍ଣ୍ଣନା) 


୫୯ 

(iv) ହିମାଚଳ : 

ସରଳ ଓ ସାବଲୀଳ ପଦ ସଂଯୋଜନା ମାଧ୍ୟମରେ ହିମାଚଳର ରୂପ ଉନ୍ମୀର୍ଵ। 
କବିଙ୍କ ବର୍ଣ୍ଣନା ଆଳରେ ମିଥ୍‌, ପୌରାଣିକ ଆଖ୍ୟାୟିକା ସହିତ ପ୍ରକୃତି ସମାବିଷ୍ଟ | ହିମାଚଳକୁ 
ଅବଲମ୍ବନ କରି ପ୍ରାଚୀନ ଭାରତର ପୌରାଣିକ ଆଖ୍ୟାୟିକା ସମୂହର ସ୍ଵତିଚାରଣ କରିଛନ୍ତି 
କବି | 

(୪) ପ୍ରଦୋଷ ବର୍ଣ୍ଣନା : 

ସଂଧ୍ୟା ବର୍ଣ୍ଣନାକୁ ଅତି ଚିତ୍ତାକର୍ଷକ ଭାବେ ପରିବେଷଣ କରିଛନ୍ତି କବି | ପ୍ରକୃତିର 
ସୁଦୃଶ୍ୟ ଚିତ୍ର ସହିତ ଗ୍ରାମ୍ୟଚିତ୍ରର ଉଦାରଭାବ କାଳୋରୀର୍ଣ ପଡ୍‌ଚ୍ତି ମାଧ୍ୟମରେ ସୁସ୍ପଷ୍ଟ 
ରାଜକବିଙ୍କ ଲେଖନୀ ସାଧାରଣ ଗ୍ରାମ୍ୟଚିତ୍ରଟିକୁ ମଧ୍ୟ ବାଦ ଦେଇ ନାହିଁ । ହମ୍ବାରତଡି ଦେଇ 
ଗାଇଙ୍କ ଗୋଠକୁ ପ୍ରତ୍ୟାବର୍ରନ, ପୁଷ୍ମବାଟିକାରୁ ମଧୁ ଆହରଣ କରି ମଧୁପଙ୍କ ପ୍ରସ୍ଥାନ ବା 
ପକ୍ଷୀକୂଳ ନୀଡ ଅଭିମୁଖେ ଯାତ୍ରା, ପ୍ରତିଟି ଚିତ୍ର ଅପୂର୍ବ ଚିତ୍ର ପ୍ରତୀତିରେ ଭାସ୍ଵର। କବିଙ୍କ 
କଳ୍ପନାପାଟବତା ମଧ୍ୟ ଶାଶ୍ଵତବିମ୍ବ ଗ୍ରହଣରେ ପଶ୍ଚାତ୍ପଦ ନୁହେଁ 


ସୁନୀଳ ଅମ୍ବରେ ତାରାଛଳେ ଜିବା 
ଜଳିଲାଣି ଦୀପାବଳୀ 
କି ଅବା ଗଗନ ଉଦ୍ୟାନ ଆବରି 
ଫୁଟିଲାଣି ପୁଷ୍ମକଳୀ। ( ପ୍ରଦୋଷ ବର୍ଣ୍ଣନା) 


(vi) ପାରିଜାତ ମାଳା : ସଚ୍ଚିଦାନନ୍ଦ ଦେବଙ୍କ ଦ୍ଵାରା ସଂପାଦିତ ପାରିଜାତ 
ମାଳା କବିତା ସଂକଳନଟି ୧୮୯ ୪ରେ ବାମଣ୍ଡାର କଗନ୍ନାଥବଲ୍ଲଭ ପ୍ରେସ୍‌ରେ ପ୍ରକାଶିତ | 
ଷଡରତୁ ବର୍ଣନାରେ ମୁଖରିତ ତିନିଜଣ କବିଙ୍କ ଛଅଟି କବିତା ହିଁ ପୁସ୍ତକରେ ସ୍ଥାନିତ। 
ରତୁଚର୍ଯ୍ୟାର ଅନୁଭବରେ ଶବଳିତ ଏହା ଓଡ଼ିଆ ସାହିତ୍ୟରେ ପ୍ରଥମ ଯୌଥ ରଚନାର ଦୃଷ୍ଟାନ୍ତ | 
କବି ଦାମୋଦର ମିଶ୍ରଙ୍କ ରଚିତ ବସନ୍ତ ଓ ବର୍ଷା, ଜଳନ୍ଧର ଦେବଙ୍କ ଗ୍ରୀଷ୍ମ ଓ ଶିଶିର ଏବଂ 
ସଚ୍ଚିଦାନନ୍ଦଙ୍କ ଶରତ ଓ ହେମନ୍ତ କବିତା ପାରିଜାତ ମାଳାରେ ସନ୍ନିବେଶିତ । ତିନିଜଣ କବିଙ୍କ 
କୃତି ନେଇ ଗୋଟିଏ ଭାବବସ୍ତୁ ଉପରେ ପାରିଜାତ ମାଳା ନିର୍ମିତ । ଏହିଠାରୁ ହିଁ ଓଡ଼ିଆରେ 
ଯୌଥ କବିତା ରଚନାର ଧାରା ସ୍ୃଷ୍ଷି ହୁଏ | ଜଳନ୍ଧର ଓ ଦାମୋଦର ଥୁଲେ ସଚ୍ଚିଦାନନ୍ଦଙ୍କ ସହ 
କବି। 

ପାରିଜାତ ମାଳାରେ ସ୍ଥାନିତ ସଚ୍ଗିଦାନନ୍ଦଙ୍କ କବିତା ଦୂଇଟି କଳହଂସ କେଦାର ରାଗରେ 
ରଚିତ । ଏହି କବିତା ଗୁଡିକର ଆଦର୍ଶ ହେଉଛି ତୁଳସୀ ସ୍ତବକ। ସରଳ ଶବ୍ଦ ସଂଯୋଜନା, 


Do 

ଗାଂଭୀର୍ଯ୍ୟପୂର୍ଣ ଭାବବ୍ୟଂଙ୍କନା ମଧ୍ୟରେ କବିତାର ରୂପ ବୈଚିତ୍ର୍ୟମୟ । ସଚ୍ଚିଦାନନ୍ଦଙ୍କ ' ଶରତ ' 
କବିତା କେତେକାଂଶରେ ‘ତୁଳସୀ ସ୍ତବକ” ସହିତ ସାମ୍ୟ ରକ୍ଷାକରେ। ଏହାର ଗୋଟିଏ 
ପଦକୁ ଲକ୍ଷ୍ୟ କରାଯାଇପାରେ- 


ସରସୀ ପୂର୍ଣ ହେଲା ଶ୍ଵେତ କୁମୁଦେ 

ଜ୍ଞାନ ବିକାଶ ଯଥା ଶାଶ୍ବତ ହୃଦେ 

ସରେ ଖେଳନ୍ତି ବାତେ ଲହରୀକୂଳ 
ଚିନ୍ତାରେ ଯଥା କବି ହୃଦ ଆକୂଳ । ( ଶରତ) 


ରତୁଚର୍ଯ୍ୟା ସହିତ ମଣିଷ ଜୀବନର ହର୍ଷବିଷାଦର ଏକ ଦାର୍ଶନିକ ସଂଯୋଗ କବି 
ଠାବ କରିଥୂଲେ। ରତୁ ପରିବର୍ଭନ ସହିତ ପ୍ରକୃତିର ନବନବରୂପ ବିକଶିତ ହୁଏ, ବୟସର 
ବିଭିନ୍ନ ସୋପାନରେ ମଣିଷର ଗୁଣବତ୍ତାର ଅଭ୍ୟୁଦୟ ପରି। ଏହି ଶାଶ୍ଵତ ଭାବପ୍ରସ୍ଥ ରତୁ 
ବର୍ଣ୍ଣନା ଗୁଡିକରେ ପ୍ରକଟିତ | ' ହେମନ୍ତ” କବିତାର ପଦଟିଏ ଉଦ୍ଧୃତ କରାଯାଇପାରେ- 


ନଳିନୀ କୂଳ ନାଶି ବିଜେ ହେମନ୍ତ 

ଧନାର୍ଥୀ ଶିଶୁ ବୈରୀ ଦସ୍ୟୁ ଯେମନ୍ତ । 

ଫୁଟିଲେ କ୍ରୋଧ କରି ଗନ୍ଧ ବିସ୍ତାର 

ନାସ୍ତିକ ହୃଦେ ଯଥା ପ୍ରେମ ବିକାର | ( ହେମନ୍ତ) 


ପ୍ରାଚୀନ ଓଡ଼ିଆ ସାହିତ୍ୟରେ ଯୌଥ ରଚନାର ପରଂପରା ପରିଲକ୍ଷିତ ହୁଏ ନାହିଁ। 
ଜଣେ ଲେଖକର ଅସଂପୂର୍ଣ୍ଣ ରଚନାକୁ ପରବର୍ରୀ ସମୟଖଣ୍ଡର ଜଣେ ସାହିତ୍ୟିକ ସଂପୂର୍ଣ 
କରିବାର ଦୃଷ୍ଟାନ୍ତ ସହଜଲଭ୍ୟ | ଭିନ୍ନ ଭିନ୍ନ ଲେଖକଙ୍କ ଭିନ୍ନ ଭିନ୍ନ ଆଭିମୁଖ୍ୟକୁ ନେଇ ରଚିତ 
ଲେଖା ସମୂହର ସଂକଳନ ଆଧୁନିକ ଯୁଗରେ ଦୃଷ୍ଟିଗୋଚର ହୁଏ। କବିତାବଳୀ, କବିତା 
ସଂଗ୍ରହ, ନୂତନ କବିତା, ପ୍ରଭୃତି ସଂକଳନ ଏହି ପ୍ରସଙ୍ଗରେ ସ୍କରଣଯୋଗ୍ୟ। କିନ୍ତୁ ଗୋଟିଏ 
ଆଭିମୁଖ୍ୟ ଏବଂ ଗୋଟିଏ ବିଷୟବସ୍ତୁକୁ ଆଧାର କରି ବିଭିନ୍ନ କବିଙ୍କ ରଚିତ ପ୍ରଥମ ଯୌଥ 
କବିତା ' ପାରିଜାତ ମାଳା” | ଏଣୁ ଓଡ଼ିଆ କବିତାରେ ଏହାର ସ୍ଥାନ ସୁନିର୍ଦଦିଷ୍ଟ। 


(vii) ଚନ୍ଦ୍ରଦୂତ : 

ଦୂତକାବ୍ୟ ପ୍ରାଚ୍ୟ ସଂସ୍କୃତିର ଏକ ସୁପ୍ରାଚୀନ କଳା। ମେଘଦୂତ, ହଂସଦୂତ ପ୍ରଭୁତି 
ଏହାର ଉନ୍ମଷ୍ଟ ଦୃଷ୍ଟାନ୍ତ । ପ୍ରଣୟୀ ଯୁଗକଙ୍କ ପ୍ରେମର ଉନ୍ମର୍ଷ ସାଧୂୃତ ହୋଇଥାଏ ବିଛେଦରେ। 
ବିଛେଦ ମୁହୂର୍ଗରେ ମନର ଭାବକୁ ପ୍ରେୟସୀ ନିକଟରେ ପହଂଚାଇରବା ପାଇଁ ସଂବେଦନଶୀଳ, 


De 

ବିଶ୍ଵସ୍ପ ଦୂତଟିଏ ଦରକାର। ପ୍ରକୃତିରୁ ଦୂତ ଅନ୍ବେଷଣ କରି କାବ୍ୟକାରଗଣ ନିଜ କାବ୍ୟକୁ 
ଚିତ୍ରମୟ କରିଛନ୍ତି। ଦୂତ ସର୍ବବ୍ୟାପୀ ଓ ସର୍ବସ୍ଥାନ ଗମନକ୍ଷମ ହେବା ଉଚିତ୍‌ । ଏହି ପରଂପରାର 
ବଶବର୍ଗୀ ସଚିଦାନନ୍ଦ ' ଚନ୍ଦ୍ରଦୂତ' ୧୮୯ ୪ରେ ରଚନା କରିଛନ୍ତି। ବାମଣ୍ଡା ପ୍ରାଚୀନ ଓ 
ଆଧୁନିକ ବିଚାରଧାରାର ମିଳନକ୍ଷେତ୍ର। ଏହି ଧାରା ସମନ୍ତୟର ପ୍ରତୀକ ଧାରଣ କରିଛି 
“ ଚନ୍ଦ୍ରଦୂତ' | ଏଥିରେ ଦୂତକାବ୍ୟର ପରଂପରା ସହିତ ଆଧୁନିକ ଦୃଷ୍ଟିଭଙ୍ଗୀର ପରିପ୍ରକାଶ 
ଘଟିଛି। 

ଚନ୍ଦ୍ରଦୂତ କାଳନିକ ବିଷୟପିଣ୍ଡ ଆଧାରିତ ଏକ ଦୂତକାବ୍ୟ। କାବ୍ୟ ନାୟକର 
ବିରହାନୁଚିନ୍ତା ହିଁ କାବ୍ୟବସ୍ତୁ। ଗୋଦାବରୀ ନଦୀ କୂଳସ୍ଥ ଧନେଶ୍ବରପୁର ନିବାସୀ କୁମାର 
ଉଦୟ ସ୍ବପନ୍ଵୀ ମନୋରମାଙ୍କ ବିଳେଦରେ ବ୍ୟାକୁଳିତ ହୋଇଛି। ଦେଶାନ୍ତରରେ ଅବସ୍ଥିତ 
ବିରହବେଦନାକୁ ଚନ୍ଦ୍ର ନିକଟରେ ପ୍ରକାଶ କରି ଦୂତ ରୂପେ ବ୍ୟୋମ ମାର୍ଗରେ ବାରିଦ 
ବିମାନରେ ଯାଇ ନିଜ ମନୋଗତ ଭାବ ପ୍ରିୟାକୁ ଜଣାଇବାକୁ ନିବେଦନ କରିଛି। 


ଚନ୍ଦ୍ରର ଗତିପଥ ବର୍ଣ୍ଣନା କାଳରେ କବି ଅନଶ୍ବର ଶଦ୍ଦସଜା ମାଧ୍ୟମରେ ପ୍ରକୃତିକୁ 
ଚିତ୍ରିତ କରିଛନ୍ତି । ରାତ୍ରିର ଅରଣ୍ୟର ଶୋଭାକୁ ବାସ୍ତବଚିତ୍ର ମାଧ୍ୟମରେ ପ୍ରତିଭାତ କରିଛନ୍ତି। 
ରାତ୍ରିର କ୍ରମପର୍ଯ୍ୟାୟରେ ପଶୁପକ୍ଷୀଙ୍କ ବିହରଣ ତାଙ୍କର ଅନୁଭୂତିଲନ୍ତ ଜ୍ଞାନର ପରିଚୟ ପ୍ରଦାନ 
କରେ 


ଶାଖାପରେ ବସି ବାନରେ ସ୍ଵକଣ୍ଠ- 
- ଲଗ ଶିଶୁ ସଙ୍ଗତରେ 

ତୋକରେ ସ୍ଵ ଛାୟା କରି ଦରଶନ 

| କଂପୁଥୁବେ ଥରେ ଥରେ | 

ଆନନ୍ଦେ ଶ୍ୃଙ୍ଗାଳ ଶାଳୀୟ ନିକୃଂଜେ 
ଶୋଇଥବ ପ୍ରିୟା ସଂଗେ 

ତରୁଷଣ୍ଢେ ବସି ବାଘିଆ ସେକାଳେ 
ପାଦପ ଭାଙ୍ଗବ ରଂଗେ। 

ଶଶ ବ୍ୟସ୍ତେ ଧାଇଁ - ପୂୃଷ୍ଠଦେଶେ ଶ୍ୃଙ୍ଗୀ 

ଚାହୁଁଥବ ସକାତରେ 
ଭାବି ମୋ ଜୀବର ଜୀବନ ବଲ୍ଲଭୀ 
୬9 

~~ Pd 
ଅଛ କ ନାହ ସଙ୍ଗରେ | 


ଶିଖରୁ ଓହ୍ଲାଇ ଯେକାଳେ ସମ୍ବର 
ଆସୁଥୁବ ଖଳି ପାଶେ 
ଅଗ୍ରେ ହୁଳା ଧରି ବନଲକ୍ଷ୍ମୀ ପଥ 


ଦେଖାଉଥବେ ଉଲ୍ଲାସେ। (ଚନ୍ଦ୍ରଦୂତ) 

ବଣର ପ୍ରତିଟି ଚିତ୍ର ସହିତ ସଂପର୍କିତ କିଂବଦନ୍ତୀ ଓ ଲୋକକଥାକୁ ମଧ୍ୟ କବି ବର୍ଣ୍ଣନା 
କରିଛି । ପଶୁପକ୍ଷୀଙ୍କ ସହିତ ବୃକ୍ଷଲତା ଓ ଜନଜାତି ମଣିଷମାନଙ୍କର ଅପୂର୍ବ ବର୍ଣ୍ଣ ନାଦ୍ଵାରା 
ତାଙ୍କର ପ୍ରକୃତି ଚିତ୍ରଣ ଲାଉ କରିଛି ପୂର୍ଵତା। ନାୟିକାର ବିରହ ବେଦନାରେ ସଚ୍ଚିଦାନନ୍ଦଙ୍କ 
ପ୍ରକୃତି ମଧ୍ୟ ବିରସ। ଅଶୋକ, କୁରୁବକ ପ୍ରଭୃତି ପୁଷ୍ଣ ନାୟିକାର ଦୁଃଖରେ କାତର ହୋଇଥବେ। 
ଉପବନ ବିରହ ବ୍ଯଂକିତ ହୋଇଥୁ୍‌ବ। ପ୍ରକୃତିର ମାନବୀକରଣ ଓ ମଣିଷ ସୁଖଦୁଃଖରେ 
ଭାଗିଦାର ହେବାର ପରଂପରା ଓଡ଼ିଆ ସାହିତ୍ୟରେ ସଚ୍ଚିଦାନନ୍ଦଙ୍କ ବ୍ୟତିରେକେ ଗଙ୍ଗାଧରଙ୍କ 
କାବ୍ୟରେ ସହଜଲଭ୍ୟ। ଗଙ୍ଗାଧରଙ୍କ କାବ୍ୟରେ ଦାର୍ଶନିକ ଅନୁସଙ୍ଗ ଲାଭ କଲାବେଳେ 
ସଚ୍ଚିଦାନନ୍ଦଙ୍କ କାବ୍ୟରେ ତାହା ବାସ୍ତବ ପ୍ରତୀତି ଲାଭ କରିଛି । ଯେଉଁ ଅଶୋକ ମଂଜରୀ 
ରମଣୀ ପଦାଘାତରେ ପୁଷ୍ପବତୀ ହେଉଥଲା, ଯେଉଁ ଜୁରୁବକ ରମଣୀ କଟାକ୍ଷପାତରେ ପୁଷ୍ପିତ 
ହୁଏ ସେ ସବୁ ନାୟିକାର ଦୁଃଖରେ ସ୍ତତ୍ଧ | 


ଓଡ଼ିଆ କବିଙ୍କ ପ୍ରକୃତିବର୍ଣ୍ତନା ଥଲା ସାମୟିକ ବିଳାସ | ରାଧାନାଥଙ୍କ ପ୍ରକୃତି ଥଲା 
ଭୌଗୋଳିକ ସରହଦର ଏକ ଅନନ୍ୟ ଅଭିଧାନ | ଗଙ୍ଗାଧରଙ୍କ ପ୍ରକୃତି ଦାର୍ଶନିକ ଭାବସରାରେ 
ମୂର୍ର। କିନ୍ତୁ ସଜିଦାନନ୍ଦଙ୍କ ପ୍ରକୃତି ମଣିଷର ପରିପୂରକ; ଅରଣ୍ୟ ପରିସଂସ୍ଥା ( Ecosystem)ର 
ଅନବଦ୍ୟ ଅଙ୍ଗ | ସେ ପ୍ରକୃତିର ଆମ୍ମିକ ଓ ଆଙଇ୍ଗିକ ଚିତ୍ର ପ୍ରଦାନରେ ସିଦ୍ଧହସ୍ତ । ପ୍ରକୃତିର 
ସାର୍ବଭୌମ ରୂପକୁ ରାତ୍ରି ରାତ୍ରି ବିନିଦ୍ର ରହି, ଗିରି ଶିଖରେ ବିଚରଣ କରି, ବୃକ୍ଷ ମୂଳରେ 
ବିଶ୍ରାମ କରି ସେ ଅନୁଭବ କରିଥଲେ । ଏଣୁ ତାଙ୍କର ପ୍ରକୃତି ଚିତ୍ର ବାସ୍ତବ ଓ ଆହ୍ଲାଦକର। 
ଚନ୍ଦ୍ରଦୂତରେ ଏହାର ପ୍ରତିଫଳନ ସର୍ଚ୍ଚନାମ୍ବକ ସ୍ଵାକ୍ଷରର ବଳିଷ୍ଠ ଦୃଷ୍ଟାନ୍ତ ! 


ଏହି ପର୍ଯ୍ୟାୟ ବାହାରେ ସ୍ଥାନିତ କାବ୍ୟ କବିତା ସମୂହରେ ମଧ୍ୟ ପ୍ରକୃତିର ଅନବଦ୍ୟରୂପ 
ଦୃଷ୍ଟିଗୋଚର ହୁଏ ପ୍ରକୃତି, ବୈଦିକ ପ୍ରକୃତି, ଯୌନନିର୍ବାଚନ, ମାୟାଶବରୀ ପ୍ରକୃତି କାବ୍ୟରେ 
ପ୍ରକୃତି ଚିତ୍ରଣର ପରାକାଷ୍ଠା ମଧ୍ୟ ସହଜଲଭ୍ୟ କିନ୍ତୁ କାବ୍ୟର ମୂଳଭାବ ଅନୁସାରେ ସେଗୁଡିକ 
ବିଭିନ୍ନ ବିଭାଗରେ ସ୍ଥାନିତ । ସେ ଯାହେଉ ସଚ୍ଚିଦାନନ୍ଦ ପ୍ରକୃତି ଚିତ୍ରଣରେ ସିଦ୍ଧହସ୍ତ | ତାଙ୍କର 


~~~ 


ଏହି ସିଵିର ସ୍ବାକ୍ଷର ଅନ ବହୁତ ସମସ୍ତ କାବ୍ୟ କବିତାରେ ସୁରକ୍ଷିତ। 


(ଖ) ପୌରାଣିକ ଓ ଏତିହାସିକ ଭାବଗର୍ଭିତ କାବ୍ୟ : 
୬୩ 

ପାଠକର ସଂବେଦନାକୁ ସହଜରେ ସ୍ପର୍ଶ କରିବାକୁ ସର୍ବ ଜନପ୍ରିୟ ଆଖ୍ୟାୟିକା ଗୁଡିକର 
ପରିବେଷଣ ହିଁ ସର୍ବାଦୌ କର୍ଭବ୍ୟ । ଉନବିଂଶ ଶତାଦ୍ଦୀର ଶେଷ ପର୍ଯ୍ୟାୟ ଓ ବିଂଶ ଶତାଦ୍ଦୀର 
ପ୍ରଥମ ଦୁଇ ଦଶକର ଭାରତୀୟ ସାହିତ୍ୟରେ ଜାତୀୟବାଦୀ ଚିନ୍ତାଧାରା ମୁଖ୍ୟ ବିଭାବ ରୂପେ 
ଦେଖା ଦେଇଥିଲା | ଓଡ଼ିଶାରେ ମଧ୍ୟ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଆଳରେ ଜନ ସଚେତନତା 
ସୃଷ୍ତି କବିମାନଙ୍କର ଅନନ୍ୟ କର୍ଭବ୍ୟରୁପେ ପରିଗଣିତ ହେଉଥଲା! ଜାତୀୟ ବୀରମାନଙ୍କର 
ଶୌର୍ଯ୍ୟ ବର୍ଣନା ମାଧ୍ୟମରେ ଅପୂର୍ବ ଜାଗୃତି ସୃଷ୍ଟି ହେଉଥଲା ଏହି ପ୍ରେକ୍ଷାରେ ପୌରାଣିକ ଓ 
ଏତିହାସିକ ବିଷୟ ପିଣ୍ଡକୁ କାବ୍ୟର ଆଧାର ରୂପେ ଗ୍ରହଣ କରାଗଲା। ସମକାଳରେ ପ୍ରାଚୀନ 
କହାଣୀକୁ ନବ ନିର୍ମାଣର ଧାରାରେ ସମାହିତ କରିବା ଆଧୁନିକ ଦୃଷ୍ଟିର ପରିଟୟ ପ୍ରଦାନ 
କରିଥଲା। ଫଳରେ ସଚ୍ଚିଦାନନ୍ଦ ନିଜର କାବ୍ୟ ଜୀବନର ପ୍ରାରମ୍ଭରେ ପୌରାଣିକ କଥାବସ୍ତୁ 
ଆଧାରିତ ମାୟାଶବରୀ, ଅନଙ୍ଗ, ଭୀଷୁ ପ୍ରଭୃତି କାବ୍ୟ ସହିତ ଉତ୍ତରିତ ପର୍ଯ୍ୟାୟରେ ଆବାହନ 
ଓ ବୀରଗାଥା ପରି ଏତିହାସିକ କାବ୍ୟରଚନା କରିଥଲେ। ଏହି କୃତିଗୁଡିକର ସୃଷ୍ଟିଭୂମି, 
ଶିଜ୍ଚନୈପୂଣ୍ୟ ଓ ଭାବପ୍ରସ୍ଥର ଅନାବରଣ ମାଧ୍ୟମରେ ସଚ୍ଚିଦାନନ୍ଦଙ୍କ ଜାତିପ୍ରେମର ନିଷ୍ଠା 
ପ୍ରମାଣିତ ହେବ। 


(¦) ମାୟାଶବରୀ : 


ମାୟା ଶବରୀ କାବ୍ୟରେ ଶବରୀ ବେଶରେ ବନବିହାର କରୁଥିବା ପାର୍ବତୀଙ୍କ 
ସୌନ୍ଦର୍ଯ୍ୟରେ ଅଭିଭୂତ ଶ୍ରୀହରି ପଶ୍ଢାତ୍ଧାବନ କରି ପ୍ରୀତିଭୀକ୍ଷା କରଚ୍ି। ପାର୍ବତୀଙ୍କ ପଛରେ 
ଅନୁଧାବନ କରି ଶ୍ରୀହରି ବିନୟ ଭାଷଣରେ କୁହନ୍ତି - 


ଲଭିଲୁକି କଷ୍ଟ ଶୋଭାଙ୍ଗି ! ଏହି ଦୁର୍ଗମ ବନେ 
ବୋଲି କୃଷ୍ଣ ଯାନ୍ତି ପାଶକୁ ଅତି ବିଷର୍ଣ୍ଣ ମନେ । 
ସୁକୋମଳ ପଦ୍ଧ-ପାଦକୁ ପ୍ରଭୁ ଶ୍ରହସ୍ତେ ଧରି 
ପଚାରନ୍ତି, “ କାହିଁ କଣ୍ଟକ ବିଦ୍ଧ ହେଲା ସୁନ୍ଦରୀ ” 


ଏହି ସମୟରେ ଶିବ ଉପସ୍ଥିତ ହୁଅନ୍ତି ଓ ପାର୍ବତୀ ନିଜ ରୂପ ଧାରଣ କରନ୍ତି। ଶ୍ରୀକୃଷ୍ଣ 
ଲଜିତ ହୋଇ ମୁଖ ପୋତି ଦିଅନ୍ତି । ଗଉରୀ କୁହନ୍ତି, “ ହେ ହରୀ ଅମୃତ ବଣ୍ଟନ ସମୟରେ 
ତୁମ୍ଭେ ଶଙ୍କରଙ୍କୁ ଆକୃଷ୍ଟ କରି ଅପଦସ୍ତ କରିଥିଲ, ଆଜି ତୀ”ର ପ୍ରତିଫଳ ପାଇଲ | ପର 
ମର୍ଯ୍ୟାଦାକୁ ଜଗିଲେ ନିଜର ମର୍ଯ୍ୟାଦା ରହେ। ” 


ମାୟା ଶବରୀର ବର୍ଣ୍ଣନା ଶୈଳୀ ଓ ଗଠନ କୌଶଳ ଅନେକତ୍ର ' ଚନ୍ଦ୍ରଭାଗା” ର ସୃଷ୍ଟି 
ଶିଳ ଦ୍ଵାରା ସୁନିୟନ୍ତିତ । ଚନ୍ଦ୍ରଭାଗାରେ ସୂର୍ଯ୍ୟଙ୍କ ପ୍ରେମଯାଚଜ୍ଞା ସହିତ ମାୟା ଶବରୀର ବର୍ଣ୍ଣନା 


I୪ 

ସାମ୍ୟ ରକ୍ଷାକରେ | ବିଷୟବସ୍ତୁ ଉପସ୍ଥାପନା, ବର୍ଣନା ଶୈଳୀ, ରୂପକାଦି ପ୍ରୟୋଗରେ ରାଧାନାଥୀ 
କୌଶଳ କବିଙ୍କୁ ଆଚ୍ଛନ୍ନ କରିଥିବାର ଜଣାପଡେ | 


ପୌରାଣିକ ଚରିତ୍ରର ମାନବୀକରଣର ଅମଳିନ ଦୃଷ୍ଟାନ୍ତ ମାୟାଶବରୀ। ସାଧାରଣ 
ଶବ୍ଦ ସଜା ମଧ୍ୟରେ ସୃକ୍ଷ୍ଲତର ଅତୀନ୍ଦ୍ରିୟ ଜଗତକୁ ଆଲୋକିତ କରେ କବିଙ୍କ ବର୍ଣ୍ଣନା | 


ଶରକ୍ରାଳ ତାରା ମଧ୍ୟରେ ଯଥା ପୂର୍ଣ୍ଣିମା ଶଶୀ 

ଦିଶୁଛନ୍ତି ତଥା ପାର୍ବତୀ ଯୋଷା ମଧ୍ୟରେ ପଶି। 
ଏଣେତେଣ ହୋଇ ନିକୁଂଜେ ଭ୍ରମୁଛନ୍ତି ଭଶ୍ଵରୀ 

ଯୁଥି ସମାଶ୍ମିତା ଚକିତା ମର୍‌ କୂରରୀ ପରି | ( ମାୟାଶବରୀ) 


ସରଳ ସାବଲୀଳ ଶବ୍ଦ ପାଠକର ଅବଚେତନକୁ ଆବିଷ୍ଟ କରିବାର କାରିଗରୀ ମାୟା 
ଶବରୀରେ ନିହିତ। ପାଠକର ମନନ ପ୍ରକ୍ରିୟାକୁ ଏହା ଅତି ନିବିଡ ଭାବରେ ଘାରେ । ଏଣୁ 
ପାଠକଟିଏ ଚରିତ୍ରଟିଏ ପରି କବିତାର ପଡକ୍ତି ପରେ ପଡ୍‌କ୍ତି ଦେଇ କଳନା ସୁନ୍ଦରୀର 
ପଶ୍ଚାତ୍ଧାବନ କରେ। କାମାର୍ର ଶ୍ରୀକୃଷ୍ଣ ଯେପରି ବିହ୍ଵଳ ଭାବରେ ପାର୍ବତୀଙ୍କୁ ନିବେଦନ 
କରନ୍ତି- 


ବିଳାସ ବିଲୋଜ-ଲୋଚନା ଶୁଣା ବୀଣା ବଚନ 

ପ୍ରୀତିବସ୍ସଳା! ମୋ ପ୍ରାର୍ଥନା ବାରେ କର ଗ୍ରହଣ 

ଧନ୍ୟ ମୋ ସୌଭାଗ୍ୟ ସୁନ୍ଦରୀ ଦେଖା ପାଇଲି ତୋତେ 
ଚାତକ ପରା ମୁଁ ଯାଚକ କର କରୁଣା ମୋତେ | 

x x x 

ଦାସ ଜନ ଠାରେ ନିଗ୍ରହ କିପୀଁ କରୁ ନବାନା ? 

ଆଜ ମୁଁ ହୋଇଛି ତୋହର ପଦ ପଙ୍କଜେ କିଣା! 

ଏ x x 

ତୋ ରୂପ ଲାବଣ୍ୟ ସଲୀଳେ ବୁଡିଗଲା ମୋ ମନ 

ବାରଣ ଗମନା ! ବାରେକ ଦିଅ ପ୍ରେମାଲିଙ୍ଗନ | ( ମାୟାଶବରୀ) 


ମାୟାଶବରୀଙ୍କ ପଳାୟନ ଦୃଶ୍ୟ କବି ଲେଖନୀରେ କଳାମ୍ବକ ଦୀପ୍ରି ଗ୍ରହଣ କରିଛି। 
ତ୍ରସ୍ତା ବଣ୍ଯହରିଣୀ ପରି କପଟ ଭୟରେ ପାର୍ବତୀ ପଳାୟନ କରୁଛନ୍ତି। କର୍ଣ୍ଣରୁ କୂସୁମ, 

ମସ୍ତକରୁ ଚୂଡା ଖସି ପଡୁଛି । ଘନକୃଷ୍ଣ କୁନ୍ତଳ ଯମୁନାର ତରଙ୍ଗପରି ଦୋଳାୟିତ ହେଉଥାଏ। 
କଣ୍ଟକିତ ବୃକ୍ଷରେ ଅଂଚଳ ଲାଖୁଯାଉଥାଏ। ଦୃତ ଗତିରେ ପାଦରେ ଫୁଟିଯାଉଛି କଣ୍ଚା। 
କାତର ବ୍ୟସ୍ତ ପାର୍ବତୀଙ୍କ ଚରମସୌନ୍ଦର୍ଯ୍ୟ କବି ଲେଖନୀରେ ମହୀୟାନ ରୂପ ସମ୍ଭାର ଗ୍ରହଣ 
କରିଛି। ସେତୁ ଭଗ୍ନ ତଟିନୀପରି ପାର୍ବତୀଙ୍କ ଗତି ଅବାରିତ | ପ୍ରକୃତିର ସାମୟିକ ବାଧା ବିଧ 
ନିର୍ଦଦିଷ୍ଟ। ବର୍ଶନା ଚାତୁରୀରେ ପାଠକଙ୍କୁ ମୋହାବିଷ୍ଟ କରିବାର କ୍ଷମତା ମାୟାଶବରୀର ରହିଛି। 
ମାୟା ଶବରୀରେ ଥିବା ନାଟକୀୟ ଉନନର୍ଷତା ହିଁ ସଚ୍ଚିଦାନନ୍ଦଙ୍କ ନିଜସ୍ବ। 


ନାଟକୀୟ ଉପସ୍ଥାପନା ଓ ନାଟକୀୟ ସଂଘର୍ଷ ମାୟାଶବରୀକୁ ଏକ ଉନ୍ମଷ୍ଟକାବ୍ୟର 
ମାନ୍ୟତା ପ୍ରଦାନ କରେ। ଏହି କାବ୍ୟକୁ ବ୍ରଜବନ୍ଧୁ ମିଶ୍ର ୧୯୦ ୧ରେ ନାଟ୍ୟଯରୂପ ପ୍ରଦାନ 
କରଚ୍ତି। ମାୟାଶବରୀର ନାଟ୍ୟରୁପ ବାମଣ୍ଡା, ତାଳଚେର, ବାଲିଅନ୍ତା, କୁଜଙ୍ଗ, ଖଡିଆଳ ତଥା 
ଓଡ଼ିଶାର ଅନ୍ୟାନ୍ୟ ଅଂଚଳର ଯାତ୍ରାଦଳ ଆସି ବାମଣ୍ଡାରେ ଶିକ୍ଷା କରିଥିଲେ। ଏହି ନାଟକ 
ଓଡ଼ିଶାରେ ଚହଳ ପକାଇଥଲା। ମାୟା ଶବରୀର ନାଟ୍ୟରୂପ ଦର୍ଶନ କରି ଶଶିଭୂଷଣ ରାୟ, 
ବୀରବିକ୍ରମ ଦେବ, କବଡନ ରାମସେ, ବିଜୟଚନ୍ଦ୍ର ମଜୁମ୍ଦୀର, ରାମକୃଷ୍ଣ ସାହ ପ୍ରମୁଖ ଉଚ୍ଚ 
ପ୍ରଶଂସା କରିଛନ୍ତି। 

ଶ୍ରୀକୃଷ୍ଣଙ୍କ କାର୍ଯ୍ୟକୁ ସମାଲୋଚନା କରି ମାୟା ଶବରୀ ନାଟକରେ ଶିବ କୁହନ୍ତି “ଛି 
ଛି ବ୍ରଜସୁନ୍ଦର ! ଏ କି ରୀତି ଆଚରଣ କର। ” ଏହି ବକ୍ତବ୍ୟ ସେତେବେଳେ ପଣ୍ଡିତ ମଣ୍ଡଳୀରେ 
ଏକ ହାସ୍ୟ ଉ୍ତିରୁପେ ବେଶ୍‌ ପ୍ରଚଳିତ ଥଲା। ମାୟାଶବରୀ ନାଟକର ପ୍ରଣେତା ବ୍ରଜବନ୍ଧୁ ମିଶ୍ର 
ଜଣେ ପ୍ରତିଭାଶାଳୀ ସାହତ୍ୟିକ। ତାଙ୍କର ଅଫିମ ସେବନ ଅଭ୍ୟାସ ଥାଏ। କିନ୍ତୁ ବାମଣ୍ଡା 
ରାଜଧାନୀରେ ନିଶା ସେବନ ନିଷିଦ୍ଧ ଥବାରୁ ଜଣେ କବି ବ୍ରଚ୍ଚବଂଧୁଙ୍କୁ ପଣ୍ଡିତ ସଭାରେ ତାଙ୍କ 
ଉକ୍ତି ଉଚ୍ଚାରଣ କରି ଆକ୍ଷେପ କରିଥଲେ, “ ଛି ଛି ବୃଜସୁନ୍ଦର ଏ କି ରୀତି ଆଚରଣ କର। ” 
ଏହି ଉତ୍ତିଟି ଦେବଗଡରେ ଏ ପର୍ଯ୍ୟନ୍ତ ପ୍ରଚଳିତ ଅଛି। ଏଥରୁ ମାୟା ଶବରୀର ଲୋକପ୍ରିୟତା 
ଜଣାପଡେ | 


(¡।) ଅନଙ୍ଗ : 


ଶିବଙ୍କ କୋପାନଳରେ ମଦନ ଭସ୍ମ ହେବାର ଆଖ୍ୟାନ ହିଁ ଅନଙ୍ଗ କଥାବସ୍ତୁ। ବର୍ଣ୍ଣନାମବକ 
ଶୈଳୀରେ ତିନୋଟି ସର୍ଗରେ କାବ୍ୟଟିର କାହାଣୀଭାଗ ସଜିତ। ପ୍ରଥମ ସର୍ଗରେ ଦେବଗଣଙ୍କ 
ତାରକାସୁର ବିରୁଦ୍ଧରେ ବ୍ରହ୍ମାଙ୍କଠାରେ ନିବେଦନ ଉପସ୍ଥାପିତ । ଶିବାମବଜ ହି ତାରକାସୁରକୁ 
ବଧ କରିପାରିବେ ଏଣୁ ଶିବଙ୍କର ସଂସାର ସ୍ପୃହା ଜାଗ୍ରତ କରିବାକୁ ଦେବତାମାନଙ୍କୁ ପିତାମହ 
ବ୍ରହ୍ମା ସେହି ସର୍ଗରେ ଉପଦେଶ ଦେଇଛନ୍ତି। ଦ୍ଵିତୀୟ ସର୍ଗରେ ଦେବତାଙ୍କ କାମଦେବଙ୍କୁ 
ଅନୁରୋଧ କରିବା ଓ ତୃତୀୟ ସର୍ଗରେ କାମଦେବଙ୍କ କାମବାଣ ପ୍ରୟୋଗ ଓ ଶିବ କୋପାନଳରେ 
ଦଗ୍ଧୀଭୂତ ହେବା ପ୍ରସଙ୍ଗକୁ କାବ୍ଯରୂପ ପ୍ରଦାନ କରାଯାଇଛି। ଶିବପୁରାଣର ବହୁ ଚର୍ଚ୍ଚିତ 

ଆଅଖ୍ୟାନ “ ଅନଙ୍ଗ” ଅଙ୍ଗହୀନ କନ୍ଦର୍ପକୁ ନେଇ ଏହି କାବ୍ୟର ପରିକଳ୍ପନା 
କାବ୍ୟାରମ୍ଭରେ ପାର୍ବତୀ ଶିବଙ୍କୁ ପାରବା ପାଇଁ ତପସ୍ୟାରତାର ସୂଚନା ପ୍ରଦତ୍ତ। 
ପତିରୂପେ ପଶୁ- ପତିଙ୍କି ପାଇବା 
ପାଇଁ କରି ସଙ୍କଳପ 
ହିମଗିରି ଶିରେ ପାର୍ବତୀ ଯେ କାଳେ 
କରୁଥିଲେ ଘୋରତପ। 
ଭୁକ୍କ ବୀର୍ଯ୍ୟ ହୋଇ ଉଦ୍ଧତ ସେକାଳେ 
ଦୂରନ୍ତ ତାରକାସୁର 
ଅମର ଚମୂକୁ ହେଳେ ରଶେ ଜିଣି 
କମ୍ପାରଲା ସ୍ଵର୍ଗପୂର। (ଅନଙ୍ଗ) 


ଅଳଙ୍କାର ସାରର ପ୍ରଣେତା ସଚ୍ଚିଦାନନ୍ଦଙ୍କ ସଂସ୍କୃତ କାବ୍ୟଶାସ୍ତ୍ର ଉପରେ ଅଖଣ୍ଡ ପାଶ୍ରିତ୍ୟ 
ଥିଲା। ସେ ଆଧୁନିକ କାବ୍ୟ ସରଣୀର ପଥ୍୍‌କ ଭାବେ ରଷ୍ଟବନ୍ଦନା ରୂପୀ ଅଳୀକ କାବ୍ୟାରମ୍ଭରେ 
ବିଶ୍ଵାସ ନରଖୁ ସିଧାସଳଖ କାବ୍ୟଚିତ୍ରକୁ ପାଠକର ଚେତନାରେ ବିସ୍ତାରିତ କରନ୍ତି । ନାଟକୀୟ 
ପ୍ରାରମ୍ଭ ଓ ନାଟକୀୟ ପରିବେଷଣ ଯୋଗୁଁ ତାଙ୍କ କାବ୍ୟକୁ ପାଠକ ନିଜ ଚେତନାରେ ଅଭିନୀତ 
ହେଉଥିବାର ଅନୁଭବ କରେ | ଏହି ଗୁଣଯୋଗୁଁ ତାଙ୍କର ଅନଙ୍ଗ, ମାୟାଶବରୀ ଓ ଭୀଷ୍ମ କାବ୍ୟ 
ଅନାୟାସରେ ନାଟ୍ୟରୂପ ଲାଭ କରିପାରିଥଲା। 


ତାରକର ପ୍ରତାପରେ ପ୍ରକମ୍ପିତ ସୁରଗଣଙ୍କ ବଦନକୁ କବିଦୃଷ୍ଟି ନିରୀକ୍ଷଣ କରି ଉଚ୍ଚାରଣ 
କରୁଛି- 
ସମସ୍ତ ଦେବଙ୍କ ସରୋଜ-ବଦନ 
ବିଷାଦେ ହୋଇଛି ଫିକା 
ବିମଳ ଚନ୍ଦ୍ରମା ଦିଶେ ଯଥା ଆହା 
ଆଳାଦିଲେ କୁହେଳିକା। (ଅନଙ୍ଗ) 


ବ୍ରହ୍ମାଙ୍କୁ ନିଜ ଦୁର୍ଗତିର ପ୍ରତିକାର ପାଇଁ ଅମରଗଣ ନିବେଦନ କରନ୍ତି। ବ୍ରହ୍ମା କୁହନ୍ତି, 
ମୋହର ବରରେ ଅସୁର ବଳୀୟାନ । ମୋର ପ୍ରଦତ୍ତ ଶକ୍ତିକୁ ମୁଁ କିପରି ଖଣ୍ଡନ କରିବି ? ମୁଁ 
ତାକୁ ବର ଦେଇଛି ଶିବ ପୁତ୍ର ଦ୍ଵାରା ହିଁ ତା'ର ମୃତ୍ୟୁ ହେବ । ସଂସାର ବିରାଗୀ ଶିବଙ୍କର ସୁତ 

ହେବା ଅସମ୍ଭବ ଜାଣି ଦୈତ୍ୟ ନିର୍ଭୟ ହୋଇଛି । ତୁମ୍ଭେମାନେ ଶିବଙ୍କ ସଂସାର ଅନୁରାଗୀ 
କରିବାରେ ଯନ୍‌ବାନ ହୁଅ ବ୍ରହ୍ମାଙ୍କ ନିର୍ଦେଶକ୍ରମେ ଇନ୍ଦ୍ର ପ୍ରଶ୍ନ କଲେ, “ କେ ହେବ ସାଧକ 
ଏଥୁ ? କହ ବୃହସୁତି ? ” ବୃହସୃତି ଉତ୍ତର ଦେଲେ “ ଏଥିକି ଏକା ମଦନ ଭାଜନ ” | ମଦନକୁ 
ଏହି ଗୁରୁଭାର ପ୍ରଦାନ କରାଗଲା- 


ଜନମିବେ ଉମା ଶିବ ଯୋଗେ ଯେ କୁମାର 

ଏ କଷଣ୍ଣୁ ଦେବଙ୍କୁ ସେ କରିବେ ଉଦ୍ଧାର | 

ଏ ବିଷୟେ ଫୁଲଶର କର ହେ ଯତନ 

ଗୌରୀ ପ୍ରତି ଶିବ-ମନ କରାଅ ପ୍ରବଣ | ( ଅନଙ୍ଗ) 


ଇନ୍ଦ୍ରଙ୍କ ଆଦେଶ କ୍ରମେ ମଦନ ମଧୁଙ୍କ ସହିତ ହିମାଚଳ ଗମନ କଲେ ସେମାନଙ୍କ 
ଆଗମନରେ ପ୍ରକୃତି ନବମାଧୁରୀ ଧାରଣ କଲା! ପ୍ରକୃତିର ଏହି ସୌନ୍ଦର୍ଯ୍ୟ କବି ବର୍ଣ୍ଣନାରେ 
ଅପରୂପ ଶ୍ରୀଧାରଣ କରିଛି । 


ଅଟବୀ-ରମଣୀ-ହେମତାଟଙ୍କ-ଆକାର 
ବିକଶିଲା ରୂପସାର ପୀତକର୍ଣ୍ଣକାର | 

ସ୍‌ନ୍ଧରୁ ପୁଷ୍ପିତ ହେଲା ରକ୍ତାଶୋକ ତରୁ 

ନଲୋଡି ପ୍ରହାର ନବତରୁଣୀ-ପୟରୁ | 

ସ୍ଥାନେ ସ୍ଥାନେ ବିକଶିତ ହେଲା ନାଗେଶ୍ଵର 

ରତୁରାଜ ସ୍ଵର୍ଶଛତ୍ର ପ୍ରାୟେ ମନୋହର | 

ଉଠିଲା କାନନୁ କଳ ବିହଙ୍ଗ ସଙ୍ଗୀତ 

ମଧୁ ସମାଗମେ ସର୍ବେ ହେଲେ ଉଲ୍ଲସିତ । ( ଅନଙ୍ଗ) 


ପୌରାଣିକ କଥାବସ୍ତୁକୁ ଉପଜୀବ୍ୟ କରି ଅନଙ୍ଗକାବ୍ୟ ରଚିତ ହୋଇଥଲେ ମଧ୍ୟ 
ଏହାର ପ୍ରକୃତି ଚିତ୍ରଣ ଉଚ୍ଚକୋଟୀର | 


ତୃତୀୟ ସର୍ଗରେ ଶିବଙ୍କର ତପସ୍ଯାର ଦୂଶ୍ୟ ସହିତ ପାର୍ବତୀଙ୍କ ଶିବଅର୍ଚ୍ଚନା ପାଇଁ 
ଆଗମନ ବର୍ଶ୍ତ । ପାର୍ବତୀଙ୍କ ଶରୀର ବର୍ଣ୍ଣନାରେ କୂଶନୀ ଲେଖନୀର ପ୍ରତିଫଳନ ଘଟିଛି। 


ପୟୋଧର ବେନି ନିନ୍ଦଇ ରମ୍ୟ ପଦ୍ଧ-କଳିକା 
ତଦୂପରେ ବ୍ୟସ୍ତେ ଦୋଳଇ ଚାରୁ ରନୁମାଳିକା | 

ଜବା କୂସୁମକୂ ଜଣଛ ଦେବାୀ-ଚାରୁ ଅଧର 


ଥୋପିପଡେ ତହୁଁ ରଳ୍ପିମା ଆହା କି ମନୋହର! 
ଅତି ଯତନରେ ଗଠିତ ନାସା ପଦ୍ଧମୁଖୀର 
ତିଳଫୁଲକୁ ଏ ଜିଣିଛି ହୋଇ ଅତି ଚତୁର | 


ପାର୍ବତୀ ଶିବଙ୍କୁ ପ୍ରଣାମ କଲାବେଳେ କର୍ଣ୍ଣରୁ ଫୁଲ ଖସି ପଡିଛି ମହାଦେବଙ୍କର 
ପାଦରେ | ସନୁଷ୍ଟ ଶଙ୍କର ବରଦାନ କରିଛନ୍ତି, ‘ ଅନନ୍ୟ-ଆସକ୍ତ ବରକୁ ତୁମ୍ଭେ ଲଭ ସତ୍ଵର।| ” 
ଉପଯୁକ୍ତ ସମୟ ଜାଣି କନ୍ଦର୍ପ ପୁଷ୍ପବାଣ ପ୍ରୟୋଗ କରିଛି। କାମବିକାର ସୃଷ୍ଟି ହୋଇଛି 
ମହାଦେବଙ୍କ ଅଙ୍ଗରେ । ସେ କାରଣ ଜାଣିବାକୁ କ୍ରୋଧରେ ଅବଲୋକନ କରନ୍ତେ କନ୍ଦର୍ପ 
ଭସ୍ମୀଭୂତ ହୋଇଛି। ସେହିଦିନରୁ ଅନଙ୍ଗ ନାମ ଧାରଣ କରିଛି । 


ଅନଙ୍ଗ କବିଙ୍କ ପ୍ରାରମ୍ଭିକ ପର୍ଯ୍ୟାୟର ରଚନା। ଏହା ୧୮୯ ୪ରେ ଜଗନ୍ନାଥ ବଲ୍ଲଭ 
ପ୍ରେସ୍‌ରୁ ପୁସ୍ତକାକାରେ ପ୍ରକାଶ ପାଇଥୁଲା| ପୂର୍ବରୁ ୧୬.୫. ୧୮୯ ୪ରେ ଏହା ସଂବଲପୁର 
ହିତୈଷିଣୀ ପତ୍ରିକାରେ ପ୍ରକାଶିତ | ଏହି କାବ୍ୟରେ ବଙ୍ଗଳାଶ୍ରୀୟ କଳଶା ଓ ରାମକେରୀ ଲୋକପ୍ରିୟ 
ରାଗରେ ଯଥାକ୍ରମେ ତିନୋଟିଯାକ ସର୍ଗ ରଚିତ। ଚିତ୍ରକଳ୍ପ ପ୍ରୟୋଗ ଓ ଭାବ ଗୁମ୍ପନରେ 
କବିଙ୍କ ସଫଳତା ସ୍ଵୀକାର୍ଯ୍ୟ 

(¦) ଭୀଷ୍ପ : 

ମହଭାରତର ପାରଂପରିକ କଥାବସୁୁକୁ ନେଇ ଭୀଷ୍ମକାବ୍ୟ ରଚିତ । କବିଙ୍କ କିଶୋର 
ପ୍ରାଣ ଆଦର୍ଶବାଦୀ ଭୀଷ୍ମ ଚରିତ୍ର ପ୍ରତି ଆକୃଷ୍ଠ ହୋଇଛି । ପାରଂପରିକ କଳାବୋଧ ଭିରିରେ 
ଗଢି ଉଠିଥିବା ଏହି କାବ୍ୟର ଭାବପ୍ରସ୍ଥ ସାମଗ୍ରିକ ଭାବେ ସରଳ ଓ ସୁବୋଧ୍ୟ। ନିରାଡଂବର 
ଶଦ୍ଦସଜା ଲୋକପ୍ରିୟ ଆଖ୍ୟାନକୁ ଧରି ରଖୁବାରେ ସଫଳ ହୋଇଛି ଭୀଷ୍କାବ୍ୟ। ବୁଵିଦୀପ୍ତ 
ଚେତନାକୁ ସ୍ମର୍ଶ କରିବାର ବାହାଦୂରୀ ଅପେକ୍ଷା ଆବେଗ ଚାଳିତ ପ୍ରାଣକୁ ଛୁଇଁ ଛୁଇଁ ଯିବା ହିଁ 
ଏହି କାବ୍ୟର ଆଭିମୁଖ୍ୟ । ବହୁ ପାଠକଙ୍କ ଚେତନାକୁ ଆବିଷ୍ଟ କରିବା ଯେଉଁ କଳାର ଲକ୍ଷ୍ୟ 
ତାହା ସରଳ ହେବାକୁ ବାଧ୍ୟ ବୁଵ୍ଦିଦୀପ୍ର ତର୍ଵର ଜଂଜାଳ ଭିତରେ ପାଠକକୁ ଛନ୍ଦି ନଦେଇ 
ଏକ ସରଳ ଉପସଂହାର ମାଧ୍ୟମରେ ଆଦର୍ଶବାଦ ପ୍ରଚାର ହିଁ ଉନବିଂଶ ଶତାବ୍ଦୀର ଶେଷ 
ଭାଗର କାବ୍ୟ ଗୁଡିକର ପରମ ଲକ୍ଷ୍ୟ। ଏହି ଲକ୍ଷ୍ୟରେ ଭୀଷ୍ମକାବ୍ୟ ସଫଳ ହୋଇଛି। 


ଭୀଷ୍ମ କାବ୍ୟକୁ ଲୋକାର୍ପଣ କରିବାକୁ ସଚ୍ଚିଦାନନ୍ଦ କୁଣ୍ଠିତ ହୋଇଥ୍‌ଲେ। ଏହାର 
ସରଳ ବିଷୟସଜ଼ା ଓ ସାବଲୀଳ କଥାଭାଗ ହୁଏତ ସାରସ୍ଵତ ମାନଦଣ୍ଡରେ ଉପଯୁକ୍ତ ବିବେଚିତ 
ହୋଇ ନପାରେ- ଏହା ହିଁ ଥଲା ଯୁବକବିଙ୍କ ଭୟ ଚିଲିକା, ଚିତ୍ରୋପ୍ନଳାର ଶାଦିକ ଗାମ୍ଭୀର୍ଯ୍ୟକୁ 

ଭୀଷ୍ମ ସାମ୍ବା କରିବା ପାଇଁ ଅସମର୍ଥ- ଏହା ଥଲା ସଚ୍ଚିଦାନନ୍ଦଙ୍କ ଆଶଙ୍କା । ଅଥଚ ସମକାଳୀନ 
ଅନ୍ୟତମ ବିଶିଷ୍ଠ କବି ଦାମୋଦର ମିଶ୍ର ହି ଏହି କାବ୍ୟମାଳାକୁ ପ୍ରକାଶ କରାଇ ଲୋକ 
ଲୋଚନକୁ ଆଣିଲେ। ଭୂମିକାରେ ଦାମୋଦର ମିଶ୍ରଙ୍କ ବକ୍ତବ୍ୟ ପ୍ରଣିଧାନଯୋଗ୍ୟ । 


ଅତୁଳ ଗୌରବାସ୍ପଦ ଯୁବରାଜ ଶ୍ରୀଯୁକ୍ତ ସଚ୍ଚିଦାନନ୍ଦ ଦେବଙ୍କ ପ୍ରଣୀତ ଭୀଷ୍ର ରଚନା 
ଶେଷ ପରେ ବିଷୟ କାବ୍ୟୋପଯୁକ୍ତ ବିବେଚନା ନୋହିବାରୁ ପ୍ରଣେତା ତାହା ଅନାଦର 
ରୂପେ ପରିତ୍ୟାଗ କରି ବହୁଦିନ ଅପ୍ରକାଶ୍ୟ ରଖୁଥଲେ। ମୁଁ ଯୁବରାଜଙ୍କର ଅନୁମତି 
ପ୍ରାଥୀ ହୋଇ ବର୍ଗମାନ ପୂସ୍ତି କାକାରେ ପ୍ରକାଶିତ କଲି। ମୋର ସଂପୂର୍ଣ ଭରସା ଅଛି 
ବିଷୟ କାବ୍ୟୋପଯୁକ୍ତ ନହେଲେ ସୁଦ୍ଧା ସୁଗନ୍ଧହୀନ କିଂଶୁକ କୁସୁମ ସ୍ଵୀୟ ସ୍ଵର୍ଗୀୟ ରୂପ 
ମାଧୁୂର୍ଯ୍ୟରେ ଯେପରି ନୟନର ପ୍ରୀତି ସଂପାଦନ କରେ ସେହିପରି ସର୍ବ ଗୁଣୋପମ 
ଯୁବରାଜଙ୍କର ହୃଦୟୋଦ୍ୟାନ-ବିଚ୍ୟୁତ ଏହି କ୍ଷୁଦ୍ର କୁସୁମଟି ସତ୍‌ବର ସମୁଜଳ ଛଟାରେ 
ଅବଶ୍ୟ କାବ୍ୟ ବିନୋଦୀ ମହାଶୟ ମାନଙ୍କର ପ୍ରୀତିସଂପାଦନ କରି ଉନ୍ମଳ ସାହିତ୍ୟ 
ଭଣ୍ଡାରରେ ସ୍ଥାନ ଲାଭ କରିବ (ଭୂମିକା : ଭୀଷୁ) 


ଭୀଷ୍କକାବ୍ୟ ବାମଣ୍ଡା ପ୍ରେସ୍‌ରେ ୧୮୯ ୪ରେ ପ୍ରକାଶ ପାଇଲା ଓ ୧୯୦ ୨ରେ ଏହି 
କାବ୍ୟକୁ ବ୍ରଜବନ୍ଧୁ ମିଶ୍ର ନାଟ୍ୟରୂପ ପ୍ରଦାନ କଲେ। ଭୀଷ୍ମର ନାଟ୍ୟରୂପ ଦର୍ଶକମାନଙ୍କ ପ୍ରାଣକୁ 
ଗଭୀର ଭାବେ ଆକୃଷ୍ଠ କରିଥଲା। ଦର୍ଶକ ରାତ୍ରି ରାତ୍ରି ବିନିଦ୍ର ରହି ଏହାଁକୁ ଉପଭୋଗ 
କରିଥୂଲେ। 

ଗଙ୍ଗାକୂଳରେ ଶାନ୍ତନୁ ଭ୍ରମଣ କରୁ କରୁ ଦେଖଲଲେ ଏକ ତେଜସ୍ଵୀ ବାଳକ ଶର 
ଜାଳରେ ନଦୀସ୍ରୋତକୁ ରୁଦ୍ଧ କରୁଛି। ଏହି ଦୃଶ୍ୟରେ ଚକିତ ରାଜା ଶାନ୍ତନୁ | ହସ୍ତିନାଧପତି 
ବାଳକର ପରିଟୟ ପାଇବା ପୂର୍ବରୁ ବାଳକ ଅନ୍ତର୍ବାନ ହୋଇଯାଏ । ପରେ ଗଙ୍ଗା ଆବିର୍ଭାବ 
ହୋଇ ରାଜାଙ୍କୁ କହନ୍ତି ଏହି ଦେବବ୍ରତ ମୋର ଅଷ୍ଟମଗର୍ଭର ପୁତ୍ର । ଜନନୀ ଶୈଶବର 
ପାଳନ ଦାୟିତ୍ଵ ନିଏ। ମୁଁ ଦେବବ୍ରତକୁ ଅସ୍ତ୍ରଶସ୍ତ୍ର ଶିକ୍ଷାରେ ନିପୁଣ କରିଛି। ସେ ଧୀରସ୍ପିର, 
ସର୍ବଗୁଣସଂପର୍ଣ୍ଣ। ବର୍ଗମାନ ଆପଣଙ୍କ ପୁତ୍ରକୁ ମୁଁ ଅର୍ପଣ କରୁଛି । ଶାନ୍ତନୁ ପୂତରପ୍ରାପ୍ରିରେ ଆନନ୍ଦିତ 
ମନରେ ରାଜଧାନୀକୁ ପ୍ରତ୍ୟାବର୍ଭନ କରନ୍ତି । ରାଜପୁର ହର୍ଷୋତଫୁଲ୍ଲ ହୋଇଉଠେ । ଶାତ୍ତନୁ 
ଯଥା ସମୟରେ ଦେବବ୍ରତକୁ ରାଜସିଂହାସନ ଅର୍ପଣ କରନ୍ତି। ଯମୁନା ତଟରେ ଭ୍ରମଣ କରୁ 
କରୁ ଶାନ୍ତନୁ ଦିନେ ସତ୍ଯବତୀଙ୍କୁ ଦର୍ଶନ କଲେ। ସତ୍ଯବତୀଙ୍କ ରୂପରେ ' ଆକୃଷ୍ଟ ଶାନ୍ତନୁ 
ବିବାହର ପ୍ରସ୍ତାବ ରଖମଲେ ଦାସରାଜା ନିକଟରେ। ଦାସରାଜା ନିଜ କନ୍ଯା ସତ୍ଯବତୀର 
ଗର୍ଭଜାତ ସନ୍ତାନକୁ ରାଜପଦ ଦେବାକୁ ଶାନ୍ତନୁ ଅଙ୍ଗୀକୃତ ହେଲେ ସତ୍ଯବତୀକୁ ବିବାହ 
କରିପାରିବେ ବୋଲି ଜଣାଇଲେ । ଉଦାସୀନ ମନରେ ଫେରି ଆସିଲେ ଶାନ୍ତନୁ ପୁତ୍ର ଦେବବ୍ରତ 
ପ୍ରତି ଅନ୍ୟାୟ ସେ କରିବେ କିପରି ? ପିତାଙ୍କ ମନଦୁଃଖର କାରଣ ଦେବବ୍ରତ ଅନୁସନ୍ଧାନରୁ 

ଜାଣିଲେ। ସେ ଦାସରାଜାଙ୍କ ସମ୍ମୁଖରେ ପ୍ରତିଜ୍ଞା କଲେ ମୁଁ ରାଜପଦ ଗ୍ରହଣ କରିବି ନାହିଁ। 
ଆପଣଙ୍କ କନ୍ଯା ସତ୍ୟବତୀଙ୍କୁ ମୋ ପିତାଙ୍କୁ ଅର୍ପଣ କରନ୍ଧତୁ। ଭୀଷଣ ପ୍ରତିଜ୍ଞା କରିଥବାରୁ 
ଦେବବ୍ରତ ଭୀଷ୍ମନାମରେ ପ୍ରସିଦ୍ଧି ଲାଇ କଲେ। ସତ୍ଯବତୀଙ୍କୁ ବିବାହ କରି ଶାନ୍ତନୁ ଆନନ୍ଦିତ 
ହେଲେ। 


ଭୀଷ୍ମ କାବ୍ୟରେ ଚରିତ୍ର ଚିତ୍ରଣ ସାର୍ଥକ ହୋଇଛି । ନାରୀରୂପ ବର୍ଣ୍ଣନା ଅନେକାଂଶରେ 
ଅଭିନବ। ନାରୀ ଚରିତ୍ରଗୁଡିକର ବ୍ୟକ୍ତିତ୍ଵକୁ ଆଖୁ ଆଗରେ ରଖୁ ସେମାନଙ୍କ ରୂପବର୍ଣ୍ନା 
କରାଯାଇଛି। ଗଙ୍ଗା ଏବଂ ସତ୍ୟବତୀଙ୍କ ରୂପବର୍ଣ୍ଣନାରେ ଥବା ସୂକ୍ଷ୍ମ ପାର୍ଥକ୍ୟ ଏହାର ଅମଳିନ 
ଦୃଷ୍ଟାନ୍ତ | 


ଗୌର ତନୁ ସିତ ବସନେ ନିଏ ନୟନ ହରି 

କ୍ଷୀରାଚ୍ଧି ତରଙ୍ଗମାଳେ କି ରାଜେ ଜ୍ୟୋତ୍ମା-ସୁନ୍ଦରୀ ? 

କୁନ୍ଦପୁଷ୍ପ ରୁଚି ବିକାଶେ ଅଙ୍ଗ ପ୍ରଭା ବିମଳ 

କୋଟୀ ଚନ୍ଦ୍ର ଗଞ୍ଜିବଦନ ଦିଶୁଅଛି ଉଜ୍ଜଳ | 
ଅନ୍ୟତ୍ରତ ଅନଳ ବୟସୀ ଶରଦ ପୂର୍ଣ୍ଣଚନ୍ଦ୍ର ବଦନା 

ଦର ବିକଶିତ କୁମୁଦହାସୀ ଚଂପାବରଣା। 

ପରମ ଲାବଣ୍ୟ ରୂପକୁ ବିସ୍ତାରିଛି ଅବଳା 

ସ୍ପିର ହୋଇ କଳା ବାରିଦେ ବସିଛି କି ଚପଳା, 

ପ୍ରସ୍ତୁଟିତ ନୀଳ ଉପ୍ପଳ ନେତ୍ରେ ନୁହଇ ସରି 

ଖଂଜରୀଟ ନ୍ରେତୀ ଡୋଳାଟି ବାଳ ମଧୁପ ପରି। 


କବି ଗଙ୍ଗାଙ୍କୁ ସାଗର ତରଙ୍ଗ ମାଳା ମଧ୍ୟରେ ଅଧ୍ବଶଷ୍ଠିତ ଚ୍ୟୋସ୍ତ୍ା ସୁନ୍ଦରୀ ରୁପେ ଅଭିହିତ 
କଲାବେଳେ ସତ୍ୟବତୀଙ୍କୁ କଳାବାରିଦ ମଧ୍ୟରେ ଚପଳା ରୂପେ ବର୍ଣ୍ଣନା କରିଛନ୍ତି । ଏହି ଦୂଇ 
ପ୍ରୟୋଗ ମଧ୍ୟରେ ଉଭୟ ନାରୀଙ୍କ ପୃଷ୍ଠରୂମି, ସାମାଜିକ ଅଙ୍ଗୀକାର ଓ ଚରିତ୍ରର ସଫଳ 
ସମୀକରଣ ଘଟିଛି । କବିଚିରର ଅନ୍ତର୍ମୁଖୀ ଭାବପ୍ରବାହ ନାରୀତ୍ଵ ଓ ଦେବୀତ୍ବର ( ଅନ୍ୟ ପକ୍ଷରେ 
ମାତୃତ୍ବର) ଚିହ୍ନଟ କରିବାରେ ସାର୍ଥକ ଚିତ୍ରକଳ୍ତର ପ୍ରୟୋଗ କରିଛି। 


ନାରୀଶିକ୍ଷାର ପକ୍ଷପାତୀ ସଚ୍ଚିଦାନନ୍ଦ କାବ୍ୟ ମଧ୍ୟରେ ଶିକ୍ଷିତ ଜନନୀକୁ ପ୍ରଶଂସା 

କରିଛଚ୍ି। ପୁତ୍ରକୁ ଶିକ୍ଷିତ, ସୁଚଚରିତ୍ର କରି ଗଢି ତୋଳିବା ଜନନୀର କାର୍ଯ୍ୟ। ଗଙ୍ଗାଙ୍କର 

ଶୈଶବରେ ଭୀଷ୍ପଙ୍କୁ ଶସ୍ତ୍ର ଶାସ୍ତ୍ର ବିଦ୍ୟାଶିକ୍ଷାରେ ଦୀକ୍ଷିତ କରିବା ପଶ୍ଚାତ୍ରେ ନାରୀଶିକ୍ଷା ପ୍ରତି 

ପ୍ରଚ୍ଛନ୍ନ ରଙ୍ଗିତ ରହିଛି। 
ଏହି କାବ୍ୟର ନାଟ୍ୟରୂପ ମଧ୍ୟ ଅତି ଲୋକପ୍ରିୟ ହୋରପାରିଥଲା। 
(iv) ଆବାହନ : 


୧୯ ୧୩ରେ ଭାରତର ବଡଲାଟ ଲର୍ଡ ହାର୍ଡିଞ୍ଜଙ୍କ କଟକ ଆଗମନ ଉପଲକ୍ଷେ 
“ଆବାହନ” କାବ୍ୟଟି ରଚିତ | ଏହା ଏକ ପ୍ରଶଂସାସୂଚକ କବିତା | ଏହି କବିତାର ପରିଶିଷ୍ଟରେ 
ଗଙ୍ଗବଂଶ ତଥା ବାମଣ୍ଡା ରାଜବଂଶର ସୁଦୀର୍ଘ ଇତିହାସ ଗଦ୍ୟାକାରେ ସଂଯୋଜିତ। ଏହି 
ପରିଶିଷ୍ଟ ହିଁ ପୁସ୍ତକର ମୂଲ୍ୟବାନ ଅଂଶ | ଭାରତେଶ୍ବରୀଙ୍କ ପ୍ରତିନିଧ୍ୂଙ୍କ ଆଗମନ ଉପଲକ୍ଷେ 
ରଚିତ ଏହି କବିତାଟି ବିନାମୁଲ୍ୟରେ ବିତରିତ ହୋଇଥୁଲା। କବିତାଟିର ପ୍ରଥମ ସଂସ୍ରଣ 
୧୯ ୧୩ରେ ଓ ଦ୍ବିତୀୟ ସଂସ୍ବଟରଣ ୧୯ ୧ ୪ରେ ପ୍ରକାଶିତ ହୁଏ। ପରିଶିଷ୍ଠ ଅଂଶ ୨ୟ 
ସଂସ୍କରଣରେ ସଂଯୋଜିତ | ସଂବଲପୁର ହିତୈଷିଣୀ ୩ ୧- ୧- ୧୯ ୧ ୪ ସଂଖ୍ୟାରେ ' ଆବାହନ 
କବିତା ସହିତ ଏହାର ଇଂରେଜୀ ଭାଷାନ୍ତର “ Wel Come to the Ruler of India’ 
ମଧ୍ୟ ପ୍ରକାଶିତ ହୁଏ। ଆବାହନ ପୂୁସ୍ତିକାଟି ହିତୈଷିଣୀର ଉପହାର ରୂପେ ପାଠକମାନଙ୍କୁ 
ବଣ୍ଟନ କରାଯାଇଥିଲା। 


ଆବାହନ ଏକ ଚମଜ଼୍ାର କବିତା | ଏଥରେ ଇଂରେଜ ଶାସକଙ୍କୁ ଆବାହନ କରାଯାଇଛି 
କିନ୍ତୁ ଭାରତର ଏତିହ୍ଯ, ପୁରାତର୍୍‌ଵ ଓ ବୀରତ୍୍‌ର କାହାଣୀ ପ୍ରଖ୍ୟାପିତ ହୋଇଛି | ଏତିହାସିକତାର 
ଅପୂର୍ବ ଝଲକରେ ଜାତୀୟବାଦୀ ଚେତନା ବ୍ୟଂଜିତ୍ ହୋଇଛି ବ୍ରିଟିଶ୍‌ ଶାସନର ଅଂଧ ପ୍ରଶଂସାରେ 
ମୁଖରିତ ନୂହେଁ ଆବାହନ ବରଂ ଉତ୍କଳୀୟ ପ୍ରାଚୀନ କୀର୍ଭିର ଉଦ୍‌ଘୋଷକ | ବୀରତ୍ବ ବ୍ୟଂଜକ 
ଠାଣୀରେ ଜାତୀୟବାଦୀ କବି ଉତ୍କଳର ମହନୀୟ ଅବଦାନକୁ ସ୍ମରଣ କରିଛନ୍ତି । 


ଦରିଦ୍ର ଉତ୍କଳ ଯଦି, ବହୁ ପୁରାବୃର 
ରଖୁଅଛି ସଯତନେ, ଜୀର୍ଣ୍ଣ କଳେବରେ 
ମଗଧ ନୃପତି ପୁଣି କର୍ଣ୍ାଟ-ଭୂଷଣ 
ଯଯାତି, ଅନନ୍ତବର୍ମା, ଗଙ୍ଗକୂଳେଶ୍ଵର- 
କୀର୍ରିରାଜି, ସର୍ବଧ୍ବଂସି କାଳର କବନ୍ଧ| 
ଧୀରମଣି ! ପୁଣ୍ୟଶ୍ମୋକ ନରପତିଚୟ 
ଶାସିଥୂଲେ ବାହୁବଳେ ଆରମ୍ଭି ଗୌଡରୁ 
ଗୋଦାବରୀ-ତୀର-ବ୍ୟାପୀ ଏଭୂମି ଖଣ୍ଡିକି, 

ସାମାନ୍ୟ, ଉନ୍ଳ ଯଦି ଭାରତ ସାମ୍ରାଜ୍ୟ, 

ପୁଣ୍ୟପୁଞ୍ଜ ଏକାଧାରେ ନୀଳାଦ୍ରି କନ୍ଦରେ 

ନିସର୍ଟ ତାମସ ଭାବ ଘଉଡି କନ୍ଦରରୁ 

ସଂପାଦିଛି ଯତ୍ତେ ମହାତଜ୍ୟୋତିର ଝଟକ 

ସେ ଜ୍ୟୋତି ଝଟକେ ଆହା ସାଗର-ବିଧୌତ- 
ଜୁମାରିକାଠାରୁ ଦେଖ ମାନସ ପର୍ଯ୍ୟନ୍ତ 

ହେଉଅଛି ଆଲୋକିତ ଆଲୋକ ସାମାନ୍ୟେ। ( ଆବାହନ) 


ଭାବ ବ୍ୟଂଜକ ଠାଣୀରେ ଇଂରେଜୀରେ ମଧ୍ୟ ଏହାକୁ ଅନୁବାଦ କରି ସଜ୍ଚିଦାନନ୍ଦ 
ନିଜର ପାଣ୍ଡିତ୍ୟର ପରିଚୟ ଦେଇଛନ୍ତି। 

Utkal, though small, in this imperial realm 

Of Bharat, yet the concentrated spirit 

Of piety deep in Niladri keeps. 

The inhering soul of evil it drives hence 

And the great light within guards carefully 

Ah ! in that glorious light how ocean bathes. 


(ସତି. ଗ୍ରନ୍ଧାବଜୀ, ପୃ-୫ ୬୮) 


ଆବାହନ ରାଜଭକ୍ତି ସହିତ ନିଜ ବ୍ୟଗ୍ତିତ୍ଵ ଓ ଏତିହ୍ୟର ମହାନତା ପ୍ରତିପାଦନ 
କରିଛି। ଏଥିରେ ପ୍ରଦର୍ଶିତ ଉତ୍କଳର ଜାତୀୟ ଅହଂକାର ଓ ଅସ୍ମିତାର ପୁନଃସଂସ୍ଥାପନକୁ ଏତିହାସିକ 
କୃପାସିନ୍ଧୁ ମିଶ୍ର ଭୂୟସୀ ପ୍ରଶଂସା କରିଛନ୍ତି । ମୁକୁର ୯ମ ଭାଗ ୭ମ ସଂଖ୍ୟାରେ ‘ ରାଜଭକ୍ତି' 
ଶୀର୍ଷକରେ କୃପାସିନ୍ଧୁ ଅବାହନ ” କବିତାର ସମାଲୋଚନା କରି ଏହାର ସ୍ଵାତନ୍ତ୍ୟ ପ୍ରତିପାଦିତ 
କରନ୍ତି । ଭଇ୍ତିପାତ୍ରଙ୍କ ନିକଟରେ ଆପଣାର ଅସ୍ତିତ୍ଵ ଅସ୍ବୀକାର କରି ନମ୍ର ହେବା କଦାପି ଭକ୍ତି 
ନୁହେଁ ବ୍ୟକ୍ତିତ୍ଵ ପ୍ରତିପାଦନକାରୀ ଭଚ୍ତି ଦ୍ଵାରା ଭକ୍ତି ମହିମାମଣ୍ରିତ ହୋଇଥାଏ। ଆବାହନରେ 
ସଚ୍ଚିଦାନନ୍ଦଙ୍କ ପ୍ରଦର୍ଶିତ ଅହଂକାରକୁ ଜାତୀୟ ଅହଂକାର ଓ ଆଦରଣୀୟ ବୋଲି କୃପାସିନ୍ଧୁ 
ଘୋଷଣା କରନ୍ତି। ତାଙ୍କ ଭାଷାରେ- “ ଆମ୍ଭେମାନେ କହୁ  ଆବାହନ”ର ରାଜଭକ୍ତି ଅତି 
ଆଦର୍ଶ ବସ୍ତୁ ଏବଂ ଏହିରୂପ ସ୍ଵାଧୀନତା ଉପରେ ପ୍ରତିଶ୍ତିତ ବ୍ୟକ୍ତିତ୍ଵ ବା ଜାତୀୟତ୍ନ ପ୍ରତିପାଦନ 
ରାଜଭଚ୍ତି ଉନ୍ନଳ-ସାହିତ୍ୟଟଜଗତରେ ସର୍ବପ୍ରଥମେ ଦେଖୁବାକୁ ପାଇ କବି ରାଜା ମହୋଦଯୟଙ୍କ 
ନିକଟରେ ଆମ୍ଭେମାନେ ଚିର ରଣୀ। ” (ମୁକୁର- ୯/୭) 


୭୩ 

ଆବାହନର ପରିଶିଷ୍ଟ ସଚ୍ଟିଦାନନ୍ଦଙ୍କ ଇତି ହାସ ପ୍ରେମର ଅପରୂପ ଦୃଷ୍ଟାନ୍ତ । ତାଙ୍କର 
ଗବେଷଣାତ୍ସକ ମନୋବୃରିର ପରିଚୟ ପରିଶିଷ୍ଟରେ ସୁସ୍ପଷ୍ଟ । ଗଙ୍ଗବଂଶର ଆଦି ଇତିହାସ 
ସହିତ ଉତ୍କଳର ଏତିହ୍ୟକୁ ସେ ଅନ୍ତରଂଗ ଭାବେ ଆଲୋଚନା କରିଛନ୍ତି। ବିଭିନ୍ନ ଇତିହାସ 
ପୁସ୍ତକ, ଶିଳାଲିପି, ତାମୁଫଳକ, ମାଦଳାପାଞ୍ଜ ଆଧାରରେ ଏହି ରଚନା ପ୍ରସ୍ତୁତ । ଶେଷରେ 
ବାମଣ୍ଡା ରାଜବଂଶର ଧାରାବାହିକ ଇତିହାସ ସଂଯୋଜିତ | ପ୍ରାୟ ଗବେଷକ ବାମଣ୍ଡାର ଇତିହାସ 
ଖୋଜିଲା ବେଳେ ଏହି ରଚନାର ସାହାଯ୍ୟ ନେଉଥବାର ଜଣାପଡେ । ରଂରେଚ୍ଚମାନଙ୍କୁ ଉଚ୍କଳର 
ଏକ ମହନୀୟ ଚିତ୍ର ପ୍ରଦାନ ଉପଲକ୍ଷେ ଏହି ପରିଶିଷ୍ଟ ରଚିତ 


(¥) ବିଟୀଶ ବିଜୟ : 


ବ୍ରିଟୀଶ ବିଜୟ କବିତାଟି ସଂବଲପୁର ହିତୈଷିଣୀ ୨୬. ୯.୧୯ ୧୪ ସଂଖ୍ୟାରେ 
ପ୍ରକାଶିତ ଓ ସେହିବର୍ଷ ପୁସ୍ତିକାରୂପେ ବାମଣ୍ଡା ହିତୈଷିଣୀ ପ୍ରେସ୍‌ରେ ମୁଦ୍ରିତ। ଏହା ପ୍ରଥମ 
ମହାସମରରେ ଇଂରେଜ ସୈନ୍ୟଙ୍କ ବିଜୟ ଉପଲକ୍ଷେ ରଚିତ ହୋଇ ବିନାମୂଲ୍ୟରେ ବଣ୍ଟନ 
କରାଯାଇଥଲା। ମହାସମର ପାଇଁ ସଚ୍ିଦାନନ୍ଦ ଦେବ ଯୁଦ୍ଧ ସାହାଯ୍ୟରୂପେ ସତେଇଶ ହଜାର 
ପାଞ୍ଚଶତ ଟଙ୍କା ମାତ୍ର ପଠାଇଥଲେ। କବିତାର ପୃଷ୍ଟଭୂମି ସଂପର୍କରେ ଭୂମିକାରେ ସଚ୍ଚିଦାନନ୍ଦ 
କୁହଚ୍ରିଂ “ ସମ୍ବାଦପତ୍ର ପାଠକମାନଙ୍କର ସ୍ଲରଣଥୁବ, ପ୍ରଥମ ମହାସମରରେ ମାର୍ଶ୍ରେନାମକ 
ନଦୀତୀରରେ ରଂରେଜ ସୈନ୍ୟ ଜର୍ମେନୀ ସୈନ୍ୟଙ୍କୁ ପ୍ରଚଣ୍ଡ ତେଜରେ ବିତାଡିତ କରି ଅଜେୟ 
ଶକ୍ତିର ପରିଚୟ ପ୍ରଦାନ କରିଅଛନ୍ତି। ' ବ୍ରିଟୀଶ ବିଜୟ” ତଦୂପଲକ୍ଷେ ରଚିତ ହେଲା। ” 


କବିତାରେ କବି ଅନ୍ଧଭାବରେ ବ୍ରିଟୀଶମାନଙ୍କୁ ପ୍ରଶଂସା କରିନାହୀନ୍ତି ବରଂ ତାଙ୍କ ଦ୍ଵାରା 
ପ୍ରତିଷ୍ଠିତ ସଂସ୍ଟାରମୂଳକ ତଥା ଜନହିତକର ଜାର୍ଯ୍ୟର ପ୍ରଶଂସା କରିଛନ୍ତି ବ୍ରିଟୀଶର ଗୁଣଗାନ 
ଆଳରେ କବି ଭାରତର ଦୂର୍ଚ୍ଚୟ ବାହିଁନୀଙ୍କର ପ୍ରଶଂସା କରି ଲେଖୁଛନ୍ତି : 


ରାଠୋର ତିଳକ ବିକାନୀର ପତି 

ସଙ୍ଗେ ଘେନି ଦାସରେକ ବାହିନୀ 

ଇଦାର ଭୂପତି ସଙ୍ଗେ ଭ୍ରାତୃଶୁର୍ର 

ୟୁରୋପ ସମର ଆସିବେ ଜିଣି । 

ଶିଖ, ପଟିଆଲ ନେପାଳ ଭୂପାଳ 

ଜାଠକୁଳ-ମଣି କପୁରତଲା 

ସମର୍ପି ଅଛନ୍ତି ବରୋଦାଧ୍ପତି 

ସ୍ଵସେନା ବାହିନୀ ଯେ ଉର୍ଜସ୍ବଳା। (ବ୍ରିଟୀଶ ବିଜୟ) 
୭୪ 

ଏକୋଇଶ ପଦର ଏହି କବିତା ଜାତୀୟବାଦୀ ଚେତନା ପ୍ରଚାରରେ ସଫଳ ହୋଇଛି। 
(vi) ବୀରଗାଥା : 


ସଚ୍ଚିଦାନନ୍ଦଙ୍କ କାବ୍ୟ ଉପଲଵ୍ିର ଚରମ ପରିପ୍ରକାଶ “ ବୀରଗାଥା” କାବ୍ୟ । ଜୀବନର 
ଉତ୍ତରିତ ପର୍ଯ୍ୟାୟରେ ସେ ଏହି ସଡିହାସିକ କାବ୍ୟ ରଚନା କରିଛନ୍ତି। ଜଡ ବିଜ୍ଞାନର ସୃକ୍ଷ୍ାତିସୂକଷ 
ତରକୁ କାବ୍ୟିକ ମର୍ଯ୍ୟାଦା ପ୍ରଦାନ କରିଥିବା ଏହି ବିଜ୍ଞାନ-କବି ଶେଷ ପର୍ଯ୍ୟାୟରେ ହଠାତ 
ଏିତିହାସିକ ବିଷୟାଧାରିତ ଅତୀତ ଉତ୍କଳର ତଥା ସ୍ଵୀୟ ଗଙ୍ଗବଂଶର ସମୁଜ଼ଳ କୀର୍ରିର ସୁମହାନ 
ପରଂପରାର ବାଣୀ ଉଚ୍ଚାରଣ କରିବା ଯେତିକି ଆଶ୍ଚର୍ଯ୍ୟଜନକ ସେତିକି ତାପୂର୍ଯ୍ୟପୂର୍ଣ୍ଣ। 
ବେଦବିଜ୍ଞାନ ପରିହାର କରି ଇତିହାସକୁ ଆସିବାର ପଶ୍ଚାତରେ ଦୁଇଟି ସମସାମୟିକ ଘଟଣାକୁ 
ନିର୍ଦ୍ଦିଷ୍ଟ କରାଯାଇପାରେ । ପ୍ରଥମତଃ, ଉନ୍କଳ ସମ୍ମିଳନୀର ଆଶ୍ରୟରେ ତୀବ୍ର ଜାତୀୟଭାବର 
ଉଦ୍ରେକ ଏତହାସିକ କାବ୍ଯ ଏହି ଜାତୀୟଭାବର ପ୍ରାଣ ସ୍ଵରୂପ। ଦ୍ଵିତୀୟତଃ ରାଧାନାଥ 
ସାହିତ୍ୟରେ ଥବା ଉତ୍କଳ ଇତିହାସ, ବିଶେଷତଃ ଗଙ୍ଗବଂଶ କୀର୍ଭିର ବିକୃତିକରଣ। ତେଣୁ 
ଗଙ୍ଗ, ଚାଲୁକ୍ୟ ଓ କଦମ୍ବଙ୍କର କୀର୍ଭିକଳାପ ଓ ଦିଗ୍ବିଜୟର ବାର୍ରା କାବ୍ୟ ଭାଷାରେ ଉଲ୍ଲେଖ 
କରିବା ପାଇଁ ସେ ଯେପରି ବଦ୍ଧପରିକର ହୋଇ ଉଠିଥିଲେ। ଡକ୍ଟର ସାମନ୍ତରାୟଙ୍କ ମତରେ, 
“ ବୀରଗାଥା” ରାଧାନାଥଙ୍କ ପାର୍ବତୀର ଏକ ଜୀବନ୍ତ ପ୍ରତିକ୍ରିୟା ତଥା ପ୍ରତିବାଦ ବ୍ୟତୀତ ଅନ୍ୟ 
କିଛି ନୁହେଁ। ” ( ସାମନ୍ତରାୟ- ୧୯୮୩, ପୃ-୫୮୩) 


ରାଧାନାଥଙ୍କ ପାର୍ବତୀ କାବ୍ୟରେ ଗଙ୍ଗବଂଶର ମହାନ୍‌ ପୁରୁଷ ଚୋଳଗଙ୍ଗଙ୍କର ଚରିତ୍ର 
ସଂହାର, ନିଜ କନ୍ଯା ସହିତ ତାଙ୍କର ଅବୈଧ ସଂପର୍କର କାହାଣୀ- କବି ସଚ୍ଚିଦାନନ୍ଦଙ୍କୁ 
କେବଜ ନୂହେଁ ବାମଣ୍ଡାର ପ୍ରତ୍ୟେକ ସାହିତ୍ୟସେବୀଙ୍କୁ ବ୍ୟଥତ କରିଥଲା ଏହାର ପ୍ରତିବାଦରେ 
ସୁଢଳଦେବ ବିଦ୍ୟାରନ୍୍‌ଙ୍କୁ ପାର୍ବତୀକାବ୍ୟ ସମ୍ବଲପୁର ହିତୈଷିଣୀରେ ପ୍ରକାଶିତ ହେବା ଯୋଗୁଁ 
ଘୋର ତିରସ୍ଟାର କରିଥିଲେ ଏବଂ ପାର୍ବତୀ କାବ୍ୟର ଧାରାବାହିକ ପ୍ରକାଶନ ନିଷିଦ୍ଧ କରିଥୁଲେ। 
ବାମଣ୍ଡାର ଅନ୍ୟତମ ବିଶିଷ୍ଠ କବି ବଡ଼କୂମାର ବଳଭଦ୍ର ଦେବ ପାର୍ବତୀ” କାବ୍ୟର ଉତ୍ତରାର୍ଚ 
ରଚନା କରି ଏହି କୂସିତ ଆଖ୍ୟାନକୁ ଅତି ଚତୁରତାର ସହିତ ଏଡାଇଯାଇ ପବିତ୍ର ଗଙ୍ଗବଂଶକୁ 
କଳଙ୍କମୁକ୍ତ କରିବା ସହିତ ରାଧାନାଥଙ୍କ ଅପୂର୍ବ କୀର୍ର ପ୍ରତି ଉଦ୍ଦିଷ୍ଟ କଟୁ ସମାଲୋଚନାକୁ 
ଖଣ୍ଡନ କରିଯାଇଛନ୍ତି । ଏହି ପ୍ରସଙ୍ଗରେ ସଚ୍ଚିଦାନନ୍ଦ ରାଧାନାଥଙ୍କ ପ୍ରତ୍ୟକ୍ଷ ପ୍ରତିବାଦ ନକରି 
ପରୋକ୍ଷ ଭାବରେ ଗଙ୍ଗବଂଶର ଅପୂର୍ବକୀର୍ରି ପ୍ରଖ୍ୟାପନ ସହିତ ରାଧାନାଥଙ୍କ କାବ୍ୟପ୍ରତି 
ସୌଜ୍ଚନ୍ୟମୂଳକ ପ୍ରତିକ୍ରିୟା ପ୍ରକାଶ କରିଛନ୍ତି। 


କାମଲୁନ୍ତ ନାରୀରଙ୍କ ନୂହନ୍ତିତ ବୀରେ 
ଦୁର୍ବଳ ହୃଦୟ ସଦା ଆଳନ୍ସ ତିମିରେ। 

ବୀର ଯଦି ମୋର ଶତ୍ରୁ ନାହିଁ ତହିଁ ଡର 
ନାରୀ ଅତ୍ୟାଚାରୀ ନୁହେଁ ଜିତ୍ଵର ଅନ୍ତର| 


$ ¢ © 


ରମଣୀ ମହର୍୍‌-ମଣି ଯେହୁ ନ ମଣର 
ନୁହେଁ ଦେବ; ବୀର କେବେ ବୀରାଧମ ସେହି । 


କବିବରଙ୍କ ଦ୍ଵାରା ଚୋଳାଗଙ୍ଗଙ୍କ ବୀରତ୍ଵ କଳଙ୍କିତ ହୋଇଥିବାରୁ, ନାରୀରଙ୍କ ରୂପେ 
ବର୍ଣିତ ବୀର ଚରିତ୍ରକୁ ଅକଳଙ୍କ ଭାବରେ ଦର୍ଶାଇବାକୁ ସଚ୍ଚିଦାନନ୍ଦଙ୍କ ଉପରୋକ୍ତ ଉତ୍ତି ଯଥାର୍ଥ 
ମନେହୁଏ । କପଟ ବା ପ୍ରତାରଣାଦ୍ଵାରା ବୀର ମନ କ୍ଲିଷ୍ଟ ବା କଦାକାର ନୁହେଁ ବରଂ ଦୟା ଓ 
କ୍ଷମାର ମହନୀୟ ସ୍ପର୍ଶରେ ତାହା ଦୀପ୍ରିମନ୍ତ। ବୀର ଅନ୍ୟାୟର ପକ୍ଷ ସମର୍ଥନ କରେନା ବରଂ 
ଯୁଦ୍ଧକ୍ଷେତ୍ରରେ ପ୍ରାଣ ବିସର୍ଜ୍ଚନ କରିପାରେ | ଚାଲୁକ୍ୟ ପତିଙ୍କ କାଦମ୍ବ ରାଜଜେମାଙ୍କ ଉଦ୍ଧତ 
ଉତ୍ତର ମାଧ୍ୟମରେ ବୀରତ୍ବର ଅସଲ ପରିଚୟ ବ୍ୟଞ୍ଜିତ | 


ଏହି କାବ୍ୟରେ କବି ଇତିହାସ ଅପେକ୍ଷା ସ୍ବୃତି ଓ କଳ୍ପନାର ଆଶ୍ରୟ ଅଧ୍ବକ ଭାବରେ 
ନେଇଛନ୍ତି। କାବ୍ୟର ଉଦ୍‌ବୋଧନ ଠାରୁ ଉପସଂହାର ପର୍ଯ୍ୟନ୍ତ ଅନେକତ୍ର ବାକ୍‌ ଦେବୀଙ୍କ 
ପୂତ ସହଚରି ସ୍ଵତି ଓ କଳାକୁ କାବ୍ୟୋନୁର୍ଷ ସାଧନ ନିମନ୍ତେ ସେ ଆବାହନ କରିଛନ୍ତି “ ଏହା 
ରତିହାସ ନୁହେଁ, କାବ୍ୟ, କାବ୍ୟ ରସାଶ୍ରିତ ହେବା ବାଞ୍ଚନୀୟ କାବ୍ୟ ମଧ୍ୟରେ ଇତିହାସର 
ଛାୟା କାବ୍ୟର ଅଙ୍ଗସୌଷ୍ଟବ କରି ନପାରେ । ଅଙ୍ଗସୌଷ୍ଟବରେ ଉପାଦାନ ସ୍ଵତନ୍ତ। ““ ( କାବ୍ୟ 
ଉଦ୍‌ବୋଧନ : ବୀରଗାଥା) ଏହି ଉପାଦାନ ସ୍ତି ଓ କଛନାଦ୍ଵାରା ସ୍ବୟଂସଂପୂର୍ଣ୍ଣ 


ବୀରଗାଥା ଏକ ଏତିହାସିକ କାବ୍ୟ | ଆବାହନର ପରିଶିଷ୍ଟରେ ସଂଯୋଜିତ ଏତିହାସିକ 
ତଥ୍ୟର ଏହା ପରିବ୍ୟାପ୍ତ କାବ୍ୟରୂପ। ବୀରଗାଥାର ସୃଷ୍ଟି ଆକସ୍ମିକ ନୁହେଁ। ବାମଣ୍ଡାରେ 
ସୁଚଳଦେବଙ୍କ ଲେଖନୀରୁ ଓଡ଼ିଶାର ପ୍ରଥମ. ଏତିହାସିକ କାବ୍ୟ ବୀରବାମା ( ୧୮୯୩) 
ଜନ୍ମଲାଭ କରେ। ସେହି ବର୍ଷ ଓଡ଼ିଶାର ଦ୍ଵିତୀୟ ଏତିହାସିକ କାବ୍ଯ “ଦୁର୍ଗାବତୀ” ମଧ୍ଯ 
ଦାମୋଦର ମିଶ୍ରଙ୍କଦ୍ଵାରୀ ରଟିତ ହୋଇ ସଂବଲପୁର ହିତୈଷିଣୀରେ ପ୍ରକାଶ ପାଇବା ସହିତ 
ପୁସ୍ତକାକାରେ ବାମଣ୍ଡାରୁ ମୁଦ୍ରିତ ହୁଏ। ଏହି ପରଂପରାର ଉର୍୍ଚସ୍ବଳ ସୃଷ୍ଟି ବୀରଗାଥା। 
ବୀରଗାଥାରେ କବି କେବଳ ଏତି ହାସିକ ବ୍ୟାଖ୍ୟାକାରଟିଏ ମାତ୍ର ନହୋଇ ଜୀବନ ସତ୍ୟର 
ଅନଶ୍ବର ଶିଳୀଟିଏ ହୋଇଛନ୍ତି 


ବୀରଗାଥା ୧୯ ୨୦ରେ ସଳଚ୍ଚିଦାନନ୍ଦଙ୍କ ତିରୋଧାନ ପରେ ବାମଣ୍ଡା ହିତୈଷିଣୀ 

ପ୍ରେସ୍‌ରେ ମୁଦ୍ରିତ ହୁଏ । ପୁସ୍ତକଟି ପ୍ରକାଶପାଏ ସଚ୍ଚିଦାନନ୍ଦଙ୍କ ଆମବଜ ଦିବ୍ଯୟଶଙ୍କରଙ୍କ 

ଆଦେଶକ୍ରମେ। କିନ୍ତୁ ଦିବ୍ୟଶଙ୍କରଙ୍କ ଅକାଳ ବିୟୋଗ ଯେଗୁଁ ତାଙ୍କର କନିଷ୍ଠ ଭ୍ରାତା ବଡ଼କୁମାର 

ହୃଦୟନାଥ ଦେବ ( ସଚଚିଦାନନ୍ଦଙ୍କ ୨୬ ପୁତ୍ର) ଏହାର ଭୂମିକା ରଚନା କରନ୍ତି 


ଓଡ଼ିଆ ଭାଷାରେ ଏତିହାସିକ କାବ୍ୟର ସଂଖ୍ୟା ବିରଳ ପରିଦୃଷ୍ଟ ହୁଏ, ବୀରଗାଥାର 
ଲେଖା ପ୍ରଣାଳୀ କାବ୍ୟ ଭାବରେ ହେଲେ ହେଁ ଟୂଢ ଏତିହାସିକ ତତ୍ଵ ତହିଁରେ ନିହିତ 
ଅଛି | ଗଙ୍ଗବଂଶ, ଚାଲୁକ୍ୟ ବଂଶ ଓ କଦମ୍ବ ବଂଶର କୀର୍ରିକଳା ବର୍ଣ୍ଣନ ଏହି କାବ୍ୟର 
ଟଦେଶ୍ୟ। ତେବେ ନିୟତିର ଅନିବାର୍ଯ୍ୟ ତାଡନାରୁ ପୂର୍ଣ୍ଠାବୟବ ପ୍ରାପ୍ର ହୋଇପାରିଲା 
ନାହିଁ, ଯାହା କବି ଉଲ୍ଲେଖ କରିଯାଇଥଲେ ସେତିକି ମାତ୍ର ଆଜି ପ୍ରକାଶିତ ହେଲା। 
ଉଲ୍ଲିଖତ କାବ୍ୟକୁ ଏତିକିରେ ଶେଷକରି ପୁସ୍ତକାକାରରେ ପ୍ରକାଶ କରିବା ରଚକଙ୍କର 
ଉଦେଶ୍ୟ ନଥିଲା, ରଚକ କାବ୍ୟର ବିଶେଷ ଅଂଶମାନ ସଂକେତ କରିଥଲେ ମତ୍ର। 
ସୁତରାଂ କାବ୍ୟ ଭିତରେ ସ୍ଥାନେ ସ୍ଥାନେ କେତେକ ଦୋଷ ରହିଯାଇଅଛି, ପରେ 
ପ୍ରୋକ୍ତ ଦୋଷସବୁ ନିଶ୍ଚୟ ସଂଶୋଧୂତ ହୋଇଥା'ନ୍ତା, କିନୁ ବିଧାତା ସେସବୁ କରିବାକୁ 
ବୀରଗାଥାର କବିଙ୍କୁ ଅବସର ଦେଲେ ନାହିଁ। ସଂପ୍ରତି ରଚକଙ୍କର ରଟନା ଉପରେ 
ହସ୍ତକ୍ଷେପ କରାନଯାଇ ସେ ଯାହା ସ୍ବହସ୍ତରେ ଲେଖୁଯାଇଥଲେ ଅବିକଳ ତାହାହିଁ 
ପ୍ରକାଶିତ ହେଲା ( ଭୂମିକା : ବୀରଗାଥା) 


ଏହି ଅସଂପୂର୍ଣ କାବ୍ୟଟି ଚାରୋଟି ସର୍ଗରେ ରଚିତ । ପ୍ରଥମସର୍ଗରେ ବାମଣ୍ଡା ପ୍ରକୃତିର 
ମହିମାମୟ ଦୃଶ୍ୟ ବର୍ଣ୍ଣିତ ପ୍ରାରମ୍ଭରୁ ହିଁ କବିଙ୍କ ବର୍ଣନା ପ୍ରକୃତି ଅଭିମୁଖୀ | 


ତମୋମୟୀ ପ୍ରକୃତିର ସହଚରୀ ସରି 

ତାରା କିରୀଟିନୀ ଦେବୀ ତ୍ରିଯାମା ସୁନ୍ଦରୀ 

ପରିଣତେ କଳାନିଧେ ପଶ୍ଚିମାଶା ପଟେ 
ପାଣ୍ଡୁର-ଦ୍ୟୁତି-ସଂପଦ ମୟୂଖ ପ୍ରକଟେ 

ବ୍ୟୋମ ଗଙ୍ଗା ସରୋବର ପୁଣ୍ଡରୀକ ପରି 

ଭାସିବୂୁଲେ ଶଶିକଳା ତମଃ କୁକ୍ଷିମ୍ଭରୀ 

ରଜତାଭା କିଶଳୟେ ଝଳି ଫୁଟି ଦିଶେ 

ପୀୟୁଷ ଭାନୁ -ଗରଭ-ଚ୍ୟୁତ-ସୁଧା କିସେ ? ( ବୀରଗାଥା) 


ଦ୍ଵିତୀୟ ସର୍ଗରେ ଗଙ୍ଗ ବୀରଙ୍କ କୀର୍ରିରାଜି, ଚୋଳଗଙ୍ଗ ପରମ ମାହେଶ୍ଵର ଓ ପରମ 
ବୈଷ୍ଣବ ହେବା ଇତିହାସ, ଚୋଳ ରାଜତ୍ଟ, ସୈନ୍ୟସଜା ଏବଂ ଗାଟ୍ଗେୟଙ୍କ ବିଜୟ କାହାଣୀ 
ବର୍ଣ୍ଣିତ । ତୃତୀୟ ସର୍ଗରେ ସମର ବିମୁଖ ଚାଲୁକ୍ୟ ପତିଙ୍କ ପ୍ରତିହିଂସା ପାଇଁ ଯୋଜନା ପ୍ରସ୍ତୁତ, 
ଅପମାନର ପ୍ରତିଶୋଧ ଇଛା, ସୈନ୍ୟ ସାମନ୍ତଙ୍କ ସହିତ ଯୁଦ୍ଧ ମନ୍ତ୍ରଣା, କଦମ୍ବ ବଂଶର ଏତିହ୍ୟ 

ପ୍ରଖ୍ୟାପନ ଏବଂ ଚାଲୁକ୍ୟମାନଙ୍କର କଦମ୍ବ ଦୁର୍ଗ ଅଧ୍ଧକାର ବିଷୟ ବର୍ଣ୍ଣିତ। ଚତୁର୍ଥ ସର୍ଗରେ 
ଯୁଦ୍ଧକ୍ଷେତ୍ରରେ ଚୋଳ ନରେଶଙ୍କ ସହିତ ସୁଶ୍ୁଷାପରାୟଣା କାଦମ୍ବ ରାଜଜେମାଙ୍କ ସାକ୍ଷାତ ଓ 
ପ୍ରଣୟ ଅଙ୍କୁର। କାଦମ୍ବ ନରପତି କନ୍ୟାଠାରୁ ସମସ୍ତ ବିଷୟ ଶୁଣି କନ୍ଯା ସଂପ୍ରଦାନ ପାଇଁ 
ଇଛା ପ୍ରକାଶ କରଚି ଏବଂ ଜାମାତାଙ୍କୁ ଅପୁତ୍ରିକ ରାଜା ନିଜ ରାଜ୍ୟ ପ୍ରଦାନ କରନ୍ତି । ପରେ 
ଏହି ରାଜ୍ୟ ବଣାଇ ନାମରେ ଖ୍ୟାତ ହୁଏ| 


ବୀରଗାଥା ଓଜପୂର୍ଣ୍ଣ ଶବ୍ଦ ସଜାରେ ବୀରରସର ପରିଟୟ ଦିଏ। ପ୍ରକୃତି ବର୍ଣ୍ଚନା, 
ନାୟିକାର ରୂପବର୍ଣ୍ଣନା, ଜାତୀୟ ଚେତନା ଉଦ୍ରେକ ଦିଗରେ ବୀରଗାଥାର ରୂରମିକା 
ଉଲ୍ଲେଖଯୋଗ୍ୟ! ପ୍ରତିଟି ପଡ୍‌କ୍ତି ସଚ୍ଚିଦାନନ୍ଦଙ୍କ ଅନଶ୍ଵର ଗୁଂଫନ କଳାରେ ଭାସ୍ଵର। କାଦମ୍ବ 
ଜେମାଙ୍କ ରୂପ ବର୍ଣ୍ଣନାରେ କବିଙ୍କ ସୌନ୍ଦର୍ଯ୍ୟିପାସୁ ପ୍ରାଣର ସ୍ବାକ୍ଷର ବିଦ୍ୟମାନ- 


କାଦମ୍ବ କୁମାରୀ ଦେହ ଅଶୋକ ମଞ୍ଜରୀ 

ଭାବଚଳାପାଙ୍ଗ କିରେ ମର ମଧୁକରୀ ? 

କଟାକ୍ଷେ ସଜାଡୁ ଅଛି କନ୍ଦର୍ପ ଶିଞ୍ଜନୀ 

ଯୋଖୁବାକୁ ଫୁଲଶର ଚଂଚଳ-ରକ୍ଷଣୀ ? 

ବୋଲାଇବ ସିନା ସେହି ଏକା ଭାଗ୍ୟବାନ 

କରିବ ପଦ୍ଧିନୀ କୋର୍ଷୁ ଯେହୁ ମଧୁପାନ, 

ଫୁଟି ପଡୁଅଛି ବାଳାକାର୍ି ଅଧରରୁ 

ପଦ୍ଧରାଗ ରୁଚି କିବା ପ୍ରବାଳ ଭଣ୍ଡାରୁ ( ବୀରଗାଥା) 

ଏହି କାବ୍ୟର ଅସଂପୂର୍ଣତାହିଁ ସର୍ବଶ୍ରେଷ୍ଠ ଦୁଃଖ। ସଂଶିତ ପର୍ଯ୍ୟାୟ ସଚ୍ଚିଦାନନ୍ଦଙ୍କ 
ପ୍ରତିଭାର ବିକାଶ ସମୟ ପ୍ରାରମ୍ଭିକ ସମୟର ସାରସ୍ବତ ଆଭିମୁଖ୍ୟ ଉତ୍ତରିତ ହୋଇଛି ଓ 
ଉଚିତ ଦିଗ୍ଦର୍ଶନ ଲଭିଛି। ପୁରାଣ ଓ ଇତିହାସର କଥାବସ୍ତୁକୁ ଆଧୁନିକ ଭାବ ବ୍ଯଞ୍ଜନା 
ମଧ୍ୟରେ ନୂତନ ରୂପ ପ୍ରଦାନ କରାଯାଇଛି | ପ୍ରାଚୀନ ଚରିତ୍ରକୁ ଆଧୁନିକ ପୂଶ୍ଠପଟରେ 
ପରିବେଷଣ କରିବା ରେନେସୀର ନୂଆ ଲକ୍ଷଣ ରୂପେ ଗୃହୀତ ହୋଇଥଲା। ମାଇକେଲ୍‌ 
ମଧୁସୂଦନ ପ୍ରମୁଖ ବଙ୍ଗଳା ସାହିତ୍ୟର ଇତିହାସ ପୁରାଣକୁ ନେଇ କାବ୍ୟ ରଚନାର ପରଂପରା 
ତିଆରି କରିଥିଲେ। ଜାତୀୟ ଚେତନାର ଅନ୍ୟତମ ବିଭାବ ରୂପେ ବୀର-ବନ୍ଦନା ସ୍ଵୀକୃତ 


ହୋଇଥଲା। ଫଳରେ ପୁରାଣ ଓ ଇତିହାସର ବୀର ଚଚରିତ୍ରଗୁଡିକୁ ଉପଚ୍ୀୀବ୍ଯ କରି ରଚିତ 
ହୋଇଥଲା ଅନେକ କାବ୍ୟ ପୌରାଣିକ ଚରିତ୍ରର ସୃଷ୍ଟି ଆବେଦନକୁ ଆଧୁନିକ ଜୀବନଚର୍ଯ୍ୟା 

ସହିତ ସାମିଲ କରାଗଲା। ଚରିଡ୍ରଗୁଡିକ ବ୍ୟକ୍ତିତ୍ଵ ସଂପନ୍ନ ଓ ମାନବୀୟ ହେବା ଫଳରେ 
ସେଗୁଡିକ ସମାଜ ଜୀବନକୁ ଅନୁପ୍ରେରିତ କଲା। ବ୍ୟକ୍ତିତ୍ଵର ଚାରିତ୍ରିକ ସଂଘର୍ଷ, ମନୋବୈଜ୍ଞାନିକ 
ବିଶ୍ଲେଷଣ ମାଧ୍ଯମରେ କାବ୍ୟର ନବରୂପାନ୍ତର ଘଟିଲା। ଏହା ହିଁ ଥଲା ଆଧୁନିକତାର 
ମର୍ମବାଣୀ। ପ୍ରାଚୀନ ଚରିତ୍ର ମାଧ୍ୟମରେ ନୂତନ ମୂଲ୍ୟବୋଧର ସଫଳ ପ୍ରତିଷ୍ଠା ହିଁ ସେ 


~~ ~~ 


ସମୟର କାବ୍ୟ ସମୂହକୁ ଦେଇଥୁଲା ନୂତନ ପରିଚିତି। 


ଓଡ଼ିଆ କବିତାରେ ରାଧାନାଥ ଗ୍ରୀକ୍‌ ଓ ରୋମୀୟ ସାହିତ୍ୟର ଚରିତ୍ରକୁ ନେଇ ଓଡ଼ିଶାର 
ପୃଷ୍ଠଭୂମିରେ ରୋପଣ କଲେ। ଇତିହାସ ଓ ପୁରାଣର ନାୟକ ପାଠକର ମନସ୍ତତ୍ଵକୁ ଆକର୍ଷିତ 
କରିଥାଏ । କିନ୍ତୁ ରାଧାନୀଥଙ୍କ ଛଦ୍ଧ ପୌରାଣିକତା ପାଠକଙ୍କୁ ସାମୟିକ ଆକର୍ଷିତ କରିଥଲେ 
ମଧ୍ୟ ଏହା ଭୀଷଣଭାବେ ସମାଲୋଚିତ ହୋଇଥଲା। ଫଳରେ ପରବର୍ଭୀ ପୀଢି ପୌରାଣିକ 
ଚରିତ୍ରକୁ ଦେଶୀୟ ଢାଞ୍ଚାରେ ନବନିର୍ମାଣ କଲେ। ଏହାର ସମୁଜଳ ଦୃଷ୍ଟାନ୍ତ ସଟ୍ଚିଦାନନ୍ଦଙ୍କ 
କାବ୍ୟରେ ସହଜଲଭ୍ୟ | 


ଗ. ପ୍ରେମ ବର୍ଣ୍ଣନା ସଂବଳିତ କବିତା : 


ପ୍ରେମ ଜୀବନର ଫଲ୍‌ଗୁ ଧାରା। ଅନ୍ତର୍ନିହିତ ଭାବରୂପେ ଏହା ଜୀବନକୁ ଗତିଶୀଳ 
କରାଏ। ପ୍ରେମ ଜୀବନାୀଶକ୍ତିର ଧାରକ | ସୃଷ୍ଟିର ମୂଳମନ୍ତ୍ର ପ୍ରେମ। ସଚ୍ଚିଦାନନ୍ଦଙ୍କ ପ୍ରକୃତି 
ବର୍ଶ୍ଣନାମୂଳକ, ପୌରାଣିକ ତଥା ଏତିହାସିକ କାବ୍ୟ କବିତାରେ ପ୍ରେମ ଏକ ଅନ୍ତରଙ୍ଗ 
ବିଭାବରୂପେ ପ୍ରତିଭାତ। ନାୟକ ନାୟିକାର ବର୍ଣ୍ଣନା, ମିଳନ, ବିଳେଦ ଓ ବିରହାନୁଚିନ୍ତା 
ମଧ୍ୟରେ ପ୍ରେମର ଶୀର୍ଷ ଆରୋହଣ। କବିଙ୍କର ବିବିଧ କବିତାବଳୀ ଓ ଚିତ୍ର ସଂକଳନର 
କବିତା ସମୂହରେ ମଧ୍ୟ ପ୍ରେମଭାବ ଦୃଷ୍ଟିଗୋଚର ହୁଏ । କିନ୍ତୁ ପ୍ରେମମୂଳକ କବିତାରୂପେ 
ଏହି ପର୍ଯ୍ୟାୟରେ “ପ୍ରେମ ସ୍ତବକ ' ଓ ' ସୁନ୍ଦରୀ ଚୌତିଶା”କୁ ଅନ୍ତର୍ଭୁକ୍ତ କରାଯାଇଛି। 


(¡) ପ୍ରେମ ସ୍ତବକ : 


ସଚ୍ିଦାନନ୍ଦଙ୍କ ସଂଗୀତ୍ଞାନର ଅପରୂପ ପ୍ରକାଶ ପ୍ରେମସ୍ତବକ। ପ୍ରାଚୀନ କାବ୍ୟ 
ପରଂପରାର ଏହା ଅନୁପମ ସଂସ୍ବରଣ। ପ୍ରେମସ୍ତବକ ପାଞ୍ଚଟି ସ୍ତବକରେ ରଚିତ । ପ୍ରତିଟି 
ସ୍ତବକ ରସସିକ୍ତ ପ୍ରେମର ଅପୂର୍ବ ଇସ୍ତାହାର। ପରିବେଷଣରେ ପ୍ରାଚୀନ କାବ୍ୟରୀତିର ସୁମହାନ 
ପରଂପରା ସୁରକ୍ଷିତ। ଯମକ, ଅନୂପ୍ରାସ, ଅଳଙ୍କାର ସୁବିନ୍ୟସ୍ତ କବିତାଗୁଡିକୁ କରିଛି ଆକର୍ଷଣୀୟ | 
ଆଡମ୍ବରପୂର୍ଣ ଶବ୍ଦର ସାବଲୀଳ ସଜା କବିତାକୁ ପ୍ରଦାନ କରିଛି ଧ୍ଵନିମାଧୂର୍ଯ୍ୟ। 

ପ୍ରତିଟି ସ୍ତବକ ସଂଗୀତ ମାଧ୍ୟମରେ ଏକ ଏକ ଚିତ୍ର ଏବଂ ଏକ ନିର୍ଦିଷ୍ଟ ମନସ୍ପିତିକୂ 
ସ୍ପଷ୍ଟ କରେ। ପ୍ରଥମ ସ୍ତବକରେ ରାଧାଙ୍କ ପ୍ରିୟ ସଖୀ ଇଳିତା ଏକାକୀ ଯମୁନାତଟରେ 
ରାଧାକୃଷ୍ଣଙ୍କ ପ୍ରଣୟ ଚିନ୍ତା କରୁ କରୁ ବିହ୍ଵଳିତା ହୋଇ ଶ୍ରୀକୃଷ୍ଣଙ୍କ ଅଦୃଷ୍ଟ ବେଣୁ ପ୍ରତି ସ୍ଵଗତ 

ଅଭିମତ ପ୍ରକାଶ କରୁଛି- 
ବାଜରେ ବେଣୁ ଆଜ ବ୍ରଜରେ 
ବ୍ରଢେଶ୍ଵରୀ ମନ-ମୋହନେ 

ଗୋପର ରତନ ଗୋପୀ ପ୍ରାଣଧନ 

ପ୍ରିୟକେଳି-କୁଞ୍-ସଦନେ 
ଯମୁନା-ତଟିନୀ-ତଟ କାନନେ 
ପିକ, ପିକ-ବଧୂ-ମୂଦୁ କୂଜନେ 
ମିଶୁ ସେହି ଧ୍ଵନି ବାସନ୍ତୀ-ଲତିକା- 
ରସିଆ ମଧୁପ ଗୁଞ୍ଜନେ | ( ପ୍ରେମସ୍ତବକ) 


ଦ୍ଵିତୀୟ ସ୍ତବକରେ ରାଧ୍ୂକା ରତୁସ୍କାନ ଅନ୍ତରେ ସମୟୋଚିତ ବେଶରେ ସଖୀମାନଙ୍କ 
ସହ ଯମୁନା କୂଳରେ ଉପସ୍ମିତ। ଲତାକୁଞ୍ଜ ଅନ୍ତରାଳରେ ଶ୍ରୀକୃଷ୍ଣ ରାଧୂକାଙ୍କ ରୂପ ଅବଲୋକନ 
କରି ପ୍ରେମ ବିହ୍ଵଳ ଭାବେ ସ୍ଵଗତ ଭାବନା କରୁଛନ୍ତି । ତୃତୀୟ ସ୍ତବକରେ କୃଷ୍ଣ ପ୍ରେମ ଲାଳସୀ 
ଗୋପୀଗଣ ଏକ ସଙ୍ଗରେ ଯମୁନାକୁ ଯାଉଁ ଯାଉଁ ପଥ ମଧ୍ୟରେ ଏକ ଭାବରେ ପରସ୍ପର 
ମନୋଗତ ଅଭିଳାଷ ପ୍ରକାଶ କରୁଛନ୍ତି- 


ଆସଲୋ ସଖି ¦ ଯମୁନାକୁ ଯିବା 
ଦେଖୁବା ମୋହିନୀ-ମୋହନ 
ମୋହନର ବଂଶୀ-ସ୍ବନେ ମିଶିଥବ 
ନୀପ ପୁଷ୍ଣେ ଅଳି-ଗୁଞ୍ଜନ | ( ପ୍ରେମସ୍ତବକ) 
ଚତୁର୍ଥ ସ୍ତବକରେ କଦମ୍ବମୂଳରେ କୃଷ୍ଣଙ୍କର ରାଧାଙ୍କ ଅପେକ୍ଷା ! ଲଳିତା, ବିଶାଖା, 
ରାଧାଙ୍କୁ ଯମୁନା ସ୍କାନ ଛଳରେ ଆସିଲା ବେଳେ ଅନ୍ୟାନ୍ୟ ପୁରବାସୀନୀଙ୍କ ଆଗମନ ଶ୍ରୀକୃଷ୍ଣ 
ଫେରିଯିବାକୁ ଉଦ୍ଯତ ହୁଅନ୍ତେ ଲଳିତା ଜାଣିପାରି ଦ୍ଵେତାର୍ଥବୋଧକ ରୀତିରେ ଶ୍ରୀକୃଷ୍ଣଙ୍କୁ 
ଅପେକ୍ଷା କରିବାକୁ ଗୁପ୍ତ ସଂକେତ ଦେଉଛି। ଫଳରେ ନଗରବାସିନୀମାନେ ଭ୍ରମରକୁ କହୁଥିବାର 
ଲକ୍ଷ୍ୟ କଲାବେଳେ ସଖୀ ଓ ରାଧୂକା ଶ୍ରୀକୃଷ୍ଣଙ୍କୁ କହୁଥୁବାର ବୋଧ କଲେ। 
ଗୁଞ୍ଜରେ ଅଳି ! କୁଞ୍ଞ-ସଦନେ 
ବଞ୍ଜଳ-ମଞ୍ଜରୀ ମେଳରେ 

ଅଞ୍ଚନ-ଖଞ୍ଜନ-ଲୋଚନ-ନର୍ରନ- 
ଗଞ୍ଜନ ପ୍ରକାଶି ଭୋଳରେ। 
ବିଟରାଜ ତୁହି ପଙ୍କଜ ବନେ 
ଭାଙ୍ଗୁ କୌମାର ତୁ ସଜ ସୁମନେ 
ତୋତେ ଅନୁସରି ପୁଷ୍ପ ସୁକୁମାରୀ 
ହସୁଥାଏ ବୃନ୍ତଂକୋଳରେ। 


ପଞ୍ଚମ ସ୍ତବକରେ ରାଧ୍ୂକାଙ୍କ ଅନୁମତି ଅନୁସାରେ ଲଳିତା ଶ୍ରୀକୃଷ୍ଣଙ୍କୁ ଆଣିବାକୁ ଯାଇ 
ଦେଖୁଲା ଶ୍ରୀକ୍ଷ୍ଣ କତିପୟ ଲୋକଙ୍କ ସହ କଥୋପକଥନ କରୁଛନ୍ତି । ସେ ଶ୍ରୀକୃଷ୍ଣଙ୍କୁ ଆକୃଷ୍ଟ 
କରିବା ପାଇଁ ରାଧାଙ୍କ ବେଶ ବର୍ଣ୍ଣନା କରି ଏକ ଗୀତ ଗାନ କରୁଅଛି। 


ପ୍ରଣୟ-ଲାଳସା ପୋଷି ମନେ ଯୋଷା 
ସୁଶୋଭିତ ନବ ବେଶରେ; 

ଆଜି ପ୍ରିୟା ଛନ୍ତନେ ସହରଷମନେ 
ତୋଷିବକି ହୃଦୟେଶରେ। 

ତରଙ୍ଗ ଭର୍ଗିରେ ଚୂର୍ଣ୍ଣ କୁନ୍ତଳେ 

ସଜାଡିଛି, ବାମା ଅଳକ-ଭାରେ 

ଚନ୍ଦ୍ରମୁଖୁଁ ଅବା ଉଛୁଳି ଲହରେ 

ଚନ୍ଦ୍ରିକା ସୁନୀଳାକାଶରେ | (ପ୍ରେମସ୍ତବକ) 


ପ୍ରେମସ୍ତବକ ୧ ୯ ୦୯ରେ ବାମଣ୍ଡା ଜଗନ୍ନାଥବଲ୍ଲଭ ପ୍ରେସ୍‌ରୁ ପ୍ରକାଶିତ ଏହି ପୁସ୍ତକରେ 
ପଶ୍ତିତ ବ୍ରଜବନ୍ଧୁ ମିଶ୍ରଙ୍କ ରଚିତ “ ଚତୁର୍ଥ ସ୍ତବକର ସମାଲୋଚନୀ ଟାକା” ସଂଯୁକ୍ତ ହୋଇଥୁଲା। 
ଏଥୁରେ ବ୍ରଜବନ୍ଧୁ କବିତାର ବିଭିନ୍ନ ଅର୍ଥକୁ ସ୍ପଷ୍ଟ ଭାବରେ ବିଶ୍ଲେଷଣ କରିଛନ୍ତି। ପ୍ରେମସ୍ତବକ 
ବାମଣ୍ଡା ଯାତ୍ରାଦଳ ଓ ଥିଏଟର ପାର୍ଟିର ଆଦରର ସଂଗୀତ ଥୁଲା | 

(|) ସୁନ୍ଦରୀ ଚୌତିଶା: 

ପ୍ରେମସ୍ତବକର ଲୋକପ୍ରିୟତା କବିଙ୍କୁ ସୁନ୍ଦରୀର୍ଚୌତିଶା ରଚନା ପାଇଁ ଅନୁପ୍ରେରିତ 
କରିଥୁଲା| ପ୍ରେମମୂଳକ କାବ୍ୟ ରଚନାରେ କବିଙ୍କ ସିବି ସୁନ୍ଦରୀ ଚୌତିଶା ମାଧ୍ଯମରେ 
ପ୍ରକାଶିତ | ସୁନ୍ଦରୀ ଚୌତି ଶା ରଚନା ସମୟରେ ସଚ୍ଚିଦାନନ୍ଦ ସଜ୍ଞାନ ଚିତ୍ତରେ ଉପଧାମିଳନକୁ 

ପରିହାର କରିଛନ୍ତି। ପ୍ରେମସ୍ତବକ ଓ ସୁନ୍ଦରୀଚୌତିଶା କବିଙ୍କ ପ୍ରାଚୀନ କାବ୍ୟ ପ୍ରୀତିର ନିଦର୍ଶନ। 
ଏହି କବିତାରେ କବିଙ୍କ ଶଢ ସାମର୍ଥ୍ୟ ବର୍ଶନାଗତ ସାବଲୀଳତା, ସାଇଗତିକ ଧ୍ଵନିସମ୍ଭାର ଓ 
ଅପରୂପ କଳନା ବିଳାସର ସ୍ଵାକ୍ଷର ସୁସ୍ପଷ୍ଟ । ପ୍ରାଚୀନ କବିଙ୍କ ପରି ସେ ଶଦକୁ ଜଡବସ୍ତୁ ପରି 
ଉଦ୍ଦେଶ୍ୟ ସାଧନରେ ବ୍ୟବହାର କରିନାହାନ୍ତି ବରଂ ତାକୁ ପ୍ରାଣବାନ ଓ ଚଳମାନ କରି 
ତୋକଳିଛନ୍ତି। ସୁକ୍ଷ୍ୁତର ଅତିନ୍ଦ୍ରୀୟ ଜଗତର ଦ୍ଵାର ଉଦ୍‌ଘାଟନରେ ଶହ ସମର୍ଥ ହୋଇଛି । ସାମାନ୍ୟ 
ଚିତ୍ର ମଧ୍ୟରେ ଅସାମାନ୍ୟ ଲନ୍ଦ୍ରୀୟଗ୍ରାହ୍ଯ ରସଚର୍ଯ୍ୟାର ସ୍ତୁରଣ ଘଟିଛି। କବିତା ସୌନ୍ଦର୍ଯ୍ୟର 
ଆବାହକ ସାଜିଛି । 


ଯଥାର୍ଥ ଶବ୍ଦ ସଂଯୋଜନା ମାଧ୍ୟମରେ କବି ସ୍ଵପ୍ନ ଓ କଳ୍ନନାକୁ ଏକାକାର କରିଛନ୍ତି। 
ଆଧୁନିକ କବିଦୃଷ୍ଟି ପ୍ରାଚୀନ ରସଚର୍ଯ୍ୟାର ଅବଗାହନ କରିଛି । ଆବେଗଦୀପ୍ତ କାବ୍ୟବସ୍ତୁକୁ 
କବି ଅଧୁକ ସତ୍ୟନିଷ୍ଟ ଭାବେ ପରିବେଷଣ କରିଛନ୍ତି। ଆବେଗମୟ ବର୍ଣ୍ଣନାଶୈଳୀ କବିତାଟିକୁ 
ଚିତ୍ତପ୍ରବୋଧକ କରିବାରେ ସଫଳ ହୋଇଛି। 


କି କହିବି ମୁହିଁ ମୋହୂଦ ନିକଷ- 

କନକ ରେଖା ରୂପିଣି!ରେ 

କେତକୀ ଶୁଭାଙ୍ଗ ! ଜିତ ଗନ କେଶି! 
ଛଇକି ମୁକୁଟ ମଣି !ରେ ! 

Ni 

କଳକଣ୍ଡି । ସୋହାଗିନିରେ 

କେଳି -ଇଲାଳସ-ଚାଟୁ-ପଟୁ କପୋତ- 

ଉନ୍ନତ-ବକ୍ଷ ଶୋଭିନୀରେ | ( ସୁନ୍ଦରୀ ଚଉତିଶା) 


ପ୍ରାଚୀନ ଚଉତିଶା ରଚନା ପଦ୍ଧତିର ଏକ ଉଜ୍ଜଳ ଦୃଷ୍ଟାନ୍ତ ସୁନ୍ଦରୀ ଚଉତିଶା | 
(ଘ) ବୈଜ୍ଞାନିକ ତଥ୍ୟାଶ୍ରୟୀ କବିତା : 


ଅପରାଜେୟ ବିଜ୍ଞାନର ନିଖୁଣ ତର୍ତ୍ଵକୁ କବିତାର ମୋହନ ସ୍ପର୍ଶରେ ସଂଜୀବିତ କରିବା 
ପ୍ରଚେଷ୍ଟାରୁ ସୃଷ୍ଟି ହୋଇଛି କବିଙ୍କର ବୈଦିକ ପ୍ରକୃତି, ପ୍ରକୃତି ତଥା ଯୌନ ନିର୍ବାଚନ ଆଦି 
କବିତା ।| କବିଙ୍କର ଭାବରାଜ୍ୟରେ ରସାଭିନିବିଷ୍ଠ କବିଚିତ୍ତ ଜଡବିଜ୍ଞାନର ନିରସ ଶୁଷ୍ଠ ତରକୁ 
ପରିବେଷଣ କରିବାକୁ ଯାଇ କଳ୍ନାରେ ସୁଦୂର ଅତୀତକୁ ନିରୀକ୍ଷଣ କରିଛି। ଏହି ନିରୀକ୍ଷଣ 

ମାଧ୍ୟମରେ କବି କାଳାତୀତ ଯୁଗ ବା ବୈଦିକ ଯୁଗକୁ ମନଶ୍ଚକ୍ଷୁରେ ଚାକ୍ଷୁଷ କଲେ ହେଁ 
ନିଜର ଅନୁଭୂତିମୟ ପରିବେଶକୁ ବିସ୍ଵୃତ ହୋଇ ନାହାନ୍ତି | 


ସଚ୍ଚିଦାନନ୍ଦଙ୍କ ବିଜ୍ଞାନଭିରଭିକ କାବ୍ୟ କବିତା ଓଡ଼ିଶାରେ ପ୍ରଥମ। ସାହିତ୍ୟ ସହିତ 


ବିଜ୍ଞାନର ସଂଶ୍ଳେଷ ସଚ୍ଚିଦାନନ୍ଦଙ୍କ କୃତିତ୍ଵ। ବିଜ୍ଞାନର ଗବେଷଣାମୂବକ ତର୍ତ୍ବକୁ କାବ୍ୟାମୂକ 


କରିବା 
କରନ୍ତି - 


ତାଙ୍କ ସାରସ୍ଵତ ସୃଷ୍ଟିର ମୁଖ୍ୟ ଗୌରବ। ଏହାକୁ ପ୍ରଶଂସା କରି ମାନସିଂହ ଘୋଷଣା 


ରାଧାନାଥ ପ୍ରକୃତିର ଉପାସକ ଓ ବର୍ଣ୍ଣନାକାରୀ ଥିଲେ ସତ୍ୟ, କିନୁ ତାଙ୍କର ଦୃଷ୍ଟି 
କେବଳ ନିବଦ୍ଧ ଥଲା ଶୋଭାମୟୀ ଉନ୍ମଳ ପ୍ରକୃତି ଉପରେ | ସାର୍ବଭୌମ ପ୍ରକୃତି ତାଙ୍କ 
ବିଚାରର ବାହାରେ ଥୁଲା ସାର୍ବଭୌମ ପ୍ରକୃତିକୁ ଓଡ଼ିଆ ଭାଷାରେ କାବ୍ୟର ନାୟିକା 
କରିଯାଇଛନ୍ତି ପ୍ରଥମ କରି ରାଜା ସଚ୍ଚିଦାନନ୍ଦ | 


ଉନବିଂଶ ଶତାଦ୍ଦୀରେ ଡାରବିନଙ୍କ ବିବର୍ଗନବାଦ ଓ ପ୍ରାକୃତିକ ଯୌନ ନିର୍ବାଚନ ସବୁଠାରୁ 
ଅତ୍ୟଧ୍ବକ ଚମକପ୍ରଦ ଆବିଷ୍ଠାର। ଲୋକମାନ୍ୟ ତିଳକ ଉତ୍ତର ମେରୁକୁ ବେଦର 
ଜନ୍ଧସ୍ଥାନ ବୋଲି ଯେ ପ୍ରମାଣ କଲେ, ତାହା ଆମ ଭାରତୀୟ ସାହିତ୍ୟରେ ସେହି 
କାଳର ଏକ ସମଧର୍ମୀ ବିସ୍ମୟକର ଆବିଷ୍କାର । ପଣ୍ଡିତ, ବହୁପାଠୀ, ବିଜ୍ଞାନୀ ସଚିଦାନନ୍ଦ 
ଏର ସମସ୍ତ ନବବୈଜ୍ଞାନିକ ଓ ଗାବେଷଣିକ ଆବିଷ୍ଠାରମାନଙ୍କୁ କାବ୍ୟର ମନୋରମ 
ଦୁକୂଳ ପିନ୍ଧାର ଉନ୍ଳ ସାହିତ୍ୟର ଦରବାରରେ ଚିରନ୍ତନ କରି ଛାଡିଯାଇଛନ୍ତି। 
ନାହାରିକାରୁ ମନୁଷ୍ୟ ସୃଷ୍ଟି ଯାଏଁ ଧରା ପୃଷ୍ଠରେ ସୃଙ୍କନର ସେହି ମହାଲୀଳା କୌଣସି 
ଓଡ଼ିଆ କବି କାବ୍ୟଗ୍ରଥୃତ କରିବା ପାଇଁ ଚେଷ୍ଟା ହିଁ କରିନଥୁଲେ। ସଚ୍ଚିଦାନନ୍ଦ ଏ 
କ୍ଷେତ୍ରରେ କେବଳ ଅଗ୍ରଣୀ ନୂହଁ, ଏକକ | ( ବୈଜ୍ଞାନିକ କବି ସଚିଦାନନ୍ଦ ଦେବ : 
ମାନସିଂ : ସଚ୍ଚିଦାନନ୍ଦ ଗ୍ରନ୍ଛାବଳୀ, ୧୯୫୫) 


(¦) ବୈଦିକ ପ୍ରକୃତି : 
ବୈଦିକ ପ୍ରକୃତି କାବ୍ୟରେ ବାଳଗଙ୍ଗାଧର ତିଳକଙ୍କ The Arctic Home in 


the Vedas ପୁସ୍ତକର ସାହାଯ୍ୟ ନିଆଯାଇଛି। ସୁମେରୁକୁ ଆର୍ଯ୍ୟମାନଙ୍କର ପ୍ରଥମ ବାସସ୍ଥାନ 
ରୂପେ ସ୍ବୀକାର କରାଯାଇଛି। କାବ୍ୟର ପ୍ରତି ଛତ୍ରେ ଛତ୍ରେ ପ୍ରକୃତିର ଅଭିନବ ବିକାଶ ସାଧଵତ 
ହୋଇଛି। ସଚ୍ଚିଦାନନ୍ଦଙ୍କ ପ୍ରକୃତି ଦେଶ-କାଳ-ପାତ୍ରର ଉର୍ବଵ୍ବରେ ସମାସୀନ। ସମୟାତୀତର 
ଚିତ୍ର ସେ ପ୍ରଦାନ କରିଛନ୍ତି। ବୈଦିକ ପ୍ରକୃତି ବିଜ୍ଞାନଭିରିକ ଏକ ଉନନର୍ଷ କାବ୍ୟ ଯା” ଭିତରେ 
ବିବରଁ ନବାଦ, ଜ୍ୟୋତି ଷି ଶାସ୍ତ୍ର ଓ ବୈଦିକ ଇତିହାସ ସୁନିହିତ। ପ୍ରକୃତି ପୁରୁଷର 
ଅନ୍ୟୋନ୍ୟମିଳନରେ ସୃଷ୍ଠି ସମ୍ଭବ, ଏହି ସତ୍ୟକୁ ଉନ୍ଜମୋଚିତ କରିଛନ୍ତି କବି, 

କେ ଏ ୟଯୁଞ୍ଜାନଯୋଗୀ ସବିତା ଉଦ୍ଦେଶୀ 

ତ୍ରିଷ୍କର ଗାୟତ୍ରୀ ଛନ୍ଦେ ସୋୌମରସେ ମତ୍ତ 

ସୁଲଳିତ ତାନେ ମହାପୁଲକ ଅନ୍ତରେ 

ଗାଏ ମହାଗୀତି, ଧ୍ୟାୟି ବୃହ୍ଧାଣ୍ଡ ଇଶ୍ଵର | 

କେମନ୍ତେ ଏ ମହାଭାବ ରଷି-ହୃଦାକାଶେ 

ଧ୍ରବକ୍ୟୋତି ରୂପେ ଫୁଟି ମୋହିଲା ଅନ୍ତର, 

ଦୂରବଶେ ଜ୍ଞାନ-ରବି ଉଦୟକୁ ହେରି 

ପୁଲକିଲା, ସତେ ଅବଗ୍ରହେ ମଗୁପ୍ରାନ୍ତେ 

ଉଦିଲା ଅମ୍ବରେ ଅବା ବାରିଦ-ପଟଳ ? 

ଆବୃଭି କରିଲା ଯୁବା ସେହି ମହାଗୀତି 

ଗୀତ ରାଗେ ମୁଗ୍ଧ ହୋଇ ସେ ମୁଗ୍ଧା ରୂପସୀ 

ବିଶ୍ଵପ୍ରେମେ ମର ହୋଇ ଆଲିଙ୍ଗ ପ୍ରିୟକୁ 

ଚୂମିଲା ସରାଗେ ପକ୍୍‌-ବିମ୍ବ-ଯୁବାଧର | 

ପ୍ରତିଦାନେ ପ୍ରେମମଣି ଲଭି ଇଛାବତୀ 

ପ୍ରକୃତି ପୁରୁଷ ରୂପେ ଅନ୍ୟୋନ୍ୟ ମିଳନେ 

ବିଶ୍ବହିତ-ବ୍ରତ-ବିଧୂ ସାଧୂଲେ ଦଂପତି। (ବୈଦିକ ପ୍ରକୃତି) 

ସୃଷ୍ଟି ପ୍ରକ୍ରିୟାର ପରମ ସତ୍ୟକୁ ବୈଦିକ ଯୁଗରୁ ତଥା ସୃଷ୍ଟିର ଆଦି ସମୟରୁ ବର୍ଣ୍ଣନା 
କରିଛନ୍ତି କବି। ବୈଦିକ ମତବାଦ, ପୌରାଣିକ ମତବାଦ ସହିତ ବୈଜ୍ଞାନିକ ମତବାଦର 


ସୁସମନ୍ୟରେ ଏହି କାବ୍ୟ ଗଠିତ | ଉଷାକାଳରେ ଥିu୮୦୮a Borealis ସୁରଣକୁ ତିଳକଙ୍କ 
ବର୍ଣନା ସଚଚିଦାନନ୍ଦଙ୍କ ସୃଷ୍ଟିରେ ଅପୂର୍ବ କାବ୍ୟରୂପ ଗ୍ରହଣ କରିଛି। 


ଧନପତି-ଦିଶେ ଏଣେ ଉଷା ସହଚରୀ 
ସ୍ପିର ଜ୍ୟୋତି ସୌଦାମିନୀ ଗଗନ ଉଦଭାଷୀ 
ମଣ୍ଡିବ ପ୍ରବେଣୀ ଅବା ସାର୍ବଭୌମ ଶିରେ ? 
ଅଂଶୁମାଳି-ସପ୍ରବର୍ଣ-ବରଭବ ଘେନି 

ଏହିକି ସେ ଦ୍ୟୁତି ଯାହା ଆଦି ସୃଷ୍ଟି କାଳେ 
ଚିତ୍‌ ଶକ୍ତି ସ୍ଵରୂପେ ସ୍ତୁରିଥଲା ମହେଶଙ୍କ । ( ବୈଦିକ ପ୍ରକୃତି) 


' ଉଷା ସହଚରୀ” ଓ “ ସ୍ପିର ଜ୍ୟୋତି ସୌଦାମିନୀ” ରୂପେ ପ୍ରତୀକିତ ଥu୮ଠ! 
Borealis କୁ ତିଳକ The Arctic Home in the Vedas ପୁସ୍ତକରେ କୁହନ୍ତି - 


First of all, there will be the electric discharges, known as 
Aurora Borealis, filling the polar night with their charming 
glories and relieving its darkness to a great extent. Then 
we have the moon, which in her monthly revolution, will 
be above the polar horizon for a continuous fortnight, dis- 
playing her changing phases without intermission, to the 
polar observer. But the chief cause, which alleviates the 
darkness of the polar night, is the twilight before the ris- 


ing and after the setting of the Sun. [Tilak :1925: P-47] 


ବାଳଗଙ୍ଗାଧର ତିଳକଙ୍କ ପ୍ରାମାଣିକ ପୁସ୍ତକ The arctic home in the 
Vedasରେ ଆର୍ଯ୍ୟର ଷିମାନଙ୍କର ପ୍ରଥମ ବାସସ୍ଥାନ ସୁମେରୁ ସିଦ୍ଧାନ୍ତକୁ ଏହି କାବ୍ୟର ମୂଳଭିରି 
ରୂପେ ଗ୍ରହଣ କରି କ୍ରାନ୍ତଦ୍ରଷ୍ଟା କବି ବୈଦିକ ପ୍ରକୃତିକୁ ବର୍ଣନା କରିଛନ୍ତି। ତିଳକଙ୍କ ମତରେ- 


It will thus be seen that if the Vedic evidence points to an 
Arctic home, where the ancestors of the Vedic Rishis lived 
in ancient times, there is at any rate nothing in the latest 
scientific discoveries which would warrant us in consider- 
ing this result as a priori IMprobable, On the contrary there 
is much in these researches that suggests such a hy- 
pothesis, and as a matter of fact, several scientific men 
have now been led to think that we must look for the cradle 
of the human race in the arctic regions. [Tilak-1925, P- 
38] 


ପୁସ୍ତକର ଉପସଂହାରରେ ଲୋକମାନ୍ୟତିଳକ ନିଜର ଯୁଭ୍ତିକୁ ଦୃଢ ଭିରିରେ ଅବସ୍ଥାପିତ 


The exploration of the Arctic regions which is being car- 
ried on at present, may also help us here after in our 
investigation of the beginings of the Aryan Civilisation. 
But all these things must be left to be done by future 
investigators when the theory of the Arctic home of the 

Aryans comes to be generally recognised as a scientific 
fact. Our object at present is to show that there is enough 
evidence in the Veda and the Avesta to establish the 
existance of an Arctic home in inter-Glacial times. and 
the reader, who has followed us in our arguments, set 
forth in the preceding pages, will at once percéive that 
the theory we have endeavoured to prove is based on a 
solid foundation of express texts and passages tradition- 
ally preserved in the two oldest books of the Aryan race, 
and that it is amply fortified by independent corrobora- 
tions received from the latest results of the correlative 
sciences like Geology, Archaeology, linguistic, palaelogy, 
comparative mythology and Astronomy [Tilak :1925: P- 
464-465] 
ବିଜ୍ଞାନର ଏହି ନିରସ ତର୍ତ୍ଵକୁ ସଟ୍ଟିଦାନନ୍ଦ ସୁଲଳିତ କାବ୍ୟବାଣୀରେ ଉଦଭାସିତ 
କରିଛନ୍ତି। ସରସ୍ବତୀଙ୍କ କଳ୍ପନାଖ୍ୟ ବରଦ୍ଵାରା କବି ଭୂତ ଭବିଷ୍ୟତ ବର୍ଭମାନକୁ ଏକ ବିନ୍ଦୁରେ 
ସମାହିତ କରିଛନ୍ତି। ଏଣୁ ହିମାଳୟର ବରଫାବୃତ ଶରୀରରେ ଆର୍ଯ୍ୟମାନଙ୍କର ସୂତିକାଗାର 


ଉତ୍ତର ମେରୁକୁ ପ୍ରତ୍ୟକ୍ଷ କରିଛନ୍ତଶ କବି | 

କଳ୍ପନାଖ୍ୟ ବର ସରସ୍ବତୀଙ୍କ ପ୍ରାସାଦେ 

ଲଭିଥଲା, ଶୈଶବରେ ଏ ଯୁବା ବରେଣ୍ୟ, 

ଏଣୁ ଜ୍ଞାନ-ଚକ୍ଷୁ ଯୋଗେ ଦୂର ଭବିଷ୍ଯତ 

ବଂଶଧର ସହ ପଞ୍ଚକ୍ଷିତି ଚିତ୍ରପଟ 

ନିରୀକ୍ଷିଲା, ହିମକୂଟ ମାଜିତ-ରଜତ- 

ପ୍ରଭା ପୁଞ୍ଜଭୂତ ସାନୁମାନ-ହିମାଳୟ 

ଉଦୀଚୀ ପ୍ରାଚୀର ପ୍ରାୟେ ଭାରତ ଦୁର୍ଗର। (ବୈଦିକ ପ୍ରକୃତି) 

କଳନାଖ୍ୟ ବରପ୍ରାପ୍ର ଏହି ଯୁବକ କବିଙ୍କ ବ୍ୟତୀତ କିଏ ହୋଇପାରେ ? 

(¦) ପ୍ରକୃତି : ଆଧୁନିକ ଅଭିବ୍ୟକ୍ତିବାଦର କାବ୍ୟରୂପ ପ୍ରକୃତି। ସୃଷ୍ଟି ପ୍ରକ୍ରିୟାର 
ଧାରାବିବରଣୀ କଳାମୂବକ ଭାବେ ପ୍ରଦାନ କରିଛନ୍ତି କବି ସଚ୍ଟିଦାନନ୍ଦ । କବିଙ୍କ କାବ୍ୟଚର୍ଯ୍ୟାର 


ସ୍ଵତନ୍ତ୍ରତା ହେଲା କାବ୍ଯ ମଧ୍ୟରେ ବୈଜ୍ଞାନିକ ଅନୁଶୀଳନ ତଥା ତଥ୍ଯ ସହିତ ଆଧ୍ଯାମ୍ବିକ 
ମତବାଦର ନିର୍ଯ୍ୟାସକୁ ଗର୍ଭିତ କରି କାବ୍ୟିକ ରୂପ ପ୍ରଦାନ। ବୈଦିକ ଯୁଗରେ ପାର୍ଥିବ ଜୀବନର 

ଯେଉଁ ମୂଲ୍ୟବୋଧ ତାହା ବିଜ୍ଞାନର ଅଗ୍ରଗତି ଦ୍ଵାରା କେତେଦୂର ହ୍ରାସ ହୋଇଛି, କେତେଦୂର 
ପ୍ରାଚୀନ ମତବାଦ ସହ ବିଜ୍ଞାନ ଏକମତ ହୋଇଛି, ତା'ର ରସୋରୀର୍ଣ୍ଣ ଉତ୍ତର ଦିଆଯାଇଛି 
‘ପ୍ରକୃତି କାବ୍ୟରେ -: 


କେବଳ ଥଲାରେ ସେହି ଅନନ୍ତ ମହିମା 
ଶଲ୍ତିରୂପେ ପରମାଣୁ ପୁଞ୍େ ପ୍ରକୃତିର 
ପରମାଣୁ ସଙ୍ଗେ ମିଶି ଏ ବିଶ୍ଵ ଶକତି 
ଜନ୍ନାଇଲା ନିହାରିକା ଜ୍ୟୋତିଃ ପୁଞ୍ଜ ରୂପେ 
(ଭୁଣାବସ୍ଥା ଯେଣୁ ଏହା ବିଶ୍ବ ପ୍ରକୃତିର), 
ଧନ୍ୟ ଭାଗ୍ୟବାନ ସେହି ଏ ମହୀମଣ୍ଡଳେ 
ଜ୍ଞାନ ଜ୍ୟୋତି ଫୁ୍ଟିଯାର ମଶ୍ଡିଲା ମୌଳିକୁ 
ଧନ୍ୟ ହେ ପ୍ରକୃତିବାଦୀ କପିଳ ମହର୍ଷି 
“ଆମ୍‌ ଅର୍ଥ ସୃଷ୍ଟି ତତ୍ତ୍‌' ଏ ଶାଶ୍ଵତବାଣୀ 
ପ୍ରଚାରିଲ, ପ୍ରସରିଲା, ଜଗତମାନସେ 

( ଶକ୍ତିଯୋଗେ ପରମାଣୁ ବିଶ୍ବ-ପ୍ରବୋଧକ) 
ପ୍ରକୃତି ବିକୃତି ତବ ମହରତ୍ଵ ସେହି। (ପ୍ରକୃତି) 


ବିଜ୍ଞାନଦ୍ଵାରା ଅଣୁ ପରମାଣୁ ତତ୍ତ୍ଵର ଆବିଷ୍କାର ପୂର୍ବରୁ ପ୍ରକୃତିବାଦୀ ମହର୍ଷି କପିଳ ଏ 
ସଂପର୍କରେ ତାଙ୍କର ମତବାଦ ସାଂଖ୍ୟଦର୍ଶନରେ ପ୍ରଖ୍ୟାପନ କରିଥଲେ ପ୍ରକୃତି ପୁରୁଷକୁ 
ନେର ଜଗତ୍‌ ସୃଷ୍ଟିର ଧାରଣାକୁ କବି ସୁଚତୁରତାର ସହିତ କାବ୍ୟରେ ସନ୍ଧିବେଶିତ କରିଛନ୍ତି 
ଡାରଉଇନଙ୍କ ବିବର୍ଭନବାଦରେ ପ୍ରବର୍ରିତ ଯୋଗ୍ୟତମର ବଞ୍ଚିବା ଅଧ୍ବକାର ( Survival of 
the fittest), ବଂଚିବା ପାଇଁ ସଂଗ୍ରାମ (Struggle for existence) ଆଦି ଉକ୍ତିର 
ସଫଳ ବିନ୍ୟାସ କବିତାରେ କରାଯାଇଛି | 


ଏହି ସେ ଅଟଇ ଢୀବ-ଜଢୀବନ-ସଂଗ୍ରାମ 
ଯୋଗ୍ୟତମ ପାଇଁ ସିନା ସୃଷ୍ଟିର ପ୍ରକ୍ରିୟା 
ଅନ୍ୟନାମ ତା'ର ଭାଗ୍ୟଭୋଗ୍ୟା ବସୁନ୍ଧରା 
ଚତୁର୍ଦନ୍ତ ଦନ୍ତାବଳ ବମଥୁ ଉଦ୍‌ଗାରୀ 

ଚକ୍ରୀଭୂତ ରଦଶୋତ୍ତୀ ସଲୋମୀ ବାରଣ 

ଅଜିନ ପତ୍ରିକା ପକ୍ଷଧାରୀ ତିରଶ୍ଚୀନ 

କାଳଘୁଣ ବିଦ୍ଧଦେହ ପ୍ରକୃତି-ଉଣ୍ଡାଣର 

ସାଇତି ସଯତ୍ତେ ବେଗେ ହେଲେ ତିରୋହିତ।| (ପ୍ରକୃତି) 

ଚତୁର୍ଦନ୍ତ ଦନ୍ତାବଜ ( Tetrabelodon angustidens) ଏବଂ ସଲୋମୀ ବାରଣ 
(Elephas primigenius) ପିଭୃତି କେତେକ ପ୍ରାଣୀ କାଳକ୍ରମେ ପ୍ରକୃତି ବକ୍ଷରୁ ନିଶ୍ଚିହ୍ନ 
ହୋଇଗଲେଣି କ୍ରମବିବର୍ରିତ ପ୍ରକୃତିର ପାରିପାର୍ଶ୍ବିକ ଅବସ୍ଥାର ନୂତନତ୍ଵ ସହିତ ସାଲିସ କରି 
ନପାରି ଅନେକ ପ୍ରାଣୀ କାଳକ୍ରମେ ଲୋପ ପାଇଯାଇଛନ୍ି। ପ୍ରକୃତିର ଏହି ବୈଚିତ୍ର୍ୟମୟ 
ନିତ୍ୟରାସର ଅପୂର୍ବ ଅଭିନୟ କବିଙ୍କ ଲେଖନୀ ମୂନରେ ଅନାବିଳ ରୂପ ପରିଗ୍ରହ କରିଛି। 
ଓଡ଼ିଆ କବିତାରେ ବହିଃପ୍ରକୃତି ସହିତ ଅନ୍ତଃପ୍ରକୃତିର ଚିତ୍ରଣ ଆଧୁନିକ ଯୁଗରେ ପ୍ରତିଭାତ 
ହୋଇଥଲା। କିନ୍ଧୁ କାଳାତୀତ ଯୁଗରୁ ସାଂପ୍ରତିକ ଯୁଗ ଏବଂ ଭବିତବ୍ୟର ସଂଭାବ୍ୟ ପ୍ରକୃତି 
ଚିତ୍ରଣରେ ସିଦ୍ଧହସ୍ତ ସଳଚ୍ଚିଦାନନ୍ଦା। ଏହି ଅଭିନବ ବର୍ଣ୍ଣନା ଭଙ୍ଗୀରେ କଳନାର ପ୍ରାବଲ୍ଯ 
ବାସ୍ତବତାକୁ କେବେବି ବିସ୍ମରୀ ଯାଇନାହିଁ । ନିଜର ଚିରସହଚର ଆରଣ୍ୟକପ୍ରକୃତି କବି ଦୃଷ୍ଟିରେ 
ମହୀୟାନ ହୋଇଛି। ପ୍ରଧାନପାଟର ଚିରନ୍ତନ ଦୃଶ୍ୟ ସହିତ ତାକୁ ଅଗ୍ରକ ରୁପେ ସଂବୋଧୂତ 
କରିଛନ୍ତି କବି। ପ୍ରକୃତି ସହିତ ଆମ୍ମିକ ବଂଧନର ଏ ନୈସର୍ଗିକ ଦୃଷ୍ଟାନ୍ତ ଓଡ଼ିଆ ସାହିତ୍ୟରେ 
ବାସ୍ତବିକ ବିରଳ ¦ 

ନଗରାଜ ! କୋଟି କୋଟି ଜୀବର ପୋଷକ ! 

ସୋଦର ସମ୍ଭାଷି ତୋରେ ଡାକିଲି ଆଦରେ 

ମୋ ଅଗ୍ରିୟ ଯେଣୁ ପୁଣି ଅଗ୍ରିୟ ଅଗ୍ରିୟ 

ପାରିଧୂବେଶରେ କେତେ ମୂଗୟୁ ସହିତେ 

ତୋର ଅଙ୍କେ ଯାପିଛି ମୁଁ ଜାଗ୍ରତେ ଯାମିନୀ 

ତୁଙ୍ଗଶିଖେ ତୋର କେବେ ଶାଦବଳ ଉତ୍ସଙ୍ଗେ 

ମୂଗୟା ବିନୋଦେ ଭ୍ରମି ମୂଗୟୁ ମେଳରେ 

ପାରିଧ୍ବ ଅନ୍ତିମେ, କ୍ଲାନ୍ତ ଘର୍ମାକ୍ତ ଶରୀରେ 

ଝିଲ୍ଲୀ-ଝଙ୍କାରିତ ତୋର ଟଙ୍କ ତରୁ ମୂଳେ 

ବିଶ୍ରାମଇଁ ଆସି ଯେବେ ପରିଶ୍ରାନ୍ତ ମନେ 

Cr 

ସେକାଳେ ପବିତ୍ର ସ୍ବଚ୍ଛ ହୀରଦ୍ରବ-ପ୍ରଭ- 

ସଂଜୀବନୀ-ସୁଧାକଳଞ ନିର୍ଝ ରିଣୀ-ବାରି 

ଅନ୍ତରିତ କରେ ଶ୍ରାତ୍ଚି କ୍ଟାନ୍ଥ-ଂମାନସରୁ (ପ୍ରକୃତି) 

ପ୍ରକୃତିର ଏହି ଲୀଳାମୟ ପରିବେଶକୁ ବର୍ଷ ବର୍ଷ ଧରି ଅନୁଧ୍ୟାନ କରି ନିଜର 
ଅଭିନିବିଷ୍ଟ ଚିରର ଗଭୀର ଅନ୍ତର୍ଦଷ୍ଠି ମାଧ୍ୟମରେ କବି କାବ୍ୟରୂପ ଦେବାରେ ସମର୍ଥ ହୋଇଛନ୍ତି। 


ପ୍ରକୃତି କାବ୍ୟର ନୂତନ ପ୍ରୟୋଗକୁ ବ୍ୟାସ କବି ଫକୀରମୋହନ ଆଲୋଚନା ପ୍ରସଙ୍ଗରେ ଯାହା 
ଉଲ୍ଲେଖ କରନ୍ତି ତାହା ବିଶେଷ ପ୍ରଣିଧାନ ଯୋଗ୍ୟ ! 


ସମାଲୋଚ୍ୟ ପୁସ୍ତିକା ଖଣ୍ଡିକ ଅତିକ୍ଷୁଦ୍ର କାୟା ହେଲେ ମଧ୍ଯ ଏହାକୁ ଅତିମୂଲ୍ଯବାନ 
ବୋଲି ଜ୍ଞାନକରୁ। ଉତ୍କଳ ଭାଷାରେ କବିତା ବିନା ଅନ୍ୟାନ୍ୟ ବିଦ୍ୟା ପ୍ରାୟ ଅଭାବ 
ଏକଥା ବୋରଲେ ଅସଙ୍ଗତ ହେବ ନାହିଁ। ଅଭିବ୍ୟକ୍ରିବାଦ ସମ୍ବନ୍ଧେ ନାନା ଉନ୍ନତ 
ଭାଷାମାନଙ୍କରେ କେତେ ପ୍ରକାର ଗ୍ରଚ୍ଛ ରଚିତ ଆଲୋଚିତ ହେଉଥିଲେ ମଧ୍ୟ ଉତ୍କଳ 
ଭାଷା ସେଥରେ ନାମ ମାତ୍ର ଶୁଣିବାକୁ ପାରନାହିଁ। ସମାଲୋଚ୍ୟ ଗ୍ରନ୍ଧ ଖଣ୍ଡିକ 
ଅଭିବ୍ୟକ୍ତିବାଦ ସମ୍ବନ୍ଧୀୟ ଅଟେ। ମାତ୍ର କଳେବରର କ୍ଷୁଦ୍ରତା ଦୃଷ୍ଟିରେ ଏହାଠାରୁ 
ବିଶେଷ ବିବରଣ ପ୍ରତ୍ୟାଶା କରିବା ବିଡମ୍ବନା ମାତ୍ର। ବିଷୟର ବାଦ ମାତ୍ର ଏଥିରେ 
ବିନ୍ୟସ୍ତ ଅଛି। ଅତଃପର ବିଷୟଟି ଶାଖା ପ୍ରଶାଖା ବିଶିଷ୍ଠ ହୋଇ ପ୍ରକାଶିତ ହେବା 
ଅସମ୍ଭବପର ନୂହେଁ। ବର୍ଭମାନ ଯୁଗର ପ୍ରଥାନୁସାରେ ବିଷୟଟି ଗଦ୍ୟରେ ଲେଖଯିବାର 
କଥା ମାତ୍ର ଆମ୍ଭମାନଙ୍କ ବିବେଚନାରେ ଗ୍ରନ୍ଧକାର ପଦ୍ୟରେ ଲେଖୁ ଉପଯୁକ୍ତ କାର୍ଯ୍ୟ 
କରିଅଛନ୍ତି। କାରଣ ଯେମନ୍ତ ବୀଜ ସ୍ଵରୂପେ ଲିଖତ ଅଛି ପଦ୍ୟଗୁଡିକ ଅଭ୍ୟାସ କଲେ 
ପ୍ରଥମ ଶିକ୍ଷାର୍ଥୀ ହୃଦୟରେ ଅନ୍ତତଃ କେତେ ଗୁଡିଏ କଥା ଚିତ୍ରିତ ହୋଇ ରହିବ। 
ଅଭ୍ୟାସ ସୁବିଧା ନିମନ୍ତେ ପୂର୍ବକାଳର ଭାରତୀୟ ଗ୍ରନ୍ଛକାରମାନେ ସମସ୍ତ ବିଷୟ 
ପଦ୍ୟରେ ଲେଖୁଥିଲେ । ସମାଲୋଟ୍ୟ ଗ୍ରନ୍ମର ପଦ୍ୟଗୁଡିକ ଯେମନ୍ତ ସରଳ ସୁମଧୁର 
ଭାଷା ସେହିପରି ସଂଯତ ଏବଂ ଭାବପ୍ରବଣ ଅଟେ । ପାଠକର ଚିଭବବିନୋଦନକାରୀ 
ହୋଇପାରିବ ଏହା ଆମ୍ଭେମାନେ ଅସଙ୍କୁଚିତ ଚିତ୍ତରେ ବୋଲିପାରୁଁ। (ମୁକୁର, ୬/ ୫- 
୬, ପୁ-୧୩୯) 


“ପ୍ରକୃତି ' କାବ୍ୟଟି ୧୯ ୧୧ରେ ବାମଣ୍ଡା ହିତୈଷିଣୀ ପ୍ରେସ୍‌ରୁ ପ୍ରକାଶ ପାଇ ଅତ୍ୟନ୍ତ 
ଲୋକପ୍ରିୟତା ଅର୍ଜନ କରିଥଲା। ଏହାର ସମାଲୋଚନା କରି ଭୋଜାନାଥ ସାମନ୍ତରାୟ, ବିଜୟ 
ମଜୁମଦାର, ମଧୁସୂଦନ ମିଶ୍ର ଏହାକୁ ଓଡ଼ିଆ କବିତା କ୍ଷେତ୍ରରେ ଏକ ଅଭିନବ ଶଙ୍କୁ ରୂପେ 
ପ୍ରତିଷ୍ଠା ଦେଇଛନ୍ତି। 

(¡¡¡ ) ଯୌନ ନିର୍ବାଚନ : 

ଜାଗତିକ ସଂସାରର ବିଭିନ୍ନ ପ୍ରାଣୀଙ୍କ ମଧ୍ୟରେ ପ୍ରକାଶ ପାଉଥିବା କାମ ଉଦ୍ଦୀପନା ଓ 
ଯୌନଟର୍ଯ୍ୟାର ନିଖୁଣ ଚିତ୍ର ଯୌନ ନିର୍ବାଚନ କାବ୍ୟରେ ବାସ୍ତବ ରୂପ ପାଇଛି | ଏହି କାବ୍ୟ 
କବିଙ୍କର ପ୍ରକୃତି ସଂପର୍କରେ ନିବିଡ ଅନୁସନ୍ଧାନ, ଅନୁଧ୍ୟାନ ଏବଂ ଦୀର୍ଘଦିନର ନିରବଳିନ୍ନ 
ପର୍ଯ୍ୟାଲୋଚନାର ମନୋଜ୍ଞ ଆଲେଖ୍ୟ | ବିଭିନ୍ନ ପ୍ରାଣୀଙ୍କର ଚିରନ୍ତନ ମିଳନର ଚାକ୍ଷୁଷ ବର୍ଣ୍ଣନା 
ଚମଳୁାର ଶବ୍ଦ ସଂଯୋଜନା ମାଧ୍ୟମରେ ଉପସ୍ଥାପିତ | 


ନିଦ୍ରାଭରାଳସା ଏଣେ କେଶରୀ ବଲ୍ଲଭୀ 

ଶୋଇଅଛି ସୁଖମନେ ଉପଳ-ତଳପେ 

ଦେଖ ଦେଖୁ ବାରେ ବାରେ ରମଣ ଆଡକୁ 

କରୁଛି ଲେହନ ସୁଖେ କୁଞ୍ଚତ କେଶଗ୍ର। 

ଦିଭିନ୍ନ ପଶୁପକ୍ଷୀଙ୍କର ଯୌନ ସଂପର୍କର ସମ୍ଭୋହନ ଚିତ୍ର କବି ଦୀର୍ଘ ଦିନ ଜଙ୍ଗଲର 
ନିବିଡ ସଂପର୍କରେ ଆସି ଅନୁଭବିଛନ୍ତି। ବ୍ୟାଘ୍ରାଦି ପଶୁଙ୍କର ଯୌନ ମିଳନ ଦୃଶ୍ୟ କବିଙ୍କର 
ପ୍ରତ୍ୟକ୍ଷ ଅନୁଭୂତିରୁ ଗୃହୀତ । କେବଳ ପୋଥଗତ ବିଦ୍ୟା ନୁହେଁ ବରଂ ବାସ୍ତବ ଅନୁଭୂତିକୁ 
ପାଥେୟ କରି କବି ନିଜର କାବ୍ୟ ସଂଭାର ପ୍ରସ୍ତୁତ କରିଛନ୍ତି। ବୈଦିକ ରଷିଙ୍କ ଦୃଷ୍ଟିରେ 
ପ୍ରକୃତିର ଚିତ୍ର ସହିତ ନିଜସ୍ବ ଅନୁଭୂତିଲସ୍ତ କୀଟ ପତଙ୍ଗର ମିଳନ ଚିତ୍ର ଦେବାରେ କବିକୃତି 
ସଂଫଳୀକ୍ତ ହୋଇଛି :- 

ଦେଖୁଛନ୍ତି ଯୁବାବର ଅତଟ ଶିଖରୁ 

କୌମୁଦୀ-ଧୌତ ସଂସାରେ ଜାନ୍ତବ-ବିକୃତି; 

ଧ୍ଵାନ୍ତାଛନ୍ନ ଦରୀ-କୋଳେ ଖଦ୍ୟଯୋତର ଲୀଳା 

ପ୍ରକାଶି ସ୍ଵପୁହ ଜ୍ୟୋତି ଗୁଳ୍ପ ଅନ୍ତରାଜେ 

ବୂଲୁ୍ଛନି ଉଡିବେଗେ ଛଟକ ଦେଖାଇ । 
ବା - ଯୌନଂ-ଚନିର୍ବାଚନ-ଚିତ୍ର କୁସୁମ ମଣ୍ଡପେ 

ଦେଖୁଅଛି ଯୁବୋତ୍ତମ ପ୍ରତ୍ୟନ୍ତ ପର୍ବର୍ତୁ 

ବାଛି ବାଛି ନିଜ ବର୍ଣ୍ଣ ପତଙ୍ଗ ନିକର 

ବୁଣିହୋଇ ବସିଲେଣି କୁସୁମ ଉପରେ.... 


fo 

ବା- ଅତଟ ଉପରୁ ଯେଉଁ ବୃକ୍ଷ ପାଦମୂଳେ 
ଦେଖୁଥିଲେ ଯୁବୋରମ ବିଟପି ଛାୟାକୁ 


ଏହି ସମସ୍ତ ଦୃଷ୍ଟାନ୍ତରେ ଯେଉଁ ଯୁବକଙ୍କୁ ସଂବୋଧନ କରାଯାଇଛି, ସେ ପ୍ରକୃତିର 
ରମ୍ୟଲୀଳାକୁ ରାତ୍ରି ରାତ୍ରି ବିନିଦ୍ର ରହି ପ୍ରତ୍ୟକ୍ଷ କରିଛଚ୍ି । ସେହି ଯୁବୋତ୍ତମ ସ୍ବୟଂ କବି 
ସଚ୍ଚିଦାନନ୍ଦ । ଏଣୁ ଯୌନ ନିର୍ବାଚନର ପ୍ରତିଟି ଚିତ୍ର ପାଠକ ପ୍ରାଣରେ ଚିତ୍ର ପ୍ରତୀତି ସୃଷ୍ଟି କରେ 
ଏହାର ପ୍ରତିଟି ପଡକ୍ତି ବାସ୍ତବ, ପ୍ରିୟ ଓ ରମଣୀୟ | 


“ ଯୌନ ନିର୍ବାଚନ କାବ୍ୟ ଓଡ଼ିଆରେ ଏକ ଅଭିନବ ସୃଷ୍ଟି। ଅଭିବ୍ୟକ୍ତିବାଦର e×ual 
Selection ଉପରେ ଏହା ପର୍ଯ୍ୟବେଶିତ |  ଗ୍ରଚ୍ଧ ପୀଠିକା”ରେ ପ୍ରଣେତା ସ୍ବୀକାର କରନ୍ତି- 


ଜାନ୍ତବ ଜଗତରେ ପ୍ରାଣୀମାନଙ୍କର ସ୍ତ୍ରୀ ଓ ପୁରୁଷ ଜାତି ପରସ୍ପର ପ୍ରତି ଯେ ମୋହନଭଙ୍ଗୀ 
ପ୍ରକାଶ କରି ପରସ୍ପରକୁ ମୋହିତ କରତ୍ତି ତାହା ହିଁ ଏ ଗ୍ରଚ୍ଛର ବର୍ଶତନୀୟ ବିଷୟ | ଏହା 
ଇଂରାଜୀରେ “ Sexual Selection’ ନାମରେ ଅଭିହିତ ହୁଏ| ଏହାର ଭାଷାନ୍ତରିତ 
ନାମ ହିଁ “ଯୌନ ନିର୍ବାଚନ ' । 

ଯୌନ ନିର୍ବାଚନ କାବ୍ୟଟି ୧୯୧ ୨ରେ ବାମଣ୍ଡା ହିତୈଷିଣୀ ପ୍ରେସ୍‌ରୁ ପୁସ୍ତକ ରୂପେ 


ପ୍ରକାଶ ପାଇଥଲା। ଏହାକୁ ପ୍ରାଞ୍ଞ ବିଦ୍ୟାଳୟର ପାଠ୍ୟରୂପେ ସଚ୍ଚିଦାନନ୍ଦ ନିବାଟିତ କରିଥଲେ 
ଓ ନିଢେ ପରୀକ୍ଷକ ରହୁଥିଲେ । 


ସାମାନ୍ୟ କୀଟଠାରୁ ବିରାଟ ହସ୍ତୀ ପର୍ଯ୍ୟନ୍ତ ପ୍ରତ୍ୟେକ ପ୍ରାଣୀର ଯୌନ ମିଳନ ଦୂଶ୍ୟ 
କବି ସୁନ୍ଦର ଭାବେ ପରିବେଷଣ କରିଛନ୍ତି । ପ୍ରକୃତିର ନିବିଡ ଅଧ୍ୟୟନରୁ ବର୍ଣ୍ଣନା ସଙ୍ଗତ ଓ 
ବାସ୍ତବାୟିତ ହୋଇଛି । ନିରସ ବୈଜ୍ଞାନିକ ତଥ୍ୟ ଅପେକ୍ଷା ସଚ୍ଚିଦାନନ୍ଦଙ୍କ ଅନୁଭୂତି ଓ ପ୍ରତ୍ୟକ୍ଷ 
ଜ୍ଞାନ ଉପରେ କାବ୍ୟଟି ଅଧକ ନିର୍ଭରଶୀଳ । କୀଚକ ବନ ବିହାରୀ ଦନ୍ତାହାତୀର ପ୍ରଣୟକୁ 
କବି ସଙ୍କେତ ସ୍ଥାନକୁ ପ୍ରଣୟ ଓ ପ୍ରଣୟୀର ଗମନ ପରି ଉପଭୋଗ୍ୟ ମୁଦ୍ରାରେ ପରିବେଷଣ 
କରିଛନଚ୍ତି। 

ଜଳକ୍ରୀଡା ଉନ୍ମାଦିନୀ କରିଣୀ ସହିଚ 

କୀଚକ ବନ ବିହାରୀ ମତ୍ତଦନ୍ତାବଳ 

ଆସୁଅଛି ଟଙ୍କମାର୍ଗେ ନିଝର ପାଶକୃ; 

ଅଗ୍ରଯାୟୀ ଯୁଥପତି-ବୃଂ ହିତ ନିନାଦେ 

ଚକିତ ସଙ୍କେତ ମଣି ସଙ୍କେତୀ ପାଶକୁ 

ଆସୁଅଛି ବେଗେ ଧାଇଁ, ଦଳି ଗୁଳ୍ବନ 

୯୧ 

ଯୁଥଭ୍ରଷ୍ଟଶିଶୁ ଅନୁଗାମିନୀ କରିଣୀ। (ଯୌନ ନିର୍ବାଚନ) 

କବିଙ୍କର ବାସ୍ତବ ପୃଷ୍ଠଭୂମି ବର୍ଶ୍ତନା ସହିତ କଳ୍ଚନା ବିଳାସର ଅପୂର୍ବ ସଙ୍ଗମ କାବ୍ୟଟିକୁ 
ଅଧକ ପ୍ରାତିପଦ କରିଛି। ଯେମିତି ପଶୁରାଜଙ୍କର କେଳୀ ଲିସ୍ତ୍ା ବୁଝି ସତେବା ବନସକ୍ଷ୍ମୀ 
ବନଇୁମିକୁ ନିର୍ଜନ କରିଛି, ବିଭିନ ପ୍ରାଣୀଙ୍କ ବିଜୟୀ ସହିତ ସଙ୍ଗମ କ୍ରୀଡା, କେକାର ରମଣ 
ସୈଷ୍ଟବ ରମଣୀ ପାଇଁକି, ଅତଣି କୁଞରେ ବଳଜୀୟା କୂକୁରର ରମଣ, ଲତାଗୁଡିକ ପୁଷୁମଣ୍ଣିତ 
ହୋଇ କାମାବେଶରେ ବୃକ୍ଷ ଗୁଡିକୁ ଢଡାଲ ଧରିବା ପ୍ରଭୃତି ବଶ୍ଚର୍ନା କାବ୍ୟକୁ କଳାମ୍ବକ ସିବି 
ପ୍ରଦାନ କରିଛି। 


ବୈଦିକ କଳନା ଅନୁସାରେ ସରଣ୍ୟ ( ଅର୍ଥାତ୍‌ ଉଷା) ନିଜ ପତି ବିବସ୍ବାନଙ୍କର ପାଖରେ 
ନିଜର ଅନୁରୂପା ସବର୍ଣ୍ଣ ( ଅର୍ଥାତ୍‌ ପ୍ରଦୋଷ) ଙ୍କୁ ରଖୁ ଅନ୍ତରହିଁତା ହେଲେ ଫଳରେ ବିବସ୍ବାନଙ୍କ 
ସହିତ ପ୍ରଦୋଷର ମିଳନ ହେଲା। ଏହି ପ୍ରସଙ୍ଗକୁ ଉଷାର ପଶ୍ଚାତଧାବନ କରି ସୂର୍ଯ୍ୟଙ୍କ ଗତି ଓ 
ସଂଧ୍ୟାରେ ପ୍ରଦୋଷ ସହିତ ମିଳନ ଚିତ୍ରକୁ କବି ଚତୁରତାର ଷହିତ ଯୌନନିର୍ବାଚନ କାବ୍ୟରେ 
ସନ୍ନିବେଶିତ କରିଛନ୍ତି। ଏପରି ଏକ ଉଚ୍ଟାଙ୍ଗ କାବ୍ୟ ଓଡ଼ିଆ ସାହିତ୍ୟରେ ବିରଳ | 


ଡ. ବିବିଧ କାବ୍ୟ କବିତା : 


ସଚ୍ଚିଦାନନ୍ଦ ବିବିଧ ପ୍ରସଙ୍ଗକୁ ନେଇ କାବ୍ୟ ରଚନା କରିଛନ୍ି। ବାମଣ୍ଡା ଥଲା ଆଧୁନିକ 
କବିତାର ପ୍ରୟୋଗଶାଳା | ଏଠାରେ ବିଭିନ୍ନ କାବ୍ୟ ରୀତି ଉପରେ ପରୀକ୍ଷା ନିରୀକ୍ଷା ହେଉଥିଲା। 
ସେହି ପରୀକ୍ଷା ନିରୀକ୍ଷାରେ ସଚ୍ଚିଦାନନ୍ଦ ପୂର୍ଣ୍ଣ ପ୍ରାଣରେ ଭାଗ ନେଉଥଲେ। ଶୈଳା ବା ଆଙ୍ଗିକ 
ସହିତ ଭାବ ବା ଆମ୍ମିକର ଅନେକ ପରୀକ୍ଷା ହୋଇ କାବ୍ୟିକ ଉନ୍ମର୍ଷତା ପ୍ରତିପାଦିତ ହେଉଥଲା | 
ପ୍ରସଙ୍ଗ ଅନୁସାରେ ସେହି ପ୍ରୟୋଗ ଗୁଡିକ ଦୃଷ୍ଟାନ୍ତ ସହିତ ଆଲୋଚିତ ହେଲା। 


(¦) ଜହୁମାମୁ : 

ଯୌଥ କବିତାର ଧାରାକୁ ପରିପୁଷ୍ଟ କରିବା ପାଇଁ  ଜହ୍ମମାମୁ' ଶୀର୍ଷକରେ ସାର୍‌ 
ସୁଢଳଦେବ ବିଭିନ୍ନ କବିଙ୍କଠାରୁ କବିତା ଆହ୍ଵାନ କରିଥିଲେ। ସେ ଭିତରୁ ଉପଯୁକ୍ତ ବିବେଚିତ 
ବାରଜଣ କବିଙ୍କ ୧୦ ୪ ପଂକ୍ତି ପୁସ୍ତକଟିରେ ସଂକଳିତ ହୋଇଥଲା | ପୁସ୍ତକଟି ବାସୁଦେବ 
ସୁଚଢଜଦେବଙ୍କ ସଂପାଦନୀରେ ୧.୯ ୦୩ରେ ପ୍ରକାଶ ପାଇଥଲା ଏବଂ ସେହି ବର୍ଷ ପୁଣି 
' ରାଧାନାଥଙ୍କ ମନ୍ତବ୍ୟ” ସହିତ ଏହାର ଦ୍ଵିତୀୟ ସଂସ୍ବରଣ ଲୋକଲୋଚନକୁ ଆସିଲା। ରାଧାନାଥ 
ଉଚ୍ଚ ପ୍ରଶଂସା କରି କୂହନ୍ତି- 

ପୁସ୍ତକ ପ୍ରାପ୍ଧି ମାଡ୍ରେ କେଉଁ ଗଶ୍ଲୋକର ଲେଖକ କିଏ ପ୍ରତ୍ୟେକ ପୃଷ୍ଠାରୁ ତାହା ସର୍ବାଗ୍ରେ 

ଚିହ୍ନିତ କରିନେଇ ପୁସ୍ତକ ଆମୂଳ ଚୂଳ ପାଠ କଲି। ପୁସ୍ତକର ବିଷୟ ସଂପୂର୍ଣ 

କାବ୍ୟୋଚିଚ। ୧୨ ଜଣ କବିଙ୍କର ଭାବୁକତା ପୂର୍ଣ ଭକ୍ତିଗୁଢିକ ଏପରି ଭାବରେ 

୯୨ 

ଗ୍ରଥୃତ ହୋଇ ପ୍ରଚାରିତ ହେବାର ଉନ୍ମଳ ସାହିତ୍ୟ ରାଜ୍ୟରେ ଗୋଟିଏ ଅଭିନବ 
md 
ବ୍ୟାପାର ସଂଦେହ ନାହି । (ବାସୁଦେବ ଗରଚ୍ଛାବଳୀ, ପୃ-୩୩୫ ) 


ଜହ୍ନମାମୁ ସଂକଳନରେ ସଳଚ୍ଚିଦାନନ୍ଦଙ୍କ ବାଆର ପଦମାତ୍ର ସ୍କାନିତ। ସଚ୍ଚିଦାନନ୍ଦଙ୍କ 
ଢହ୍ମାମୁ ଶୀଷଷକ ଏହି ପଦଗୁଡିକରେ ଜ୍ୟୋତିଷୀ ଶାସ୍ତ୍ରର ଅଭିଜ୍ଞତା ସହିତ ବୈଜ୍ଞାନିକ ତଥ୍ୟର 
ସମାବେଶ ଘଟିଛି। ଚନ୍ଦ୍ରଙ୍କର ବିଭିନ୍ନ ରାଶିଦେଇ ଗତିକୁ ସୁନ୍ଦରଭାବେ ଚିତ୍ରଣ କରିଛନ୍ତି କବି | 


ମୋ ମାମୁ ଗମନ୍ତେ ବୃଷରାଶିକୁ 
ସଂସାରେ ବୋଇଲେ କଳଙ୍କୀ ତାକୁ | 
ଯେଣୁ ସେ ଗୋଠରେ ରାତି ରହିଲେ 
ଗଉଡ ପରି କର୍ମ ଆଚରିଲେ ! 
ତେଣୁ ତାଙ୍କ ଦେହେ 
ଗୋବର ଲାଗିଛି କଳଙ୍କ ନୁହେଁ 
ଅଲାତ ପରି ମାମୁ ବୁଲିବାରୁ 
କେବେ ମୋଟା ହୁଏ କେବେ ବା ସରୁ | 
ତପନ ପାଇଁ ତାହାଙ୍କ ବଡାଇ 
ଆମ୍ଭ ପୃଥବୀତ ଦିଏ ଘୋଡାଇ 
ସେ ଯୋଗେ ଛିଡଇ 
ପୃଥିବୀ ଘୁଞ୍ଚଲେ ପୁଣି ବଢର। ( ଜହୁମାମୁ) 
ଚନ୍ଦ୍ରଙ୍କର ବିଭିନ୍ନ ରାଶି ଓ ନକ୍ଷତ୍ରରେ ଅବସ୍ଥାନକୁ କାବ୍ୟକଳାରେ ଉପଯୋଗ କରିଛନ୍ତି 
କବି | ପୁନଶ୍ଚ ପାଠକମାନଙ୍କୁ ବିଜ୍ଞାନ ଦୃଷ୍ଟିକୋଣରୁ ଚନ୍ଦ୍ରକଳାର ହ୍ରାସ ବୃବ୍ଧି ସଂପକିରେ ଜ୍ଞାନ 
ଦେବାକୁ ଦ୍ଵିତୀୟ ଭଦ୍ଧତିଟିରେ ପ୍ରଚେଷ୍ଟା କରାଯାଇଛି। ଏହି ଜ୍ୟୋତିଷୀ ଜ୍ଞାନକୁ ଉପଯୋଗ 


କରି ‘ତାରା ଶଶାଙ୍କ ' ( ୧୯୦୩) କାବ୍ୟ ରଚନା ପାଇଁ ପଣ୍ଡିତ ମଧୁସୂଦନ ମିଶ୍ର ତର୍କ 
ବାଚସ୍ପତିକୁ ସଚ୍ଚିଦାନନ୍ଦ ପ୍ରେରଣା ଯୋଗାଇଥଲେ। 


(¡¡) ରାଧାନାଥ ସ୍ବୃତିଫଳକ : 
ବାମଣ୍ଡାର ପ୍ରୀତିମୁଗ୍ଧ କବି ରାଧାନାଥ ଶେଷ ଥର ପାଇଁ ୧୯ ୦୮ରେ ବାମଣ୍ଡା ଆଗମନ 

କରିଥିଲେ। ଦେବଗଡରୁ ଶିରିଡ, କୁଚିଣ୍ଡା ରାସ୍ତା ଦେଇ ବାମରାଠାରୁ ରେଳପଥରେ ସେ 
କଟକ ପ୍ରତ୍ୟାବର୍ଭନ କରିଥିଲେ। ଦେବଗଡରୁ ବଳଦ ଗାଡି ( Travelling Coach)ରେ 
ଗଲାବେଳେ ଢୁଢ଼ିଖୋଳ ଘାଟିଠାରେ ବଳଦ ପାଦରେ ଆଘାତ ଲାଗିବାରୁ ରାଧାନାଥ ନିକଟସ୍ଥ 
ସହକାର ବୃକ୍ଷମୂଳରେ କିଛି କ୍ଷଣ ବିଶ୍ରାମ କରିଥଲେ। ବାମଣ୍ଡାରୁ ପ୍ରତ୍ୟାବର୍ଗଶନର ଆଠ ଦିନ 
ପରେ ୧ ୭. ୪. ୧୯ ୦୮ରେ ରାଧାନାଥଙ୍କ ଦେହାନ୍ତ ହୁଏ | ରାଧାନାଥଙ୍କ ସ୍ଵୃତିରେ ଗୁଣଗ୍ରାହୀ 
ରାଜା ସଚ୍ଟିଦାନନ୍ଦ ଦେବ ରାଧାନାଥଙ୍କ ଉପରୋକ୍ତ ବିଶ୍ରାମ ସ୍ଥଳୀରେ ଏକ ପ୍ରସ୍ତର ବେଦିକା 
ନିର୍ମାଣ କରି ଏକ କବିତା ଖୋଦିତ କରିଥଲେ। ଏହା ବାମଣ୍ଡା ଯାତ୍ରୀଙ୍କ ପ୍ରାଣରେ ରାଧାନାଥଙ୍କ 
ସତି ଟିର ଜାଗରୁକ କରିରଖୁଛି। 

ସାହିତ୍ୟ କାନନଚାରୀ ବସନ୍ତ କୋକିଳ 

କବିବର ରାଧାନାଥ ରାୟବାହାଦୂର 

ଉନବିଂଶ ଶତାଧୂକ ଅଷ୍ଟ ଶତାବ୍ଦୀରେ 

କରିଥୂଲ ବାମଣ୍ଡାକୁ ଶୁଭ ଆଗମନ | ଇତ୍ୟାଦି 


ଏହି କବିତାରେ ରାଧାନାଥଙ୍କ ଗୁଣ କୀର୍ଭନ ସହିତ ବାମଣ୍ଡା ତରଫରୁ ଶ୍ରଦ୍ଧାଞ୍ଜଳି 
ଜ୍ଞାପନ କରାଯାଇଛି। 
(¡¡¡) ବସନ୍ତ ନିବାସ : 


୧୯ ୦୮-୦୯ରେ ରାଜକବି ବସନ୍ତ ନିବାସ ଓ ଲଳିତ ବସନ୍ତ ଶୈଳନିବାସ 
ପ୍ରଧାନପାଟ ପ୍ରପାତର ପାଦଦେଶରେ ନିର୍ମାଣ କରନ୍ତି। ବସନ୍ତ ନିବାସର ପ୍ରତିଟି ସ୍ତମ୍ଭରେ 
ମାର୍ବଲ ଫଳକରେ ଓଡ଼ିଶାର ବିଭିନ୍ନ କବିଙ୍କ ବସନ୍ତ ବୃରରେ ରଚିତ ବସନ୍ତ ନିବାସ କବିତା 
ସ୍ଥାନ ପାଏ। ଏହାର ଉଦ୍‌ବୋଧନ ଗୀତିକା ସଚ୍ଚିଦାନନ୍ଦ ରଚନା କରି ୨ ୬.୯.୧୯ ୦୯ରେ 
ମାର୍ବଲରେ ଖୋଦିତ କରି ବସନ୍ତ ନିବାସ ସମ୍ମୁଖସ୍ଥ ଶଂଖସ୍ତମ୍ଭରେ ସଂଯୁକ୍ତ କରଚ୍ତି। ବସନ୍ତ 
ନିବାସ ଶୀର୍ଷକରେ ବସନ୍ତ ବୃରରେ ପାଂଚଟି ପଡ୍‌କ୍ତି ରଚନା କରି ମାର୍ବଲରେ ଖୋଦିତ ହୋଇ 
ପ୍ରୋକ୍ତ ଶୈଜନିବାସରେ ସଂଯୁକ୍ତ ହୁଏ | ତାଙ୍କର ଏହି କବିତା ଗୁଡିକରେ ସାଂଗୀତିକତା ସହିତ 
ମହନୀୟ କାବ୍ୟ ପରାକାଷ୍ଟୀ ଝଂକୃତ- 


ପ୍ରକୃତି ବିଚିତ୍ର ଚାରୁ ଚିତ୍ରପଟ 
ମୂର୍ଭିମନ୍ତ ଯହିଁ ହୋରଲା 
ବିହଗ କାକଳୀ କଳ-ଜଳ-କେଳି 


ବସନ୍ତ ଶୋଭାକୁ ବହିଲା 

ବଚତ୍ର 
ଭଲା ଚିତ୍ରକର ଚିତ୍ରିଲା 
ବସନ୍ତେ ନିବାଶ, ନିବାଷ, ନିବାସ 
ଏକାଧାରେ ଆଣି ଥୋଇଲା । 


' ସ” ଭେଦରେ ତିନୋଟି ଶବ୍ଦ ନିବାଶ, ନିବାସ ଓ ନିବାଷର ଅପୂର୍ବ ଅର୍ଥ ବିନ୍ୟାସ 
ସଚ୍ଚିଦାନନ୍ଦଙ୍କ ଆବିଷ୍ଠାର। ବସନ୍ତ ନିବାଶ ଅର୍ଥ ବାସନ୍ତିକ ପକ୍ଷୀଙ୍କର କୂନ ସର୍ବଦା ଯେଉଁଠାରେ 
ଶୁଣାଯାଏ। ବସନ୍ତ ନିବାଷ ଅର୍ଥ ନିତ୍ୟଜନର ଦୀପ୍ରି ପ୍ରକାଶିତ ହୋଇ ଯେଉଁଠାରେ ବାସନ୍ତି 
ଶୋଭା ବିକାଶ କରେ। ବସନ୍ତ ନିବାସ ଅର୍ଥ ଚିରଦିନ ଯେଉଁଠାରେ ବାସନ୍ତିକ ଶେଭା ପ୍ରକାଶିତ | 


ବସନ୍ତ ନିବାସର ଉଦ୍‌ବୋଧନ କବିତାଟି ଅମିତ୍ରାକ୍ଷର ଛନ୍ଦରେ ରଚିତ ହୋଇ ଏକ 
ଦୀର୍ଘ ମାର୍ବଲରେ ଖୋଦିତ ହୋଇଛି। 


ବସନ୍ତର ନିତ୍ୟଲୀଳା ପ୍ରକୃତି ଦେହରେ 

ଦେଖୁ ବୋଲାଇଲା ଏହି “ବସନ୍ତ ନିବାସ 

ସକାର ଭେଦରେ ନାନା ଅର୍ଥ ସନ୍ଧିବେଶେ 

ଲଳିତ-ଲଳନା-ଚାରୁ-ଆକଳ-ସଦୂଶ 

ରଚି ନାନା ଭାବଗମ୍ୟ ସାରସ୍ବତ ଛନ୍ଦ 

ପ୍ରଧାନପାଟ ଭଶ୍ଵରୀ ଦେବୀ ଚାରୁ କଣ୍ଡେ 

ଲମ୍ବାଇଲେ: କାବ୍ୟଦାମ ଗୁନ୍ଧି ସଯତନେ 

କବିତା କାନନୁ ବାଛି ବାଛି ପୁଷ୍ପ ରାଜି। * * ° 

ଏହି କବିତାଂଶରେ କବିଙ୍କର ପ୍ରକୃତି ପ୍ରୀତି ଓ ଅମିତ୍ରାକ୍ଷର ଛନ୍ଦରେ ଅପୂର୍ବ ଦଖଲ 
ପ୍ରକାଶିତ ହୁଏ। 

(iv) ଚିତ୍ର କବିତା : 


ପଟ୍ଟଚିତ୍ର ସନ୍ଦର୍ଶନରେ କବିତା ରଚନାର ଏକ ଶୁଦ୍ଧ ପରଂପରା ବାମଣ୍ଡାରେ ସୃଷ୍ଧି 
ହୋଇଥୂଲା। ଏହାର ଅନନ୍ୟ ପ୍ରତିଭୁ ଥିଲେ ସଚ୍ଚିଦାନନ୍ଦ ଦେବ। ସେ ଥଲେ ଏକାଧାରାରେ 
ଚିତ୍ରକର ଓ କବି। ବାସ୍ତବ ବିଷୟକୁ ଉଭୟ ବାଟିକ ଓ ଚିତ୍ର ଭାଷାରେ ସୃଜନଶୀଳତାର 
ବେହରଣ ପିନ୍ଧାଇବାରେ ସେ ସିଦ୍ଧହସ୍ତ। ବାମଣ୍ଡାରେ ବିଭିନ୍ନ ଚିତ୍ରକରଙ୍କ ଚିତ୍ରପଟ୍ଟକୁ ନେଇ 

କାବ୍ୟ ରଚନାର ପ୍ରୟୋଗ ବିଂଶ ଶତାଦ୍ଦୀରେ ପ୍ରଥମ ଦୁର ଦଶକରେ ଜନୁର୍ଷତାର କୋଟିକୁ 
ସ୍ପର୍ଶ କରିଥଲା। ଆଧୁନିକ ସାହିତ୍ୟର ପରୀକ୍ଷାଗାର ବାମଣ୍ଡାରେ ଚିତ୍ରକୁ ନେଇ କବିତା ରଚନା 
ଏବଂ ତା'ର ସମନ୍ଟୟ ରଚନାର ସମ୍ପଦ୍ଧ ବାଣୀବିଳାସ ଦେଖା ଦେଇଥୁଲା। ଚିତ୍ର ଭାଷାକୁ 
ବାଚିକ ଭାଷାରେ ରୂପାନ୍ତର ସହିତ ସଫଳ କବିତା ରଚନା ଦିଗରେ ସଚ୍ଚିଦାନନ୍ଦ କୃତିତ୍ଵ 
ପ୍ରକାଶ କରିଥଲେ। 

ସଚ୍ଚିଦାନନ୍ଦଙ୍କ ' ଚିତ୍ର ' କବିତା ସଂକଳନରେ ପାଂଚଟି କବିତା ସନ୍ନିବେଶିତ | ଏଗୁଡିକ 
ରବି ବର୍ମାଙ୍କ ବିଭିନ୍ନ ଚିତ୍ରପଟ ଦର୍ଶନରେ ରଚିତ | କବିତା ଗୁଡିକ ୧୯୦୯ ଓ ୧୯୧ ୦ରେ 
$୩୬ ଛଦ୍ଧ ନାମରେ ସଂବଲପୁର ହିତୈଷିଣୀର ବିଭିନ୍ନ ସଂଖ୍ୟାରେ ସ୍ଥାନିତ ହୋଇଥୁଲା। 
“ଚିତ୍ର ' ଶୀର୍ଷକରେ ପୁସ୍ତକାକାରେ ଏହି କବିତାଗୁଡିକ ବାମଣ୍ଡା ସୁଜଜ ପେସ୍‌ରୁ ୧୯ ୧୦ରେ 
ପ୍ରକାଶ ପାଇଥଲା। ଶକୁନ୍ତଳାଙ୍କର ପତ୍ରଲିଖନ, ଶ୍ରୀକୃଷ୍ଣ ଓ ଦୂତୀସହ ରାଧୂକା, ଗଙ୍ଗାବତରଣ, 
ଯମୁନା କୂଳେ ରାଧକା ଓ ସଖୀ ଲଳିତା ଏବଂ ମୋହିନୀ କବିତା ହିଁ ଚିତ୍ର ସଂକଳନରେ 
ଅନ୍ତର୍ଭୁକ୍ତ | 

ଚିତ୍ର କବିତାଗୁଡିକ ସଚ୍ଚିଦାନନ୍ଦଙ୍କ କାବ୍ୟ ସିଵିର ଅମ୍ଲାନ ସ୍ବାକ୍ଷର। ଏଥୁରେ ତାଙ୍କର 
ଦୃଷ୍ଟିର ଗଭୀରତା ଓ ଚିନ୍ତନର ବ୍ୟାପକତା ପରିସ୍ତୁଟ। ତାଙ୍କର ପ୍ରତିନିଧୂ ସ୍ଥାନୀୟ ଶ୍ରେଷ୍ଠ କବିତା 
ରୂପେ ଏଗୁଡିକୁ ଚିହ୍ନିତ କରାଯାଇପାରେ । 


ଚିତ୍ର କବିତା ଉପରେ ବାମଣ୍ଡା ଦରବାରରେ ଅନେକ ଆଲୋଚନା ପ୍ରତ୍ୟାଲୋଚନା 
ହୋଇଥୁଲା। ରାଜା ସଚ୍ଚିଦାନନ୍ଦ ଦେବ ଚିତ୍ର କବିତା ଉପରେ ସମନ୍ଟୟ ରଚନା ପାଇଁ ଦରବାରସ୍ଥ 
ପଶ୍ିତ / କବି ଗଣଙ୍କୁ ଆହ୍ଵାନ କରିଥିଲେ। ଉପଯୁକ୍ତ ସମନ୍ଵୟ ରଚକଙ୍କୁ ଏକ ସୃର୍ଣ୍ତମୁଦ୍ରା 
ଦେବାର ଘୋଷଣା କରାଯାଇଥୁଲା। ଏଥରେ ଉତ୍ସାହିତ ହୋଇ ବିଶିଷ୍ଠ କବି ବ୍ରଜବନ୍ଧୁ ମିଶ୍ର 
“ ଚିତ୍ର ସମନ୍ଵୟ ' ରଚନା କରି ପୁରସ୍କୃତ ହୋଇଥୂଲେ। 

ଚିତ୍ର ସମନ୍ଟୟ ଓଡ଼ିଆ କବିତା କ୍ଷେତ୍ରରେ ଏକ ଅନନ୍ୟ ଦୃଷ୍ଟାନ୍ତ ପ୍ରତି କବିତାର 
ପ୍ରତିଟି ପଦର ପାଞ୍ଚ ପ୍ରକାର ସମନ୍ଵୟ ରଚନା କରି ବ୍ରକ୍ବନ୍ଧୁ ନୂତନ ପରଂପରା ସୃଷ୍ଷି 
କରିଥୁଲେ । ପାଠକଙ୍କ ଅବଗତି ପାଇଁ ' ଶକୁନ୍ତଳା ପତ୍ରଲିଖନ ' କବିତାର ୧ମ ସମନ୍ୟର କିଛି 
ଅଂଶ ଉଦ୍ଧତ କରାଗଲା| 


କି ସୁଖେ ସୁନ୍ଦରୀମଣି ! ବିସିନୀ ପତ୍ରରେ 

ରାଜର୍ଷି-ପ୍ରଣୟ-ଚିନ୍ତା ହୃଦୟେ ସୁମରି 

ଏକାଗ୍ରେ ନିବେଶି ମନ ପୁଲକ-ଅନ୍ତରେ 

ଚିନୁଅଛି କାନ୍ତ-ମୁଖ-ଭାବ ଅନୁସରି ? ( ଶକୁନ୍ତଳାଙ୍କର ପତ୍ରଲିଖନ- ୧ମ ପଦ) 
୯୬ 

ଏହି ପଦର ସମନ୍ୃୟ : 

୧ : ଦେଶକାଳ ଉପଯୋଗି-ଲେଖନୀ କରରେ 
ନବପ୍ରେମେ ବିହ୍ଵଳିତା ନବଭାବ ଧରି 
ମାଳିନୀ ତଟିନୀତୀର କାନନ ମଧ୍ୟରେ 
ବୃକ୍ଷତଳେ ସୁଶ୍ୟାମଳ ଦୂର୍ବାଦଳୋପରି- 

“ କି ସୁଖେ ସୁନ୍ଦରୀମଣି ! ବିସିନୀ ପତ୍ରରେ 


୨: ଆବାଲ୍ଯ ସଙ୍ଗନୀ ବେନି ପ୍ରିୟ ସହଚରୀ 
(ଅନୁସରନ୍ଧି ଯେ ଛାୟା ସମାନ ନିରତେ 
ଶୟନେ ଜାଗ୍ରତେ) ମୁନି କୁମାରୀ ସୁନ୍ଦରୀ 
ଅନସୂୟା ପ୍ରିୟମ୍ବଦା ନୟନ ଅଗ୍ରତେ- 
କି ସୁଖେ ସୁନ୍ଦରୀମଣି..................... 


ଏପରି ସମସ୍ତ କବିତାର ପ୍ରତିପଦର ପାଞ୍ଚ ପ୍ରକାର ସମନ୍ଵୟ ରଚନା କରି ବ୍ରଜବନ୍ଧୁ 
ଚିତ୍ର କବିତାକୁ ବହୁ ପ୍ରଚାରିତ କରିଥିଲେ। ଦରବାର ପଣ୍ତିତ ସଭାରେ ଏଗୁଡିକ ପଠିତ, 
ଆଲୋଟିତ ଏବଂ ଗାନ ହେଲାପରେ ଗ୍ଧହୀତ ହୋଇ ପୂୁସ୍ତକାକାରେ ପ୍ରକାଶିତ ହୋଇଥୁଲା। 
ସମସ୍ୟା, ପଦପୂରଣ ପରି ଏହା ଏକ ଅନବଦ୍ୟ କାବ୍ୟିକ ପରୀକ୍ଷା । 


ସମକାଳରେ ଚିତ୍ରପଟକୁ ନେଇ ବାମଣ୍ଡାର ଅନେକ କବି ଚିତ୍ରକବିତା ରଚନା 
କରିଥଲେ । ସେମାନଙ୍କ ମଧ୍ୟରେ ବଳଭଦ୍ର ଦେବ, ବୃନ୍ଦାବନ ନାଥ ଶର୍ମା, ହରିହର ମହାପାତ୍ର, 
ଲିଙ୍ଗରାଜ ପାଣିଗ୍ରାହୀ, ସୁଲୋଚନା ଦେଇ, ଦିବ୍ୟରାଜ ସିଂହ ପ୍ରମୁଖ ପ୍ରଧାନ । କବି ବୃନ୍ଦାବନ 
ନାଥଶର୍ମାଙ୍କ ‘ଚିତ୍ର ପରିଚୟ” ( ୧୯୧୩) ପୁସ୍ତକ ମଧ୍ୟ ଏହି ସମୟରେ ପ୍ରକାଶ ଲଭି 
ଅଶେଷ ଲୋକପ୍ରିୟତା ଅର୍ଜନ କରିଥିଲା। ଏଥିରେ ଦଶଟି କବିତା ସ୍ଥାନିତ। 


ବକ୍ଷ୍ୟମାଣ ସମୟରେ ବାମଣ୍ଡା ଦରବାରରେ ବିଭିନ୍ନ ଚିତ୍ରକରଙ୍କ ଚିତ୍ରପଟକୁ ନିରୀକ୍ଷଣ 
କରି କବିମାନେ କବିତା ରଚନା କରୁଥିଲେ। ବଳଭଦ୍ର ଦେବଙ୍କ ରଚିତ ' କୌଣସି ଆଲେଖ୍ୟ 
ପ୍ରତି ' କବିତାଟି ସଂବଲପୁର ହିତୈଷିଣୀ ୧ ୭. ୧ ୨.୧୯ ୧ ୦ରେ ପ୍ରକାଶ ପାଇଥୁଲା। 


କେ ଗୋ! ତୁମ୍ଭେ ପୁଣ୍ୟମୟି ! ବଳ୍ଳ ବସନା ! 


ବସିଅଛ ଶିଳଜାସନେ ଗଣ୍ଡେ କର ଥୋଇ ? 
୯୭ 

ମହାଧ୍ୟାନେ, ସୁକୁଞ୍ଚିତ କେଶପାଶ ଫିଟି 

ରାଜଇ ଚରମେ ଯଥା ସୌଦାମିନୀ ପୃଷ୍ଠ 
ପୟୋଧର, ପଲକ ତ ଗଲାଣି ପାଶୋରି 

ଆୟତ ଚଂଚଳ ଚାରୁ ବିଲୋଚନ ବେନି 

କେଉଁ ଧ୍ୟାନେ, ବାହ୍ୟବସ୍ତୁ ଯେତେ ସମ୍ମୁଖର 
ଅତିକ୍ରମି ତବ ମନ ବିରାଜୁଛି ସିନା 

ହୃଦପଟେ ସୁଚିତ୍ରିତ ସେ ମଞ୍ଜ୍‌ ମୂର୍ରଭିରେ, 

କର୍ଣ ଆଦି ପଞ୍ଚେନ୍ରିୟ କ୍ରିୟାମାନ ଯେଣୁ 

ପୁଞଜଚାଭୂତ ହୋଇଅଛି କେବଳ ମାନସେ, 

ଏ ରୂପେ ତନ୍ମୟ ହୋଇ ପାଶୋରି ନିଜକୁ 

ରହିଅଛ କାହାଧ୍ୟାନେ ? କି ଲାଗି ରୂପସୀ ? ଇତ୍ୟାଦି 
(କୌଣସି ଆଲେଖ୍ୟ ପ୍ରତି-ବଳଭଦ୍ର ଦେବ) 

ଏହି କବିତାରେ ବଳଭଦ୍ରଙ୍କ ପ୍ରଶ୍ନମୂଳକ ରଚନାକୁ ପରିଚୟ ପ୍ରଦାନ ଭିଭିରେ ଅଗ୍ରକ 


ସଚ୍ଚିଦାନନ୍ଦ ସଂବଲପୁର ହିତୈଷିଣୀ ୨ ୪. ୧ ୨.୧୯ ୧ ୦ ସଂଖ୍ୟାରେ ' ଆଲେଖ୍ୟର ପରିଚୟ 
କବିତା ପ୍ରକାଶ କରିଥଲେ। 


ଭାଇ! 


ଭାଇ 


ଚିହୁନାହଁ ? ଏହି ସେହି ବଲ୍ଧଳବସନା 
ଲଳନା ଲଲାମ ଦେବୀ ପୌରବ-ମୋହିନୀ 
ମେନକା-ଗର୍ଭ-ସମ୍ଭୁତା ଶକୁନ୍ତ-ଲାଳିତା 
ବୈସଶ୍ବାମିତ୍ରୀ ଶକୁନ୍ତଳା, ଜନ୍ମିଲେ ଯା କ୍ରୋଡେ 
ଅରାତି ଦମନ “ସର୍ବ ଦମନ” କୁମାର 
ଅଦିତି-ଆଶ୍ରମେ, ଲଭିଦିବ୍ୟ ତେଚଃ ପୁଞ୍ଜ 
ଭାରତ-ପ୍ରଥୃତ ଯଶା ଦୁଷ୍ମନ୍ତ ପାଶରୁ | 


୯୮ 

ସେହି ଧ୍ୟାନ, ଦେଖୁଥିଲେ ଯେଉଁ ଧ୍ୟାନବଳେ 
କୌମାର ହରଙ୍କୁ ଥରେ ମାଳିନୀ ତଟରେ, 
ପୁଞ୍ଜଭୂତ ପଞ୍Cେନ୍ଦ୍ରିଯ ଆଜି ସେ ମାନସେ 

ଧ୍ୟାନ ଧାରଣାର ଭାଇ ! ଯେଣୁ ଏ ସ୍ଵଭାବ ! 

ଭାଇ ଚିହୁ ନାହଁ ? 

ଯମଦଣ୍ଡ ମୂର୍ରିମନ୍ତ ଦୁର୍ବାସା ମୁନିଙ୍କୁ ? 

ଉଭାସେହି ଚିନ୍ତାମଗ୍ନା ବି୍ଲେଦିନୀ-ପାଶେ | ରତ୍ୟାଦି 
(ଆଲେଖ୍ୟର ପରିଚୟ-ସଚ୍ଚିଦାନନ୍ଦ ଦେବ) 


ଏହି ପର୍ଯ୍ୟାୟର କବିତାଗୁଡିକ ସଚ୍ଚିଦାନନ୍ଦଙ୍କ କ୍ଷୁଦ କବିତା ରଚନା ଓ ଅମିତ୍ରାକ୍ଷର 
ଛନ୍ଦ ପ୍ରୟୋଗର ଅମଳିନ କୃତି। ୧୯ ୧ ୨ରେ ସୁପ୍ରସିଦ୍ଧ ବଙ୍ଗୀୟ ଲେଖକ ବିଜୟଚନ୍ଦ୍ର ମଜୁମଦାର 
ସଚଚିଦାନନ୍ଦଙ୍କ ଗ୍ରନ୍ଛାବଳୀର ନିର୍ବାଚିତ ଅଂଶକୁ ବଙ୍ଗଳାରେ ଅନୁବାଦ କଲାବେଳେ “ ଚିତ୍ର କବିତା' 
ଗୁଡିକୁ ଅଗ୍ରାଧ୍ୂରକାର ଦେଇଛନଚ୍ତି। ଏହି କବିତା ଗୁଡିକର ମାଧୁର୍ଯ୍ୟ ପାନରେ ବଙ୍ଗଳା ପାଠକ 
ଆମ୍ବହରା ହେବା କଥା ‹ପ୍ରବାସୀ' ଓ ' ଭାରତବର୍ଷ ପ୍ରଭୃତି ବଙ୍ଗଳା ପତ୍ରିକା ସ୍ଵୀକାର କରନ୍ତି। 


“ ଶକୁନ୍ତଳାର ପତ୍ରଲିଖନ ' କବିତାରେ ନୈସର୍ଗୀକ ପ୍ରେମର ପଟ୍ଟାନ୍ତରହୀନ ଦୃଷ୍ଟାନ୍ତ 
ସଂଯୋଜିତ । ବିଗତ ପ୍ରଣୟ ଚିନ୍ତାରେ ଶକୁନ୍ତଳାର ସୌନ୍ଦର୍ଯ୍ୟ କବି ଲେଖନୀରେ ଶାଶ୍ଵତରୂପ 
ଗ୍ରହଣ କରିଛି। ଶ୍ରୀକୃଷ୍ଣ ଓ ଦୂତୀ ସହ ରାଧ୍କା' କବିତାରେ ଚିତ୍ରର ବିଷୟ ବସ୍ତୁ ସହିତ 
କାନଭାସରେ ଚିତ୍ରିତ ପ୍ରକୃତିର ବର୍ଣ୍ଣନାରେ କବି ଲେଖନୀ ସଫଳ ହୋଇଛି। ଚିତ୍ରର ସାମଗ୍ରିକ 
ବିଭାକୁ ଶବଦରେ ପ୍ରତିଫଳିତ କରିବାର ପ୍ରଚେଷ୍ଟା ମହୀୟାନ ହୋଇଛି। ଯମୁନା ତୀରର 
ପୃଷ୍ଠଭୂମି, ଶ୍ରୀକୃଷ୍ଣଙ୍କୁ ଦେଖ ରାଧା ଓ ଦୂତୀ ମନରେ ଭାବାନ୍ତର ସୃଷ୍ଟି ହୋଇଛି। ଧୀର ସମୀରଣ 
ପ୍ରେମିକା ହୃଦୟର ଉଦ୍ଧାଦନାକୁ ହରଣ କରୁଛି। ଦୃଷ୍ଟିର ଅତୀତ ଏହି ଭାବକୁ ପ୍ରତୀକାତ୍ସକ 
ଭାବେ କବି ପରିବେଷଣ କରିଛନ୍ତି- 

ଭାନୁସୁତା-କଲ୍ଲୋଳିନୀ-ଶୀତ ସମୀରଣ 

ବହୁଅଛି ଧୀରେ ଧୀରେ ଅଳକ କଂପାଇ 

ଲାଜ-ସ୍ବେଦ-ବିନ୍ଦୁ ପୁଣି କରୁଛି ହରଣ 

ପ୍ରେମିକା ହୃଦୟ ପ୍ରେମେ ନିରତ ମଜାଇ | 

(ଶ୍ରୀକୃଷ୍ଣ ଓ ଦୂତୀ ସହ ରାଧ୍ଵକା) 

“ ଗଙ୍ଗାବତରଣ" ର ଦୃଶ୍ୟକୁ କବି ସହୃଦୟତାର ସହିତ ଯେତିକି ଦେଖୁଛି ବୈଜ୍ଞାନିକ 
ଦୃଷ୍ଟିକୋଣରୁ ସେତିକି ତୁଳନା କରିଛତ୍ି। ଗଙ୍ଗାଙ୍କୁ ସଂଯୋଗୀ ଦାମିନ୍ୟ ( Positive Elec- 
icity) ଓ ଶିବଙ୍କ କଳା କେଶରାଶିକୁ “ କୃଷ୍ଣ ଅଭ୍ର” (Negative Charge) ରୂପେ କବି 
କଳନା କରିଛତ୍ି। ମେଘ ପକ୍ଷରେ ସଂଯୋଗୀ ଓ ବିଯୋଗୀର କଳନା କରାଗଲା ବେଳେ 
ପ୍ରକୃତି ପୁରୁଷର ମିଳନକୁ କାମାସକ୍ତ ମହାଦେବ ରୂପେ ବର୍ଣ୍ଣନା କରାଯାଇଛି। ଗଙ୍ଗାଙ୍କ 
ଧରାବତରଣକୁ ବୈଜ୍ଞାନିକ ଦୃଷ୍ଟିକୋଣରୁ କବି ବାସ୍ତବରୂପ ପ୍ରଦାନ କରିଛନ୍ତି। 


' ଆକାର୍ଶୁ ଓହ୍ଲାଇ ଅବା ସଂଯୋଗଦାମିନୀ 

ପରଶିବ ଭୂମିପୂଷ୍ଠେ ତୁଙ୍ଗ ଗିରିବର 

ମିଶାଇବ କୃଷ୍ଣ ଅଭ୍ର ସଙ୍ଗେ କାଦମ୍ବିନୀ 

ବୈପରୀତ୍ଵ ଗୁଣ ଯୋଗେଂ ଟଳିବ ଭୂଧର। (ଗଙ୍ଗାବତରଣ) 


“ଯମୁନା କୂଳେ ରାଧୁକା ଓ ସଖୀ ଲଳିତା” କବିତାରେ ରାଧ୍ୂକା ସଖୀଙ୍କୁ ସଂବୋଧନ 
କରି ନିଜ ପ୍ରାଣର ଅନନ୍ୟ ପ୍ରେମ ଅଭିଳାଷ ବ୍ୟକ୍ତ କରିଛନ୍ତି। ପ୍ରିୟର ଅଦର୍ଶନରେ ପ୍ରିୟାମନର 
ବ୍ୟାକୁଳତା ଓ ବିରହ ବ୍ୟଥା ବହୁଗୁଣିତ ହୋଇଛି। “ ମୋହିନୀ” କବିତାରେ ମୋହିନୀର 
ଅପରୂପ ଲାବଣ୍ୟ ଶବ୍ଦରୂପ ଗ୍ରହଣ କରିଛି। ଏହି ଅତୁଳନୀୟ ସୌନ୍ଦର୍ଯ୍ୟକୁ ଶବ୍ଦ ମାଧ୍ୟମରେ 
ଧରି ରଖୁବାର ଚେଷ୍ଟା ସଫଳ ହୋଇଛି। 


ଚିତ୍ରକୁ କବିତାରେ ରୂପାନ୍ତରଣର ଏହି ଜଟିଳ ପ୍ରକ୍ରିୟାକୁ ସଚ୍ଚିଦାନନ୍ଦଙ୍କ କାବ୍ୟଦୃଷ୍ଷି 
ଉଚ୍ଚାଙ୍ଗ ତଥା ମହନୀୟ କାବ୍ୟ ଭୂମିରେ ପ୍ରତିଷ୍ଠିତ କରିଛି। 


(୪) ଅନ୍ୟାନ୍ୟ କବିତା : 


“ ବିବିଧ କବିତା” ଶୀର୍ଷକରେ ସଚ୍ଚିଦାନନ୍ଦଙ୍କ କିଛି କବିତା ଗ୍ରନ୍ଛାବଳୀସ୍ଥ ହୋଇଥୁଲା| 
( ୧ ୯ ୧୧ ) |! ଏଗୁଡିକ ବିଭିନ୍ନ ସମୟରେ ସଂବଲପୁର ହିତୈଷିଣୀରେ ପ୍ରକାଶିତ । କିପରି 
ସୁତିବି, ଭୁବନେଶ୍ବରର ସୋନପୁର ଯୁବରାଜ ସୋମଭୂଷଣଙ୍କ ଶୁଭୋପନୟନ ଉପଲକ୍ଷେ, 
ପରଲୋକଟଗତା କନ୍ୟାପ୍ରତି, ପ୍ରଭୃତି କବିତାକୁ ଏହି ପ୍ରସଙ୍ଗରେ ସ୍ମରଣ କରାଯାଇପାରେ। 
ପ୍ରଥମ ତିନୋଟି କବିତା ବିଭିନ୍ନ ଉଦେଶ୍ୟରେ ରଚିତ ଏବଂ ବିଶେଷ ଶିଛକଳା ଏଥରେ 
ଅନୁପସ୍ପିତ। ‘ ପରଲୋକଗତା କନ୍ୟପ୍ରତି' କବିତାଟି କବିଙ୍କର ଏକ ପ୍ରତିନିଧବ ଶ୍ରେଣୀୟ କବିତା | 
ନିଜର କନିଷ୍ଠା କନ୍ଯା ମନ୍ଦାକିନୀଙ୍କ ଅକାଳ ମୃତ୍ୟୁ ( ୧୯୧୦) ଯୋଗୁଁ କରୁଣା ପିତୃ 
ହୃଦୟର ବିଜାପ କଳାମ୍ବକ ରୂପ ଗ୍ରହଣ କରିଛି। କନ୍ଯାର ପ୍ରଥମ ଶ୍ରାଦ୍ଧ ବାର୍ଷିକ 
୨ ୧. ୧୦. ୧୯ ୧୧ରେ କବିତାଟି ରଚିତ | କନ୍ୟା ମଧ୍ୟରେ ମାତୃରୂପ ସନ୍ଦର୍ଶନର କାବ୍ୟିକ 

ଆବେଗ ଅତି କରୁଣ ଓ ରସସିକ୍ତ ହୋଇଛି କବିତାଟିରେ। 
ନାହିଁ ମତେ ମାତୃସୁଖ, ସେ ସ୍ଵେହ ଉଦାର 
ମାତୃ ଅଙ୍କ ଭ୍ରଷ୍ଟ ଦୁଃଖ-ଜୀବନ ମୋହର, 
ମାତୃହୀନ ବୋଲି ମୁହିଁ ମାତୃ ଉପଚାରେ 
ତୋଷୁଥଲି ମମ ଘୋର ଅନ୍ଧାର ଢୀବନ। 
କନ୍ୟାର ସମାଧ୍ୂ ପୀଠ ସଂଲଗ୍ନରେ ନିଜର ସମାଧୂ ପାଇଁ ସ୍କାନ ସଂରକ୍ଷିତ କରିଥିଲେ କବି- 
ସତେ କି ମା! ସୁଖ ଅଛି ସେହି ନିତ୍ୟ ଧାମେ ? 
କି ପାଇଁ ତେବେରେ ମାମା! ତୋ ସମାଧୂ ପାଶେ 
ରଖୁଲି ସଜାଡି ପୀଠ ଅନ୍ତିମଂଶୟନ- 
“ ଶଶାନ ଭୌତିକ ଦେହ ନିର୍ବାଣ ଦେହଳୀ ।( ପରଲୋକଗତା କନ୍ୟା ପ୍ରତି) 


ସଚ୍ଚିଦାନନ୍ଦ ଜଣେ ସ୍ବୟଂପ୍ରଭ କବି । ତାଙ୍କର ଜୀବନଚଟର୍ଯ୍ୟାରେ ଜଣେ କବିର ଜୀବନ 
ସୁସ୍ପଷ୍ଟ। ତାଙ୍କର ରଚିତ ବିଭିନ୍ନ କାବ୍ୟ କବିତା ବ୍ୟତିରେକେ ବିଭିନ୍ନ କାବ୍ୟର ଉସ୍ପର୍ଗ ପତ୍ର 
କବିତା ଆକାରେ ରଚିତ। ଗ୍ରନ୍ଛାବଳୀ ( ୧୯ ୧୧ )କୁ ପିତା ଓ ମାତାଙ୍କ କବିତାକାରେ ଉସ୍ପର୍ଗ 
କରିଛନ୍ତି। ' ବୈଦିକ ପ୍ରକୃତି” ସୋନପୁର ଅଧୁଶ୍ବର ବୀରମିତ୍ରୋଦୟ ସିଂହଦେବଙ୍କ, ପ୍ରକୃତି 
ଭକ୍ତକବି ମଧୁରାଓଙ୍କୁୁ  ପ୍ରେମସ୍ତବକ” ଉଦିତ ପ୍ରତାପସିଂହ ଦେଓ କାଶୀପୁର ଅଧୀଶ୍ବରଙ୍କ, 
* ଚିତ୍ର” ଖଡିଆଜ ଅଧୀଶ୍ଵର ବୀରବିକ୍ରମ ସିଂହଦେବଙ୍କୁ, ‘ ବୀରଗାଥା' ବଡଖେମୁଣ୍ଡି ଅଧୀଶ୍ଵର 
ଓ ବଣାଇଁ ଅଧୀଶ୍ବରଙ୍କୁ ଉତ୍ସର୍ଗ କରାଯାଇଛି । ଏହି ଉତ୍ଣର୍ଗପତ୍ରଗୁଡିକ କବିତା ରୂପେ ରଚିତ। 
ଏଥୁରେ କବିଙ୍କ ଦୂରଦୃଷ୍ଟି ଓ ମୀମାଂସିତ ପ୍ରଜ୍ଞାର ପରିଚୟ ମିଳେ | 


ରଂରାଜୀ ଭାଷାରେ ସଚ୍ଚିଦାନନ୍ଦଙ୍କ ଅପୂର୍ବ ଦଖଲ ଥିବାର ଜଣାପଡେ । ଅନେକ 
ସମୟରେ ଗଡ଼ଜାତ ରାଜାମାନଙ୍କ ତରଫରୁ ସେ ଛୋଟରାୟ ପ୍ରମୁଖଙ୍କୁ ଇଂରାଜୀରେ ଅଭିନନ୍ଦନ 
ପତ୍ର ପାଠକରି ପ୍ରଦାନ କରିଥିବାର ପ୍ରମାଣ ମିଳେ। ଇଂରେଜ କର୍ମଚାରୀଙ୍କ ସହିତ ସେ 
ଇଂରାଜୀରେ ସାବଲୀଳ ଭଙ୍ଗୀରେ କଥୋପକଥନ କରୁଥିବାର ଜଣାପଡେ । ଇଂରାଜୀରେ ତାଙ୍କର 
ଦୂଇଟି କବିତା ମାତ୍ର ସଂଗ୍ରହ ହୋଇ ପାରିଛି। ସେଗୁଡିକ ହେଲା ‘Wel Come to the 
Ruler of India’ ଏବଂ 0 the crane ! ପ୍ରଥମ କବିତାର ସୂଚନା ଆବାହନ କବିତା 
ଆଲୋଚନା ପ୍ରସଙ୍ଗରେ ପ୍ରଦର ହୋଇଛି | * ୦ he Crane’ କବିତାଟି ବିଜୁଳି-ରନ୍ଦ୍ରଧନୁ 
ସାରସ୍ବତ କଳହ ପ୍ରସଙ୍ଗରେ ରଚିତ | ଏହି କଳହର ଏକ ଦୁଃଖଦ ସୃଷ୍ଟି ବକ ଚରିତ ' | ବକ 
ଚରିତ କାବ୍ୟ ରାଧାନାଥଙ୍କ କଦର୍ଯ୍ୟ ଭାବେ ଆକ୍ଷେପ କରି ଇନ୍ଦ୍ରଧନୁରେ ପ୍ରକାଶ ପାଇଥଲା। 

ବକ ଚରିତ ବିରୁଦ୍ଧରେ ଅନେକ ଲେଖକ ଲେଖନୀ ଚାଳନା "କରିଥିଲେ। ଏହା ଓଡ଼ିଆ 
ବାଙ୍ମୟରେ ଆଲୋଡନ ସୃଷ୍ଟି କରିଥଲା ଏବଂ ରାଧାନାଥ ପ୍ରେମୀଙ୍କ ବ୍ଯଥତ କରିଥୁଲା। 
ଏହାର ଅଶାଳୀନ ମନ୍ତବ୍ୟ ଅନେକ ସାରସ୍ଵତ ସାଧକଙ୍କୁ କ୍ଷୁଷ୍ତ କରିଥଲା। ସଚ୍ଚିଦାନନ୍ଦ ମଧ୍ୟ 
ରାଧାନାଥଙ୍କ ବିରୁଦ୍ଧରେ ଏହି ଷଡଯନ୍ତ୍ରକୁ ରାଧାନାଥଙ୍କ ମହାନତାର ପ୍ରତୀକ ବୋଲି ସୂଚାଇଛନ୍ତି। 

When a true genius appeareth 

In the world you may know him by 

This infallible sign that the dunes are 

All in confederacy against him. 

(To the Crane : ସତି. ଗରଚ୍ଛାବଳୀ, ପୂ-୫ ୬୭) 

ଚ. ଅନୂଦିତ କବିତା : 

ସଂସ୍କୃତ ସାହିତ୍ୟପ୍ରତି ସଚ୍ଚିଦାନନ୍ଦଙ୍କ ନିଷ୍ଠା ପ୍ରଶଂସନୀୟ | ସଂସ୍କୃତ ସାହିତ୍ୟର ଅନନ୍ୟ 
କୃତିକୁ ଓଡ଼ିଆରେ ଭାଷାନ୍ତର କରି ମାତୃ ସାହିତ୍ୟକୁ ସମପଦ୍ଧ କରିବା ଥଲା କବିଙ୍କ ଲକ୍ଷ୍ୟ | ଏହି 
ଲକ୍ଷ୍ୟ ସାଧନ ପାଇଁ ବାଣଭଟ୍ଟଙ୍କ ଗଦ୍ୟ ମହାକାବ୍ୟ “ କାଦମ୍ବରୀ”କୁ ସଚ୍ଚିଦାନନ୍ଦ ଅମିତ୍ରାକ୍ଷର 
ଛନ୍ଦରେ ଅନୁବାଦ କରିଥିଲେ। କାଦମ୍ବରୀର ଅର୍ଵାଂଶ ମାତ୍ର ସେ ଅନୁବାଦ କରିବାକୁ ସକ୍ଷମ 
ହୋଇଥଲେ। ସମୟାଭାବ ତାଙ୍କ ପାଇଁ ଏହି କଠିନ କାର୍ଯ୍ୟରେ ପ୍ରଧାନ ଅନ୍ତରାୟ ହୋଇଥଲା! 
ତାଙ୍କର ଏହି ଅସଂପୂର୍ଣ୍ଣ କାର୍ଯ୍ୟକୁ ତାଙ୍କର ଅନୁଜ ବଳଭଦ୍ର ଦେବ ସଂପୂର୍ଣ୍ଣ କରିଥିଲେ । 


୧୯ ୧୧ରେ ସଳ୍ିଦାନନ୍ଦଙ୍କ କାଦମ୍ବରୀ ପ୍ରଥମ ଖଣ୍ଡ ପ୍ରକାଶ ଲଭେ | ରାଧାନାଥଙ୍କ 
ମହାଯାତ୍ରା ପରି ଏହା ମଧ୍ୟ ଶହ୍ଦାଡମ୍ବରପୂର୍ଣ୍ଣ ତତ୍ସମ ଶହ ବିନ୍ଯାସରେ ଅମିତ୍ରାକ୍ଷର ଛନ୍ଦରେ 
ରଚିତ । ରାଧାନାଥ ଶୈଳୀରେ ସେ କାବ୍ୟର ପ୍ରାରମ୍ଭରେ ଉତ୍କଳ ଭାରତୀଙ୍କୁ ବନ୍ଦନା କରିଛନ୍ତି। 


ପ୍ରସନ୍ତେ ବରଦେ ଦେବି ! ଉତ୍କଳ ଭାରତି ! 
ଉତ୍କଳ-କମଳା କର-ପୁଣ୍ଡରୀକ ବ୍ରଜେ 
ଉଦ୍ଭାସିତ ତବମୂର୍ରି (ତବ) ବୀଣାର ଝଂକୃତି 
ଦିଗନ୍ତ-ବ୍ୟାପିନୀ ପୁଣ୍ୟ ଉତ୍କଳ-ଗଗନେ, 
ତବକର ପୋଥ୍‌ (ଦେବି!) ଥୁଆ ଉତକଳ-ମଣ୍ଡପେ 
କିନ୍ତୁ ଗାଇବାକୁ ତହୁଁ ନୂହର ଭାଜନ, 

ଗାରବି ଅମିତ୍ରାକ୍ଷର, କବିକୂଳ-ଗୁରୁ 

ବାଣଭଙଟ୍ଗ ଗଦ୍ୟମୟ ପ୍ରବନ୍ଧ ଲେଖକ - 
କାଦମ୍ବରୀ, ଗୀତିକାବ୍ୟେ, ଦୟାକର ସତି ! (କାଦମ୍ବରୀ) 


କାଦମ୍ବରୀ ବାମଣ୍ଡା ହିତୈଷିଣୀ ପ୍ରେସ୍‌ରେ ୧୯ ୧ ୧ରେ ମୁଦ୍ରିତ ହୋଇଥଲା ଏବଂ 
ସେହି ବର୍ଷ ସଚ୍ଚିଦାନନ୍ଦ ଗ୍ରଚ୍ଛାବଳୀରେ ମଧ୍ଯ ସ୍ଥାନିତ ହୋଇଥୁଲା। କାଦମ୍ବରୀ ଅପରାଂଶ 
ଅନୁବାଦ ପାଇଁ ସଚ୍ଟିଦାନନ୍ଦ ୧୯ ୧ ୪ ବେଳକୁ ପୁଣି ଥରେ ପ୍ରୟାସ କରି ୧୬୯ ପଡ୍ତି 
ଲେଖଥ୍ବବାର ଜଣାପଡେ | ସଂବଲପୁର ହିତୈଷିଣୀ ( ୨୫/୪୨) ୨ ୨.୮. ୧୯୧ ୪ରେ ଏହି 
ଅଂଶ ପ୍ରକାଶ ପାଇଥଲା। ସଚ୍ଚିଦାନନ୍ଦ ଗ୍ରନ୍ଧାବଳୀ ତୃତୀୟ ସଂସ୍ବରଣ ( ୧୯ ୫ ୫)ରେ ଏହି ଅଂଶ 
ପୁନଃମୁଦ୍ିତ। ଏହି ଅଂଶ ପରେ ସଚିଦାନନ୍ଦ ଚାହିଁ ମଧ୍ୟ କାଦମ୍ବରୀ ଅନୁବାଦକୁ ସଂପୂର୍ଣ୍ଣ 
କରିପାରି ନାହାନି। 


କାଦମ୍ବରୀର ଭାଷା, ବର୍ଣ୍ଣନା ଚାତୂରୀ, ଅଳଙ୍କାର ଓ ସମାସ ବାହୁଲ୍ୟର ଉପଯୋଗିତାକୁ 
ଦୃଷ୍ଟିରେ ରଖୁ ସଚ୍ଚିଦାନନ୍ଦ ମୂଳଗ୍ରନ୍ନର ଉପାଦେୟତା ରକ୍ଷା ଦିଗରେ ଯପୂରୋନାସ୍ତି ଚେଷ୍ଟା 
କରିବା କଥା ଭୂମିକାରେ ଘୋଷଣା କରନ୍ତି 


ମହାକବି-ବାଣଭଙ୍ଗ ବିରଚିତ ' କାଦମ୍ବରୀ' ଗ୍ରଚ୍ଛର ପ୍ରଥମାଂଶ ମତ୍‌ କର୍ର୍ବକ ଅନୁବାଦିତ 
ହୋର ପ୍ରକାଶିତ ହେଲା। କାଦମ୍ବରୀ ଭାଷା, ବର୍ଣ୍ଣନା ଚାତୁରୀ, ଅଳଙ୍କାର ଓ ସମାସ 
ବାହୁଲ୍ୟରେ ଅତି ଉପାଦେୟ ଗ୍ରନ୍ଧ। ଉତ୍କଳ ଭାଷାର ଉପଯୋଗି କରି ମୂଳଚଗ୍ରନ୍ଧର 
ସେହି ଉପାଦେୟତା ରକ୍ଷା କରିବା ନିମନ୍ତେ ଯତ୍ପରୋନାସ୍ତି ଚେଷ୍ଟା କରାଯାଇଅଛି । 
ତହିଁର କୃତିତ୍ଵ ନିରୂପଣ ଭାର ପାଠକମାନଙ୍କ ଉପରେ ନ୍ୟସ୍ତ। କବିତାର ସୌନ୍ଦର୍ଯ୍ୟ ଓ 
ସାହିତ୍ୟର ଉନ୍ର୍ଷ ସାଧନ କରିବାକୁ ହେଲେ ଅଳଙ୍କାର ଓ ସମାସ ବାହୁଲ୍ୟଦ୍ଵାରା ଉତ୍କଳ 
ସାହିତ୍ୟକୁ ସଜିତ କରିବା ଏହି ଅନୁବାଦର ଅନ୍ୟତମ ଉଦେଶ୍ୟ 


ବର୍ରମାନ ଏହି ଅନୁବାଦିତ କାଦମ୍ବରୀ ଗ୍ରନ୍ନର ପ୍ରଥମ ଖଣ୍ଡ ଉତ୍କଳ ସାହିତ୍ୟସେବି 

ପାଠକମାନଙ୍କର ନିକଟରେ ଆଦୃତ ହେଲେ କାଦମ୍ବରୀର ଅପରାଂଶ ପ୍ରକାଶ ବିଷୟରେ 

ସଚେଷ୍ଟ ହେବାର ବାସନା ରହିଲା (ଭୂମିକା : କାଦମ୍ବରୀ, ସତି. ଗ୍ରନ୍ଛାବଳୀ, ପୃ- 

୨୧୩) 

କିନ୍ତୁ ସଚିଦାନନ୍ଦଙ୍କ ଏହି ବାସନା ଅପୂର୍ଣ୍ଣ ରହିଲା। ମନେହୁଏ ଅଗ୍ରଜଙ୍କ ଏହି ଅପୂର୍ଣ୍ଣ 
କାର୍ଯ୍ୟକୁ ଏକ ନୈତିକ ଦାୟିତ୍ଵ ରୂପେ ମନେକରି ବଳଭଦ୍ର ଦେବ ବଙ୍ଗଳାଶ୍ରୀ ରାଗରେ 
ସଂପୂର୍ଣ୍ଣ କାଦମ୍ବରୀକୁ ଅନୁବାଦ କରିଥୂଲେ। ସେ ଯଥାସମ୍ଭବ ଅନୁବାଦକୁ ସରଳ କରିବାକୁ 
ଚେଷ୍ଟା କରିଛନ୍ତି । ବଳଭଦ୍ର ଗ୍ରନ୍ଛାବଳୀ”ର ଉଦ୍‌ବୋଧନ (ରୂମିକା)ରେ ପ୍ରକାଶିକା ବଳଭଦ୍ରଙ୍କ 
ପନ୍ନୀ ବଡକୁୂମାରାଣୀ, ବାମଣ୍ଡା ସ୍ଵୀକାର କରନ୍ତି ' ଆଧୁନିକ ରୁଚି ଓ ଭାବରାଜ୍ୟର ପାରିପାର୍ଶ୍ବିକ 

ଅବସ୍ଥା ଦୂଷ୍ଟେ ବିରୋଧାଭାଷ ଓ ଶ୍ଲେଷାଦି କେତେକ ଆଳଙ୍କରିକ ଚାତୂରୀ ଗ୍ରହଣ କରିନାହାନ୍ତି। 
ଆଶାକର୍ରୁଁ କେବଳ ଏହା ପାଠକମାନଙ୍କ ରୁଚିର ଅନୁକୂଳ ହେବ। (ଉଦ୍ବୋଧନ : 
ବଡକୁମାରାଣୀ: ବଳଭଡ୍ର ଗ୍ରନ୍ଧାବଳୀ, ୧୯୩୨) 


କାଦମ୍ବରୀ ଅନୁବାଦରେ ସଚ୍ଚିଦାନନ୍ଦ ଓ ବଳଭଦ୍ରଙ୍କ ଶୈଳୀଗତ ପାର୍ଥକ୍ୟକୁ ନିମ୍ନ 
ଉଦ୍ଧତି ଦ୍ଵାରା ସ୍ପଷ୍ଟ କରାଯାଇପାରେ । 


ସଚ୍ଚିଦାନନ୍ଦ ଦେବ : ନରପତି-ଶିର-ସମଭ୍ଯର୍ଚଚିତ-ଶାସନ 
ଭୂପତି ଶୁଦ୍ରକନାମା ବଦାନ୍ୟ ଶେଖର 
ରମ୍ୟା ବେତ୍ରବତୀ-ତଟ-ବିଦିଶା ନଗରେ 
ଥିଲେ ଅଧ୍ଷ୍ପିତ ଦିବ୍ୟ ରାଜସିଂହାସନେ। 
ଉଦଧ୍ବ-ମାଳ-ମେଖଳା ଭୂମି ଅଧୂପତି 
ଅପର ପାକ ଶାସନ ଯେ ଦୁଷ୍ଟ ଶାସନେ 
ପ୍ରତାପାନୁରାଗ-ନତ ସମସ୍ତ ସାମନ୍ତ, 
ମନ୍ଧଥ-ବିଜୟୀ ଯେହ୍ନେ ମନୁଥ ବିଜୟୀ, 
ଶଂଖ ଚକ୍ର ସୁଲାଞ୍ଚତ କର-କିଶଳୟେ 
ସାର୍ବଭୌମ ଅରିନ୍ଦମ କେଶବ ପରାୟେ, 
(କାଦମ୍ବରୀ: ସଚ୍ଚିଦାନନ୍ଦ ଦେବ) 
ବଳଭଦ୍ର ଦେବ : ଶୁଦ୍ରକ ନାମରେ ରାଢା ଏକ ଥଲେ 
ଦ୍ଵିତୀୟ ଦେବେନ୍ଦ୍ର ପରି 
ସକଳ ସାମନ୍ତ ମାନେ ମାନୁଥିଲେ 
ତାଙ୍କ ଆଜ୍ଞା ଶିରେ ଧରି । 
ସମୁଦ୍ର ମେଖଳା ଧରଣୀକୁ ଭୂପ 
ଶାସୁଥିଲେ ବାହୁବଳେ 
ପ୍ରବଳ ପ୍ରତାପ ଉଡୁଥଲା ତାଙ୍କ 
ନିରତ ବୈରୀ ମଣ୍ଡଳେ | 


୧୦୪ 


Digitized by srujanika@gmail.com 


ସମ୍ରାଟଙ୍କ ଯେତେ ଲକ୍ଷଣ, ସକଳ 
ବହିଥୂଲେ ନରରାଣ 
ଶଂଖ ଚକ୍ର ଚିହ୍ନ କର କମଳରେ 
ଥିଲା ବିଷ୍ଣୁଙ୍କ ସମାନ । 
(କାଦମରୀ : ଭଳଭଦ୍ର ଦେବ) 


ସଚ୍ଚିଦାନନ୍ଦ ଦେବ ଓ ବଳଭଦ୍ର ଦେବଙ୍କ ଉଦ୍ଧୃତ ପଡ୍‌କ୍ତି ଦ୍ଵୟର ବିଶେଷତ୍ଵ ମୂଳ 
କାଦମ୍ବରୀ ସହିତ ତୁଳନା କଲେ ସ୍ପଷ୍ଟ ହୁଏ । ବଳଭଦ୍ରଙ୍କ ଅନୁବାଦ ସରଳ, ସାବଲୀଳ ହୋଇଥବା 
ବେଳେ ସଢିଦାନନ୍ଦଙ୍କ ଅନୁବାଦ ଅଧ୍ବକ ମୌଳିକ ଓ ବାଣଭଙଟ୍ଙ୍କ ମାଧୁର୍ଯ୍ୟ ସଂରକ୍ଷଣରେ 
ସଫଳକାମ। ସଚ୍ଚିଦାନନ୍ଦଙ୍କ ଉପରଲିଖୁତ ଉଦ୍ଧୃତି ସହିତ ସଂସ୍କୃତ କାଦମ୍ବରୀର ନିମ୍ବ ପଡକ୍ତି 
ତୁଳନା କରାଯାଇପାରେ- 


ଆସୀଦ ଶେଷ ନରପତି ଶିରଃ ସମଭ୍ୟର୍ଚିତ ଶାସନଃ 
ପାଳ ଶାସନ ଇବା ପରଃ, ଚତୁର ଦଧୂମାଳା ମେଖଳାୟା 
ଭୁବୋଭର୍ରା, ପ୍ରତାପାନୁରାଗିତ ସମସ୍ତ ସାମନ୍ତ 
ଚକ୍ରା ଚକ୍ରବର୍ଭୀ ଲକ୍ଷଣୋପେତଃ- ( ଇତ୍ୟାଦି) 
ସଚ୍ଚିଦାନନ୍ଦଙ୍କ ଓଡ଼ିଆ ଓ ସଂସ୍କୃତ ଭାଷାରେ ଅପୂର୍ବ ଦଖଲର ମହନୀୟ ଦୃଷ୍ଟାନ୍ତ କାଦମ୍ବରୀ 
ଅନୁବାଦରେ ସହଜଲଭ୍ୟ। 
` ଉପସଂହାର : 


ବିଂଶ ଶତାଦୀର ପ୍ରାଥମିକ ପର୍ଯ୍ୟାୟରେ ସଂବଲପୁର ହିତୈଷିଣୀ ଅନ୍ତରାଳରେ ଯେଉଁ 
ନବୀନ କବିଗୋଷ୍ଠୀ ଓଡ଼ିଆ ସାହିତ୍ୟରେ ପ୍ରତିଷ୍ଠିତ ହୋଇଛରତ୍ତି ସେମାନଙ୍କ ମଧ୍ୟରେ ସଚ୍ଚିଦାନନ୍ଦ 
ଦେବ ଅନ୍ୟତମ। ସେ ଥୁଲେ ମିଶ୍ର ଚେତନାର ଅନୁବ୍ରତୀ। ବୈଜ୍ଞାନିକ ତଥ୍ଯ ଉପରେ 
କାବ୍ୟକଳାର ମୌଳିକ ଧାରା ପ୍ରବର୍ଗନରେ ତାଙ୍କର ସିଵି ପ୍ରକଟିତ | ତାଙ୍କର ଶିଳ୍ପ ପ୍ରକରଣର 
ମୁଖ୍ୟ ବିଭାବ ହେଲା ସୃଷ୍ଟି ତନ୍ମୟତା। ନିଜ ସୃଷ୍ଟି ସହିତ ଏକାମ୍ୃତା, ଭାବର ନିବିଡତା ଓ 
ଭାଷାର ସାଙର୍ଗି ତିକତା କବିଙ୍କ କାବ୍ୟକଳାକୁ କରିଛି ମନୋଜ୍ଞ | 


ଛନ୍ଦ ପ୍ରବର୍ଗନରେ କବି ମୁଖ୍ୟତଃ ଅମିତ୍ରାକ୍ଷର ଛନ୍ଦ ସହିତ ମିତ୍ରାକ୍ଷର ଛନ୍ଦକୁ ସମାନ 
ମର୍ଯ୍ୟାଦା ପ୍ରଦାନ କରିଛନ୍ତି । ଉପମା, ଅନୁପ୍ରାସ, ଯମକ, ଅଳଙ୍କାରାଦିର ସମାବେଶରେ କାବ୍ୟ 
କଳା ତାଙ୍କର ମନୋରମ ଦୂକୂଳ ପିନ୍ଧି ଏକ ଅବଗୁଣ୍ଡନବତୀ ତନ୍ଵୀ ରୂପସୀର ରୂପ ଗ୍ରହଣ 

କରିଛି। ଉପମା ପ୍ରୟୋଗର ସିଦ୍ଧହସ୍ତତା ତାଙ୍କର ପ୍ରତ୍ୟେକ କାବ୍ୟ କବିତାରେ ପରିପୁଷ୍ଟ। 
ତାଙ୍କର କାବ୍ୟଭାଷା ଥଲା ଆଡମ୍ବରପୂର୍ଣ୍ଣ ଅଅଚ ଅନେକାଂଶରେ ସୁବୋଧ୍ୟୟ ବୈଦିକ ଶବ୍ଦ 
ସଂଭାର ସହିତ ତସ୍ଥମ ଓ ଦେଶଜ ଶବ୍ଦର ସାବଲୀଳ ପ୍ରୟୋଗ ତାଙ୍କ ରଚନାକୁ ଅନଶ୍ବର ଦୀପ୍ତି 
ପ୍ରଦାନ କରିଛି। ବିଶୁଦ୍ଧ ଓଡ଼ିଆ ରଚନାର ସେ ଥିଲେ ପକ୍ଷପାତୀ | ଏଣୁ ତାଙ୍କର ଭାଷା ଶୁଦ୍ଧ, 
ମନ୍ତ୍ପୂଚ ଓ ପବିତ୍ର ବାତାବରଣ ସମଷ୍ଟି କରେ। 


ସଚ୍ଚିଦାନନ୍ଦ ବିଜ୍ଞାନର ମୁର୍ନଛନା ଓ କବିତାର ମୋହନ ବଂଶୀରେ ଓଡ଼ିଆ କାବ୍ୟ ସଂଭାରକୁ 
ସମ୍ୋହିତ କରିଥଲେ । ବିଜ୍ଞାନର କବି ସେ । ପ୍ରେମ ତାଙ୍କର ମୂଳମନ୍ତ। ଜୀବନକୁ, ଜଗତକୁ, 
ପ୍ରକୃତିକୁ ସର୍ବୋପରି ମଣିଷକୁ ପ୍ରେମ କରିବାରେ ସାହିତ୍ୟ ତାଙ୍କର ଅଭିମନ୍ତିତ। ଇତିହାସ 
ହେଉ ବା ବିଜ୍ଞାନ ହେଉ-ମାନବୀୟ ମୂଲ୍ୟବୋଧରେ ତାହା ଉର୍ଦ୍ତସ୍ଵକ । ଦୃଷ୍ଟିଭଙ୍ଗୀ ତାଙ୍କର 
ଆଧୁନିକ। ଚାରଣ ଭୂମି ପ୍ରାଚ୍ୟରୁ ପାଶ୍ଚାତ୍ୟ, ବୈଦିକ ସାହିତ୍ୟରୁ ଲୋକ ସାହିତ୍ୟ ପର୍ଯ୍ୟନ୍ତ। 
ସଂସ୍କୃତିପୁଷ୍ଠ ଏକ ସମ୍ପଦ୍ଧ କାବ୍ୟକୋଣାର୍କ ନିର୍ମାଣ ତାଙ୍କର ଲକ୍ଷ୍ୟ ଥଲା ଏବଂ ଲକ୍ଷ୍ୟ ସାଧନ 
ଦିଗରେ ସେ ସଂକଳ୍ପବଦ୍ଧ ଉଦ୍ୟମ ଜାରି ରଖୁଥଲେ। ପରୀକ୍ଷା ନିରୀକ୍ଷା, ବାଦାନୁବାଦ, ଆଲୋଚନା 
ପ୍ରତିଆଲୋଚନା ମାଧ୍ୟମରେ ସତ୍‌ ସାହିତ୍ୟର ପ୍ରତିଷ୍ଠା ଥଲା ତାଙ୍କର ସାଧନାର ମୂଳମନ୍ତ୍ର | 


ରାଧାନାଥ ଯୁଗୀୟ ଜଣେ ମୌଳିକ କାବ୍ୟସ୍ରଷ୍ଟାର ଆସନରେ ସଚ୍ଚିଦାନନ୍ଦଙ୍କୁ ସମାସୀନ 
କରିବାରେ ଅସଙ୍ଗତି କିଛି ନାହିଁ। 


000 

ତୃତୀୟ ପରିଛେଦ 
ସଚ୍ଟିଦାନନ୍ଦଙ୍କ ଗଦ୍ୟସୃଷ୍ଟି 


ପ୍ରାଗ୍ଭାଷ : 

ସଚ୍ଚିଦାନନ୍ଦ ଦେବ ମୁଖ୍ୟତଃ ଜଣେ କବି ! କିନୁ ଓଡ଼ିଆ ଗଦ୍ୟ ସାହିତ୍ୟକୁ ପରିମାଣାତ୍ସକ 
ଓ ଗୁଣାତୃକ ଦୃଷ୍ଟିରୁ ତାଙ୍କର ଦାନ ସ୍ଵଳଜ୍ଚ ନୂହେଁ ! ଆଧୁନିକ ଜୀବନବୋଧକୁ ବହିର୍ମୁଖୀ ବ୍ୟାପକତା 
ପ୍ରଦାନ କରିବାରେ ତାଙ୍କର ଗଦ୍ୟ ସମୂହ ସଫଳ ହୋଇଛି। ସାହିତ୍ୟର ବିଭିନ୍ନ ପ୍ରସଙ୍ଗକୁ 
ରୁବ୍ଧିମନ୍ତ କରି ଏକାନ୍ତ ଜୀବନନିଷ୍ଠ ପ୍ରାଞ୍ଚିକ ମନ୍ତବ୍ୟ ତାଙ୍କ ରଚନା ଗୁଡିକରେ ସଂରକ୍ଷିତ। 
ନିଜର ପ୍ରେକ୍ଷାପ୍ରତି ସଚେତନ, ଦେଶ ଓ ଜାତି ପ୍ରତି ବିଶ୍ବପ୍ପ ରହି ତାଙ୍କର ଗଦ୍ୟରଚନା ଗୁଡିକ 
ଉତ୍ସରିତ। କବିର ଅନ୍ତର୍ମୁଖୀ ମନନଧର୍ମିତା ସହିତ ବହୁ ଶାସ୍ତ୍ରଦର୍ଶୀ ପ୍ରସାରିତ ଦୃଷ୍ଟିଭଙ୍ଗୀ ଗଦ୍ୟକୁ 
ଦେଇଛି ନୂତନ ଦୀପ୍ରି ଓ ଦ୍ୟୁତି। ପ୍ରାଚ୍ୟ ଓ ପାଶ୍ଚାତ୍ୟ ଚେତନାର ମିଶ୍ରିତ ପ୍ରତିକ୍ରିୟା ଗଦ୍ୟରୂମିକୁ 
ମହିମାମଣ୍ଡିତ କରିଛି। ଆଧୁନିକ ଶିକ୍ଷା, ସଂସ୍ଟାରାଛନ୍ତ ମେଦିନୀ ଦୃଷ୍ଟି ସାହିତ୍ୟକୁ ପ୍ରାଣବନ୍ତ ଓ 
ପ୍ରାୟୋଗିକ କରିଛି। ଅକାଟ୍ୟ ଯୁକ୍ତି, ପରିମିତ ଶବଦଟର୍ଯ୍ୟା, ସାବଲୀଳ ପ୍ରକାଶଭଙ୍ଗୀ ବୈଜ୍ଞାନିକ 
ଉତ୍ତରଣ, ଶିକ୍ଷାର ଦିଗନ୍ତ ସ୍ପର୍ଶ, ସତ୍ୟ-ଶିବ-ସୁନ୍ଦର ପ୍ରଚାର କଳେ ସଚ୍ଚିଦାନନ୍ଦଙ୍କ ଗଦ୍ୟ ସୃଷ୍ଟି 
ଉସ୍ପର୍ଗୀକୃତ। 

ବିଭିନ୍ନ ଆଲୋଚନା ସଭାରେ ସଭାପତିତ୍ଵ କରି ଅଭିଭାଷଣ ପ୍ରଦାନ କରିବା, ବ୍ରିଟିଶ 
ପ୍ରଶାସକଙ୍କୁ ରାଜ୍ୟର ଉନ୍ନତି ପାଇଁ ଇଂରାଜୀରେ ଅଭିନନ୍ଦନ ପତ୍ର ପାଠ କରିବା, ପ୍ରଜାଙ୍କ ପ୍ରତି 
ସଂବୋଧ୍ୂତ ଶାସନ ପ୍ରଣାଳୀ ସଂପର୍କିତ ଇସ୍ତାହାର, ବିଭିନ୍ନ ସମୟରେ ପ୍ରାପ୍ତ ଅଭିନନ୍ଦନର 
ଉତ୍ତର ପ୍ରଦାନ, ସାହିତ୍ୟ ସେବକ ଯଥା ରାଧାନାଥ, ଗଙ୍ଗାଧର, ଶଶିଭୂଷଣ ପ୍ରମୁଖଙ୍କୁ ଚିଠିପତ୍ର 
ପ୍ରେରଣ ତଥା ବିଭିନ୍ନ ପୁସ୍ତକର ମୁଖବନ୍ଧ ରଚନାରେ ସଚ୍ିଦାନନ୍ଦଙ୍କ ଗଦ୍ୟଶକ୍ତର ପରିଚୟ 
ମିଳେ । ଏଗୁଡିକ ବହୁମୁଖୀ ଓ ବହୁ ପ୍ରସ୍ପଯୁକ୍ତ । ଏତଦ୍ବ୍ୟତୀତ ଯେଉଁ କେତୋଟି ଗଦ୍ୟ ପୁସ୍ତକ 
ସଚ୍ଚିଦାନନ୍ଦଙ୍କ ମହନୀୟ ରଚନାଶର୍ତିର ପରିଚୟ ଦିଏ ସେଗୁଡିକ ରଚନା କାଳ କ୍ରମରେ 
ଆଲୋଚିତ କରାଯାଉଛି | 


କ. ଭ୍ରମଣ ବୃତ୍ତାନ୍ତ : 


ସଚଚିଦାନନ୍ଦଙ୍କ ପ୍ରଥମ ଗଦ୍ୟ ରଚନା ଭ୍ରମଣ ବୃତ୍ତାନ୍ତ | ଏହା ସଂବଲପୁର ହିତୈଷିଣୀ 
୧୮ ୯ ୦ରେ ପ୍ରକାଶିତ | ଏଥିରୁ ତାଙ୍କର ଦୂରଦୃଷ୍ଟି, ମନନଶୀଳତା, ସମାଜ ଜୀବନର ଅଧ୍ୟୟନ 
ଏବଂ ଜଢୀବନବୋଧର ପାରଦର୍ଶିତା ସୁସ୍ପଷ୍ଟ । ଭ୍ରମଣ ଜନିତ ଅନୁରୂତିକୁ ସକରାମବକ ଦୃଷ୍ଟି ଭଙ୍ଗୀ 
ନେଇ ଚଉଲିବା, ଗୋଟିଏ ଅଂଚଳର ଚାଲିଚଳନ, ରୀତିନୀତିକୁ ନିଜ ଅଂଚଳର ପ୍ରେକ୍ଷାପଟରେ 

ଡୁଳନା କରି ଉନନର୍ଷ ପ୍ରତିପାଦନ କରିବାରେ ସଚ୍ଚିଦାନନ୍ଦଙ୍କ କ୍ରାନ୍ତଦୃଷ୍ଟି ସମର୍ଥ । ଅନ୍ୟ ଅଂଚଳର 
ସମାଜ ଜୀବନର ମହନୀଯତା, ଅର୍ଥନୈତିକ ପ୍ରଗତିର ମୂଳତ୍ତ୍ପ ସଂଧାନ କରି ନିଜ ଅଂଚଳରେ 
ପ୍ରୟୋଗଦ୍ଵାରା ହିଁ ସଳ୍ଚିଦାନନ୍ଦଙ୍କ ଭ୍ରମଣ ସଫଳ ହୋଇଛି। ଭ୍ରମଣ ବୃତତାନ୍ତର ବର୍ଣ୍ଣନା ଭାଗର 
ଅଭିନବତ୍ୃ ସହିତ ତା”ର କଳାମୂବକ ପ୍ରୟୋଗ ହିଁ ସଳିଦାନନ୍ଦଙ୍କ ବୈଶିଷ୍ଟ୍ୟ | 


୧ ୮୯ ୦ରେ ସାର୍‌ ସୁଜଳଦେବ ରାଜକୂମୀର ସଚ୍ଟିଦାନନ୍ଦଙ୍କୁ ଧରି ମୁମ୍ବାଇ ଓ ଦାକ୍ଷିଣାତ୍ୟ 
ଭ୍ରମଣରେ ଯାଇଥଲେ। ଏହି ଭ୍ରମଣ ଅନୁଭୂତି ହିଁ ଭରମଣବୃତତାନ୍ତ ରଚନା | ଏଥ୍‌ରୁ ସଜିଦାନନ୍ଦଙ୍କ 
ପ୍ରତିଶ୍ରତିପୂର୍ଶ ସାରସ୍ଵତ ପ୍ରତିଭାର ପ୍ରାରମ୍ଭିକ ପରିଚୟ ମିଳିଥାଏ । ସଂବଲପୁର ସହରର ବର୍ଣ୍ଣନାରୁ 
ହିଁ ସଚିଦାନନ୍ଦଙ୍କ ସ୍ବାଧୀନ ଚିନ୍ତା ସ୍ବାକ୍ଷର ବିଦ୍ୟମାନ | 

ଏଠାରେ ଧର୍ମ ସମ୍ବନ୍ଧୀୟ ଓ ସମାଜ ସମ୍ବନ୍ଧୀୟ ସ୍ଥାୟୀ ସମିତିର ଆବଶ୍ୟକତା ବୋଧକରୁ।| 
ସମାଜ ସମ୍ବନ୍ଧୀୟ ସଭାରେ ସମାଜର କୁସଂସ୍ଟାର ବିଦୂରୀତ ହେବା ଏବଂ ସମାଜ ତଥା 
ଦେଶ ହିତକର ନାନାବିଧ ଆଲୋଚନା ହେବା ମଙ୍ଗଳଜନକ ଅଟ । ଏ ଅଂଚଳର 
ଭାଷା ଓଡ଼ିଆ ହେଲେ ହେଁ ତାହା ବିଶୁଦ୍ଧ ନୁହେଁ | ନିମ୍ନ ଶ୍ରେଣୀର ଲୋକମାନେ କଦର୍ଯ୍ୟ 
ଓଡ଼ିଆ ଭାଷାରେ କଥୋପକଥନ କରିଥାନ୍ତି, ତମାଖୁ ସହିତ ଚୂନ ଓ ଢଳ ସଂଯୋଗ 
କରି ଚୂର୍ଶକରି ପାନ ପରିବର୍ଚେ ବ୍ୟବହାର କରନ୍ତି, ଭଦୁଲୋକମାନେ ମଧ୍ୟ ସେହିପରି 
କରିଥାନ୍ତି | × × × ସହରରେ ଶ୍ଵେଚକାୟଙ୍କ ସଂଖ୍ୟା ୭/୮ ଜଣ ହେବ । ଏଠାରେ ଖଣ୍ଡ 
କେତେ ବଳଦଗାଡି ଓ ଟମ୍‌ଟମ୍‌ ରାଜପୁରୁଷମାନଙ୍କର ଅଛି | ଇଭଡାଦେଇ ଗାଡି ଚଢିବାର 
ସୁବିଧା ଏଠାରେ ନାହିଁ, ତେବେ ବଳଦଗାଡିରେ ଅଭିପ୍ରାୟ ଆଂଶିକ ପୂରଣ 
କରାଯାଇପାରେ । ଏଠାରେ ଶିକ୍ଷିତ ସ୍୍ୟଲୋକମାନଙ୍କ ମଧ୍ୟରେ ବାବୁ ଧରଣୀଧର 
ମିଶ୍ର ପ୍ରଧାନ । ଏ ମହାଶୟ ବିଦେଶକୁ ଯାଇ ବିଦ୍ୟା ଶିକ୍ଷା କରି ଜ୍ଞାନ ଧନରେ ଅନ୍ୟମାନଙ୍କ 
ଅପେକ୍ଷା ଅଧକ ପରିମାଣରେ ଧନୀ । ବର୍ଭମାନ ମିଶ୍ର ମହାଶୟ ସ୍ବାଧୀନ ଭାବରେ 
କାଳଯାପନ କରୁଛଚ୍ି। ଦେଶର ହିତଜନକ କାର୍ଯ୍ୟତ୍ତେ ଏହାଙ୍କର ବିଶେଷ ପ୍ରବୃଭି 
ଥିବାର ଅବଗତ ହୋଇଅନୁଁ । ( ସଚିଦାନନ୍ଦ ତ୍ରିଭୁବନଦେବ ଗ୍ରନ୍ଛାବଳୀ, ପୃ-୩୩୫ ) 


ସଂବଲପୁର ସହରର ଶିକ୍ଷାର ପ୍ରଗତି ବିଷୟରେ ଆଲୋଚନା କଲାପରେ ଉପର 
ଉଦ୍ଧତ ବିଷୟପ୍ରତି ସଚ୍ଚିଦାନନ୍ଦ ଇଙ୍ଗିତ କରିଛନ୍ତି ଶିକ୍ଷିତ ୟୁବକ ଇଂରାଜୀ ଶିକ୍ଷାରେ ପାଶ୍‌ କରି 
ଚାକିରୀ ପାଇଁ ଦଉଡ଼ୁଛଚ୍ି । ଏହାକୁ ଲେଖକ ପସନ୍ଦ କରିନାହୀତ୍ତି। ସେ ଦେଶସେବା ଓ ଦେଶର 
ଉନ୍ନତିରେ ଯୁବ ସମାଜକୁ ବଦ୍ଧପରିକର ହେବାକୁ ଆହ୍ଵାନ ଦେଇଛନ୍ତି। ସଂବଲପୁର 
ମିଉନ୍ତିପାଲଟିଦ୍ଵାରା ଆଗତ ଯାତ୍ରୀଙ୍କ ଅସବାବପତ୍ର ତଦନ୍ତ ପ୍ରକ୍ତିୟାକୁ ଲେଖକ ସମାଲୋଚନା 
କରିଛନ୍ତି। 

ରାଜନନ୍ଦଗୀ ରାଜାଙ୍କ ‘ ବଳରାମ ପ୍ରେସ୍‌ ' ସ୍ଥାପନ ଓ “ ପ୍ରଜା ହିତୈଷୀ” ନାମକ ହିନ୍ଦୀ 

୧୦୮ 

ସାପ୍ତାହିକ ପତ୍ରିକା ପ୍ରକାଶନକୁ ପ୍ରଶଂସା କରିଛନ୍ତି ଲେଖକ | ନାଗପୁରର ଯାଦୁଗ୍ଧହ ଓ ଆତ୍ବାଝରୀ 
ନାମକ ବୃହତ ଜଳାଶୟ ଯୋଗୁଁ ସହରରେ ପାନୀୟ ଜଳଯୋଗାଣ ସଚ୍ଚିଦାନନ୍ଦଙ୍କୁ ଆକୃଷ୍ଟ 
କରିଥିଲା। ସୂର୍ଘଣଖାର ନାସିକା ଛେଦନ ହୋଇଥବାରୁ ' ନାସିକ ' ସହରର ନାମକରଣ ପ୍ରଭୃତି 
ଲୋକକଥା ଓ ପୌରାଣିକ ବିଶ୍ଵାସଗୁଡିକ ଲେଖକ ନିବିଡଭାବେ ଆଲୋଚନା କରିଛନ୍ତି। 


ମୁମ୍ଭାଇର ଭିକ୍ଟୋରିଆ ଗାର୍ଡନ, ସହରବ୍ୟବସ୍ଥା ଏବଂ ବି ଶିଷ୍ଟ ସମାଜସେବିକା ପଶ୍ତିତା 
ରମାବାଇଙ୍କ ସହିତ ସୁଢଳଦେବଙ୍କ ସଂସ୍କୃତାଲୋଚନା ଲେଖକଙ୍କୁ ଆକୃଷ୍ଟ କରିଥଲା ମୁମ୍ବାରର 
ପ୍ରଧାନଦେବୀ “ ମମ୍ଭା'ଙ୍କ ନାମାନୁସାରେ ସହରର ନାମ ବମ୍ବାଇ ( ବର୍ଭମାନ ମୁମ୍ବାଇ) ହୋଇଥୁବାର 
ବର୍ଣ୍ଣିତ । 

୧୮୯ ୧ରେ ସଚ୍ଚିଦାନନ୍ଦ କାଶୀ ଭ୍ରମଣରେ ଯାଇଥଲେ। ଏହି ଭ୍ରମଣ ବୃତ୍ତାନ୍ତ ମଧ୍ୟ 
ସଂବଲପୁର ହିତୈଷିଣୀରେ ପ୍ରକାଶିତ । ମୁମ୍ବାଇ ଭ୍ରମଣର ପରବର୍ଷ ଗୋବିନ୍ଦପୁର ( ବାମରା 
ଷ୍ଟେସନ) ଠାରୁ ବେଙ୍ଗଲ ନାଗପୁର ରେଳପଥରେ ପିତୃଦେବଙ୍କ ସହିତ ସଚ୍ଚିଦାନନ୍ଦ ଫେବୃୟାରୀ, 
୧ ୪ରେ କାଶୀଯାତ୍ରା କରିଥିଲେ। 


ଗୋବିନ୍ଦପୁରରୁ ରେଳଯୋଗେ ମନୋହରପୁର, ଚକ୍ରଧରପୁର, ଆସାନସୋଲ, 
ବୈଦ୍ୟନାଥ ଷ୍ଟେସନ, ମୋଗଲସରାଇ ଦେଇ ବନାରସରେ ପହଂଚିଥିଲେ ବିଭିନ୍ନ ସ୍ଥାନର 
ଲୋକକଥା, ଜନଶୁତି ସହିତ ସାମାଜିକ ଓ ଅର୍ଥନୈତିକ ଅବସ୍ଥାର ବର୍ଣନା ଦେବାରେ ସଚ୍ିଦାନନ୍ଦ 
ସଫଳ ହୋଇଛନ୍ତି। ଦର୍ଶନୀୟ ସ୍ଥାନର ମନ୍ଦିରର କାରୁକାର୍ଯ୍ୟ ଓ ଅବସ୍ଥିତି ସହିତ ଧର୍ମୀୟ 
ଆଚାର ବିଚାରକୁ ଲେଖକ ନିବିଡ ଭାବେ ଚିତ୍ରଣ କରିଛଚ୍ତି। କାଶୀର ବିଶ୍ବେଶ୍ବର ମନ୍ଦିରକୁ 
ପ୍ରଶଂସା କରୁଥୁବା ସଂସ୍କାରକ ଦୃଷ୍ଟି “ ତିଜଭାଣ୍ଡେଶ୍ଵର' ଦର୍ଶନ କରି ଦୂଃଖୂତ ହୋଇଛି। 
ତିଳଭାଣ୍ଡେଶ୍ଵବର ଏକ ବ୍ରାହ୍ମଣ ଯୁବକ ମୋହିନୀ ନାମ୍ବୀ ସୁନ୍ଦରୀ ଶୁଣ୍ିର ପନ ସହିତ ପାପ 
ପ୍ରଣୟରେ ଲିପ୍ର ହୁଏ। ଦିନେ ପାପପ୍ରଣୟରେ ମସଗୁଲ ଥିବା ସମୟରେ ମୋହିନାର ସ୍ଵାମୀ 
ପ୍ରବେଶ କରେ। ମୋହିନୀ ତିଜଭାଣ୍ଡେଶ୍ବରକୁ ଏକ ଶୂନ୍ୟଗର୍ଭ ବୃହତ୍‌ ମଦ୍ୟପାତ୍ରରେ ଲୁଚାଇ 
ରଖେ। ଶୁଣ୍ଚି ଉକ୍ତ ମଦ୍ୟପାତ୍ରରେ ମଦ୍ୟ ଢାଜିବା ଦ୍ଵାରା ଭାଣ୍ଡେଶ୍ଵର ମୃତ୍ୟୁ ଇଭେ। ଚିଳ୍କାର 
କଲେ ମୃତ୍ୟୁ ବରଂ ମଦ୍ୟ ପାତ୍ରରେ ମୂତ୍ୟୁ ଲଭିବା ଶ୍ରେୟସ୍ବର ଭାବି ଯୁବକ ମୃତ୍ୟୁକୁ ବରଣ 
କରେ | ଏହି ଅମାନୁଷିକ ଆମ୍ବୋତ୍ପର୍ଗ ହେତୁ ତିଳଭାଣ୍ଡେଶ୍ବର ପ୍ରସ୍ତରରୂପୀ ହୋର ହିନ୍ଦୁମାନଙ୍କର 
ଆରାଧ୍ୟ ହୋଇଛନ୍ତି। 


ସରଳ ସାବଲୀଳ ଭାଷାରେ ସଚ୍ଚିଦାନନ୍ଦଙ୍କ ଭ୍ରମଣ ବୃଭାନ୍ତ ରଚିତ ହୋଇ ପାଠକକୁ 
ଆକୃଷ୍ଟ କରିବାରେ ସଫଳ ହୋଇଛି । 


ଖ. ଇଂରାଜ-ରାଜତ୍ୃବ : 
୧୦୯ 

ଭାରତରେ ଇଂରାଜ-ରାଜତୃ ପୁସ୍ତିକାଟି ସଚ୍ଚିଦାନନ୍ଦ ଦେବ ୧୮୯ ୨ରେ ରଚନା 
କରିଥିଲେ। ଏହା କିଛି ସମୟ ପାଇଁ ବାମଣ୍ଡା ସ୍କୁଲ ସମୂହରେ ପାଠ୍ୟପୁସ୍ତକ ରୂପେ ପ୍ରଚଳିତ 
ଥିଲା। ସଂବଲପୁର ହିତୈଷିଣୀରେ ପ୍ରକାଶିତ ବିଜ୍ଞାପନ ଓ ସମାଲୋଚନାରେ ପୁସ୍ତକର ଶୀର୍ଷକ 
' ଭାରତରେ ରଂରାଜ ରାଜତ୍ବ” ଥିଲାବେଳେ ୨ୟ ସଂସ୍କରଣରେ “ଭାରତୀୟ ଗଭର୍ଣ୍ଣର 
ଜେନେରାଲମାନଙ୍କର ସଂକ୍ଷିପ୍ତ ଇଂରାଜ ରାଜତ୍ବ ' ରୂପେ ଶୀର୍ଷକ ମୁଦ୍ରିତ ହୋଇଅଛି | ପ୍ରଥମ 
ସଂସ୍କରଣ ୧୮୯ ୨ରେ ଓ ଦ୍ଵିତୀୟ ସଂସ୍ବରଣ ୧୮୯୩ରେ ବାମଣ୍ଡା ସୁଚ୍କଳ ପ୍ରେସ୍‌ରେ ମୁଦ୍ରିତ। 
ପ୍ରଥମ ସଂସ୍କରଣର ବିଜ୍ଞାପନ ( ଭୂମିକା)ରେ ସଚଚିଦାନନ୍ଦଙ୍କ ଘୋଷଣା ପୁସ୍ତକର ପୂଷ୍ଠଭୂମିକୁ 
ସ୍ପଷ୍ଟ କରେ। 


୧୮୯ ୨ ସାଇର ସମ୍ବଲପୁର କିଲ୍ଲାନ୍ତର୍ଗତ ବିଦ୍ୟାଳୟମାନଙ୍କ ରୀତିରେ ବାମଣ୍ଡା 
ବିଦ୍ୟାଳୟ ସମୂହର ପାଠ୍ୟପୁସ୍ତକ ନିର୍ବାଚନ କରାଯାଇଅଛି, ତନ୍ସଧ୍ୟରୁ ଅପର 
ପ୍ରାଇମେରିରେ “ କୃଷିପାଠ? ନାମକ ଖଣ୍ଡିଏ ଦୁବୌଧ୍ୟ କଠିନ ପୁସ୍ତକ ପାଠ୍ୟ ମଧ୍ୟରେ 
ଥିବା ଏବଂ ଜୋମଳମତି ବାଳକମାନଙ୍କ ପକ୍ଷେ ତାହା ଅନୁପଯୋଗୀ ବିବେଚ୍ୟ ହେତୁରୁ 
ବାମଣ୍ଡାର ପ୍ରତିଷ୍ଠିତ “ ଶିକ୍ଷକ ସମିତି” ତପ୍ରିବର୍ଗେ ଖଣ୍ିଏ ସରଳ ଭାରତବର୍ଷୀୟ 
ଇଂରାଜ-ରାଜତ୍ଵ ପ୍ରକାଶ ନିମନ୍ତେ ଆମ୍ଭଙ୍କୁ ଅନୁରୋଧ କରିଥଲେ । 

ଆମ୍ଭେ ଶିକ୍ଷକ-ସମିତିଙ୍କ ଦ୍ଵାରା ଅନୁରଦ୍ଧ ହୋଇ ସମୁଚିତ ସଂକ୍ଷିପ୍ତ ଓ ସରଳ ଭାଷାରେ 
ବିବିଧ ପୁସ୍ତକମାନଙ୍କର ରଂରାଜ୍ଚ ରାଜତୃ ସଙ୍କଳନ କରି ଅଧୁନା ପୁସ୍ତକାକାରେ ପ୍ରକାଶିତ 
କଲୁ। ଏହା ଯେ ଏକାବେଳକେ ନିର୍ଦ୍ଦୋଷ ହୋଇଅଛି ଏମନ୍ତ ନୁହେଁ ତେବେ ଯଦ୍ୟପି 
ସୁକୁମାରମତି ବାଳକମାନଙ୍କର ଏତଦ୍ଵାରା କିଞ୍ଚନ୍ମାତ୍ର ଉପକାର ହୁଏ ତେବେ ଶ୍ରମ 
ସାଫଲ୍ୟ ବୋୋଧକରି ଦ୍ଵିତୀୟ ମୁଦ୍ରଣରେ ପୁସ୍ତକ ଖଣ୍ତି ସର୍ବାଙ୍ଗ ସୁନ୍ଦର କରିବାକୁ 
ଯତ୍ନଶୀଳ ହେବୁ । (ସତ୍ରି.ଗ୍ରଚ୍ଛାବଳୀ, ପୂ-୫୩୪) 


ପ୍ରଥମ ସଂସ୍ରଣ ସମାପ୍ତ ହେବାରୁ ଦ୍ଵିତୀୟ ସଂସ୍‌ରଣ ପରିବର୍ରିତ, ପରିବର୍ବିତ ଓ 
ସଂଶୋଧ୍ୂତ କରି ୧ ୮୯୩ରେ ପ୍ରକାଶ କରାଯାଇଥଲା। ଏହାକୁ ବାମଣ୍ଡା 'ଶିକ୍ଷାତତ୍ତ ସମିତି ' 
ପାଠ୍ୟ ପୁସ୍ତକ ରୂପେ ଗୃହୀତ କରିଥଲା 


୧୭୦୭ ଖ୍ରୀରେ ଆଉରେଙ୍ଗଜେବଙ୍କ ମୂତ୍ୟୁଠାରୁ ୧୮୯୦ ପର୍ଯ୍ୟନ୍ତ ସମୟର 
ଭାରତୀୟ ଏତିହାସିକ ବିବରଣୀ ସଂକ୍ଷେପରେ ଏହି ପୁସ୍ତକରେ ଲିପିବଦ୍ଧ ହୋରଛି। ବିଭିନ୍ନ 
ଗଭର୍ଣ୍ଣରମାନଙ୍କ ଭାରତ ଆଗମନ ସମୟ ଓ ରଂରାଜମାନେ କେର୍ଉ ଖ୍ରୀଷ୍ଟାଦ୍ଦରେ କେଉଁ ରାଜ୍ୟ 
କାହାଠାରୁ ପ୍ରାପ୍ତ ହୋରଥଲେ ଏହି ଦୂଇଟି ତାଲିକା ଛାତ୍ରମାନଙ୍କ ବୋଧ ନିମନ୍ତେ ସଂଯୁକ୍ତ 
ହୋରଛି। ପ୍ରଥମ ଅଧ୍ୟାୟରେ ଇଂରେଜ ରାଜତ୍ଵର ଆରମ୍ଭ ବର୍ଣ୍ଣତ। ଦ୍ଵିତୀୟ ଅଧ୍ୟାୟରେ 
ଓୟାରନ ହେଷ୍ଟିଂସଙ୍କଠାରୁ ଲର୍ଡକେନିଂ ଏବଂ ୧୮୫ ୮ରେ ରାଣୀ ଭିକ୍ଟ୍ୋରିୟାଙ୍କ କଂପାନୀଠାରୁ 

ଶାସନ ଭାର ଗ୍ରହଣ ପର୍ଯ୍ୟନ୍ତ ଶାସନ ବ୍ୟବସ୍ଥା ପ୍ରଦର ! ତୃତୀୟ ଅଧ୍ୟାୟରେ ରାଣୀ ରିକ୍କୋରିୟାଙ୍କ 


ଶାସନ ଏବଂ ଲର୍ଡ ଏଲିଗିନିଙ୍କ ଠାରୁ ଲର୍ଡ ଲାନ୍‌ୃଡାଉନଙ୍କ ଶାସନ ପଦ୍ଧତି ସଂକ୍ଷିପ୍ରରେ ବର୍୍ତିତ। 
ଉପସଂହାରରେ ଇଂରାଜ-ରାଜତ୍୍‌ରେ ଭାରତର ସାଧାରଣ ଅବସ୍ଥା ଆଲୋଚିତ । 


ଇଂରାଜ-ରାଜତ୍ଵରେ ସମାଜ ସଂସ୍କାର ସହିତ ଭାରତର ସୁଖ ସମ୍ପବ୍ଧି ବୃବି ଲଭିଥବା 
କଥା ଲେଖକ ସ୍ବୀକାର କରନ୍ତି । ସେ ଘୋଷଣା କରନ୍ତି- 


ଇଂରାଜ ରାଜତ୍ଵରେ ସହମରଣ, ଗଙ୍ଗାରେ ସନ୍ତାନ ବିସର୍ଜନ, ରାଜପୁତ ଜାତିର 
କନ୍ୟାହତ୍ୟା, କନ୍ଧ ପ୍ରଭୃତି ଅନାର୍ଯ୍ୟ ଜାତିର ନରବଳୀ ଇତ୍ୟାଦି କୂପ୍ରଥା ଏକାବେଳକେ 
ତିରୋହିତ ହୋଇଅଛି। ରାଜପଥ, କେନେଇ, ରେଲଓଯେ, ବାଷ୍ପୀୟପୋତ, ଡାକ, 
ଟେଲିଗ୍ରାଫ ପ୍ରଭୃତି ପ୍ରସ୍ତୁତ ଓ ବନ୍ଦୋବସ୍ତରେ ଭାରତର ଅଶେଷ ମଙ୍ଗଳ ସାଧ୍ୂତ 
ହେଉଅଛି। ମୁସଲମାନ ଶାସନ କାଳରେ ରାଜାମାନେ ଯେପରି ପ୍ରକାପୀଡକ, ଦୁର୍ନତିତୀ 
ପରାୟଣ, ସ୍ବେଚ୍ଛାଚାରୀ ହୋଇ ପ୍ରଜା ସକଳର ପ୍ରତି ସତତ ଅପରିମିତ ଅତ୍ୟାଚାର 
କରୁଥିଲେ, ଇଂରାଜ ରାଜତ୍ଵରେ ସେ ସମସ୍ତ ବିଲୁପ୍ତ ହୋଇ ଶାତ୍ତି ବିରାଜମାନ ହେଉଅଛି। 


(ସ.ତ୍ରି. ଗ୍ରନ୍ଧାବଳୀ, ପୃ-୫ ୪ ୯-୫୫୦) 


ଏହି ଇତିହାସରେ ସଚ୍ଚିଦାନନ୍ଦ ବିଳାସୀ ରାଜାଙ୍କୁ ସମାଲୋଚନା କରିବା ସହିତ 
ସଂସ୍ଟାରକାମୀ ଶାସକମାନଙ୍କୁ ପ୍ରଶଂସା କରିଛନଚ୍ତି। 


ଗ. ରାସରହସ୍ୟ : 


ଉନବିଂଶ ଶତାଦ୍ଦୀର ଦ୍ଵିତୀୟାର୍ରେ କୃଷ୍ଣ ଚରିତ୍ରକୁ ନେଇ ଆନ୍ଦୋଳନ ସୃଷ୍ଟି ହୁଏ। 
ଶ୍ରୀକୃଷ୍ଣ କାମୁକ କି ନା ? ' ଏହି ବିତର୍କ ଉପରେ ବାମଣ୍ଡା ଆଲୋଚନା ସଭାରେ ସରଗରମ 
ଆଲୋଚନା ହୁଏ। ଆଧୁନିକ କବିଦୃଷ୍ି ପୌରାଣିକ ଚରିତ୍ରର ମାନବାୟନରେ ମସଗୁଲ 
ଥିଲାବେଳେ ଖ୍Yରଷ୍ଟିୟାନ ଧର୍ମଯାଜକ P.E. Heberlet ଶ୍ରୀକୃଷ୍ଣଙ୍କ ବହୁ ପନ୍ନୀ ପ୍ରସଙ୍ଗକୁ 
ସମାଲୋଚନା କରିବାଦ୍ବାରା ତାଙ୍କର ସଂଶୟ ଦୂରୀକରଣ ପାଇଁ ସଚ୍ଚିଦାନନ୍ଦ ' ରାସରହସ୍ୟ' 
ରଚନା କରନ୍ତି। ରାସରହସ୍ୟରେ ବିଭିନ୍ନ ଶାସ୍ତ୍ର ପୁରାଣର ଉଦ୍ଧତି ସହିତ ଶ୍ରୀକୃଷ୍ଣଙ୍କୁ ପୁରୁଷ 
ଶ୍ରେଷ୍ଠ ରୂପେ ପ୍ରମାଣିତ କରାଯାଇଛି। 

ହେବରଲେଟ ସୁଢଳଦେବଙ୍କ ସମୟରେ ବାମଣ୍ଡା ଅସି ଖ୍ରୀଷ୍ଟିଆନ ଧର୍ମର ସାରବାଣୀ 
ପ୍ରଚାର କରିଛନ୍ତି । ଏପରିକି ସୁଢଳଦେବଙ୍କ ଆଗ୍ରହ କ୍ରମେ ଧର୍ମ ତନ୍ତ ଉପରେ ପଶ୍ଡିତ ସଭାରେ 
ବର୍ତ୍ତା ଦେଇଛନ୍ତି। ତାଙ୍କ ମତକୁ ସୁଚ୍ଳଦେବ ସବୁ ସମୟରେ ମାନିନିଅର୍ତି ନାହିଁ ବରଂ 
ଆଲୋଚନା ମାଧ୍ୟମରେ ସତ୍ୟର ପ୍ରତିଷ୍ଠା ହୁଏ। ହେବରଲେଟଙ୍କ ଶ୍ରୀକୃଷ୍ଣଙ୍କୁ ଇଂପଟ ଆଖ୍ୟା 
ପ୍ରଦାନରେ ବ୍ୟଥୂତ ସୁଢଳଦେବ କହିଥଲେ- 

୧୧୧ 


Digitized by srujanika@gmail.com 


ଭଗବାନ ଶ୍ରୀକୃଷ୍ଣଙ୍କର ବହୁ ସ୍ତ୍ରୀ ସଂସର୍ଗ ସମ୍ବନ୍ଧେ ଯାହା ଶ୍ରୀମତ୍ତାଗବତରେ ନାନା 
ପ୍ରକାର କୁହା ହୋଇଅଛି ତାହା କଦାଚ ସତ୍ୟ ନୁହେଁ କେବଳ ବର୍ଶ୍ବନା ମାତ୍ର କିନ୍ତୁ ହିନ୍ଦୁ 
ଶାସ୍ତ୍ରର ତାପୂର୍ଯ୍ୟାନରିଜ୍ଞ ହିନ୍ଦୁ କିବା ଅହିନ୍ଦୁ ସମସ୍ତଙ୍କର ଭ୍ରମ ଅନିର୍ବାର୍ଯ୍ୟ ହୋଇ ପଡିଅଛି। 
ଏହି ଭ୍ରମ ସଂଶୋଧନ ହେବା ନିତାନ୍ତ ବାଞ୍ଚନୀୟ | 

x x x 


ଭାରତବର୍ଷ ସଦା ହିନ୍ଦୁ ଓ ଯବନରେ ପରିପୂର୍ଣ ଏଥୁରେ ହିନ୍ଦୁମାନଙ୍କର ଧର୍ମ ରକ୍ଷା 
ଦୂରେ ଥାଉ ନିଶ୍ଚଳରୂପେ ସ୍ଥାୟୀ ହେବାର ସନ୍ଦେହ; କଳିକାଳରେ ନାନା ଅସଜ୍ମାର୍ଯ୍ୟର 
ଉଦୟ ଓ ପତ୍ରଗୁଡିକ ନାନା ଶ୍ରେଣୀରେ ବିଭକ୍ତ ଅର୍ଥୀତ କେତେକ ଲୋକ ଅରାତିଜୂଳ 
କିଲାଲ କଲ୍ଲୋଳରେ ଆପଣା ମନକୁ ଉଦ୍ଦେଳିତ କରି ଅସୀମ ବୀରରସରେ ମର 
ହୋର ସୃଧର୍ମକୁ ଭୁଲି ଯାଇଅଛନ୍ତି ଓ କେତେ ଲୋକ ନିରନ୍ତର ଅଙ୍ଗନାଲିଙ୍ଗନରେ 
ବ୍ୟସ୍ତ ହୋଇ ସ୍ଵଧର୍ମର ଅଧୋଗତି କରିଅଛନ୍ତି ଓ କେତେକ ଲୋକ ମଦମାଂସରେ 
ମରହୋର ସ୍ଵଧର୍ମକୁ ଚଉଦ ପୁରୁଷରୁ ଅନ୍ତର କରି ଅଛନ୍ତି ଇତ୍ୟାଦି ଭିନ୍ନ ଭିନ୍ନ ପ୍ରବୃରି 
ଭାବି ଭଗବାନ ଶ୍ରୀକୃଷ୍ଣଙ୍କର ବହୁ ସ୍ତ୍ରୀ ପ୍ରଣୟରେ ଆଡମ୍ବର ବର୍ଣ୍ଣନା କରିଅଛନ୍ତି ତଦ୍ଵାରା 
ସ୍ତୈେଣ ଲୋକମାନଙ୍କର ଶ୍ଵଙ୍ଗାର କଥା ଶୁଣି ଶୁଣି ଭଶ୍ଵର ସେବାରେ ପ୍ରୀତି ହେବ। 
( ବାସୁଦେବ ଗ୍ରନ୍ଛାବଳୀ, ପୃ- ୧୭୮) 


ବାମଣ୍ଡାରେ ଅନେକ ଆଲୋଚନା ସଭାରେ ' ଶ୍ରୀକୃଷ୍ଣ କାମୁକ କି ? ' ପ୍ରସଙ୍ଗର ବୈଦିକ 
ଓ ଶାସ୍ତ୍ରୀୟ ପ୍ରମାଣ ସହ ଆଲୋଚନା ହୋଇଛି। ହେବରଲେଟ ଓ ସୁଢଳଦେବଙ୍କ ଶାସ୍ତ୍ରୀୟ 
ଆଲୋଚନାକୁ ଅଧୁକ ଯୁକ୍ତି ନିଷ୍ଟ ବ୍ୟାପ୍ରି ପ୍ରଦାନ କଲେ ସଚ୍ଚିଦାନନ୍ଦ ଦେବ ଶ୍ରକୃଷ୍ଣ କାମୁକ କି 
ନା ? ' ସନ୍ଦର୍ଭ ରଚନା କରି ସେ ସଂବଲପୁର ହିତୈଷିଣୀ ୧ ୮୯ ୬ରେ ପ୍ରକାଶ କରନ୍ତି ଓ 
ସେହି ବର୍ଷ ‘ରାସ ରହସ୍ଯ” ଶୀର୍ଷକରେ ଏହା ପୁସ୍ତକାକାରେ ପ୍ରକାଶିତ ହୁଏ। ୧୮୯୮ 
ବେଳକୁ ପୁସ୍ତକର ଦ୍ଵିତୀୟ ସଂସ୍କରଣ ପ୍ରକାଶ ପାଏ | ଭାଗୀରଥୁ ରଥ, ମଧୁସୂଦନ ମିଷ୍ର ପ୍ରମୁଖ 
ପଣ୍ତିତ ସଚ୍ଚିଦାନନ୍ଦଙ୍କ ଯୁକ୍ତିକୁ ସମର୍ଥନ କରନ୍ତି । 

ଭାଗବତ, ନାରଦସୂତ୍ୁ ଓ ଗୋପାଳ ତାପିନୀ ଗ୍ରଚ୍ଛର ବିଶ୍ଲେଷଣ କରି ସଚ୍ଚିଦାନନ୍ଦ 
ଶ୍ରକୃଷ୍ଣଙ୍କ ଚରିତ୍ରକୁ ଅକଳଙ୍କ ପ୍ରମାଣ କରିଛନ୍ତି । ରାସୋତ୍ସବର ମହନୀୟତା ଜ୍ଞାପନ କରି ସେ 
ଦର୍ଶାଇଛନ୍ତି - 

“ ଶାସ୍ତ୍ର ଓ ଯୁକ୍ତି ଏ ଭଉଭୟରେ ନିର୍ଭର ରଖୁ ଆମ୍ଭେମାନେ ଯେତେଦୂର ଜାଣୁ ଶ୍ରୀକୃଷ୍ଣଙ୍କର 
ପ୍ରେମ ଅତି ପବ୍ରିତ ଅଟେ। ” (ସତି. ଗ୍ରଚ୍ଛାବଳୀ: ପୃ-୧୬ ୨) 


' ରାସରହସ୍ୟ ସଚ୍ଚିଦାନନ୍ଦଙ୍କ ବହୁ ଶାସ୍ତ୍ରଦର୍ଶୀ ପ୍ରଞ୍ଞାର ପରିଚୟ ପ୍ରଦାନ କରେ। ଗଭୀର 

ଅଧ୍ୟୟନ ଓ ନୂତନ ବିଚାରଧାରାଦ୍ଵାରା ସେ ଭାଗବତ ପ୍ରଭୃତିର ଉଦ୍ଧୃତି ଦେଇ ଶ୍ରକୃଷ୍ଣଙ୍କୁ 
 ଅକାମୀ' ' ଉର୍ଶ୍ରେତା' ଭାବେ ପ୍ରମାଣ କରିବାରେ ସଫଳ ହୋଇଛନ୍ତି। 

୧୮୮୬ ବେଳକୁ ବଙ୍ଗଳାର ବିଖ୍ୟାତ ଲେଖକ ବଙ୍କିମଚନ୍ଦ୍ରଙ୍କ କୃଷ୍ଣ ଚରିତ୍ର ପ୍ରକାଶ 
ପାଏ। ଏହି ପୁସ୍ତକରେ ଶ୍ରୀକୃଷ୍ଣଙ୍କ ଉପରେ ଦେବତୃ ଆରୋପ ଓ ଅଲୌକିକତାର ଅଯଥା 
ଜଂଜାଳକୁ ପରିହାର କରି ତାଙ୍କୁ ଜଣେ ପରିପୂର୍ଣ ମଣିଷ ରୂପେ ଚିହ୍ନିତ କରାଯାଇଛି । ମାନବକୃଷ୍ଣଙ୍କ 
ଉପରେ ପୌରାଣିକ ଯୁଗରେ ଦେବତ୍ଵର ବୋଝ ଲଦି ଦିଆଯାଇଥଲା। ଆଧୁନିକ ଯୁଗରେ 
ସେହି ମାନବ କୃଷ୍ଣଙ୍କ ଅନୁସନ୍ଧାନ କରାଯାଇଛି। ପୁରାଣର ଅତି ବର୍ଣ୍ଣନାକୁ ପରିହାର କରି 
ମାନବୀୟ ଚରିତ୍ରର ପୁନଃ ପ୍ରତିଷ୍ଠା ହିଁ ବଙ୍କିମଚନ୍ଦ୍ରଙ୍କ ଆଭିମୁଖ୍ୟ। ଦାର୍ଶନିକ କୋମତେ 
(Conmte)ଙ୍କ ପ୍ରତ୍ୟକ୍ଷବାଦ ଦର୍ଶନ (ଠsitivism )ର ପ୍ରଭାବ ବଙ୍କିମଚନ୍ଦ୍ରଙ୍କ ଉପରେ 
ପଡିଥିବାର ଅନୁମାନ ହୁଏ। ଏହି ପ୍ରତ୍ୟକ୍ଷବାଦର ପରମଲକ୍ଷ୍ୟ ହେଲା ବାସ୍ତବତାର ଅନୁସନ୍ଧାନ | 
ବଙ୍କିମଚନ୍ଦ୍ରଙ୍କ ରଚନାରେ ଶ୍ରୀକୃ ଷ୍ଠଙ୍କୁ ସଫଳ ମାନବରୂପେ ପ୍ରତିଷ୍ଠା ଦିଆଗଲାବେଳେ 
ସଚ୍ଜିଦାନନ୍ଦଙ୍କ ରାସ ରହସ୍ୟରେ ଏହାର ଗୋଟିଏ ଦିଗ ଉପରେ ଗୁରୁତ୍ଵ ଦିଆଯାଇଛି। ଶ୍ରୀକୃଷ୍ଣଙ୍କ 
ଚରିତ୍ରରେ ଅଯଥା ଆରୋପିତ କଳଙ୍କକୁ ପ୍ରକ୍ଷାଳନ କରିବାକୁ ରାସ ରହସ୍ୟରେ ଉଦ୍ଯମ 
କରାଯାଇଛି ଏବଂ ଏହି ଉଦ୍ୟମରେ ସଚ୍ଚିଦାନନ୍ଦ ସଫଳ ହୋଇଛନ୍ତି। ରାସ ରହସ୍ୟରେ ବିଭିନ୍ନ 
ଶାସ୍ତ୍ର ପୁରାଣର ଉଦ୍ଧତି ସହିତ ଶ୍ରୀକୃଷ୍ଣଙ୍କୁ ଆଦର୍ଶ ପୂରୁଷ ରୂପେ ପ୍ରତିଷ୍ଠା ପ୍ରଦାନ କରାଯାଇଛି। 


ଘ. ଅଳଙ୍କାର ସାର : 


ଅଳଙ୍କାର ସାର ଓଡ଼ିଆ ସାହିତ୍ୟକୁ ସଚଚିଦାନନ୍ଦଙ୍କ ସର୍ବଶ୍ରେଷ୍ଠ ଦାନ। ସୁଢ୍କଳଦେବଙ୍କ 
ରଚିତ ' ଅଳଙ୍କାର ବୋଧୋଦୟ ' ଏହାର ଆଦର୍ଶ। ଓଡ଼ିଆ କାବ୍ୟଧାରାଜୁ ବିଶୁଦ୍ଧ ଓ ସଂସ୍କୃତାୟିତ 
ରୀତିରେ ନବନିର୍ମାଣ ପାଇଁ ସୁଢଜଳଦେବ ଅଳଙ୍କାର ବୋଧୋଦୟ ରଚନା କରିଥୂଲେ। ଅଳଙ୍କାର 
ବୋଧୋଦୟ ପ୍ରଥମ ଓଡ଼ିଆ ବିଧ୍ୂବବଦ୍ଧ ଅଳଙ୍କାର ଶାସ୍ତ୍ର। ଓଡ଼ିଆ ପଣ୍ଡିତଗଣ ସଂସ୍କୃତ ଅଳଙ୍କାର 
ଶାସ୍ତ୍ର ରଚନା କରି ସଂସ୍କୃତ ଧାରାକୁ ପରିପୁଷ୍ଠ କରିଥିବାର ଜଣାଯାଏ କିନ୍ୁୁ ଓଡ଼ିଆରେ ରଚିତ 
ଅଳଙ୍କାର ଗ୍ରନ୍ଛର ସଂଖ୍ୟା ଅଙ୍ଗୁନିମେୟ | ବୋଧୋଦୟ ପୂର୍ବରୁ ରଚିତ ଏବଂ ଲୋକ ଲୋଚନକୁ 
ଆସିଥୂବା ବିଶିଷ୍ଟ ଅଳଙ୍କାର ଗ୍ରନ୍ନଗୁଡିକ ହେଲା-ଉପେନ୍ଦ୍ର ଭଂଜଙ୍କ ରସପଞ୍ଚକ, ଚିତ୍ରକାବ୍ୟ 
ବନ୍ଧୋଦୟ ଓ ରସମଂଜରୀ, ପୀତାମ୍ବର ଅଗ୍ରଦେବଙ୍କ ଅଖୁଳ ରସ ଚିନ୍ତାମଣି, ଯଦୁମଣି 
ରାଉତରାୟଙ୍କ କବିକଳ୍ପଦ୍ରମ ଏବଂ ଗଦାଧର ନାରାୟଣ ଭଂଚ୍ଚଙ୍କ ରସମୁଭ୍ତାବଳୀ | 


ଏହି ସମସ୍ତ ପୁସ୍ତକର ଗଠନ କୌଶଳ ସଂସ୍କୃତ ଅଳଙ୍କାର ଗ୍ରନ୍ଛଦ୍ଵାରୀ ଗଭୀର ଭାବେ 
ପ୍ରଭାବିତ। ପୁସ୍ତକଗୁଡିକ ମୁଖ୍ୟତଃ ରସତରଙ୍ଗିଣୀ, ସାହିତ୍ୟ ଦର୍ପଣ, କାବ୍ୟତ୍ରକାଶ, ପିଙ୍ଗଳ, 
କାମଶାସ୍ତ୍ର କବିକଳ୍ତଲତା, ସାହିତ୍ୟ ରନଵାକର, ଛନ୍ଦମଂଜରୀ, ଛନ୍ଦରନାକର, ସଙ୍ଗୀତ କୌମୁଦୀ 

ପ୍ରଭୃତିର ଅନୁସରଣରେ ପ୍ରଣୀତ । ଏତଦବ୍ୟତୀତ ଓଡ଼ିଆ ଅଳଙ୍କାର ଗ୍ରନ୍ଧ ସମୂହ ପରୋକ୍ଷରେ 
ରୂପ ଗୋସ୍ଵାମୀଙ୍କ “ ଉଜ୍ଵଳ ନୀଳମଣି” ଏବଂ ଭାନୁଦତ୍ତଙ୍କ ' ରସମଞ୍ଜରୀ” ଦ୍ଵାରା ଅନୁପ୍ରାଣିତ 
ହୋଇଥୁବା ଅନୁମିତ ହୁଏ । 

ଏହି ସମସ୍ତ ଅଳଙ୍କାର ଗ୍ରନ୍ମର ମୂଳ ଆଲୋଚ୍ୟ ପ୍ରସଙ୍ଗ ରସ | ଏଗୁଡିକ ନିଷ୍ଠାପର 
ଭାବେ କୌରସି ଗୋଟିଏ ପ୍ରଚଳିତ ସଂସ୍କୃତ ଅଳଙ୍କାର ଗ୍ରନ୍ମକୁ ଆଦର୍ଶରୁପେ ଗ୍ରହଣ କରି 
ସାମଗ୍ରିକ ବିଷୟ ବସ୍ତୁର ଉପସ୍ଥାପନା କରି ନାହାଁନ୍ତି। ନାୟକ ନାୟିକାଭେଦ, ନାୟିକାଳଂକାର, 
ଶୂଙ୍ଗାର ରସର ବିଭିନ୍ନ ଅନୁଭାବ ଓ ସଂଚାରୀଭାବ, ବର୍ଣ୍ଣ୍ୟସ୍ପିତି ପ୍ରଭୃତି ବିଷୟର ଦୀର୍ଘ ଓ ବିସ୍ତୃତ 
ବିଶ୍ଲେଷଣଦ୍ଵାରା ହିଁ ଏହି ଗ୍ରଚ୍ୁଗୁଡିକ ପରିପୂର୍ଣ। ଓଡ଼ିଆ -ଅଳଙ୍କାର ଗ୍ରଚ୍ଛ ଗୁଡିକ ଅନୁଶୀଳନ 
କଲେ ମନେହୁଏ ରସ ଓ ଅଳଙ୍କାର ବ୍ୟତୀତ ଅନ୍ୟାନ୍ୟ ମତବାଦ ସହିତ ଉନ୍ସଳୀୟ ଆଳଙ୍କାରିକ 
ମାନଙ୍କର କୌଣସି ସଂପର୍କ ନଥଲା। ଉଦାହରଣ ବିହୀନ ଲକ୍ଷଣ ଏବଂ ଲକ୍ଷଣ-ରହିତ ଉଦାହରଣ 
ଅଳଙ୍କାର ଶାସ୍ତର ଗୁଢତର୍‌ ପ୍ରଖ୍ୟାପନରେ ଅସମର୍ଥ ହୋଇଛି। ସଂସ୍କୃତ ଅନୁସୃତ ଓଡ଼ିଆ ଅଳଙ୍କାର 
ସାହିତ୍ୟ ସଂସ୍କୃତ ଅନୁରୂପ ନହୋଇ ସମସାମୟିକ ଓଡ଼ିଆ କବିମାନସର ଅସ୍ପଷ୍ଟ ପ୍ରତିଧ୍ବନି ମାତ୍ର 
ତୋଳି ଧରିଛି। ( ଆଚାର୍ଯ୍ୟ: ୧ ୯୮୩: ପୃ- ୧୫ ୨-୧୫୩) 


ଉଲ୍ଲିଖତ ଗ୍ରନ୍ଥ ସମୂହ ଅଳଙ୍କାର ବୋଧୋଦୟ ପୂର୍ବବର୍ରୀ ଓଡ଼ିଆ ଅଳଙ୍କାର ଶାସ୍ତ୍ରର 
ସୂକ୍ଷ୍ମ ପରିଚୟ ପ୍ରଦାନ କରେ। ସେଗୁଡିକରେ ଦୃଷ୍ଟିଗୋଚର ସମସ୍ତ ସୀମିତତାକୁ ଅତିକ୍ରମ କରି 
ଏକ ପୂର୍ଣ୍ଣାଙ୍ଗ ଅଳଙ୍କାର ଗ୍ରଚ୍ଛର ଆବଶ୍ୟକତାକୁ ପୂରଣ କରିବାରେ ବୋଧୋଦୟ ଓଡ଼ିଶାର 
ପ୍ରଥମ ଅଳଙ୍କାର ଗ୍ରନ୍ଧ। ପୂର୍ବୋକ୍ତ ଗ୍ରଚୁଗୁଡିକ କବିତାକାରେ ରଚିତ ହୋଇ ଅଳଙ୍କାରର ସୁକ୍ଷ୍ମ 
ବିଭାବଗୁଡିକ ପ୍ରଖ୍ୟାପନରେ ଅସମର୍ଥ ହେଲାବେଳେ ବୋଧୋଦୟ ଗଦ୍ୟ ଛଳରେ ଅଳଙ୍କାରର 
ପ୍ରତିଟି ପର୍ଯ୍ୟାୟକୁ ସଫକଭାବେ ପ୍ରତିଫଳିତ କରିଛି। ସଂସ୍କୃତ ଅଳଙ୍କାର ଗ୍ରଚ୍ଧ ସାହିତ୍ୟ ଦର୍ପଣକୁ 
ଅନୁସରଣ କରି ଅଳଙ୍କାର ବୋଧୋଦୟ ପ୍ରସ୍ତୁତ ହୋଇଥୁଲେ ମଧ୍ଯ ଷଷ୍ଠ ପରିଛେଦରେ 
ପ୍ରଦର ଅଳଙ୍କାର ନିରୂପଣ ପ୍ରସଙ୍ଗ ଜୟଦେବକୃତ ଚନ୍ଦ୍ରାଲୋକ ଅବଲମ୍ବନରେ ଗଠିତ | ସାହିତ୍ୟ 
ଦର୍ପଣର ଦଶଟି ପରିଛେଦକୁ ସୁଢଳଦେବ ସାତୋଟି ପରିଛେଦ ମଧ୍ୟରେ ସୀମିତ କରିଛନ୍ତି। 
ଦର୍ପଣର ବ୍ୟଞ୍ଜନା ନିରୂପଣ, ଦୃଶ୍ୟଶ୍ରବ୍ଯ କାବ୍ୟ ନିରୂପଣ ଓ ରୀତିବିଚାର ପରିଛେଦକୁ 
ସୁଢଳଦେବ ଗ୍ରହଣ କରିନାହାଁନ୍ତି। ପରିଚ୍ଛେଦ ବିଭାଜନରେ ସୁଢଳଦେବଙ୍କ ସ୍ଵାତନ୍ତ୍ୟ ପରିଲକ୍ଷିତ 
ହୁଏ| 

ସଂସ୍କୃତ କାବ୍ୟାଦର୍ଶ ଅନୁସରଣରେ ନିଦ୍ଦୌଷ ଓଡ଼ିଆ କାବ୍ୟ ଗଠନ ଆଭିମୁଖ୍ୟ ନେଇ 
' ଅଳଙ୍କାର ବୋଧୋଦୟ ” ରଚିତ ନିଜ ଆଭିମୁଖ୍ୟରେ ସଫଳ ହୋଇଛି ବୋଧୋଦୟ | ଏହାକୁ 
ପ୍ରଥମ ଓଡ଼ିଆ ଅଳଙ୍କାର ଗ୍ରଚ୍ଛର ମାନ୍ୟତା ଦେଇଛନ୍ତି ଉତ୍କଳ ଦୀପିକା, ସଂବାଦ ବାହିକା, 
ସଂବଲପୁର ହିତୈଷିଣୀ, ସଂସ୍ାରକ ଓ ଶିକ୍ଷାବଂଧୁ ପ୍ରଭୃତି ପତ୍ରିକା ଏବଂ ରାଧାନାଥ, ମଧୁସୂଦନ 

ରାଓ, ଫକୀରମୋହନ, ଭୋଳାନାଥ ସାମନ୍ତରାୟ, ବିଜୟଚନ୍ଦ୍ର ମଜୁମଦାର, ନୀଳମଣି 
ବିଦ୍ୟାରନ୍‌, ରାମକୃଷ୍ଣ ସାହ, ମାୟାଧର ମାନସିଂହ, ନଟବର ସାମନ୍ତରାୟ ପ୍ରମୁଖ ମନିଷୀଗଣ । 
ଅଳଙ୍କାର ବୋଧୋଦୟର ଆଦର୍ଶରେ ଅନୁପ୍ରାଣିତ ହୋଇ ବାମଣ୍ଡାରେ ଏକ ଅଳଙ୍କାର ଶାସ୍ତ୍ର 
ଆଲୋଚନାର ପରଂପରା ସୃଷ୍ଟି ହୋଇଥଲା | ଏହି ପରଂପରାର ଅମୃତମୟ ଫଳ ରୂପେ ସୃଷ୍ଟି 
ହୋଇଥିଲା “ ଅଳଙ୍କାର ଚନ୍ଦ୍ରିକା, “ ଦୋଷ ଦର୍ଶନ” ଏବଂ ' ଅଳଙ୍କାର ସାର” ପରି ମହନୀୟ 
ପୁସ୍ତକ। ଅଳଙ୍କାର ସାରର ସ୍ଵରୂପ ବିଶ୍ଲେଷଣ ପ୍ରସଙ୍ଗରେ ଅଳଙ୍କାର ଚନ୍ଦ୍ରିକା ଓ ଦୋଷ ଦର୍ଶନ 
ଉପରେ ସମ୍ୟକ ସୂଚନା ପ୍ରଦାନ ଅତୀବ ଆବଶ୍ୟକ | 

(¦) ଅଳଙ୍କାର ଚନ୍ଦ୍ରିକା : 

ଏହି କ୍ଷୁଦ୍ର ଅଳଙ୍କାର ପୁସ୍ତକଟି ବାମଣ୍ଡା ଜଗନ୍ନାଥ ବଲ୍ଲଭ ପ୍ରେସ୍‌ରେ ୧୮୮୭ରେ 
ପ୍ରକାଶିତ । ସୁଢଳଦେବଙ୍କ ପରାମର୍ଶକ୍ରମେ ତାଙ୍କର ଶିକ୍ଷାଗୁରୁ ବିଶିଷ୍ଟ ପଣ୍ତିତ ଭୁବନେଶ୍ବର 
ବଡ଼ପଣ୍ଡା ଅଳଙ୍କାର ଚନ୍ଦ୍ରିକା ରଚନା କରନ୍ତି। ସଚ୍ଚିଦାନନ୍ଦ ଏହାକୁ ନିଜର ପିତା ବାସୁଦେବ 
ସୁଢଳଦେବଙ୍କ ରଚନା ରୂପେ ସ୍ବୀକାର କରି ଅଳଙ୍କାର ସାରର ୨ୟ ସଂସ୍କରଣର ଭୂମିକାରେ 
କୁହନି- “ ପୁସ୍ତକର ଶେଷରେ ମୋର ପରମାରାଧ୍ୟ ସ୍ଵର୍ଗୀୟ ପିତୃଦେବଙ୍କ ରଚିତ ' ଅଳଙ୍କାର 
ଚନ୍ଦ୍ରିକା? ଖଣ୍ରିକ ସନ୍ନିବେଶ କରି ଦିଆଗଇରା। ” କିନୁ ଅଳଙ୍କାର ଚନ୍ଦ୍ରିକାର ପ୍ରଛ୍ଛଦରେ ' ଶ୍ରୀଯୁତ 
ଭୁବନେଶ୍ବର ବଡ଼ପଣ୍ଡାଙ୍କ ଦ୍ଵାରା ରଚିତ ହୋଇ ଶ୍ରୀଯୁତ ବାମଣ୍ଡାଧ୍ୂପତି ସୁଜ୍ଳଦେବଙ୍କ ଦ୍ଵାରା 
ପ୍ରକାଶିତ ହେଲା। ” ମୁଦ୍ରିତ ହୋଇଅଛି । ସେ ଯା” ହେଉ ପୁସ୍ତକଟି ସୁଢଳଦେବ ଓ ବଡ଼ପଣ୍ଡୀଙ୍କ 
ଯୁଗ୍ଧ ସାଧନାର ଫଳ। ଏହି କ୍ଷୁଦ୍ର ପୁସ୍ତକଟିରେ କବିତାଛଳରେ ଅଳଙ୍କାରର ପ୍ରକାରଭେଦ ଓ 
ସ୍ଵରୂପ ବର୍ଣ୍ଠତ। ଏହା ଚନ୍ଦ୍ରାଲୋକର ଅନୁସରଣରେ ରଚିତ ହୋଇଥବବାର ସ୍ୀକୃତ। କଳଶା 
ରାଗରେ ରଚିତ ପୁସ୍ତକର ପ୍ରାରମ୍ଭରୁ ହିଁ ପୁସ୍ତକର ଉଦ୍ଦେଶ୍ୟ ଓ ବର୍ଣ୍ଣ୍ଯବସ୍ତୁ ସୂଚୀତ | 


ଅର୍ଥ ଅଳଙ୍କାର ଏଥି ହୋଇବ ବର୍ଣ୍ଣ 

ସମସ୍ତ ମତରେ ଯେହୁ ହୋଇଛି ସମ୍ମତ। ୧। 
ଅନେକ ପ୍ରକାରେ ଏକ ଅଳଙ୍କାର ମାନ 
ବହୁତ ଅଛନ୍ତି କିଛି କରିବା ଗ୍ରଥନ। ୨। 
ଲକ୍ଷ୍ୟ ଲକ୍ଷଣ ସଂଗ୍ରହ ହୋଇବ ଏ ଗ୍ରନ୍ଛ 
ଅଳଙ୍କାର ମାର୍ଗେ କ୍ଲେଶ ନଲଭିବେ ପାନ୍ଛ।୩ 
ଚନ୍ଦ୍ରାଲୋକ ଗ୍ରଚ୍ଛ ମୁଖ୍ୟ ଅଳଙ୍କାରମାନ 
ଅନ୍ୟଠାରୁ କିଛି ଏଥି ହୋଇବ ବର୍ଣନ।୪। 

ବିଷଦତା ମାତ୍ର ଏଥି ହେବ ପ୍ରୟୋଜନ 

ଗ୍ରନ୍ଧ ସ୍ଵଭାବ କାଠିନ୍ୟ ଧୀରେ ଗୁଣ ଘେନ।୫ା 

(¦¡¡) ଦୋଷ ଦର୍ଶନ : 

୧୮୯ ୫ରେ ସୁଢଳପ୍ରେସ୍‌ ବାମଣ୍ଡାରୁ ଏହି ପୁସ୍ତକ ପ୍ରକାଶ ପାଇଥଲା। ବିଜୁଳି- 
ରନ୍ଦ୍ରଧନୁ କଳହର ପ୍ୃଶ୍ଠପ୍ରଟ୍‌ରେ ଦୋଷ ଦର୍ଶନ ପ୍ରସ୍ତୁତ ହୋଇଥିଲେ ମଧ୍ୟ ସଂସ୍କୃତ କାବ୍ୟାଦର୍ଶ 
ଓ ଅଳଙ୍କାର ବୋଧୋଦୟ ଥଲା ଏହାର ଆଦି ପ୍ରେରଣା ଭୂମି। କବି ଦାମୋଦର ମିଶ୍ର ବିଜୁଳିରେ 
ପ୍ରଦର୍ଶିତ ଭଂଜକାବ୍ୟର ଦୋଷ ସମୂହ ସହିତ କିଛି ଅଧ୍ୟକ ସଂଯୋଜନ କରି ଦୋଷ ଦର୍ଶନ 
ରଚନା କରିଥିଲେ। ଦୋଷ ନିରୂପଣ କ୍ଷେତ୍ରରେ ଦାମୋଦରଙ୍କ ଅବଲମ୍ବନ ହେଲା ସଂସ୍କୃତ 
କାବ୍ୟାଦର୍ଶ। 


ଦୋଷ ଦର୍ଶନରେ ଭଂଜ ସାହିତ୍ୟରେ ଥିବା ଅସଙ୍ଗତ ବର୍ଣ୍ଣନ, ଅସମର୍ଥ କଥନ, 
ରୂପାକାଦି ଅଳଙ୍କାରରେ ଅସଙ୍ଗତ, କୂସିତ ବର୍ଣ୍ତନ, ଅଶ୍ଳିଳ ବର୍ଣ୍ଣନ, ନିକୃଷ୍ଟ ବର୍ଣ୍ଣନ ପ୍ରଭୃତି 
ଦୋଷ ଉଦାହରଣ ସହିତ ପ୍ରଦର୍ଶିତ ହୋଇଛି । ଏହି ସମସ୍ତ ଦୋଷ ଅଳଙ୍କାର ବୋଧୋଦୟ 
ସମର୍ଥତ | 

ସୁଢଳଦେବଙ୍କ ପ୍ରଣୀତ ଅଳଙ୍କାର ବୋଧୋଦୟର ପ୍ରକୃଷ୍ଟ ଉତ୍ତରାଧଵକାରୀ ଅଳଙ୍କାରସାର | 
ପିତୃ ବନ୍ଦନାର ସୁମହାନ ପରଂପରା ସୃଷ୍ଟି କରିଛି ଅଳଙ୍କାର ସାର | ଏହା ବାମଣ୍ଡା ଜଗନ୍ନାଥବଲୁଭ 
ପ୍ରେସ୍‌ରେ ୧୮୯ ୯ରେ ପ୍ରକାଶିତ। ଅଳଙ୍କାର ସାର ମଧ୍ୟପ୍ରଦେଶ ପାଠ୍ୟପୁସ୍ତକ ରୂପେ 
ସରକାରଙ୍କଦ୍ଵାରା ନିର୍ବାଚିତ ହୋଇଥଲା। ବାମଣ୍ଡାର ପ୍ରାଞ୍ଚ ଓ ଅନ୍ୟାନ୍ୟ ବିଦ୍ୟାଳୟରେ ମଧ୍ୟ 
ପାଠ୍ୟରୂପେ ଗୃହୀତ ହୋଇଥଲା | ' ୧୯ ୧୪ ବେଳକୁ ମାନ୍ଦ୍ରାଜ ବିଦ୍ୟାଳୟ ପାଠ୍ୟ ପୁସ୍ତକରୂପେ 
ଅଳଙ୍କାର ସାର ନିର୍ବାଚିତ ହୋଇଥଲା। ( ସଂବଲପୁର ହିତୈଷିଣୀ: ୩. ୧.୧୯୧୪) 


ଅଳଙ୍କାର ସାରର ପ୍ରଶଂସା କରି ମୁଖବନ୍ଧରେ ସାର୍‌ ସୁଚଳଦେବ କହନ୍ତି - 


ଅସ୍ମତ କୁମାର ଶ୍ରୀଟିକାୟତବାବୁଙ୍କ କୃତ ଅଳଙ୍କାର ସାରର ପାଣ୍ଡୁଲେଖକୁ ମୁଁ ଆମୂଳ 
ଦେଖୁଅଛି। ଅସ୍ମତ୍କୃତ ‘ ଅଳଙ୍କାର ବୋଧୋଦୟ” ଏହାର ସଦୂୃଶଥଲେ ସୁଦ୍ଧା ଏଥିରେ 
କେତେ ବିଷୟ ସଂକ୍ଷେପ ଏବଂ ସରଳତାର ପରିଚୟ ଦେଉଅଛି ଏବଂ ପ୍ରାକୃତ 
ଭାଷାରେ ଛନ୍ଦ, ଯତି ପ୍ରଭୃତି କେତେ ନୂତନ ବିଷୟ ସନ୍ଧିବେଶିତ ହୋଇଥଅବାରୁ 
ଏହାଦ୍ଵାରା ସୁବିଧା ଦୃଷ୍ଟିରେ ନୂତନ ପଦ୍ଯ ରଚକମାନଙ୍କର ଉପକାରିତା ସାଧ୍ୂତ 
ହୋଇପାରିବ (ସତି. ଗ୍ରଚ୍ଛାବଳୀ:ପୃ-୩୬ ୧) 


ରାଧାନାଥ କୁହନ୍ତି - ‘ ଅଳଙ୍କାର ସାର” ସାଧାରଣ ପାଠକଙ୍କ ପକ୍ଷରେ ଉପଯୋଗୀ 


୧୧୬ 


Digitized by srujanika@gmail.com 


ହୋଇ ଭଳନ୍କଳର ଗୋଟିଏ ପ୍ରଧାନ ଅଭାବ ପୂରଣ କଲ। ' (ସ,ତ୍ରି. ଗ୍ରଚ୍ଛାବଳ: ପୃ-୩୬୧ ), 
ବିଜୟଚନ୍ଦ୍ର ମଜୁମଦାର ଅଳଙ୍କାର ସଂପର୍କରେ ନିଜ ମନ୍ତବ୍ୟରେ କୁହନ୍ତି- 


ଏହି ଅଳଙ୍କାର ଗ୍ରଚ୍ଛ ପ୍ରାଚୀନ ଅଳଙ୍କାର ଶାସ୍ତ୍ରର ସର୍ବ ଜନବୋଧ୍ୟ ସହଜ ବିବୃଭିମାତ୍ର। 
କେବଳ ଚତୁର୍ଥ ପରିଚ୍ଛେଦରେ ଏଥରେ ଅନ୍ୟଥାଭାବ ଅଛି ଅର୍ଥାତ୍‌ ପ୍ରାଚୀନ ସଂସ୍କୃତ 
ଛନ୍ଦାଦି ବ୍ୟାଖ୍ୟାତ ଏବଂ ଉଦାହୃତ ହୋଇନାହିଁ। ଏହା ଉପଯୁକ୍ତ ହୋଇଅଛି। 
ମନ୍ଦାକ୍ରାନ୍ତାଛନ୍ଦରେ “ ପଣ୍ଡାପିଣ୍େ ତଳକୁ ବସିଲେ ମଣ୍ଡପେ ଶାସନୀୟେ ' ପ୍ରଭୃତି ଉତ୍କଳ 
ଭାଷାରେ ରଚିତ ହୋଇଥିଲେ ମଧ୍ୟ ସଂସ୍କୃତ ଛନ୍ଦ ଯେ ଉନ୍ଳ ଭାଷାରେ ଅନୁପଯୋଗୀ 
ଏହା ସର୍ବବାଦୀ ସମ୍ମତ | ଚତୁର୍ଥ ପରିଚ୍ଛେଦରେ ଓଡ଼ିଆ ଛନ୍ଦମାନ ଯେଉଁପରି ଭାବରେ 
ପ୍ରଦର୍ଶିତ ଏବଂ ବ୍ୟାଖ୍ୟାତ ହୋଇଅଛି, ସେପରି ଅନ୍ୟ କୌଣସି ଗ୍ରଚ୍ଛରେ ଦେଖୁନାହୁଁ। 
(ସତ୍ରି. ଗ୍ରଚ୍ଛାବଳୀ: ପୃୂ-୩ ୬୩) 


ବୋଧୋଦୟର ପ୍ରଥମ ପରିଛେଦରେ କାବ୍ୟସ୍ବରୂପ ନିରୂପଣ, ଦ୍ଵିତୀୟ ପରିଳେଦରେ 
ବାକ୍ୟ ସ୍ଵରୂପ ନିରୂପଣ ବର୍ଣିତ ହେଲାବେଳେ ଅଳଙ୍କାର ସାରରେ ଏହି ଉଭୟକୁ ସଂକ୍ଷେପରେ 
ସଚ୍ଚିଦାନନ୍ଦ ପ୍ରଥମ ପରିଳେଦଭୁକ୍ତ କରିଛନି। ବୋଧୋଦୟର ତୃତୀୟ ପରିଳେଦରେ ସ୍ଥାନିତ 
ରସନିର୍ଣ୍ଣୟ ଅଳଙ୍କାର ସାରର ଦ୍ଵିତୀୟ ପରିଳେଦରେ ବିଶ୍ଲେଷିତ, ବୋଧୋଦୟର ଚତୁର୍ଥ 
ପରିଳେଦରେ ଦୋଷ ନିରୂପଣ ବର୍ଶ୍ତିତ ହେଲାବେଳେ ଅଳଙ୍କାର ସାରର ଫଂଟମ ପରିଚେଦରେ 
ଶଦ୍ଦଦୋଷ ସ୍ଥାନିତ । ବୋଧୋଦୟର ପଂଚମ ପରିଳେଦରେ ଆଲୋଚିତ ଗୁଣ ନିରୂପଣ ଅଳଙ୍କାର 
ସାରର ଷଷ୍ଠ ପରିଳେଦରେ ଅନ୍ତର୍ଭୁକ୍ତା। ବୋଧୋଦୟର ଷଷ୍ଠ ପରିଚ୍ଛେଦରେ ଅଳଙ୍କାର ନିରୂପଣ 
ଥିଲାବେଳେ ଅଳଙ୍କାର ସାରର ସପ୍ତମ ଅଧ୍ୟାୟରେ ଏହା ସ୍ଥାନ ପାରଛି। ବୋଧୋଦୟର 
ସପ୍ରମ ପରିଚ୍ଛେଦରେ ଆଲୋଚିତ ଧ୍ଵନି ନିରୂପଣକୁ ସଚ୍ଚିଦାନନ୍ଦ ପରିହାର କରିଛନ୍ତି। 
ଏତଦ୍‌ବ୍ୟତୀତ ଅଳଙ୍କାର ସାରର ତୃତୀୟ ପରିଳେଦରେ ନାଟକ ପ୍ରକରଣ ଓ ଚତୁର୍ଥ 
ପରିଛଳେଦରେ ଛନ୍ଦ ଓ ଯତି ଲକ୍ଷଣ ବୋଧୋଦୟ ଅପେକ୍ଷା ଅତିରିକ୍ତ ଓ ବିସ୍ତୃତ ଭାବେ 
ପରିବେଷିତ 

ଅଳଙ୍କାର ସାରରେ ପ୍ରାୟତଃ ଓଡ଼ିଆ କାବ୍ୟ କବିତାର ଦୃଷ୍ଟାନ୍ତ ପ୍ରଦତ୍ତ କରି ସଚ୍ଚିଦାନନ୍ଦ 
ନିଜର ଅମୋଘ ମାତୃଭାଷା ପ୍ରୀତି, ଗଭୀର ଅଧ୍ୟୟନ ପ୍ରବୃରିର ପରିଚୟ ପ୍ରଦାନ କରିଛନ୍ତି। 
ଜୟପୁର ରାଜା ବିକ୍ରମଦେବଙ୍କ ଭାଷାରେ - 


ନିଶ୍ଚୟରେ ଆପଣଙ୍କ ଅଳଙ୍କାର ସାର 
ଉତ୍କଳ ଭାଷା-ଯୋଷାର ଦିବ୍ୟ ରନୁହାର | 
( ଅଳଙ୍କାର ସାର ସମ୍ବନ୍ଧୀୟ ପ୍ରଶଂସା ପତ୍ର :୧୯୦୦ : ପୃ-୪) 

ଏତଦ୍‌ବ୍ୟତୀତ ବାମଣ୍ଡାରେ ଅନେକ ସଂସ୍କୃତ ବ୍ୟାକରଣ ଗ୍ରନ୍ଛ ପ୍ରକାଶିତ ହୋଇ 
ପ୍ରାଚ୍ୟ କାବ୍ୟାଦର୍ଶକୁ ମହିମା ମଣ୍ଡିତ କରିଥିଲା। ସୁଚଳଦେବଙ୍କ ଆନୁକୂଲ୍ୟରେ “ସାହିତ୍ଯ 
ରନ୍ାକର ” ୧୯ ୦୧ରେ ପ୍ରକାଶ ପାଇଥଲା। ଏଥରେ ପଶ୍ଡିତ ମଧୁସୂଦନ ତର୍କବାଚସ୍ପତିଙ୍କ 
ନୈକାଟୀକା `ସଂଯୁକ୍ତ। ସୁଳଳଦେବ ଉପଲବ୍ଧି କରିଥିଲେ ବ୍ୟାକରଣ ଜ୍ଞାନ ବିନା ଶୁଦ୍ଧ ଭାଷା 
ରଚନା ଅସମ୍ଭବ । ପିତାଙ୍କ ଏହି ଆଭିମୁଖ୍ୟକୁ ବହୁପ୍ରସାରୀ କରିଥିଲେ ସଚ୍ଚିଦାନନ୍ଦ ଦେବ। ସେ 
୧୯ ୧୨ରେ ବାମଣ୍ଡାରୁ ' ଚନ୍ଦ୍ରାଲୋକଃ ' (ସଂସ୍କୃତ)ର ଶୁଦ୍ଧ ସଂସ୍କରଣ ପ୍ରକାଶ କରିଥିଲେ 
ଏହାର ସଂଶୋଧନ ଭାର ଗ୍ରହଣ କରିଥଲେ ପଶ୍ଡିତ ସୁଦର୍ଶନ ମିଶ୍ର ନ୍ୟାୟରନ୍‌ | 


ଓଡ଼ିଆ ସାହିତ୍ୟରେ ଅଳଙ୍କାର, ଛାନ୍ଦ, ଯତି ଉପରେ ଗବେଷଣାମ୍ବକ ଗ୍ରନ୍ଧ ପ୍ରଣୟନର 
ପ୍ରମୁଖ ନେତୃତ୍ଵ ନେଇଛି ପଶ୍ଚିମ ଓଡ଼ିଶା । ସୁଢଳଦେବ ଓ ସଚ୍ଚିଦାନନ୍ଦଙ୍କ ଅଳଙ୍କାର ଗ୍ରନ୍ଛପରେ 
ଏକ ପ୍ରକୃଷ୍ଟ ଅଳଙ୍କାର ଗ୍ରନ୍ଧ ହେଲା ଗୋବିନ୍ଦ ଚନ୍ଦ୍ର ଉଦଗାତାଙ୍କ ' ଅଳଙ୍କାର ପ୍ରସଙ୍ଗ ' ( ୧୯୭୮) 
ସଚ୍ଚିଦାନନ୍ଦ ଛାନ୍ଦ ଓ ରାଗ ରାଗିଣୀ ଉପରେ ଅଳଙ୍କାର ସାରର ଚତୁର୍ଥ ଅଧ୍ୟାୟରେ ବିଶେଷ 
ଆଲୋଚନା କରିଥିଲେ। କେବଳ ସେତିକି ନୁହେଁ ଓଡ଼ିଆ ଛନ୍ଦ ଓ ରାଗ ଉପରେ ସେ ନିଜ 
ସାହିତ୍ୟ ଆଲୋଚନା ସଭାରେ ବାରଂବାର ଆଲୋଚନାର ସୁଯୋଗ ସୃଷ୍ଟି କରିଥିଲେ। ଏପରିକି 
“ ଉପଧା ମିଳନ” ଉପରେ ବାମଣ୍ଡୀ ଦରବାରରେ ଆଲୋଚନା ହୋଇଥଲା | ଉପଧା ଉପରେ 
ଉପଯୁକ୍ତ ସନ୍ଦର୍ଭ ରଚକଙ୍କୁ ପୁରସ୍ଟାର ଘୋଷଣା ସେ କରିଥଲେ। ଏଥରେ ଉତ୍ସାହିତ ହୋଇ 
ପଣ୍ଡିତ ବ୍ରଚବନ୍ଧୁ ମିଶ୍ର ଉପଧା ମିଳନର ବିଭିନ୍ନ ଦିଗ ଉପରେ ଆଲୋଚନା କରି ‘ ଉପଧା 
ବିଚାର ' ( ୧୯ ୧୩) ପୁସ୍ତକ ରଚନା କରିଥିଲେ | ଉପଧା ପ୍ରଣାଳୀ ଜାତୀୟ ସାହିତ୍ୟର ଉପଯୋଗୀ 
କି ନୁହେଁ ? ଏପରି ନିୟମରେ ଆବଦ୍ଧ ହେବା କବି ଓ କାବ୍ୟ ପକ୍ଷରେ ଲାଭ ବା କ୍ଷତିକାରକ 
ଅଟେ ? ଉତ୍କଳର ପ୍ରାଚୀନ କବିମାନେ ବହୁ ଅଳଙ୍କାରାଦି ପ୍ରୟୋଗ କରିବା ସନ୍ତେେ ଉପଧା 
ନିୟମ ପରିତ୍ୟାଗ କରିଥଲେ କାହିଁକି ? ସମକାଳୀନ ଲେଖକମାନେ ଏହି ନବ ପ୍ରଚଳିତ 
ନିୟମ ଅବଲମ୍ବନରେ କ୍ଷତିଗ୍ରସ୍ତ ହୋଇଅଛନ୍ତି କି ନା? ଏହି ସମସ୍ତ ପ୍ରସଙ୍ଗକୁ ବ୍ରଜବନ୍ଧୁ 
ଅତିନିବିଡ ଭାବେ ଆଲୋଚନା କରିଛନ୍ତି। 


ସଚ୍ଚିଦାନନ୍ଦ ଉପଧା ପ୍ରୟୋଗର ପରିପନ୍ଜୀ ଥଲେ | ‘ ଉପଧା ବିଚାର ' ପ୍ରଣୟନ ଦ୍ଵାରା 
ଉପଧା ମିଳନ ଯେ ଜାତୀୟ ସାହିତ୍ୟର କ୍ଷତିକାରକ ଏହା ସିଦ୍ଧ ହୋଇଥଲା। ସଚ୍ଚିଦାନନ୍ଦ 
ତେଣୁ ଚାହୁଁଥିଲେ ଉପଧା ସଂପର୍କରେ ଛାତ୍ରମାନେ ଜ୍ଞାନ ଆହରଣ କରନ୍ଧୁ। ସଚ୍ଚିଦାନନ୍ଦଙ୍କ 
ପରାମର୍ଶ କ୍ରମେ ବ୍ରକବନ୍ଧୁ ମିଶ୍ର ଗୁରୁ ଛାତ୍ର ପ୍ରଶ୍ରୋରର ଛଳ୍ଗରେ “ ଉପଧା ଅନିଷ୍ଟଚିନ୍ତା' ( ୧୯ ୧୪) 
ପୁସ୍ତକ ପ୍ରଣୟନ କରିଥଲେ। 


ବାମଣ୍ଡାରେ ଏକ ପ୍ରଲମ୍ବମାନ ଅଳଙ୍କାର ଆଲୋଚନାର ଧାରା ସୃଷ୍ଟି ହୋଇଥୁଲା। 
ସଚ୍ଚିଦାନନ୍ଦଙ୍କ ପ୍ରଭାବରେ ବାମଣ୍ଡାର କବିଗଣ ସଞଜ୍ଞାନଚିରରେ ଉପଧା ମିଳନକୁ ପରିହାର 

କରିଥଲେ। ଯାହା ସାହିତ୍ୟର ହିତକର, ଜାତୀୟ ଉନ୍ନତିର ପରିଚାୟକ ତାକୁ ହିଁ ବାମଣ୍ଡା 
କାୟୋମନୋବାକ୍ୟରେ ଗ୍ରହଣ କରିଥୁଲା| 


ଡ. କୁମାରୀ ଶିକ୍ଷା : 


କୂମାରୀଶିକ୍ଷା ବାଳିକାମାନଙ୍କୁ ଇଂରେଜୀ ବର୍ଣ୍ଣ ଶିକ୍ଷା ଦେବାକୁ ଉଦିଷ୍ଟ। ରଂରେଜୀ 
ଅନଭିଜ୍ଞ ଲୋକମାନେ ବିନାଗୁରୁରେ ଇଂରେଜୀ ବର୍ଣ୍ଣ ଜ୍ଞାନ ଲାଭ କରି ନାମ, ଠିକଣା, ଲେଖୁ 
ପାରିବା ବିଷୟକ ଉପଦେଶପୂର୍ଣ ପୁସ୍ତକ କୁମାରୀ ଶିକ୍ଷା । ମୁଖ୍ୟତଃ ନାରୀ ଶିକ୍ଷା ପାଇଁ ଏହାକୁ 
ପ୍ରସ୍ତୁତ କରିଥିବାରୁ ସଚ୍ଚିଦାନନ୍ଦ “କୂମାରୀ ଶିକ୍ଷା? ନାମକରଣ କରିଛନ୍ତି। ବାଳିକାମାନଙ୍କୁ 
ଯୁଗୋପଯୋଗୀ ଶିକ୍ଷିତା ଓ ଆଦର୍ଶ ନାରୀ ରୂପେ ଗଢି ତୋଳିବା ଲେଖକଙ୍କର ଉଦ୍ଦେଶ୍ୟ 
ଶହେ ବର୍ଷ ତଳେ ( ୧୯ ୦୦) ସଚିଦାନନ୍ଦଙ୍କ ଏହି କ୍ରାନ୍ତଦୃଷ୍ଟି ଯେତିକି ପ୍ରଣିଧାନଯୋଗ୍ୟ ଏକ 
ବିଦେଶୀ ଭାଷା ଉପରେ ତାଙ୍କର ଅପୂର୍ବ ଦକ୍ଷତାର ସେତିକି ପରିଜ୍ଞାପକ | କେବଳ ଅଳଙ୍କାର 
ଶାସ୍ତ ରଚନା କରି ସଂସ୍କୃତଜ ଭାଷା ଗଠନର ସେ ଦିକ୍‌ ନିର୍ଦ୍ଦେଶକ ନଥୂଲେ ବରଂ ଲଂରେଜୀ 
ଭାଷା ଶିକ୍ଷାର ପ୍ରଚାର ସହିତ ଆଧୁନିକ ଦିଗନ୍ତକୁ ବହୁ ଆୟାମ ବିଶିଷ୍ଠ କରିଥିଲେ । ଇଂରେଚୀ 
ଭାଷାର ପ୍ରାଥମିକ ଶିକ୍ଷା ପ୍ରଦାନ କ୍ଷେତ୍ରରେ “କୂମାରୀ ଶିକ୍ଷା? ଅନ୍ୟତମ ବିଶିଷ୍ଟ ପଥୁକୃତ 
ଉଦ୍ୟମ। 


କୁମାରୀ ଶିକ୍ଷା ପାଂଚୋଟି ଅଧ୍ୟାୟରେ ବିଭକ୍ତ ପ୍ରତିଟି ଅଧ୍ୟାୟକୁ ଶିକ୍ଷାରୂପେ ସୂଚୀତ 
କରିଛନ୍ତି ସଚ୍ଚିଦାନନ୍ଦ ଦେବ। ପ୍ରଥମ ଶିକ୍ଷାରେ ଇଂରେଜୀ ସ୍ଵର ଓ ବ୍ୟଞ୍ଜନ ବର୍ଣ୍ଣର ତାଲିକା, 
ଇଂରାଜୀ କେଉଁ ବର୍ଣ୍ଣରୁ ଓଡ଼ିଆ କେର୍ଉଁ ବର୍ଷ ହୁଏ ତା'ର ଉଦାହରଣ ପ୍ରଦର। ଦ୍ଵିତୀୟ ଶିକ୍ଷାରେ 
ଓଡ଼ିଆ ବର୍ଣ୍ଣମାଳା ସହିତ ରଂରାଜୀ ସ୍ବରବର୍ଣ୍ଣର ସାମଞ୍ଜସ୍ୟ ବର୍ଣ୍ଣିତ । ତୃତୀୟ ଶିକ୍ଷାରେ ସ୍ଵରବର୍ଣ୍ 
ଯୋଜନା, ଇଂରାଜୀରେ ବିଭିନ୍ନ ନାମଲେଖନ ପ୍ରଣାଳୀ ପ୍ରଦର୍ଶିତ । ଚତୁର୍ଥ ଶିକ୍ଷାରେ ବ୍ୟଞ୍ଜନ 
ବର୍ଣ୍ଣ ଯୋଜନା, ଓଡ଼ିଆ କୃ, କ୍ତ, ଞ୍ଞ, ଞ୍ଚ ପ୍ରଭୃତି କେମିତି ଇଂରାଜୀରେ ଲେଖାଯିବ ତା'ର 
ଦୃଷ୍ଟାନ୍ତ ଦିଆଯାଇଛି। ପଞ୍ଚମ ଶିକ୍ଷାରେ ବଡ ଅକ୍ଷର ( ଠapନାtal Letter) ଓ ଛୋଟ ଅକ୍ଷର 
(Small Letter) ବ୍ୟବହାର, ଚିଠି ଉପରେ ଠିକଣା ଲେଖୁବା ଉପାୟ, ଚିଠିରେ ଟିକଟ 
ଲଗାଇବା ବିଷୟରେ ସାଧାରଣ ଜ୍ଞାତବ୍ୟ ତଥ୍ୟ ପ୍ରଦର ହୋଇଛି। 


କୁମାରୀ ଶିକ୍ଷା ସାଂପ୍ରତିକ ଦୃଷ୍ଟିରେ ଏକ ସାଧାରଣ ପୁସ୍ତକ ହୋଇପାରେ କିନ୍ତୁ ଶ୍ଦେ 
ବର୍ଷ ତଳେ ଜଣେ ରାଜପୁତ୍ରର ସାଧାରଣ ବାଳିକାମାନଙ୍କୁ ରଂରାଜୀ ଶିକ୍ଷା ପ୍ରଦାନଦ୍ଵାରା ଆଧୁନିକ 
ଶିକ୍ଷା ସ୍ରୋତରେ ସାମିଲ କରିବାର ଉଦ୍ୟମ ଓ ନିଷ୍ଠା ସର୍ବଥା ପ୍ରଶଂସନୀୟ | 


ଚ. ବୃଷ୍ଟି ବିଜ୍ଞାନ : 
ଓଡ଼ିଆ ସାହିତ୍ୟରେ ବୃଷ୍ଟି ବିଜ୍ଞାନ ପ୍ରଥମ ବିଜ୍ଞାନଧର୍ମୀ ପୁସ୍ତକ । ବିଜ୍ଞାନକୁ କାବ୍ୟର ପ୍ରାଣ 
୧୧୯ 

ରୂପେ ପ୍ରଥମେ ସଚ୍ଚିଦାନନ୍ଦ ପରୀକ୍ଷାମୂଳକ ଭାବେ ଗ୍ରହଣ କରି ପ୍ରକୃତି, ବୈଦିକ ପ୍ରକୃତି, 
ଯୌନ ନିର୍ବାଚନ କାବ୍ୟ ରଚନା କରି ସଫଳ ହୋଇଥଲେ। ନିଜର ବିଜ୍ଞାନ ଅନୁଶୀଳନ ଓ 
ପର୍ଯ୍ୟବେକ୍ଷଣ ଜ୍ଞାନକୁ ବିନିଯୋଗ କରି ସେ ବୃଷ୍ଟି ବିଜ୍ଞାନ ପୁସ୍ତକ ପ୍ରଣୟନ କରିଥଲେ। ବୃଷ୍ଟି ଓ 
ଜଳବାୟୁ ସଂପର୍କିତ ବିଭିନ୍ନ ଜ୍ଞାତବ୍ୟ ତଥ୍ୟ ଏଥରେ ସନ୍ଧିବେଶିତ। 

ଏହି ପୁସ୍ତକ ରଚନା ପୂର୍ବରୁ ସଂବଲପୁର ହିତୈଷିଣୀରେ ଏକ ବିଜ୍ଞାପନ ୧୯ ୦୮ର 
ଅନେକ ସଂଖ୍ୟାରେ ପ୍ରକାଶ ପାଇଛି। ଯେଉଁଥିରୁ ଏହି ଉଦ୍ୟମର ଯୋଜନା ସଂପର୍କରେ ସମ୍ୟକ୍‌ 
ସୂଚନା ମିଳେ ! 


। ବିଜ୍ଞାପନ | 


ଉତ୍କଳର ଜଣେ ବିଶିଷ୍ଟ ବ୍ୟକ୍ତି ବୈଜ୍ଞାନିକ ବ୍ୟାଖ୍ୟାହିତ ବର୍ଷା ଜ୍ଞାପନ ଖଣ୍ଡିଏ 
ପୁସ୍ତକ ଲେଖୁ ଅଛନ୍ତି । ତହିଁରେ ବର୍ଷାର ଆଗମସୂଚକ ଦେଶ ପ୍ରଚଳିତ ଡାକ, 
ରଷିବାକ୍ୟମାନ ସନ୍ନିବେଶିତ କରିବା ପ୍ରଣେତାଙ୍କର ଅଭିପ୍ରେତ। ଅତଏବ ତାଙ୍କର 
ଅନୁରୋଧ ଅନୁସାରେ ଆମ୍ଭେମାନେ ଆମ୍ଭମାନଙ୍କର ପାଠକବର୍ଚଙ୍କୁ ଜଣାଉଅନୁଁ 
ଯେ ଯେଉଁମାନଙ୍କୁ ବର୍ଷା ଆଗମ ସୂଚକ ଯେତେ ଡାକ ରଷି ବଚନ ଜଣାଅଛି 
ସେମାନେ ଅନୁଗ୍ରହ ପୂର୍ବକ ଅତିଶୀଘ୍ର ସେସବୁ ଲେଖୁ ଆମ୍ଭମାନଙ୍କ ନିକଟକୁ 
ପଠାଇ ଦେବେ | 


ସଂପାଦକ, ସଂବଲପୁର ହିତୈଷିଣୀ 
ପୋଃ ଦେବଗଡ଼, ବାମଣ୍ଡା 
(ସହି. :୧ ୯/୩୪ : ୧୬.୫.୧ ୯୦୮) 


ବାମଣ୍ଡା ଏକ କୃଷି ପ୍ରଧାନ ରାଜ୍ୟ ଥଲା। ସଚ୍ଚିଦାନନ୍ଦଙ୍କ ପ୍ରଚେଷ୍ଟାରେ କେତୋଟି 
ଅଂଚଳରେ ଜଳସେଚନର ସୁବିଧା ବ୍ୟତୀତ ସମସ୍ତ ଅଂଚଳ ଚାଷ କାଯ୍ୟ ପାଇଁ ବୃଷ୍ଟି ଉପରେ 
ନିର୍ଭର କରୁଥଲା। କୃଷିର ଉନ୍ନତି ପାଇଁ ବଳମ, ରମ୍ଭାଇ ପ୍ରଭୁତି କୃଷିକ୍ଷେତ୍ରରେ ବିଭିନ୍ନ 
ପରମକ୍ଷା ନିରୀକ୍ଷା ଚାଲିଥତଲା। ସଚ୍ଚିଦାନନ୍ଦଙ୍କ ଏହି କାର୍ଯ୍ୟକୁ ଶଶିଭୂଷଣ ରାୟ ଉତ୍କଳ ସାହିତ୍ୟରେ 
ପ୍ରକାଶିତ ବାମଣ୍ଡା କେନାଲ ରଚନାରେ ଭୂୟସୀ ପ୍ରଶଂସା କରିଛନ୍ତି: 


“ ଉଦ୍ୟମ ଏବଂ ଅଧ୍ୟବସାୟ ବଳରେ ବାମଣ୍ଡାଧୀଶ ଶ୍ରୀସଚଚିଦାନନ୍ଦ ସ୍ଵୀୟ ରାଜ୍ୟରେ 
ନାନା ବିଷୟରେ ଉନ୍ନତି ସାଧନବ୍ରତୀ | ବହୁମାନବଙ୍କ ଜୀବନ ଧାରଣୋପାୟ କୃଷି କର୍ମ । ଏହି 
କୃଷି ବିଷୟରେ ମନୋଯୋଗୀ ହୋଇ ପ୍ରଜାସାଧାରଣଙ୍କ ଦୁଃଖ ଦୈନ୍ଯ ଦୂରୀଭୂତ କରିବାକୁ 
ମହାରାଜ ସଚ୍ଚିଦାନନ୍ଦ ସର୍ବଦା ଅଗ୍ରସର! ” ( ଉଚଳ ସାହିତ୍ୟ, ୧ ୪/୧୧, ପୃ- ୨୭୪) 

ବାମଣ୍ଡା କୃଷକ ସମୂହ ଚାଷ କାର୍ଯ୍ୟ ସଂପର୍କିତ ଜ୍ଞାନ ଆହରଣ ପାଇଁ ରାଜାଙ୍କ ଉପରେ 
ନିର୍ଭର କରୁଥଲେ। ନିଜ ପ୍ରଜାଙ୍କ ମଙ୍ଗଳସାଧନ ତଥା ସାଧାରଣଙ୍କ ଞ୍ଞାନବୃବ୍ଧି ପାଇଁ ସଚ୍ଚିଦାନନ୍ଦ 
“ବୃ୍ଚି ବିଜ୍ଞାନ ' ପୁସ୍ତକ ପ୍ରଣୟନ କରିଥୂଲେ। ବର୍ଷ ବର୍ଷ ଧରି ପ୍ରକୃତି ପାଠ, ବିଜ୍ଞାନାଗାରରେ 
ଅନୁଶୀଳନ, ଗ୍ରହନକ୍ଷତ୍ରଙ୍କ ସ୍ଥିତି ଅନୁଧ୍ୟାନ ଦ୍ଵାରା ଲତ୍ତ ଜ୍ଞାନକୁ ସେ ଏହି ପୁସ୍ତକରେ ବିନିଯୋଗ 
କରିଛନ୍ତି । ଏହି ପ୍ରସଙ୍ଗରେ ଲେଖକଙ୍କ ଉଦଘୋଷଣା ପ୍ରଣିଧାନଯୋଗ୍ୟ- 


ଏହି ବିଜ୍ଞାନ ଆଢିସୁଦ୍ଧା ପୂର୍ଣତା ପ୍ରାପ୍ତ ହୋଇନାହିଁ। ଆମ୍ଭମାନଙ୍କ ଆର୍ଯ୍ୟ ମହର୍ଷିମାନଙ୍କର 
ଏ ସମ୍ବନ୍ଧୀୟ ଗବେଷଣା ଏହି ବିଦ୍ୟାର ଅଙ୍ଗପୁଷ୍ଠି କରିପାରି ନାହିଁ ବା ଭବିଷ୍ୟତରେ 
ଯେ କରିବ ଏପରି ଆଶା ସୁଦୂର ପରାହତ, ଏଥିରେ ଲବ ମାତ୍ର ସଂଦେହ ନାହିଁ, 
ତେବେ ପାଶ୍ଚାତ୍ୟ ପଣ୍ତିତମାନଙ୍କର ଗବେଷଣାଦ୍ବାରା ଯାହା ନିର୍ଣ୍ଣୟ କରା ହୋଇଅଛି, 
ତାହା ପୂର୍ଣ୍ଣ ତାପ୍ରାପ୍ତ ହୋଇନଥିଲେ ମଧ୍ୟ ତାହା କର୍ମ୍ଣ୍ୟ ନୁହେଁ, ଏପରି କୁହାଯାଇ 
ପାରେ ନାହିଁ, ସେହି ଗବେଷଣାଦ୍ଵାରା ଲୋକର ଅଶେଷ ହିତ ସାଧ୍ୂତ ହୋଇଅଛି 
ସଂଦେହ ନାହିଁ। (ସତି. ଗ୍ରନ୍ଧାବଳୀ, ପୃ-୪୪ ୨) 


ଲେଖକ ସ୍ବୀକାର କରନ୍ତି ଏହି ପୁସ୍ତକ ଦଶବର୍ଷ ପୂର୍ବରୁ ରଚିତ କିନ୍ତୁ ବାମଣ୍ଡା 
ହିତୈଷିଣୀ ପ୍ରେସ୍‌ରେ ୧୯ ୧୫ରେ ଏହା ଲୋକଲୋଚନକୁ ଆସେ। ପାଣିପାଗ ଓ ବୃଷ୍ଟି 
ସଂପର୍କିତ ଏହା ଓଡ଼ିଶାର ପ୍ରଥମ ପୁସ୍ତକ । ଏଥରେ ବାୟୁ, ବାୟୁର ପ୍ରକାରଭେଦ, ନିର୍ଦିଷ୍ଟ 
ସ୍ଥାନରେ ବାୟୁର ପ୍ରବାହିତ ବେଗ ଓ ଦିଗ, ଆର୍ଦ୍ଧତା, ବିଭିନ ସ୍ଥାନର ବିଭିନ୍ନ ସମୟର ଆର୍ଦ୍ଧତା, 
ବାୟୁର ଗୁରୁତା,' ବାୟୁର କାର୍ଯ୍ୟ, ମେଘ, ବିଭିନ ପ୍ରକାର ମେଘର ବର୍ଣ୍ଣନା ଓ କାର୍ଯ୍ୟ, ଉତ୍ତାପ, 
ଉତ୍ତାପ ସଂପର୍କିତ ପ୍ରାଦେଶିକ ଚିତ୍ର, ବିଦ୍ୟୁତ, ସ୍ଥାନୀୟ ପ୍ରାକୃତିକ ପରିବର୍ଭନ, ଜୀବ ବିକୃତି, 
ପ୍ରବାଦ (ବର୍ଷା ଶକୁନ), ଖନା ବଚନ, କୃଷି ସମ୍ବନ୍ଧେ ପ୍ରବାଦ ବଚନ, ରାସାୟନିକ ପରିବର୍ରନ, 
ପ୍ରାକୃତିକ ଚାକ୍ଷୁଷ ଘଟଣାବଳୀ, ସୌରକଳଙ୍କ, ସୌରବର୍ଣ୍ଣ ବିଶ୍ଲେଷଣ, ଗୋଧୂଳି, ତର୍କ ଉପରେ 
ବିଷଦ୍‌ ବିଶ୍ଲେଷଣାମବକ ବିବରଣୀ ପ୍ରଦତ୍ତ ହୋଇଛି। ବିଭିନ୍ନ ସମୟରେ ବିଭିନ୍ନ ସ୍ଥାନରେ 
ବାୟୁର ଦିଗ ଓ ବେଗ, ବିଭିନ୍ନ ସମୟରେ ଭାରତର ବିଭିନ୍ନ ସହରର ଆର୍ଦ୍ରତା ଓ ଉତ୍ତାପ ଆଦି 
ପ୍ରମାଣିକ ଚାର୍ଟ ପ୍ରଦାନ କରି ସଚ୍ଚିଦାନନ୍ଦ ପୁସ୍ତକକୁ ତଥ୍ଯମୂଳକ କରିଛନଚ୍ତି। ପ୍ରଦତ୍ତ ବର୍ଷା 
ଶକୁନକୁ ତ ର୍କଦ୍ଵାରା ପୃଷ୍ଠିଭୂମିରଅଧ୍ୟୟନଦ୍ଵାରା ପରୀକ୍ଷା କରି ମୀମାଂସା ପ୍ରଦାନ କରିବାକ୍ସ 
ଉପସଂହାରରେ ସେ ଉପଦେଶ ଦେଇଛନ୍ତି। ବୃଷ୍ଟି ସଂଭାବନା ନେଇ ବିଭିନ୍ନ ବୈଜ୍ଞାନିକ ତଥ୍ୟ 
ପ୍ରଦାନ ସହିତ ଜୀବବିକୃତି ଓ ବର୍ଷା ଶକୁନ ପୁସ୍ତକର ମର୍ଯ୍ୟାଦା ବୃଦ୍ଧି କରିଛି। 

ସର୍ବାଦୌ ଶକୁନ ଅଟେ କାକଙ୍କର ବସା। 

ତାହା ନିର୍ମାଣ ଫଳରୁ ଘଟଇ ବରଷା 


୧୨୧ 

ନିରୁପଦ୍ରବ ବୃକ୍ଷରେ ବୈଶାଖ ମାସରେ । 

କାକ ଯେବେ ରହିବାକୁ ନିଜ ବସା କରେ 

ତେବେ ଜାଣିବ ସେ ବର୍ଷ ଉତ୍ତମ ବର୍ଷିବ। 

ରବି ସହିତରେ ଧାନ୍ୟ ପ୍ରଚୁର ହୋଇବ 

କଣ୍ଡକ ବୃକ୍ଷରେ କିମ୍ବା ଶୁଷ୍ଣ ବୃକ୍ଷପରେ। 

କାକ ଯେବେ ଦୃଣ ନେଇଂ' ନିଜ ବସା କରେ || 

ତେବେ ଜାଣିବ ସେ ବର୍ଷ ପଡଇ ଦୂର୍ଭିକ୍ଷ। 

ନବର୍ଷି ମେଘୁଆ ହୋଇଥାଏ ଅନ୍ତରୀକ୍ଷ (ସ,଼ି. ଗରଚ୍ଛାବଳୀ, ପୂ-୪୯୧, ୪୯୨) 

ପ୍ରାକୃତିକ ଚାକ୍ଷୁଷ ଘଟଣାବଳୀ” ସଚ୍ଚିଦାନନ୍ଦଙ୍କ ଗଭୀର ଅନ୍ତର୍ଦ୍ଧଷ୍ଠି ଓ ପରିବ୍ୟାପ୍ତ 
ଅନୁରୂତିର ପରିଚୟ ଦିଏ । ଏହି ପ୍ରସଙ୍ଗରେ ସଂକଳିତ ବିଷୟ ସମୂହ ନିଜସ୍ଵ ଅଧ୍ୟୟନଦ୍ଵାରା 
ଲେଖକ ପ୍ରସ୍ତୁତ କରିଛଚ୍ରି1 ଏଥିରେ ମେଘର ବର୍ଣ, ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ, ନକ୍ଷତ୍ର, ଚନ୍ଦ୍ର 
ମଣ୍ଡଳ, ରନ୍ଦ୍ରଧନ୍ୁଟ ସୌରକଳଙ୍କ ପ୍ରଭୃତି ସଂକଳିତ | ତର୍କ ଉପରେ ନିର୍ଭର ନକରି ବାସ୍ତବ 
ଅନୁଭୂତି ଓ ପୃଷ୍ଠଭୂମି ସହିତ ପ୍ରାକୃତିକ ଅବସ୍ଥାର ସଂଶ୍ଲେଷ କରି ସିଦ୍ଧାନ୍ତ ଗ୍ରହଣ କରିବାକୁ 
ନିର୍ଦ୍ଦେଶ ଦେଇଛନ୍ତି। 

ବୃଷ୍ଟି ବିଜ୍ଞାନରେ ““ ଜୀବ ବିକୃତି” ଏକ ଚମତ୍କାର ସଂଯୋଜନା | ବର୍ଷାର ଆଗମନ 
ବା ତିରୋଧାନଦ୍ଵାରା ଜୀବମାନେ ଯେ ବିକାରପ୍ରାପ୍ତ ହୁଅନ୍ତି ତାହା ହିଁ ' ଜୀବ ବିକୃତି” ନାମରେ 
ପରିଚିତ | କୁକୁରମାନେ ଅସ୍ଥିର ଓ ନିଦ୍ରାନୁ ହେଲେ, ବିରାଡିମାନେ ଘନ ଘନ ଛିଙ୍କିଲେ, 
ଗଧମାନେ କାନକୁ ମୁହଁ ଆଡେ ପକାଇ ଦେଇ ଦେହକୁ କାନ୍ଧରେ ବା ଗଛରେ ଘଷିଲେ, 
ମେଣ୍କାମାନେ ପରସ୍ପର ଯୁଦ୍ଧରେ ରତ ହେଲେ ବା ଆନନ୍ଦରେ ଡେଇଁଲେ ବର୍ଷାର ଆଗମ 
ସୂଚନା ମଳେ। ଏପରି ଅନେକ ଜୀବବିକୃତିକୁ ସଚ୍ଚିଦାନନ୍ଦ ସଂକଳିତ କରିଛଚ୍ତି। “କୃଷି! 
ପ୍ରବାଦରେ କୁହାଯାଇଛି - 

ଚ୍ୟେଷ୍ପ୍େ ଶୁଷ୍ ଆଷାଢେ ଧାରା 

ଶସ୍ଯର ଭାର ନସହେ ଧରା| 

ବର୍ଷ ପ୍ରଥମେ ଭଶାନୁଁ ବହେ, 

ନିଶ୍ଚେ ସେ ବର୍ଷ ସୁବୃଷ୍ଟି ହୁଏ। 

କାର୍ରିକ ପୂର୍ଣ୍ଣିମା କର ଆଶା, 

ଖନା ଡାକି କହେ ଶୁଣରେ ଚଷା। 
ସ୍ଵଚ୍ଛ ମେଘେ ଯଦି ବାୟୁ ବହେ 
ରବି ଖନ୍ଦ ଭାରେ ଧରା ନସହେ। ରତ୍ୟାଦି.... 
(ସ,ତ଼ି. ଗ୍ରଚ୍ଛାବଳୀ, ପୃ-୪ ୯୫) 


ସାମଗ୍ରିକ ଭାବେ ବୃଷ୍ଟି ବିଜ୍ଞାନ ଏକ ଉଚ୍ଚକୋଟୀର ଗବେଷଣାମବକ ପୁସ୍ତକ । ସେହି 
ସମୟରେ ଏହାର ପ୍ରକାଶନ ଯେତିକି ବିସ୍ମୟକର ସେତିକି ପ୍ରଶଂସନୀୟ | 


ଛ. ବିବିଧ ଗଦ୍ୟ ରଚନାବଳୀ : 


ସଚ୍ଚିଦାନନ୍ଦଙ୍କ ସଂସ୍ଟାରାଚଛନ୍ନ ଦୃଷ୍ଟିଭଙ୍ଗୀ, ଅଭିଜ୍ଞତା, ଶାସ୍ତ୍ରଦର୍ଶିତା ଓ ସୂକ୍ଷ୍ମ ପର୍ଯ୍ୟବେକ୍ଷଣ 
ଶର୍ତି ତାଙ୍କର ବିଭିନ୍ନ ବିକ୍ଷିପ୍ତ ଗଦ୍ୟ ରଚନାରେ ସୁସ୍ପଷ୍ଟ। ମାନବୀୟ ମୂଲ୍ୟବୋଧରେ ଉର୍ଜସ୍ବଳ 
ଏହି ପର୍ଯ୍ୟାୟର ରଚନାଗୁଡିକ। ତାଙ୍କର ଅର୍ନ୍ତମନର ପରିପ୍ରକାଶ ଦେଖୁବାକୁ ମିଳେ ଏହି 
ରଚନାମାନଙ୍କରେ। ବିଭିନ୍ନ ସଭା ସମିତିରେ ଅଭିଭାଷଣ, ପୁସ୍ତକର ମୁଖବନ୍ଧ, ସଂବର୍ବନା 
ପତ୍ର, ବ୍ଯକ୍ତିଗତ ଚିଠିପତ୍ର, ଅନ୍ୟ ଲେଖକମାନଙ୍କ ପୁସ୍ତକ ଉପରେ ମନ୍ତବ୍ଯ ମଧ୍ଯରେ 
ସଚ୍ଚିଦାନନ୍ଦଙ୍କ ଅନ୍ୟ ଏକ ସାରସ୍ବତ ରୂପ ଫୁଟିଉଠେ। ଯାହା ଅନନ୍ୟ ଓ ଅତୁଳନୀୟ।| ଏହି 
ପ୍ରସଙ୍ଗରେ ସଚ୍ଚିଦାନନ୍ଦଙ୍କ କେତେକ ଅନାଲୋଚିତ ବା ସ୍ଵଜ୍ଚାଲୋଚିତ ଗଦ୍ୟ ରଚନାଜୁ ଆଲୋଚନା 
କରାଯାଇପାରେ | 


ବିଭିନ୍ନ ଆଲୋଚନା ସଭାରେ ସଭାପତିତ୍ଵ କରି ସଚ୍ଚିଦାନନ୍ଦ ଅଭିଭାଷଣ ପ୍ରଦାନ 
କରୁଥିଲେ ତାଙ୍କର ଭାଷଣ ଗୁଡିକ ସଂକଳିତ ହୋଇପାରିନାହିଁ। କେବଳ ନିଜ ପୁତ୍ରର ବ୍ରତୋତ୍ସବ 
ଉପଲକ୍ଷେ ସେ ବିଭିନ୍ନ ରାଜାଙ୍କୁ ନିମନ୍ତ୍ରଣ କରିଯିବା ସମୟରେ ସେହି ରାଜ୍ୟରେ ଅନୁଷ୍ଠିତ 
ସଂବର୍ବନା ସଭାରେ ଦେଇଥିବା ଅଭିଭାଷଣ ସଂକଳିତ ହୋଇପାରିଛି। ସେଗୁଡିକ ମଧ୍ୟରୁ 
ବଡଖେମୁଣ୍ତିୟ କାଶିପୁର ଓ ତାଳଚେରଠାରେ ତାଙ୍କ ପ୍ରଦର ଅଭିଭାଷଣ ଉଲ୍ଲେଖଯୋଗ୍ୟ 
ବଡଖେମୁଶ୍ତିର ଅଧ୍ଵଶ୍ଵର ଗଙ୍ଗବଂଶୀୟ ଅଟତ୍ତି। ସେହି ସଭାରେ ସେ ଗଙ୍ଗବଂଶର ମହାନତା 
ପ୍ରଖ୍ୟାପନ କରିଛନ୍ତି । କାଶିପୁର ସଚ୍ଚିଦାନନ୍ଦଙ୍କ ଶ୍ଵଶୁରାଳୟ | କାଶିପୁର ପ୍ରଜା ଓ ବାମଣ୍ଡା ପ୍ରଜା 
ତାଙ୍କ ପାଇଁ ଏକ ଓ ଅଭିନ୍ନ ରୂପେ ସେ ସ୍ଵୀକାର କରିଥୁଲେ | କାଶୀପୁରର ଉନ୍ନତି ପାଇଁ ତାଙ୍କର 
ସକଳ ପ୍ରକାର ସହାନୁଭୂତି ଥବା କଥା ସେ ଘୋଷଣା କରନ୍ତି । ତାଳଚେର କିଶୋରଚଟନ୍ଦ୍ର ଭ୍କଳ 
ସାହିତ୍ୟ ସମିତିରେ ୧ ୨. ୧.୧୯ ୦ ୫ ଦିନ ସଭାପତିତ୍ଵ କରି କହିଥିଲେ ତାଳଚେର, ବାମଣ୍ଡାର 
ଭୌଗୋଳିକ ଅବସ୍ଥିତି ଯେପରି ନିକଟବର୍ରୀ ଆମ୍ବିକ ସଂପର୍କରେ ମଧ୍ୟ ନୈକଟ୍ଯ ସମ୍ବନ୍ଧ 
ସ୍ଥାପିତ ହୋଇଅଛି। (ସ୍ର. ଗ୍ରନ୍ନବାଳୀ, ପୃ-୫୮ ୫-୫୮୬) 


ସଚ୍ଚିଦାନନ୍ଦ ଆଢୀବନ ସୃଜନ ଶିଳ୍ପୀ। ତାଙ୍କର ଅନେକ ସାରସ୍ବତ ସାଧକଙ୍କ ସହିତ 

ପତ୍ର ସଂପର୍କ ରହିଥଲା। ପତ୍ରଗୁଡିକ ଆଧୁନିକ ବିଶ୍ଳେଷଣ ପ୍ରକ୍ରିୟାରେ ମୁଖ୍ୟ ଭୂମିକା ଗ୍ରହଣ 
କରିଛି। ସାହିତ୍ୟିକ ସୃଷ୍ଟିରେ ବାସ୍ତବତା ସହିତ କଳ୍ପନାର ଦାର୍ଶନିକ ଅନୁସଙ୍ଗ ଏକ ଅମୂର୍ଗ 
ବଳୟ ସୃଷ୍ଟି କରେ, ଯାହାକୁ ଭେଦକରି ଲେଖକର ମାନସ ଭୂମିକୁ ସ୍ପର୍ଶ କରିବା ଅସମ୍ଭବ । 
କିନୁ ପତ୍ରରୁ ଲେଖକର ସାମାଜିକ ସ୍ଥିତି, ମାନସିକ ଭିରି ଏବଂ ସ୍ବାଭାବିକ ରଚନା ଶୈଳୀର 
ବାସ୍ତବ ବିଭୂତି ଉପଲସ୍ତ ହୋଇଥାଏ। ସଜଚ୍ଚିଦାନନ୍ଦଙ୍କ ମାନସ ଭୂମିକୁ ତାଙ୍କର ପତ୍ରଗୁଡିକ 
ଅଭିବ୍ୟଞ୍ଜିତ କରନ୍ତି। ତାଙ୍କର ମୁଖ୍ୟତଃ ରାଧାନାଥ, ଶଶିଭୂଷଣ, ଫକୀରମୋହନ, ଗଙ୍ଗାଧର 
ବିଦ୍ୟାରନ୍‌, ବିଶ୍ଵନାଥ, ଭୋଳାନାଥ ସାମନ୍ତରାୟ ପ୍ରଭୃତିଙ୍କ ସହିତ ପତ୍ର ସଂପର୍କ ରହିଥିଲା 
ଆବିଶ୍ଧତ କତିପୟ ପତ୍ରରୁ ସଚ୍ଚିଦାନନ୍ଦଙ୍କ ମାନସିକ ସ୍ପିତିକୁ ଠାବ କରାଯାଇପାରେ ସଚ୍ଚିଦାନନ୍ଦ 
ତ୍ରିଭୁବନଦେବ ଗ୍ରନ୍ଧାବଳୀ ( ୨୦୦ ୫ )ରେ ସଳଚିଦାନନ୍ଦଙ୍କ ରାଧାନାଥଙ୍କ ଲେଖୁଥିବା ପାଂଚୋଟି 
ପତ୍ର, ଶଶିଭୂଷଣ ରାୟଙ୍କୁ ଗୋଟିଏ ଏବଂ ରାୟଗଡ଼ ରାଜା ବାହାଦୂରଙ୍କ ଗୋଟିଏ ପତ୍ର ପ୍ରକାଶିତ 
ହୋଇଛି। ଏତଦ୍‌ବ୍ୟତୀତ ଭଗବାନ ମେହେରଙ୍କ ରଚିତ ‘ପିତୃ ପ୍ରସଙ୍ଗ ପୁସ୍ତକରେ ତାଙ୍କର 
ଗଙ୍ଗାଧରଙ୍କ ଲିଖୂତ ଦୁଇଟି ପତ୍ର ଏଇ ଲେଖକର ଦୃଷ୍ଟିକୁ ଆସିଛି। ଶଶିଭୂଷଣ ରାୟଙ୍କ ' ଉତ୍କଳ 
ପ୍ରକୃତି ' ପୁସ୍ତକର ମନ୍ତବ୍ୟ ଛଳରେ ସଚ୍ଚିଦାନନ୍ଦଙ୍କ ୧୩.୮. ୧୯ ୧ ୪ର ପତ୍ରଟିଏ ସ୍ଥାନିତ 
ହୋଇଛି। 


ରାଧାନାଥଙ୍କୁ ଲିଖୃତ ୧.୩. ୧୯ ୦ ୪ ପତୁରେ ସଚ୍ଚିଦାନନ୍ଦ ଫଳିତ ଜ୍ୟୋତିଷ ଉପରେ 
ବିଶ୍ଵାସ ନଥୁବାର ଦର୍ଶାଇଛନ୍ତି । ସୁଚଳଦେବଙ୍କ ଦୀର୍ଘ ଜୀବନୀ ପ୍ରକାଶ କରିବାକୁ ଉଦ୍ୟମ 
କରିବେ ବୋଲି ଜଣାଇଛନ୍ତି। ଏହା ରାଧାନାଥଙ୍କ ଏକ ପତ୍ରର ଉତ୍ତର। ତେଣୁ ରାଧାନାଥ 
ସୁଢଳ ଦେବଙ୍କ ଜୀବନୀ ପ୍ରକାଶ ସଂପର୍_କକେ ଆଗ୍ରହ ପ୍ରକାଶ କରିଥିବାର ଜଣାପଡେ | 


ରାଧାନାଥଙ୍କ ୧୬.୧ ୧.୧୯୦ ୪ରେ ଲିଖୂତ ପତ୍ରରେ ଉନ୍କମଳ ସମ୍ମିଳନୀର 
ଅଧ୍ବବେଶନରେ ଯୁବରାଜଙ୍କ ବ୍ରତୋତ୍ସବ ଉପଲକ୍ଷେ ଯୋଗ ଦେରପାରୁନଥବାରୁ ଦୁଃଖ ପ୍ରକାଶ 
କରିଛନ୍ତି ଏବଂ ରାଧାନାଥ ବାମଣ୍ଡାର ବିଷୟ ଢାଣିଥୁବାରୁ ମଧୁବାବୁଙ୍କୁ ବୁଝାଇ ଦେବାକୁ 
କହିଛଚ୍ତି। ଏଠାରେ ସେ ସ୍ଵୀକାର କରିଛନ୍ତି ନିଜ ଦାୟିତ୍ଵରେ ମୁଖ୍ୟତଃ ସମସ୍ତ କାର୍ଯ୍ୟ ସମାଧାନ 
କରାଯାଏ। ପର ଦାୟିତ୍ବରେ ଛଡାଯାଏ ନାହିଁ। ଏହି ପଡ଼୍ରଟି ମଧୁବାବୁଙ୍କ ଟେଲିଗ୍ରାମ ଓ 
ରାଧାନାଥଙ୍କ ପତ୍ର ପାଇବା ପରେ ଲିଖୁତ। ରାଧାନାଥଙ୍କ ଦରକାର ପଡ଼ୁଥିବା କାଠ ଆଗାମୀ 
ବର୍ଷ ଦେବାକୁ ସେ କହିଛନ୍ତି। ଉତ୍କଳ ସମ୍ମିଳନୀ ମହାସଭାରେ ଯୋଗ ଦେଇ ପାରିଥିଲେ ସେ 
ବିଶେଷ ଖୁସି ହୋଇଥାନ୍ତେ ବୋଲି ସୂଚାଇଛନ୍ତି | 


ତା. ୨୬. ୨.୧୯୦୫ ପତୁରେ ରାଧାନାଥଙ୍କୁ-ମାର୍ଚ୍ଚ ପରେ ଆସିବାକୁ କୂହାହୋରଛି 
କାରଣ ସେତେବେଳକୁ ସେ ରାୟପୁର ଯାଇଥୂବବେ। ଉତ୍କଳ ଦୀପିକାରେ ନୀଳମଣି ଟାନ୍ଦ 
ସଚ୍ଚିଦାନନ୍ଦଙ୍କ ଆତିଥ୍ୟ ପ୍ରତି ଆକ୍ଷେପ କରିଥୁବାରୁ ରାଧାନାଥଙ୍କ ଜଣାଇଛଚ୍ତି । ଆହୁତକୁ ଆଦର 

କରାଯାଏ ଅନାହୂତକୁ ଆଦର କରିବା କ'ଣ ଦରକାର ? ନୀଳମଣି ଚାନ୍ଦଙ୍କର ଯଥାଯୋେଗ୍ୟ 
ଅଭ୍ୟର୍ଥନା କରାଯାଇଥିଲା ତଥାପି ଏ ଆକ୍ଷେପ କାହିଁକି ? 


ତା. ୯.୭. ୧୯ ୦୬ ପତୁ ମଧ୍ୟ ରାଧାନାଥଙ୍କ ପତର ପ୍ରାପ୍ତି ପରେ ଲିଖ୍ମତ | ରାଧାନାଥ 
ବାମଣ୍ଡା ଆଉ ଆସିବି ନାହିଁ ବୋଲି ଅଭିମାନ କରିଥିବାରୁ ସଚ୍ଚିଦାନନ୍ଦ ଲେଖୁଛନ୍ତି - 


ଆପଣଙ୍କ ପତ୍ରରୁ ଗତ ମାର୍୍ଚରୁ ଆପଣ ଆଉ ବାମଣ୍ଡା କେବେ ଆସିବେ ନାହିଁ ଭାବ 
ବୁଝି ନିତାନ୍ତ ମର୍ମାହତ ହେଲି। ଆପଣ ବାମଣ୍ଡାର ନିତାନ୍ତ ସପକ୍ଷୀୟ, ଆପଣଙ୍କର 
ବାମଣ୍ଡା ସମ୍ବନ୍ଧରେ ଯେପରି ମତ, ସେପରି ଓଡ଼ିଶା ମଧ୍ୟରେ ନିତାନ୍ତ କମ୍‌ ଲୋକ ମୁଁ 
ଦେଖୁ ପାରୁଅଛି। ଆପଣଙ୍କଠାରେ ନାନା ବିଷୟରେ ବାମଣ୍ଡା ଉପକୃତ, ଆପଣଙ୍କର 
ପରିବାରକୁ ଆମ୍ଭେମାନେ ଏକ ପରିବାରୀୟ ତୁଲ୍ୟ ଜ୍ଞାନକଚୁ। ଆପଣ ବାବାଙ୍କର 
ପରମବନ୍ଧୁ। ଆପଣଙ୍କଠାରେ ଆମ୍ଭର ଗୁରୁଭାବ ଭିନ୍ନ ବନ୍ଧୁରାବ ନାହିଁ। ଏପରି ସ୍ଥଳେ 
ଏ ପ୍ରକାର ନିରାଶ ବାକ୍ୟ ମୋତେ ନିତାନ୍ତ ମର୍ମାହତ କରିଅଛି। ଆପଣ ନ ଆସିବି 
ବୋଲିଲେ ହେବ ନାହିଁ, ମୁଁ କହୁଅଛି, ଆପଣଙ୍କୁ ଆସିବାକୁ ହେବ | ( ସତି. ଗ୍ରଚୁବଳୀ, 
ପୁ-୫୭୩-୫୭୪) 


ଏହି ପତ୍ରରେ ରାଧାନାଥଙ୍କ ପ୍ରତି ସଚ୍ଚିଦାନନ୍ଦଙ୍କ ଅନାବିଳ ଭକ୍ତି ଓ ଆମ୍ବିକ ସଂପର୍କର 
ସ୍ବାକ୍ଷର ବିଦ୍ୟମାନ ! 


୧୩. 9 . ୧୯ ୦୮ ପତୁରେ ରାଧାନାଥଙ୍କ ଆଗମନ ହଠାତ୍‌ ବନ୍ଦ ହେବାରୁ ସଚ୍ଚିଦାନନ୍ଦ 
ଦୁଃଖ ପ୍ରକାଶ କରିଛନ୍ତି । ଏହା ପରେ ୨ ୦.୪. ୧୯ ୦୮ରେ ଏକ ସାତ୍ଵନାପତ୍ର ସେ ଶଶିଭୂଷଣ 
ରାୟଙ୍କୁ ଲେଖୁଛନ୍ତି। ରାଧାନାଥଙ୍କ ମୃତ୍ୟୁରେ ବ୍ୟଥୁତ ସାରସ୍ବତ ପ୍ରାଣର ସାନ୍ତ୍ନା ବାଣୀ ହିଁ ଏହି 
ପତ୍ରରେ ବ୍ୟଞ୍ଜତ। 


ରାୟଗଡ ରାଜା ବାହାଦୂରଙ୍କୁ ୯.୧ ୨.୧୯ ୧୧ରେ ଦେଇଥିବା ପତ୍ରରେ “ସମ୍ରାଟ 

ସ୍ବାଗତ ” ପୁସ୍ତକର ପ୍ରାପ୍ରିସ୍ଵୀକାର କରାଯାଇଛି। 
ଶଶିଭୂଷଣ ରାୟଙ୍କ ସହିତ ସଚଚିଦାନନ୍ଦଙ୍କର ବରାବର ପତ୍ର ସଂପର୍କ ଥଲା। ଶଶିଭୂଷଣଙ୍କୁ 
ସେ ନିଜର ଅନ୍ତରଂଗ ବଂଧୁ ରୁପେ ବିବେଚନା କରୁଥିଲେ। ଶଶିଭୂଷଣଙ୍କ ଉତ୍କଳ ପ୍ରକୃତି 
ପୁସ୍ତକ ଅଧ୍ୟୟନ କରି ନିଜ ମନ୍ତବ୍ୟକୁ ତା. ୧୩.୮. ୧୯ ୧୪ ପତୁରେ ପ୍ରକାଶ କରିଥୁଲେ । 
ଏହି କ୍ଷୁଦ୍ର ପତ୍ରରେ ସଚଚିଦାନନ୍ଦଙ୍କ ମନନଶୀଳତା ଓ ସୂକ୍ଷ୍ମ ପର୍ଯ୍ୟବେକ୍ଷଣ ଶକ୍ତିର ପରାକାଷ୍ଟା 

ପ୍ରତିଧ୍ବନିତ । 

ଦେବଗଡ 
୧୩.୮.୧୯୧୪ 

ଶଶି, 

ତୁମ୍ଭର ପାଣ୍ଡୁଲିପି ଆମୂଳଚୂଳ ପାଠ କରିଅଛି । ତୁମ୍ଭର ଗେରୁଆ ବସନ ପିନ୍ଧିବା ଏ 
ପୁସ୍ତକରେ ସାର୍ଥକ ହୋଇଅଛି । ରାଧାନାଥଙ୍କର ବୀତସ୍କହ ମନ୍ତ୍ରରେ ଯେ ଦୀକ୍ଷିତ, ତାହାର ଏ 
ପ୍ରକାର ଲେଖବାର ସ୍ବାଭାବିକ ଅଟେ। କବିତା ଛଟା ଗଦ୍ୟରେ ରଖୁବା ଏହା ପ୍ରଥମ ଦେଖୁଲି। 


ଲେଖାର ପାରିପାଟ୍ୟ ଏପ୍ରକାର ପ୍ରାଞ୍ଜଳ ଓ ସ୍ବାଭାବିକ ଯେ ଚିତ୍ରକର ତୁଳି ନେର 
ବର୍ଣ୍ୟସ୍ଥଳ ଅନାୟାସରେ ପଟରେ ରଂଜିତ କରିପାରିବ | ଯେ ଚିତ୍ର ବୁଝେ ଓ ଓଡ଼ିଶାର ପ୍ରକୃତି 
ବୁଝେ, ସେ ପ୍ରତି ବର୍ଣନାରେ ଗୋଟିଏ ଗୋଟିଏ ଅୟେଲ ପେଣ୍ଟିଂ ଚିତ୍ର ସମ୍ମୁଖରେ ଦେଖୁପାରିବ, 
ସଂଦେହ ନାହିଁ। 

Yours Affectionately 
S.T. Deb 
ଶଶିଭୂଷଣ ସଚ୍ଚିଦାନନ୍ଦଙ୍କୁ ପତ୍ର ଲେଖ୍ଲା ବେଳେ “ଅଗ୍ରଜ ପ୍ରତିମ ଶ୍ରୀ ମନ୍ସହରାଜ' 

ରୂପେ ସଂବୋଧନ କରୁଥିଲେ । ଦୁଇଜଣଙ୍କ ମଧ୍ୟରେ ଅନାବିଳ ସଂପର୍କ ଥିଲା। 


ସଚ୍ଟିଦାନନ୍ଦଙ୍କ ଗଂଗାଧରଙ୍କୁ ଲିଖୂତ ୨ଟି ପତ୍ରରେ ୧୯୧୬ ମସିହାରେ ତାଙ୍କର 
ଜ୍ୟେଷ୍ଠା କନ୍ଯା ସୁରତରଙ୍ଗିଣୀଙ୍କ ବିବାହ ଉପଲକ୍ଷେ ଗଂଗାଧରଙ୍କୁ ନିମନ୍ତ୍ରଣ ସଂପକିତ। 
ଗଂଗାଧରଙ୍କୁ ସ୍ଵତନ୍ତ୍ର ଭାବେ ସେ ନିମନ୍ତ୍ରଣ କରିଥୂଲେ। ଗଂଗାଧର ନିମନ୍ତ୍ରଣ ପାଇଲେ କି ନାହିଁ 
ଯଦି ନ ପାଇଥାନ୍ତି ତେବେ ଏହି ପତ୍ରକୁ ନିମନ୍ତ୍ରଣ ଭାବି ନିଶ୍ଚୟ ଉତ୍ସବରେ ଯୋଗଦେବାକୁ 
ସଚ୍ଚିଦାନନ୍ଦ ଅନୁରୋଧ କରିଥଲେ | ( ୧ ୪.୧.୧୯ ୧୬ ପତର, ପିତୃ ପ୍ରସଙ୍ଗ, ପୃୁ- ୯୦) 
ଅନ୍ୟ ପତ୍ରଟିଏ ମଧ୍ୟ ସେହି ସମାନ ବିଷୟର ପୁନରାବୃରି ତା. ୧୯. ୧. ୧୯ ୧ ୬ର ପତ୍ରରେ 
ସଚ୍ଚିଦାନନ୍ଦ ଗଂଗାଧର ପୂର୍ବ ପତ୍ର ପାରଲେ କି ନାହିଁ ଏବଂ ବାମରା ଷ୍ଟେସନ 
( ଗୋବିନ୍ଦପୁର) ଠାରେ କେବେ ପହଂଚିବେ ଜଣାଇଲେ ଦେବଗଡ ଆଣିବାର ବନ୍ଦୋବସ୍ତ 


କରାଯିବ ବୋଲି ଉଲ୍ଲେଖ କରିଛ୍ତି। 
ଏହି ପତ୍ରଗୁଡିକରେ ଜଣେ ରାଜପୂରୁଷ କବିମାନଙ୍କୁ କିପରି ସମ୍ମାନ ଚକ୍ଷୁରେ ଦେଖୁଥିଲେ 
ତାହା ପ୍ରତିପନ୍ନ ହୋଇଛି । 


ନିଜର ସାହିତ୍ୟକୃତି ବ୍ୟତୀତ ଅନ୍ୟ ରଚଜମାନଙ୍କର କୃତି ଉପରେ ସଚ୍ଚିଦାନନ୍ଦ 
ମନ୍ତବ୍ୟ ପ୍ରଦାନ କରିଛନ୍ତି। ଏହି ମନ୍ତବ୍ଯ ଗୁଡିକରେ ତାଙ୍କର ପରିଛ୍ଛନ୍ନ ଗଦ୍ୟ ଶୈଳୀର 
ପରିଚୟ ମିଳେ । ଏଥରେ ନିସ୍ପକ୍ଷ ଭାବରେ ତାଙ୍କର ଜୀବନ ଓ ସାହିତ୍ୟପ୍ରତି ବୌଦ୍ଧିକ ପ୍ରତିକ୍ରିୟା 
ପ୍ରକାଶିତ । ପୁସ୍ତକର ମୂଳଚେତନା ଓ ଉପଲଲକ୍ି ସହିତ ଏକାମ୍ମକ ହୋଇ ସେ ନିଜର ବହୁମୂଲ୍ୟ 
ମନ୍ତବ୍ୟ ପ୍ରଦାନ କରିଛନ୍ତି। 


୧୨୬ 

ବାମଣ୍ଡାର ପଶ୍ଡିତ ସଭାର ଅନ୍ୟତମ ସଦସ୍ୟ ମଧୁସୂଦନ ତର୍କବାଚସ୍ପତି ' ତାରା ଶଶାଙ୍କ ' 
କାବ୍ୟ ସଂସ୍କୃତରେ ରଚନା କରିଥଲେ। ସଚ୍ଟିଦାନନ୍ଦଙ୍କ ଅନୁରୋଧ କ୍ରମେ ସେ ଉକ୍ତ ପୁସ୍ତକକୁ 
ଓଡ଼ିଆରେ ଅନୁବାଦ କରିଥୁଲେ । ଏହି ଓଡ଼ିଆ ତାରାଶଶାଙ୍କ କାବ୍ୟର ଏକ ଦୀର୍ଘ ଉପୋଦଘାତ 
ରଚନା କରିଥଲେ ସଚ୍ଚିଦାନନ୍ଦ ଦେବ | ସେ ସ୍ବୀକାର କରିଥିଲେ- 


ଏହି ଗ୍ରନ୍ଧ ପ୍ରଣୟନ କରିବା ବିଷୟରେ ପ୍ରଶେତାଙ୍କୁ ମୁଁ ପ୍ରବୃଭି ପ୍ରଦାନ କରିଅଛି। 
ପ୍ରବୂରି ଦେବାର କାରଣ ଏହି ଯେ ପାଶ୍ଚାତ୍ୟ ବିପଶ୍ଚିତ ବୈଜ୍ଞାନିକମାନଙ୍କ ଦ୍ଵାରା 
ଆବିଷ୍କୃତ ବିଜ୍ଞାନାନୁକୂଲ୍ୟ କେତେକ ଖଗୋଳୀୟ ବିଷୟର ରନୁଗର୍ଭ ସଂସ୍କୃତ ସାହିତ୍ୟ 
ମଧ୍ୟରେ ଅଭାବ ଥୂଲା। ସୁତରାଂ ସେହି ସମସ୍ତ ପ୍ରତ୍ୟକ୍ଷ ଜ୍ଞାପକ ବିଜ୍ଞାନ ବିଷୟ 
ସାହିତ୍ୟାନୁକୂଲ୍ୟରେ ସନ୍ଧିବେଶିତ ରଖ ଭାରତୀୟ ପୌରାଣିକ ଭାବ ସହ ମିଶ୍ରିତ କରି 
ଗୋଟିଏ ଅଭିନବ ବିଚିତ୍ର କାବ୍ୟ ସୁଗଠିତ କରାଯିବ। ଏହି ମାତ୍ର ଉଦ୍ଦେଶ୍ୟ ଥଲା। 
(ସତି. ଗ୍ରଚ୍ଧାବଳୀ, ପୃ-୫୭୭) 
ଏହି ଉପୋଦ୍‌୍ଘାତରେ ସଚ୍ଚିଦାନନ୍ଦ ଓଡ଼ିଆ ଓ ସଂସ୍କୃତ କାବ୍ୟର ପାରଂପରିକ ଆଦର୍ଶର 
ପର୍ଯ୍ୟାଲୋଚନା ସହିତ ତାରା ଶଶାଙ୍କ କାବ୍ୟର ମୂଲ୍ୟାୟନ କରିଛନ୍ତି । ତାରା ଓ ଚନ୍ଦ୍ରଙ୍କ ମିଳନକୁ 
ନେଇ ପଣ୍ତିତ ମଧୁସୂଦନ “ ତାରା ଶଶାଙ୍କ ' କାବ୍ୟର ପରିକଛନା କରିଥଲେ | ଚନ୍ଦ୍ରଙ୍କର ଗୁରୁପନ୍‌ 
ସହିତ ମିଳନକୁ ଏକ ବାସ୍ତବ ପୃଷ୍ଠଭୂମି ପ୍ରଦାନ କଲେ ସଚ୍ଚିଦାନନ୍ଦ | ବୃହସ୍ପତିଙ୍କ ପନ୍‌ୀ-ତାରା 
ଦ୍ଵାଦଶ ରାଶିମଧ୍ୟରୁ ଧନୁଠାରୁ କର୍କଟ ରାଶିପର୍ଯ୍ୟନ୍ତ ଶୁକ୍ଲ ପକ୍ଷରେ ଅଭିସାର କରିବାର ବର୍ଣ୍ଣନା 
କରାଯାରଛି। ଜ୍ୟୋତିର୍ବିଦମାନଙ୍କର ମତ ଅନୁସାରେ ଧନୁ ରାଶି ସୁରାଚାର୍ଯ୍ୟ ବୃହସ୍ପତିଙ୍କ ଗୃହ 
ଓ କର୍କଟରାଶି ଚନ୍ଦ୍ରଙ୍କ ଲୀଳାସଦନ । କବି ଏହି ତର୍ଵକୁ ଗ୍ରହଣ କରି ତାରାଙ୍କର ବୃହସ୍ପତିଙ୍କ ଗୃହ 
ଧନୁରୁ କ୍ରମାନ୍‌ୟରେ ଅଭିସାରରେ ଗତିକରି ଚନ୍ଦ୍ରଙ୍କ ବାସସ୍ଥାନ କର୍କଟ ରାଶିରେ ପହଂଟିବାର 
କଳ୍ଧନା କରିଛନ୍ତି। 


ତାରାଶଶାଙ୍କ କାବ୍ୟ ସହିତ ସଂସ୍କୃତ କାବ୍ୟ ସମୂହର ତୁଳନା କରି ସଚ୍ଚିଦାନନ୍ଦ ଏହାର 
ମହାନତା ପ୍ରଦର୍ଶନ କରିଛନ୍ତି। ସଚ୍ଚିଦାନନ୍ଦଙ୍କ ରଣସ୍ବୀକାର କରି ପଣ୍ତିତ ମଧୁସୂଦନ ଘୋଷଣା 
କରନ୍ତି- 

× × × ବାମଣ୍ଡା ମଣ୍ଡନ ଯୁବରାଜ ଶ୍ରୀଯୁକ୍ତ ସଚ୍ଚିଦାନନ୍ଦ ଦେବ ମହୋଦୟ ମୋତେ 

ପ୍ରବୂରି ଦେଇ ପ୍ରଣୀତ କାବ୍ୟ ନିବିଷ୍ଟ ପାଶ୍ଚାତ୍ୟ ଜ୍ୟୋତିଃଶାସ୍ତ୍ରୀୟ ଗ୍ରହୋପଗ୍ରହାଦିର 

କତିପୟ ତର୍‌ କଥା ପାଶ୍ଚାତ୍ୟ ଜ୍ୟୋତିଷ ଗ୍ରଚ୍ନମାନ ଆଲୋଚନା କରି ସାହାଯ୍ଯ 

ଦେଇଥିଲେ ଏବଂ ତାଦୃଶ ବିଷୟ ବିଭାଗୀୟ କେତେକ ଭାଷାନ୍ତରିତ ପୁସ୍ତକ ମଧ୍ୟ 

ସାହାଯ୍ୟ ଦେଇଥଲେ, ଏହି ମହାଭାଗଙ୍କ ସହାୟ ବ୍ୟତିରେକେ ବୈଦେଶିକ ଶାସ୍ତ୍ରୀୟ 


୧୨୭ 

ବିଷୟବୋଧ ମୋହ ପକ୍ଷେ ଦୂର୍ଘଟ ଥଲା। ପୁନଶ୍ଚ ସେହି ବିଷୟମାନ ପ୍ରାରଳ୍ଧ ' ତାରା 
ଶଶାଙ୍କ ' କାବ୍ୟରେ ଯାଥାଯଥ ବିନିଯୋଗ ହେବା ସମ୍ବନ୍ଧେ ବିଶେଷ ଆଗ୍ରହ ସହିତ ତର 
କରିଅଛଚ୍ତି। ବର୍ଭମାନ ଏହାଙ୍କ ଅନୁରୋଧ ସ୍ଵୀୟ ତାରା ଶଶାଙ୍କ କାବ୍ୟ ଉତ୍କଳ ଭାଷାରେ 
ଅନୁବାଦିତ ହେବାର ପ୍ରଧାନ କାରଣ ଅଟେ | (ତାରା ଶଶାଙ୍କ- ୧୯୦୩) 


ଜ୍ୟୋତିଷ ଶାସ୍ତ୍କୁ ଉପଯୋଗ କରି ଚନ୍ଦ୍ରଙ୍କର ଗୁରୁପନ୍‌ୀ ସହିତ ପ୍ରଣୟ ଆଖ୍ୟାନକୁ 
ଏକ ବାସ୍ତବ ଭିରି ପ୍ରଦାନରେ ସଚ୍ଚିଦାନନ୍ଦଙ୍କ ଉଦ୍ୟମ ସଫଳ ହୋଇଛି। ପଣ୍ତିତ ମଧୁସୂଦନ 
ମିଶ୍ର ତର୍କବାଚସ୍ମତିଙ୍କ ଏହି କୃତି ଓଡ଼ିଆରେ ଅନନ୍ୟ ଓ ଅସାଧାରଣ। 


ଡାକ୍ତର ରାମକୃଷ୍ଣ ସାହୁ ଓଡ଼ିଆ କବିତାରେ ଏକ ପରିଚିତ ନାମ। ରାଧାନାଥ ଯୁଗୀୟ 
ଜଣେ ମୌଳିକ କାବ୍ୟସ୍ତଷ୍ଟା ରୁପେ ସେ ସ୍ବୀକୃତ | ତାଙ୍କର ଲକ୍ଷ୍ମୀ କାବ୍ୟରେ ସଚ୍ଚିଦାନନ୍ଦଙ୍କ 
' ଅଭିମତ ' ସଂଯୋଜିତ | କାବ୍ୟଟି ପ୍ରତି ନିଜର ଉଦାର ସମର୍ଥନ ବ୍ୟକ୍ତ କରିଛନ୍ତି ସଚ୍ଚିଦାନନ୍ଦ | 

ବିଦ୍ୟାରନନଙ୍କ ପରେ ସଂବଲପୁର ହିତୈ ଷିଣୀର ପ୍ରମୁଖ ସଂପାଦକ ଦୀନବଂଧୁ 
ଗଡ଼ନାୟକ । ସେ ଶେଷ ପର୍ଯ୍ୟନ୍ତ ହିତୈଷିଣୀର ସଂପାଦନା କାର୍ଯ୍ୟନିର୍ବାହ କରିଥଲେ । ଦୀନବଂଧୁ 
ଗଡନାୟକଙ୍କ ' ଶୋଭାସୁନ୍ଦରୀ” କାବ୍ୟ ଉପ୍ପରେ ମନ୍ତବ୍ୟ ପ୍ରଦାନ କରି ସଚ୍ଚିଦାନନ୍ଦ ଦୀନବଂଧୁଙ୍କ 
କବିତ୍‌କୁ ପ୍ରଶଂସା କରିଛନ୍ତି, “ ଶୋଭାସୁନ୍ଦରୀ ମୁଁ ଆମୁଳଚୂଳ ପଢି ବାସ୍ତବିକ ଆନନ୍ଦିତ ହୋଇଅଛି। 
ଏଥିରେ ଲେଖକଙ୍କର ଯଥେଷ୍ଟ କବିତ୍ୃ ପ୍ରକାଗିତ ହୋଇଅଛି । ବାମଣ୍ଡାରେ ଏ ପ୍ରକାର ଲେଖକର 
ସଂଖ୍ୟା ବୃଦ୍ଧି ମୁଁ ଆନ୍ତରିକ ଇଚ୍ଛା କରେ | ” (୩. ୧ ୦. ୧ ୯ ୧ ୨: ବାମଣ୍ତା) | 


ସଚ୍ଚିଦାନନ୍ଦ ଦେବଙ୍କ କେତେକ ଅପ୍ରକାଶିତ ରଚନା ପ୍ରଥମଥର ପାଇଁ ସଚ୍ଚିଦାନନ୍ଦ 
ତ୍ରିଭୁବଦେବ ଗ୍ରନ୍ଛାବଳୀରେ ପ୍ରକାଶ ପାଇଥଲା। ଉକ୍ତ ରଚନାଗୁଡିକ ଏକ ବିରାଟ ରେଜିଷ୍ଟରରେ 
ସଚ୍ଚିଦାନନ୍ଦଙ୍କ ସ୍ବହସ୍ତରେ ଲିପିବଦ୍ଧ ହୋଇଥଲା ! ଏହାରି ଉପରେ ଅତ୍ୟନ୍ତ ଗୋପନୀୟ ( ଠଠn- 
fidential) ବୋଇି ଲେଖାଥଲା। ସେଗୁଡିକ ଦେଖୁବାର ସୁଯୋଗ ଲେଖକର ହୋଇଥଲା 
ଏବଂ ସଚ୍ଚିଦାନନ୍ଦଙ୍କ ବଂଶଧର ପ୍ରସୂନଗଙ୍ଗ ଦେବଙ୍କ ସୌଜନ୍ୟରୁ କିଛି ଲେଖାର କପି ସଂଗ୍ରହ 
କରି ଗ୍ରନ୍ଧାବଳୀରେ ସ୍ଥାନିତ କରାଯାଇଥଲା। ଏଇ ଲେଖା ମଧ୍ୟରୁ କିଛି ବ୍ୟକ୍ତିଗତ ଆଲେଖ୍ୟ 
ବହନ କଲାବେଳେ କିଛି ଉଚ୍ଚକୋଟୀର ସାହିତ୍ୟିକ ମୂଲ୍ୟବୋଧ ବହନ କରିଥଲା। ଏଥୁରେ 
ରାଜନୀତି, ଧର୍ମ, ସାହିତ୍ୟ ଓ ନାନାବିଧ ବିଷୟରେ ସଚ୍ଚିଦାନନ୍ଦଙ୍କ ଭାବନା ପ୍ରସୂତ ସ୍ଵାଧୀନ 
ଚିନ୍ତା ଓ ସାବଲୀଳ ଗଦ୍ୟ ଶୈଳୀର ପରିପ୍ରକାଶ ଘଟିଥିଲା। 


“ ଟାଇଟଲ ଫୋବିଆ”ରେ ଆଧୁନିକ ଯୁଗରେ ସ୍ବାର୍ଥବିଜଡିତ ଉପାଧୂ ହାସଲକୁ ସେ 
ଘୂଣା କରିଛଚ୍ି। ଇଂରେଜ ସରକାରଙ୍କ ଟାଇଟଲ ପ୍ରାପ୍ତି ପାଇଁ ଅନେକ ଶାସକଙ୍କ ପ୍ରଚଚାବିରୁଦ୍ଧ 
କାର୍ଯ୍ୟକୁ ସେ ସମାଲୋଚନା କରିଛନ୍ତି । ମୋହିନୀପୁରର କେନାଲ” ରଚନାରେ ତାଙ୍କର 


e ୨୮ 

ଇଂଜିନିୟରିଂ ଜ୍ଞାନର ପରିଚୟ ମିଳେ। ସେ ମୋହିନୀପୁର ଗ୍ରାମ ସ୍ଥାପନା କରି କୃଷିର ଉନ୍ନତି 
ପାଇଁ ଜଳସେଚନର ସୁବିଧା କରିଥଲେ। ପ୍ରାକୃତିକ ଜଳସ୍ତରୋତକୁ ବନ୍ଧ ବାନ୍ଧି କେନାଲ ଖୋଳା 
ଯାଇଥଲା। ରାଜା ସଚ୍ଚିଦାନନ୍ଦ ସ୍ବୟଂ ସେହି ଅଂଚଳର ସର୍ଭେ କରି କେନାଲର ପଥ, ପାଣି 
ମାଡିବା ଅଂଚଳର ରଫ୍‌ ନକ୍ଟା କରି ଦେଇଥଲେ। କେଉଁଠି କ”ଣ ରହିବ ତାହା ନକ୍ଟାରେ 
ଦର୍ଶାଇଥିଲେ। ଏଥରୁ ତାଙ୍କର ବାସ୍ତବ ଜ୍ଞାନର ପରିଚୟ ମିଳେ। “ବିଶେଷ ଦ୍ରଷ୍ଟବ୍ୟଂରେ 
ବସନ୍ତ ନିବାସକୁ ବିଳାସ ଗହ ରୂପେ ମାନ୍ୟତା ଦିଆଯାଇଛି। କର୍ମଚାରି ନିଯୁକ୍ତି ଦେୱାନ 
ପଦସୂଷ୍ଟିୟ ୦-୦pe୮ation, ରଂଜନ ନୀତି, ଲୋକପ୍ରିୟତା, ବନ୍ଦୋବସ୍ତ ପ୍ରଭୃତି ରଚନାରେ 
ରାଜନୀତି ଓ ସମାଜଚନୀତିର ସୂଚନା ମିଳିଥାଏ। ଲୋକଙ୍କ ସୁଖସୁବିଧା ପାଇଁ ଶାସକର ପ୍ରାଣ 
ଉତ୍ସର୍ଗୀତ । ସେ ଦେଶୀୟ ଲୋକଙ୍କୁ ନିଯୁକ୍ତି ଦେବାର ପକ୍ଷପାତୀ ଥିଲେ। ଦେୱାନ ପଦସୃଷ୍ତି 
କରି ରାଜା ଓ ଠାtiaୀ Agent ମଧ୍ଯରେ ତିକ୍ତତା ସୃଷ୍ଟି କରିବାକୁ ଚାହାଁନି ନାହିଁ। 
ସଚ୍ଚିଦାନନ୍ଦ ଇଂରେଜ ସରକାରଙ୍କ ଦେଶ ହିତକର ଆଦର୍ଶ ନୀତିକୁ ଗ୍ରହଣ କରିଥୁଲେ କିନୁ 
ଇଂରେଜ ସରକାରଙ୍କ ଦେଶୀୟ ଶାସନରେ ଅଯଥା ହସ୍ତକ୍ଷେପକୂ ବରଦାସ୍ତ କରୁନଥଲେ। 
ଜମିର ବନ୍ଦୋବସ୍ତ ସମୟରେ ସେ ଲୋକଙ୍କ ପ୍ରତିନିଧ୍ଟ ଗୌନ୍ତିଆ, ମୁଖୁଆମାନଙ୍କ ସହିତ 
ପରାମର୍ଶ କରି କାର୍ଯ୍ୟ ନିର୍ବାହ କରୁଥିଲେ। ସଚ୍ଚିଦାନ୍ଦଙ୍କ ପ୍ରଜାନୁରଂଜନ ନୀତିର ଦୃଷ୍ଟାନ୍ତ ଏହି 
ରଚନା ଗୁଡିକରେ ଦ୍ରଷ୍ଟବ୍ୟ । ' ମୁଖ ଲଜ୍ୟା ରେ ପ୍ରିୟାପ୍ରାତିତୋଷଣ ବିରୁଦ୍ଧରେ ମତ ପ୍ରଦାନ 
କରିଛନ୍ତି ସଚ୍ଚିଦାନନ୍ଦ | ' ଆଡାଇବ କିପରି” ମଧ୍ୟ ରାଜନୀତିର ଏକ ଅଙ୍ଗ | ' ଧନ” ସଂପର୍କରେ 
ସଚ୍ଚିଦାନନ୍ଦଙ୍କ ମତ ପ୍ରଣିଧାନ ଯୋଗ୍ୟ- 


ଧନ ଗୋଟିଏ ପ୍ରଧାନ ଗର୍ବ ମନରେ ଆଶେ | ଏ ପ୍ରକାର ଗର୍ବ ମନରେ ଧାରଣ 
କରିବା ଦ୍ଵାରା ଦୂଇଗୋଟି ଫଳ ହୋଇଥାଏ ଭଲ ଓ ମନ୍ଦ | 


ଭଲକାମ- ତଦ୍ଵାରା ସାହସ, ବୃହତ କାର୍ଯ୍ୟରେ ପ୍ରବୂଭି, ରାଜନୀତିରେ ନିର୍ଭୀକତା, 
ଆମ୍‌ସ୍ବାର୍ଥ ପୋଷଣର ସହାୟ, ଲୋକରେ ସମ୍ମାନ ଇତ୍ୟାଦି । 


ମନ୍ଦଂମଦ୍ୟ, ବେଶ୍ୟା, ଆମୋଦ, ଖୋଷାମତିଆଙ୍କ କଥା ଶ୍ରବଣ, ବିଳାସରେ ବ୍ୟୟ, 
ଉଦ୍‌୍ଯୋଗ ବିହିନତା, ଆଳସ୍ୟ ଓ ବ୍ୟସନାଦି ¦ 


ଧନର ସୀମା ପ୍ରକାଶ ସର୍ବଦା ଅନୁଚିତ । ଏଣୁ ଆମ୍ବୀୟଠାରେ ମଧ୍ଯ (ଯେ ଆମ୍ବୀୟ 

ପରିବର୍ଭନର ସମ୍ଭବ) ପ୍ରକାଶ ଅଯୋଗ୍ୟ | ଏତଦ୍ଵାରୀ ତାହାଠାରେ ମହତ ବୁବ୍ଧିର ହ୍ରାସ 

ହୁଏ । ସମସ୍ତେ ଭାବନ୍ତି କହି ବୁଲିଲେ ଧନବାନ୍‌ର ପରିଟୟ ହୋଇ ସମ୍ମାନ ହୁଏ କିନୁ 

ତାହା ରୁଲ। ଜଗତରେ ଧନବାନର ଅଭାବ ନାହିଁ। ସେ ସ୍ଥଳେ ପ୍ରତ୍ୟେକଙ୍କୁ ପ୍ରତ୍ୟେକ 

ଆପଣା ଆପଣା ନିକୃଷ୍ଟ ଭାବୁଥିବା ଉଚିତ୍‌। ଧନବାନ ବୋଲି ସାଧାରଣରେ ପରିଚିତ 

ହେଲେ, ସମ୍ମାନ ଯେପରି ହୁଏ ତାହାର ଶୋଷଣ ପାଇଁ ଲୋକଙ୍କର ଆକାଂକ୍ଷା ମଧ୍ୟ 
୧୨୯ 

ବଢିଥାଏ ( ସତି. ଗ୍ରନ୍ଛାବଳୀ, ପୂ-୬୦୮) 

ଏହି ପର୍ଯ୍ୟାୟର ରଚନାଗୁଡିକରେ ସଚ୍ଚିଦାନନ୍ଦଙ୍କ ଆଦର୍ଶପ୍ରତି ଉନ୍ମଖ ବ୍ୟକ୍ତିତ୍ଵର ଉଦାତତ 
ଅନୂଭବ ପ୍ରକାଶ ପାଇଛି। ଜଣେ ସତ୍ୟନିଷ୍ଠ ମଣିଷ ଭାବରେ ତାଙ୍କର ଚିନ୍ତାଧାରାର ଉତ୍ତରଣ 
ଘଟିଛି। 

“ ଶିବ ଶତନାମ ସ୍ତୋତ୍ର ସଂକଳନ କରିଥଲେ ସଚ୍ଚିଦାନନ୍ଦ | ଏହାର ପ୍ରଥମ ସଂସ୍ବରଣ 
୧୮୯୩ରେ, ଦ୍ଵିତୀୟ ସଂସ୍ରଣ ୧୯ ୦୧ରେ ଓ ତୃତୀୟ ସଂସ୍ବରଣ ୧୯ ୧ ୦ରେ ପ୍ରକାଶ 
ପାଇ ବିନାମୂଲ୍ୟରେ ଭକ୍ତମାନଙ୍କୁ ବିତରିତ ହୋଇଥଲା ! ଏହାର ସଂଶୋଧନ ଭାର ମଧୁସୂଦନ 
ମିଶ୍ର ତଥା ଚିନ୍ତାମଣି ମିଶ୍ର ପ୍ରମୁଖ ପଣ୍ତିତ ଗ୍ରହଣ କରିଥଲେ। ଏହା ସଚ୍ଚିଦାନନ୍ଦଙ୍କ ମୌଳିକ 
ଗ୍ରନ୍ଧ ନ ହୋଇଥଲେ ମଧ୍ୟ ହିନ୍ଦୁ ଉପାସକମାନଙ୍କୁ ଶିବପୂଜା ପ୍ରତି ଆକର୍ଷିତ ତଥା ସମୁଚିତ 
ମାର୍ଗଦର୍ଶନ ହିଁ ପୁସ୍ତକର ଉଦେଶ୍ୟ । 


ବିଭିନ୍ନ ସମୟରେ ରାଜପ୍ରତିନିଧ୍ୂମାନଙ୍କ ଦରବାର ଓ ଆଗମନ ସମୟରେ ସଚ୍ଚିଦାନନ୍ଦ 
ଦେଶୀୟ ରାଜ୍ୟମାନଙ୍କର ପ୍ରତିନିଧୂତ୍ଵ କରୁଥିଲେ। ୧୬.୧ ୨.୧୮୯୨ ଦିନ ମହାମାନ୍ଯ 
ଚିଫ୍‌ କମିଶନରଙ୍କ ସମ୍ବଲପୁର ଦରବାରରେ ମଧ୍ୟପ୍ରଦେଶର ଦେଶୀୟ ରାଜ୍ୟମାନଙ୍କ ପ୍ରତିନିଧୂ 
ସ୍ଵରୂପ ବାମଣ୍ଡା ଯୁବରାଜ ପେଟ୍ରିକ ମାକଡୋନେଲଙ୍କୁ ଅଭିନନ୍ଦନ ପତ୍ର ପାଠ କରି ପ୍ରଦାନ 
କରିଥିଲେ | ସେହିପରି ୨.୧୧. ୧୮୯୫ରେ ଚିଫ୍କମିଶନରଙ୍କ ପାଟଣା ରାଜାଙ୍କୁ ରାଜ୍ୟାଭିଷିକ୍ତ 
କରିବା ଉଦ୍ଦେଶ୍ୟରେ ରାୟପୁରଠାରେ ଅନୁଷ୍ଠିତ ଦରବାରରେ ଉଡବର୍ଣ୍ଣଙ୍କୁ ସଚିଦାନନ୍ଦ ରାଜନ୍ୟ 
ମଣ୍ଡଳୀଙ୍କ ତରଫରୁ ଅଭିନନ୍ଦନପତ୍ର ପାଠକରି ପ୍ରଦାନ କରିଥଲେ। ଏହି ଦୂଇଟି ଅଭିନନ୍ଦନ 
ପତ୍ରରୁ ସଚ୍ଟିଦାନନ୍ଦଙ୍କ ଇଂରାଜୀ ଜ୍ଞାନ ଓ ରାଜନୀତିରେ ଗଭୀର ପ୍ରବେଶ ଜଣାପଡେ | ପ୍ରଥମ 
ଅଭିନନ୍ଦନ ପତ୍ରଟି ସଚ୍ଚିଦାନନ୍ଦତ୍ରିଭୁବନ ଦେବ ଗ୍ରନ୍ଛାବଳୀରେ ସ୍ଥାନିତ (ପୂ ୫୩୧-୫୩୨) 
ଏବଂ ଦ୍ବିତୀୟ ଅଭିନନ୍ଦନ ପତ୍ରଟି ପରିଶିଷ୍ଟଂ ୨ ରେ ପ୍ରଦତ୍ତ ହେଲା| 


ଉପସଂହାର : ସଜଚଚିଦାନନ୍ଦଙ୍କ ଦୀର୍ଘ ସାରସ୍ଵତ ପ୍ରୟାଣ ମଧ୍ୟରେ ବିଶ୍ବ ସାହିତ୍ୟର 
ଚିନ୍ତାପ୍ରସୂତ ପୁସ୍ତକଗୁଡିକ ସେ ଅଧ୍ୟୟନ କରୁଥଲେ। ବୈଦିକ ସାହିତ୍ୟ, ଆନ୍ତର୍ଜାତିକ ସାହିତ୍ୟ, 
ଦିଜ୍ଞାନର ନୂତନ ଆବିଷ୍କାର ଓ ତତ୍ତ୍ଵସମୂହପ୍ରତି ସେ ଥଲେ ସଂପୂର୍ଣ ସଚେତନ | ବିଶ୍ଵର ଚିନ୍ତା 
ବିପ୍ଳବ ସହିତ ସେ ପରିଚିତ ଥଲେ। ହିନ୍ଦୀ ବଙ୍ଗଳା ଓ ଇଂରାଜୀ ସାହିତ୍ଯପ୍ରତି ତାଙ୍କର 
ମାନସିକତା ଚିର ଉନ୍ମଖ ଥଲା। ତାଙ୍କର ସାରସ୍ଵତ ସାଧନା ସାମାଜିକ ପ୍ରତିବଦ୍ଧତା ସହିତ 
ସମ୍ବନ୍ଧିତ ଥଲା । ତାଙ୍କର ସାହିତ୍ୟିକ ରୁଚି ଓ ଆଦଶି ଥଲା ସଂଭ୍ରାନ୍ତ ଯୁଗାନୁସାରୀ ଓ ଅଧୂକ 
ବାସ୍ତବବାଦୀ | ତାଙ୍କ ରଚନା ସମୂହରେ ସ୍ଵାଧୀନ ଚିନ୍ତା ଓ ଚିନ୍ତନ ସହିତ ସାମାଜିକ ଦୃଷ୍ଟିଭଙ୍ଗୀ 
ଓ ସଂସ୍ଟାର ପ୍ରୟାସର ସୂଚନା ଅତ୍ୟନ୍ତ ସୁସ୍ପଷ୍ଟ। ତାଙ୍କ ଗଦ୍ୟଗୁଡିକର ଶୈଳୀ ସାବଲୀଳ, ଭାବ 


ଉଚ୍ଚକୋଟୀର ଓ ଅର୍ଥାବଗତି ପରିଚ୍ଛନ୍ନ। ତାଙ୍କର ଆଦର୍ଶ ଆତ୍ମାର ପ୍ରତିଲିପି ଥଲା ତାଙ୍କର 
emo୦ 

ସାହିତ୍ୟ। ତାଙ୍କର ସାହିତ୍ୟ ଅଗ୍ରଗାମୀ ଚିନ୍ତନର ପ୍ରତୀକ ଅଲା। ବିଜ୍ଞାନ ଓ ପ୍ରଯୁକ୍ତି ବିଦ୍ୟାର 
ଅଭ୍ୟୁଦୟ, ସାହିତ୍ୟରେ ଭରି ଦେଇଥୁବା ନବନିର୍ମାଣର ମାନସିକତାକୁ ସେ ଅନୁଭବ କରିଥୁଲେ । 
ଶତାହ୍ଦୀବ୍ୟାପୀ ଅତୀତର ବୈଦିକ ଭିଭିର ଅଂଧକାରମୟ ଗର୍ଭ ଚିରି ସେ ଭବିତବ୍ୟର ଶତାହୀ 
ପୂର୍ବକୁ ଦୃଷ୍ଟି ନିକ୍ଷେପ କରିଥୂଲେ। ତେଣୁ ତାଙ୍କର ସାହିତ୍ୟ ସଂବେଦନଶୀଳ ଓ ମାନବ 
ପ୍ରେମରେ ରସାଣିତ। ଜଣେ ଶାସକର ପୌଢ୍୍‌ କୌଣସିଠାରେ ସାହିତ୍ଯର ସ୍ଵଚ୍ଛନ୍ଦ ଗତିକୁ 
ପରାହତ କରିନାହିଁ ବରଂ ଶାସକ ଓ ପାଶ୍ଡିତ୍ୟର ଅପୂର୍ବ ସମନ୍‌ ୟ ସାହିତ୍ୟକୁ କାଳଜୟୀ କରିଛି। 


୧୩୧ 

ଚତୁର୍ଥ ପରିଚ୍ଛେଦ 
ସଚ୍ଚିଦାନନ୍ଦ ଦେବଙ୍କ ବୈ ଶିଷ୍ୟ 


ପ୍ରାଗ୍ଭାଷ : 

ସଚ୍ଚିଦାନନ୍ଦ ଦେବ ଉତ୍ତରାଧବକାରୀ ସୂତ୍ରରେ ଉଭୟ ସାହିତ୍ୟ ଓ ରାଜ୍‌ ପ୍ରାପ୍ତ 
ହୋଇଥଲେ। ତୀର୍ଥ ସାରସ୍ଵତ ବାମଣ୍ଡାର ସାରସ୍ଵତ ପୃଷ୍ଠରୂମି, ସଂବଲପୁର ହିତୈଷିଣୀର 
ଅନୁପ୍ରେରଣା ଏବଂ ପିତା ବାସୁଦେବ ସୁଢଳଦେବଙ୍କ ସାମଗ୍ରିକ ପ୍ରଭାବ ସଚ୍ଟିଦାନନ୍ଦଙ୍କୁ ଜଣେ 
ସଫଳ ପୁରୁଷ ରୂପେ ଗଢିଥିଲା। ରାଜ୍ୟର ସର୍ବାଙ୍ଗୀନ ଉନ୍ନତି ସାଧନ ଯେଭଳି ତାଙ୍କର ଧ୍ୟେୟ 
ଥିଲା, ଓଡ଼ିଆ ଭାଷା ସାହିତ୍ୟର ସଂସ୍ଟାର ଓ ସମ୍ପି ପାଇଁ ସେ ସେହିଭଳି ଚେଷ୍ଟିତ ଥଲେ। 
ତାଙ୍କର ସାରସ୍ଵତ ଅବଦାନ ଯୋଗୁଁ ସେ ଓଡ଼ିଶା ତଥା ଓଡ଼ିଶା ବାହାରେ ପରିଚିତ ଓ ସମ୍ମାନିତ 
ହୋଇଥିଲେ। ସାହିତ୍ୟକୁ ଜନ କଲ୍ୟାଣ ପାଇଁ ସେ ଉତ୍ସର୍ଗୀ ଦେଇଥଲେ। କାବ୍ୟ ଦୃଷ୍ଟି ଥଲା 
ତାଙ୍କର ପ୍ରସାରିତ, ସମାଜର ଦୋଷ ଦୁର୍ବଳତା ଦୂରୀକରଣାର୍ଥେ ସତତ ଯନୁଶୀଳ | ସମକାଳୀନ 
ଭାରତରେ ବଙ୍ଗଳା ଥଲା ଅନ୍ୟତମ ସମ୍ପଦ୍ଧ ଭାଷା ଏବଂ କୋଲକତା ଥିଲା ଅନ୍ୟତମ ଶ୍ରେଷ୍ଠ 
ବିଦ୍ୟାନଗରୀ | ସେହି କୋଲକତାରେ ନିଳ ପ୍ରଜ୍ଞାକୁ ପ୍ରତିଷ୍ଠା କରିପାରିଥିଲେ ସଚ୍ଟିଦାନନ୍ଦ ଦେବ | 
ଏହି ପରିଳେଦରେ ସଚ୍ଚିଦାନନ୍ଦଙ୍କ ବୈଶିଷ୍ଟ୍ୟ ପ୍ରତିପାଦନ ପୂର୍ବରୁ ବଙ୍ଗଳା ତଥା ହିନ୍ଦୀ ଭାଷାରେ 
ତାଙ୍କର ଆଦରକୁ ପର୍ଯ୍ୟାଲୋଚନା କରିବା ସର୍ବାଦୌ କର୍ଭବ୍ୟ। 


କ. ବଙ୍ଗଳା ଭାଷାରେ ସଚ୍ଚିଦାନନ୍ଦ : 


ସଚ୍ଟିଦାନନ୍ଦ ବଙ୍ଗଳା ସାରସ୍ଵତ ମହଲରେ ବେଶ୍‌ ପରିଚିତ ଥଲେ। ତାଙ୍କର ସାରସ୍ବତ 
ଅବଦାନ ବଙ୍ଗୀୟ ଭାଷା ସାମ୍ରାଜ୍ୟରେ ଚର୍ଚ୍ଚିତ ହୋଇଥଲା | ଓଡ଼ିଶାର ଅନେକ ସାରସ୍ବତରଥୀ 
ତାଙ୍କର ସାରସ୍ବତ କୃତିକୁ ସଚ୍ଚିଦାନନ୍ଦଙ୍କ ଉଦ୍ଦେଶ୍ୟରେ ଉସର୍ଗ କରିଛନ୍ତି। କିନ୍ତୁ ବଙ୍ଗୀୟ ନାରୀ 
କବି ନଗେନ୍ଦ୍ରବାଳା ସରସ୍ବତୀ ( ୧୮୭୮-୧ ୯୦୬)ଙ୍କ ଅକୃତିମ ଭର୍ତି ଉଲ୍ଲେଖଯୋଗ୍ୟ । 
ନଗେନ୍ଦ୍ରବାଳା ନିଜର ବଙ୍ଗଳା କବିତା ସଂକଳନ “ କୁସୁମ ଗାଥା” ସଚିଦାନନ୍ଦଙ୍କୁ ଉତ୍ସର୍ଗ କରି 
ଲେଖୁଛନ୍ତି : 

ଉତ୍କଳ ପ୍ରଦେଶେ ତୁର୍ମି ଉଜଲ ତପନ 

ଶସ୍ତ୍ର ଶାସ୍ତ୍ର ବିଶାରଦ ପଣ୍ଡିତ ସୁଜନ | 
ସଦା ତୁମି ମହାରା]ଙ୍ ବିଜ୍ଞାନ-ସାଗର ମାଝ, 


ଅତୁଲ ଆନନ୍ଦେ ଥାକ ହଇୟା ମଗନ 


୧୩୨ 

ପରଂ-ହିତ-ବ୍ରତେ ପୂର୍ଵ ତୋମାର ଢୀବନ। 

ନମ୍ରତାର ଅଲଙ୍କାରେ ଶୋଭିତ ହୃଦୟ 

ତୋମାର ତୁଲନା ତୁ୍ମି-ଆର୍‌ କେହ ନୟ | 

ସାହିତ୍ୟ-ନନ୍ଦନ-ବନେ ସଦା ଭ୍ରମ ଫୁଲ୍ଲମନେ 

ସୁଯଶ ପତାକା ତବ ଉଡେ ସଗୌରବେ 

ପୂର୍ଣ ତବ ପୂତ ପ୍ରାଣ ମହାନ୍‌ ବିଭବେ। 

ଅତୁଲନା ଗୁଣେ ତବ ମନମୁଗ୍ଧ ମୋର- 

ହୁଏ ଶ୍ରୀଚରଣେ ତବ ଭକ୍ତି ରସେ ଭୋର | 
ଏ କୁସୁମ ଗାଥା ଖାନି ଦିଲାମ ଚରଣେ ଆନି 

ନିଜ ଗୁଣେ ଦୀନ-ଦାନ କରିୟା ଗ୍ରହଣ 

କରୁନ କୃତାର୍ଥ ଦେବ, ଆମାର ଢୀବନ।| (ଉସସର୍ଗ ପତର : କୂସୁମ ଗାଥା) 

ନଗେନ୍ଦ୍ରବାଳା କେବଳ କୁସୁମ ଗାଥା ନୂର୍ହେ ତାଙ୍କର ପ୍ରତିଟି ସୃଷ୍ଟିକୁ ସଚଚିଦାନନ୍ଦଙ୍କୁ 
ଉପହାର ଦେଇଥଲେ। 

କ. (¦) ସଚ୍ଚିଦାନନ୍ଦ ଗ୍ରନ୍ଧାବଳୀର ବଙ୍ଗଳା ଭାଷାନ୍ତର : 

ବଙ୍ଗ ସାହିତ୍ୟରେ ସଚ୍ଚିଦାନନ୍ଦଙ୍କୁ ବହୁ ପ୍ରଚାରିତ କରିଥିଲେ ବିଜୟଚନ୍ଦ୍ର ମଜୁମ୍ଦାର ! 
ବାମଣ୍ଡା ବୁକ ପବ୍ଲିଶିଂ କଂପାନୀ ଲିମିଟେଡ ସଚ୍ଚିଦାନନ୍ଦଙ୍କ ପ୍ରତ୍ୟକ୍ଷ ତତ୍ତ୍ାବଧୀନରେ ୧୯ ୧୧ରେ 
ସ୍ଥାପିତ ହୋଇଥଲା। ଏହି ସଂସ୍ଥାର ପ୍ରଥମ ପ୍ରକାଶନ ଥଲା ଶ୍ରୀ ସଚ୍ଚିଦାନନ୍ଦ ଗ୍ରଚ୍ଛାବଳୀ” । ଏହି 
ଗ୍ରନ୍ନାବଳୀ ସଚ୍ଚିଦାନନ୍ଦଙ୍କ ଜୀବଦଶାରେ ପ୍ରକାଶିତ ଏବଂ ଏହାର ଏତିହାସିକ ମର୍ଯ୍ୟାଦା ସର୍ବାଧୂକ । 
ଓଡ଼ିଶାର ଏହା ଦ୍ଵିତୀୟ ପ୍ରକାଶିତ ଗ୍ରଚ୍ଛାବଳୀର ମାନ୍ୟତା ଲାଭ କରେ। ପ୍ରୋକ୍ତ ସଂସ୍ବରଣରେ 
ସଚ୍ଚିଦାନନ୍ଦଙ୍କ ଅନେକ ରଚନା ବାଦ ପଡିଥୂଲେ ମଧ୍ୟ ଏହା ଏକ ସୁସଂପାଦିତ ଗ୍ରଚ୍ଛାବଳୀ। 
ଏହାର ଅଧ୍ବକାଂଶ ଅଂଶକୁ ସୁସାହିତ୍ଯିକ ବିଜୟଚନ୍ଦ୍ର ମଜୁମ୍ଦାର ବଙ୍ଗଳାରେ ଅନୁବାଦ କରି 
“ ସଚ୍ଚିଦାନନ୍ଦ ଗ୍ରନ୍ଧାବଳୀ” ( ୧୯ ୧ ୨) ପ୍ରକାଶ କରନ୍ତି। ବିଜୟଚନ୍ଦ୍ର ମଜୁମ୍ଦାର ଓଡ଼ିଆ ଓ 


ବଙ୍ଗଳା ସାହିତ୍ୟରେ ଜଣେ କୃତବିଦ୍ଯ ସ୍ତଷ୍ଟା। ଓଡ଼ିଆ ସାହିତ୍ୟ ଓ ରତିହାସର ବିଶ୍ଳେଷଣ 
ଦିଗରେ ତାଙ୍କର ନିଷ୍ଠା ସର୍ବସ୍ବୀକୃତ । 


ସାର୍‌ ସୁଢଳଦେବ କୋଲକତା ରହଣୀ ସମୟରେ ଶତଶ୍ଵରଚନ୍ଦ୍ର ବିଦ୍ୟାସାଗରଙ୍କୁ ଉପଯୁକ୍ତ 
ଶିକ୍ଷକ ବନ୍ଦୋବସ୍ତ କରି ବାମଣ୍ଡାକୁ ପଠାଇବାକୁ ଅନୁରୋଧ କରିଥଲେ। ଭଶ୍ବରଚନ୍ଦ୍ର ବିଜୟ 

ମଜୁମଦାରଙ୍କୁ ଶିକ୍ଷକତା ପାଇଁ ବାମଣ୍ଡା ପ୍ରେରଣ କରିଥଲେ। ବିଜୟଚନ୍ଦ୍ର ମଜୁମଦାରଙ୍କ ବାମଣ୍ଡା 
ଆଗମନ ସଂପର୍କରେ “ସଂସ୍ାରକ ଓ ସେବକ! ( ୨/୩୦) ୧୫.୭.୧ ୮୮୫ରେ ପ୍ରଦର 
ମତ ପ୍ରଣିଧାନଯୋଗ୍ୟ- 


× × × ବାବୁ ବିଜୟଚନ୍ଦ୍ର ମଜୁମଦାର, ବି.ଏ. ବାମଡା ମହାରାଜଙ୍କ ପୁତ୍ରର ଶିକ୍ଷକ 
ପଦରେ ନିଯୁକ୍ତ ହୋଇ କଲିକତାରୁ କଟକବାଟେ ବାମଡାକୁ ଯାଉଅଛଚ୍ତି। ଗତ ରବିବାର 
ଅପରାହ୍ନ ୪ ଘଣ୍ଟା ସମୟରେ ଉଲ୍ଲିଖତ ଦ୍ଵିତଳ ଗୃହରେ (ପ୍ରିଣ୍ଡିଂ କଂପାନୀ କଟକର 
ଦ୍ଵିତଳ ପ୍ରସାଦ) “ ଧର୍ମର ଆବଶ୍ୟକତା” ବିଷୟରେ ବଙ୍ଗ ଭାଷାରେ ଗୋଟିଏ ବକ୍ଧତା 
ପ୍ରଦାନ କରିଥିଲେ × × × ବଢ୍ତାଙ୍କର ଧର୍ମ ଭାବରୁ ଆଶା ହେଉଅଛି ଯେ ସେ ବାମଡା 
ରାଜକୂମାରମାନଙ୍କ ଶିକ୍ଷା ବିଷୟରେ ଯତ୍ଶୀଳ ହେବେ । ଏହା ବାମଡା ମହାରାଜଙ୍କ 
ପକ୍ଷରେ ଗୋଟିଏ ଉତ୍ସାହକର ଓ ସୁଖର ବିଷୟ ସଂଦେହ ନାହିଁ| 


ବିଜୟଚନ୍ଦ୍ର ମଜୁମଦାର ପ୍ରଥମେ ରାଜକୁମାର ସଚ୍ଚିଦାନନ୍ଦଙ୍କ ଗହଶିକ୍ଷକ ନିଯୁକ୍ତ 
ହୋଇଥିଲେ ଓ ୧୮୮ ୬ରେ ରାଜକୁମାର ବିଦ୍ୟାଳୟର ପ୍ରଧାନ ଶିକ୍ଷକ ରୂପେ କାର୍ଯ୍ୟ ନିର୍ବାହ 
କରିଥଲେ। ସଚ୍ଚିଦାନନ୍ଦ ଆଧୁନିକ ମନନ ଓ ଦୂୃଷ୍ଟିକୋଣର ବିଭିନ୍ନ ପର୍ଯ୍ୟାୟ ବିଜୟଚନ୍ଦ୍ରଙ୍କ 
ଆନୁକୂଲ୍ୟରେ ଗିକ୍ଷା ଲାଭ କରିଥିଲେ ସୃଜନଶୀଳ ସ୍ତଷ୍ଟା ସଚ୍ଚିଦାନନ୍ଦଙ୍କ କାବ୍ୟମାନସ ବିଜୟଚନ୍ଦ୍ରଙ୍କ 
ବହୁଦର୍ଶୀ ପ୍ରଜ୍ଞାଦ୍ଵାରା ଉଚିତ୍‌ ମାର୍ଗଦର୍ଶନ କରିଥଲା। ସେହି ବିଜୟଚନ୍ଦ୍ର ସଟ୍ଚିଦାନନ୍ଦଙ୍କ କବିତାକୁ 
ସଂକ୍ଷିପ୍ର ରୂପରେ ବଙ୍ଗଳା ପାଠକଙ୍କ ହୃଦୟ ଆହ୍ଲାଦକ ଭାଷାରେ ଅନୁବାଦ କରିଛନ୍ି। କେବଳ 
ଆବଶ୍ୟକ ସ୍ଥଳେ କ୍ରିୟାପଦ ଏବଂ ବିଭକ୍ତିର ପରିବର୍ଭନ ବ୍ୟତୀତ ଯଥା ସମ୍ଭବ ମୁଁଳ ରଚନାକୁ 
ବିଜୟଚନ୍ଦ୍ର ଅକ୍ଷୁର୍ଣ ରଖୁଛନ୍ତି । ଏହା ମଧ୍ୟ ସେ ମୁଖଵନ୍ଧରେ ସ୍ବୀକାର କରିଛନ୍ତି 


ଯଦି ଏଇ ଅନୁବାଦର ସଂଗେ ସଂଗେ ପାଶେ ପାଶେ ମୂଲ ଓଡ଼ିୟା ରଚନା ମୁଦ୍ରିତ 

କରିତେ ପାରିତାମ, ତାହା ହଇଲେ ପାଠକେରା ଦେଖୁତେ ପାଇତେନ ଯେ ବାଙ୍ଗଲା 

କ୍ରିୟା ପଦ ଏବଂ ବିଭକ୍ତି ପ୍ରଭୃତିର ଜନ୍ଯ ଯେ ସକଲ ପରିବର୍ଭନ ନ କରିଲେ 

ଚଲେନା, ତଦଭିନ୍ନ ଅନ୍ୟ କୋନ ପରିବର୍ଭନ କରିନାର | ଯଥା ସମ୍ଭବ କବିର ଭାଷା 

ଏବଂ ଭାବ ସଂପୂର୍ଣ୍ଣ ଅକ୍ଷୁର୍ଵ ରଖୁଅଛି | ( ମୁଖବନ୍ଧ : ସଚ୍ଚିଦାନନ୍ଦ ଗ୍ରଚ୍ଛାବଳ : ବଙ୍ଗଳା) 

ବଙ୍ଗଳା ସଂସ୍ବରଣରେ ପ୍ରଦତ୍ତ ମୁଖବନ୍ଧ ବିଶେଷ ତାପ୍ୂର୍ଯ୍ୟପୂର୍ଣଣ। ପ୍ରଥମତଃ ଏହା 
ସଚ୍ଚିଦାନନ୍ଦଙ୍କ ମୌଳିକ କାବ୍ୟ ସତ୍ତାକୁ ପ୍ରମାଣିତ କରେ, ଦ୍ଵିତୀୟତଃ ଏଥୁରେ ବିଜୟଚନ୍ଦ୍ର 
ଓଡ଼ିଆ ଭାଷାର ମୌଳିକତା ଓ ପ୍ରାଚୀନତା ସ୍ବୀକାର କରିଛନ୍ତି, ତୃତୀୟତଃ ଏହା ବିଜୟଚଟନ୍ଦ୍ରଙକ 
ଓଡ଼ିଆ ଭାଷା ପ୍ରେମର ଉଜ୍ତଳ ଦୃଷ୍ଟାନ୍ତ | ମୁଖବନ୍ଧ ପାଠପରେ ଓଡ଼ିଆ ସମାଲୋଚକଙ୍କ ମନରେ 
ବିଜୟଚନ୍ଦ୍ର ଯେ ଓଡ଼ିଆ ସାହିତ୍ୟର ବିରୋଧୀ ବୋଲିଥୁବା ଭ୍ରାନ୍ତ ଧାରଣା ଅପସରି ଯିବ ଏଥୁରେ 
ସଂଦେହ ନାହିଁ! 

ବିଜୟଚନ୍ଦ୍ରଙ୍କ ଭାଷାନ୍ତର ଅତି ସଂକ୍ଷେପରେ ସୂନିର୍ବାଚିତ କବିତାଂଶକୁ ହିଁ ଗ୍ରହଣ କରିଛି। 
ଫଳରେ ଅଯଥା ବାକ୍ପଲ୍ଲବନ ବାଦପଡି ସଚ୍ଚିଦାନନ୍ଦଙ୍କ ମୌଳିକ କବିକୀର୍ଭି ଝଲସି ଉଠିଛି। 
ବଙ୍ଗଳା ଅନୁବାଦର ବୈଷଶିଷ୍ଟ୍ୟକୁ ଦର୍ଶାଇବାକୁ ଯାଇ ବିଜୟଚନ୍ଦ୍ରଙ୍କ ନିମ୍ବ କୃତିତ୍ଵ ପ୍ରତି ଦୃଷ୍ଟିପାତ 
କରାଯାଇପାରେ । 


ବିଜୟଚନ୍ଦ୍ର ସଚ୍ଚିଦାନନ୍ଦଙ୍କୁ ବଙ୍ଗ ପାଠକ ମହଲରେ ପରିଚିତ କରିବା ପାଇଁ ଉଦ୍ୟମ 
କରିଥିବାରୁ ଛନ୍ଦ ଓ ଭାଷାରେ ସାମାନ୍ୟ ପରିବର୍ଭନ ସହିତ ମୂଳ ଭାବକୁ ଅକ୍ଷୁର୍ଵ ରଖୁଛନ୍ତି। 
ପ୍ରଥମ ଅନୁବାଦ ରୂପେ ‘ ପରଲୋକଗତା କନ୍ୟାର ପ୍ରତି” କବିତାଟି ଗ୍ରହଣ କରିଛନ୍ତି। କବି 
ଏହାକୁ ଅମିତ୍ରାକ୍ଷର ଛନ୍ଦରେ ରଚନା କରିଥିଲେ କିନ୍ତୁ ବିଜୟଚନ୍ଦ୍ର ମିତ୍ରାକ୍ଷର ଛନ୍ଦରେ ଅନୁବାଦ 
କରିଛନ୍ତି। 
ପରଲୋକଗତା କନ୍ୟା ପ୍ରତି (ଓଡ଼ିଆ) : 

ନାହିଁ କି ମା! ସେହି ପରକାଳ ? 

ଭେଟିବି କେବେ ମା! ତୋତେ ସେ ଅମର୍ର୍ୟ ଧାମେ ? 

ଚୁମ୍ବିବି କୋମଳଗଣ୍ଡ ଚୂମ୍ବିବି ଅଧର ! 

କେତେବାର ସ୍ବେହେ ମା! ତୋ ବକ୍ଷ ଦେଖାଇ 

ପିଆଉ ଆଦରେ ସ୍ତନ୍ୟ, ଯେସନେ ବାସଲ୍ୟେ 

ପିଆଉଥ୍‌ଲେ ଆଦରେ ଜନନୀ ମୋହର। 
ଅନୁବାଦ : ନାହିଁ କି ମା! ଏ ସୀମାର ପାରେ ପରଲୋକ ? 

ଯେ ଅମର୍ଭ୍ୟଧାମେ ତୋରେ ଫେରିଆ ନୟନ ଭରେ 

ଚୂମ୍ଭିଆ କମଲ ମୁଖ ପାଶୋରିବ ଶୋକ ? 

ଖେଲାଛଲେ କତବାର ଦିତେ ତୁମ୍ମି, ମା, ଆମାର 

ମୁଖେ ତବ ବୁକ ଖାନି ମାୟାର ଆଦରେ 

ସୁରିୟା ଜନନୀ ସ୍ବେହ, ପୁଲକେ ପୁରାୟେ ଦେହ 

କରିତାମ ସୁଧାପାନ ପ୍ରାନେର ଅଧରେ। ” 


ସଚ୍ଚିଦାନନ୍ଦଙ୍କ ମୌଳିକ ରଚନା ସମୂହକୁ ମୁଖ୍ୟତଃ ବିଜୟଚନ୍ଦ୍ର ଗ୍ରହଣ କରିଛତି। 
କାଦମ୍ବରୀର ଅନୁବାଦ କଲାବେଳେ ତା'ର କିୟଦଂଶ ମାତ୍ର ଗ୍ରହଣ କରି ବିଜୟଚନ୍ଦ୍ର ସୂଚନା 
ଦିଅନ୍ତି- 

କବି “କାଦମ୍ବରୀ” ପ୍ରଥମ ଖଣ୍ଡ ନାମ ଦିୟା ଯେ କବିତାଟି ରଚନା କରିୟାଛେନ, 
ଓହା ବାଣଭଟ୍ଟ ବିରଚିତ “ କାଦମ୍ବରୀ' ଅବଲମ୍ବନେ ଲିଖ୍ମତ। ଯଥାର୍ଥତଃ ଧରିତେ 
ଗଲେ ଏହି କବିତା ମୌଳିକ ରଚନା ନହେ, ରହା ଅନୁବାଦ ଏଇଜନ୍ଯ ସମଗ୍ର 
ରଚନାର ଅନୁବାଦ ନା ଦିୟା କିୟଦଂଶ ବ୍ାଙ୍ଗଲାୟ ଭାଷାନ୍ତରିତ କରିୟା 
ଦେଖାଇତେ ଛିଯେ ବାଣଭଙ୍ଗରେ ରଚନା କି ପ୍ରକାର ଭାବେ ପଦ୍ୟେ ସନ୍ଧିବିଷ୍ଠ ହଇୟା 
ଅଛେ। (ସଚ୍ଚିଦାନନ୍ଦ ଗ୍ରନ୍ଛାବଳୀ : ବଙ୍ଗଳା : ୧୯୧ ୨) 


ରୀଷ୍ମ, ଅନଙ୍ଗ ତଥା ଅନ୍ୟାନ୍ୟ କବିତାର ଅନୁବାଦ ସରଳ ଓ ଆକ୍ଷରିକ । ବିଜୟଚଟନ୍ଦ୍ର 
ଥିଲେ ବହୁଦର୍ଶୀ ସାରସ୍ଵତ ସାଧକ। ସେ ବଙ୍ଗ ପାଠକଙ୍କ ମନସ୍ତତ୍ତୃକୁ ବିଚାର କରି ଅନୁବାଦ 
କରିଛନ୍ତି । ଅନୁବାଦ ମାଧ୍ୟମରେ ଜଣେ ରାଜକବିର ସାରସ୍ଵତ ଚିନ୍ତା ଓ ଚେତନାକୁ ଭିନ୍ନ 
ଭାଷୀ ପାଠକଙ୍କ ନିକଟରେ ପରିଚିତ କରାଇବାର ଗୁରୁଭାରକୁ ନିର୍ଦୁଲଭାବେ ସଂପାଦନ କରିଛନ୍ତି। 
ସଚ୍ଚିଦାନନ୍ଦଙ୍କ ମିତ୍ରାକ୍ଷର ହେଉ ବା ଅମିତ୍ରାକ୍ଷର ରଚନା ହେଉ ସବୁଠି ଏକ ଅନ୍ତରୀଣ ସାଂଗୀତିକ 
ପ୍ରବାହ ଅନୁରଣିତ ହୁଏ। କବିତାର ଏହି ବିଭାବକୁ ବିଜୟଚନ୍ଦ୍ର ଠାବ କରିଥିଲେ ଏବଂ 
ଅନୁବାଦରେ ମଧ୍ୟ ପ୍ରୟୋଗ କରିଥଲେ ] 

ବଙ୍ଗଳା ଅନୁବାଦଦ୍ଵାରା ସଚ୍ଚିଦାନନ୍ଦଙ୍କ ସୀହିତ୍ୟ କୃତି ଓଡ଼ିଶା ସହିତ ବଙ୍ଗଳାରେ ଆଦର 
ଲାଭ କରିଥଲା “ ଉତ୍କଳ ଭାଷାର ଗୌରବ ' ଶୀର୍ଷକ ରଚନାରେ ଗଙ୍ଗାଧର ମେହେର କୁହନ୍ତି- 


ଦେଖୁଲି ବାମଣ୍ଡାର ପ୍ରଥତଯଶା ମହାରାଜା ଶ୍ରୀ ଶ୍ରୀ ସଚ୍ଚିଦାନନ୍ଦ ତ୍ରିଭୁବନଦେବଙ୍କର 
ସୁରଚିତ ଗ୍ରଚ୍ଛାବଳୀର କେତେକ ଅଂଶ “ସଚ୍ଚିଦାନନ୍ଦ ଗ୍ରନ୍ଛାବଳୀ” ନାମରେ ବଙ୍ଗଳାର 
ପ୍ରବୀଣ ଲେଖକ ଶ୍ରୀଯୁକ୍ତ ବିଜୟଚନ୍ଦ୍ର ମଜୁମଦାରଙ୍କ ଦ୍ଵାରା ବଙ୍ଗ ଭାଷାରେ ଲିଖୁତ ଓ 
ମୁଦ୍ରିତ ହୋଇ ମଧୁରତର ହୋଇଛି ମୁଖବନ୍ଧରେ ଲେଖକ ମହାଶୟ ସୃର୍ଗାୟ ମହାରାଜ 
ସୁଡଳ ଦୈବଙ୍କ ଓ ତଦୀୟ ସୁଯୋଗ୍ୟ ପୁତ୍ର ପ୍ରଶଂସିତ ମହାରାଜାଙ୍କ ପ୍ରକୃତ ଗୁଣରାଶି 
ଉଲ୍ଲେଖକରି ଉନଳର ଗୌରବ ବୃଦ୍ଧି କ୍ରରିଅଛନ୍ି। ତହିଁରେ ଉତ୍କଳ ଭାଷାପ୍ରତି 
ବିଜୟବାବୁଙ୍କର ସ୍ବେହ ଥିବାର ପରିସ୍ତୁଟ ହେଉଅଛି । ଏମନ୍ତ କି ସୁଯୋଗ୍ୟ ବଙ୍ଗାଳୀମାନଙ୍କୁ 
ଉତ୍କଳ ଭାଷା ଶିକ୍ଷା ନିମନ୍ତେ ଅନୁରୋଧ କରି ନିଜର ସହୃଦୟତା ଅକୁଣ୍ଡିତ ଭାବରେ 
ପ୍ରକାଶ କରିବାରେ ସେ ତୃଟି କରି ନାହାନ୍ତି । ଏହା କେବଳ ବାମଣ୍ଡାର ନୁହେଁ, ସମଗ୍ର 
ଉତ୍କଳର ଗୌରବ ଅଟେ। (ସ.ହି. ୨୪/୧, ୨.୧୧.୧୯୧୨) 
ଏହି ଭାଷାନ୍ତରିତ ' ଗ୍ରନ୍ଛାବଳୀ” ବଙ୍ଗଳା ଭାଷାରେ ଆଦୃତ ହୋଇଥିବାର ସୂଚନା ମିଳେ । 
' ଉନ୍ମଳ ସାହିତ୍ୟର ଆଦର” ଶୀର୍ଷକ ରଚନାରେ ବୃନ୍ଦାବନ ନାଥଶର୍ମା ଏହି ଗ୍ରନ୍ଧାବଳୀ ବଙ୍ଗୀୟ 
ପତ୍ରିକା ମାନଙ୍କରେ ଉଚ୍ଚ ପ୍ରଶଂସିତ ହୋଇଥିବାର ସୂଚନା ଦିଅନ୍ତି 

ଆମ୍ଭେମାନେ ଏହି ଭାଷୀନ୍ତରିତ ଗ୍ରଚ୍ଛାବଳୀର ସମାଲୋଚନା ବଙ୍ଗୀୟ ପତ୍ରିକାମାନଙ୍କରୁ 
ପାଠକରି କିପରି ଆନନ୍ଦିତ ହୋଇଅୁଁ, ତାହା ଉଲେ୍ଲଖ ଅନାବଶ୍ୟକ | ଗୁଣର ଆଦର 
ସର୍ବତୁ ହୁଏ ଅତଏବ ଏହି ଗ୍ରଚ୍ଛାବଳୀ ବଙ୍ଗୀୟ ସାହିତ୍ୟ ସେବକଙ୍କର ଯେ ଆଦର 
ସାମଗ୍ରୀ ହୋଇଅଛି, ଏହା ସ୍ଵତଃସିଦ୍ଧ କଥା | 


' ପ୍ରବାସୀ” ବଙ୍ଗ ଭାଷାର ଖଣ୍ଡିଏ ଉଚ୍ଟ ଶ୍ରେଣୀର ମାସିକ ପତ୍ର । ଏହି ପତ୍ରରେ ବଙ୍ଗର 
କୃତିସନ୍ତାନମାନେ ପ୍ରବନ୍ଧ ଲେଖନ୍ତି। ଭାଷାନ୍ତରିତ ଗ୍ରନ୍ଛାବନୀର ଅନୁକୂଳ ସମାଲୋଚନା 
ଏହି ପତ୍ରିକାରେ ପ୍ରକାଶିତ ହୋଇଅଛି । ସଂପାଦକ ଶ୍ରୀରାମାନନ୍ଦ ଚଙ୍ଗୋପାଧ୍ୟାୟ ଏମ.ଏ. 
କହିଅଛନ୍ତି, ‘ଅନେକ କବିତା ବୈଜ୍ଞାନିକ ତଥ୍ୟ ଓ କଳ୍ପନାଦ୍ଵାରା ବେଶ୍‌ ଗମ୍ଭୀର ! 
ପ୍ରକୃତ କବିତ୍ଵର ଅସଦ୍ଭାବ ନାହିଁ। ଏହି ଅନୁବାଦଦ୍ଵାରା ଏକ ଆଡେ ବଙ୍ଗଳା ସାହିତ୍ୟର 
ଯେପରି ପୁଷ୍ଟି ପୁଣି ସେହିପରି ଭାରତର ବିଭିନ୍ନ ପ୍ରଦେଶର ଭାବସଂପଦ ସହିତ 
ପରିଚୟ ଲାଭ।| (ସହି. ୨୪/୪୪: ୩୦.୮.୧ ୯୧୩) 


ସଂବଲପୁର ହିତୈଷିଣୀ ( ୨ ୪/ ୨୯ : ୧୭.୫. ୧୯ ୧୩)ରେ ' ଉଜଳ ଓ ବଙ୍ଗଳା 
ସାହିତ୍ୟରେ ବାମଣ୍ଡା ରାଜାଙ୍କ ପ୍ରତିପରି ' ଶୀର୍ଷକ ସଂବାଦରେ ଏହି ଅନୁବାଦର ଭୂୟସୀ ପ୍ରଶଂସା 
କରାଯାଇଥଲା। ବିଜୟଚନ୍ଦ୍ର ବଙ୍ଗଳା ଭାଷାର ଜଶେ ବିଶିଷ୍ଟ ପ୍ରାବନ୍ଧିକ ଓ କବି । ଓଡ଼ିଆ ଭାଷାରେ 
ତାଙ୍କର ବ୍ୟପ୍ନରି ଥଲା। ମୂଳଭାଷା ଓ ରୂପାନ୍ତରିତ ହେବାକୁ ଥିବା ଭାଷା ଉତ୍ତୟରେ ବିଜୟଚନ୍ଦ୍ରଙ୍କ 
ଦଖଲ ଥିବାରୁ ସଚ୍ଚିଦାନନ୍ଦ ଗ୍ରଚ୍ଛାବଳୀ ଏକ ସାର୍ଥକ ଅନୁଦିତ କୃତି | ବଙ୍ଗଳା ଭାଷାରେ ତାଙ୍କର 
ପ୍ରତିଷ୍ଠା ହେତୁ ସଚ୍ଟିଦାନନ୍ଦଙ୍କ ରଚନା ସହିତ ଓଡ଼ିଆ ସାହିତ୍ୟ ମର୍ଯ୍ୟାଦାବନ୍ତ ଆସନରେ ସମାସୀନ 
ହୋଇଛି। 

କ. (¡¡) କୋଲକତାରେ ସନ୍ର୍ଵବନା : 


କାର୍ଯ୍ୟ ଉପଲକ୍ଷେ ବିଭିନ୍ନ ସମୟରେ ସଚ୍ଚିଦାନନ୍ଦ କୋଲକତା ଯାଉଥ୍‌ଲେ। 
କୋଲକତାରେ ବାମଣ୍ଡା ରାଜାଙ୍କର ଏକ କୋଠି ଓ ସ୍ଥିପର ବ୍ଯୟବସୀୟର ପେଣ୍ଡଥଲା। 
କୋଲକତାରେ ଦୀର୍ଘ ସମୟ ଅବସ୍ଥାନ ବେଳେ ସେ ବିଭିନ୍ନ ସାଂସ୍କୃତିକ ସଭା ସମିତିରେ 
ଯୋଗ ଦେଉଥିଲେ । “ଓଡ଼ିଶା ୟୁନିୟନ” କୋଇକତାଠାରେ ଓଡ଼ିଆ ଯୁବକମାନଙ୍କଦ୍ଵାରା ଗଠିତ 
ହୋଇ ଓଡ଼ିଆ ମିଳନ ମଂଚରୂପେ କାର୍ଯ୍ୟ କରୁଥୁଲା। ୨୪ ଅଗଷ୍ଟ ୧୯ ୧୩ରେ ଏହାର 
ତୃତୀୟ ଅଧ୍ୟବେଶନ କୋଲକତା ବିଶ୍ବବିଦ୍ୟାଳୟ ଇନଷ୍ଟିଚ୍ୟୁଟ୍‌ ହଲରେ ସଂଘଟିତ ହୋଇଥଲା! 
ସଚ୍ଚିଦାନନ୍ଦ ସଭାପତିର ଆସନ ଅଳଙ୍କତ କରିଥଲେ। ସଭାରେ ବିଶ୍ବନାଥ ମିଶ୍ର ବାରିଷ୍ଟର, 
ଉମାକାନ୍ତ ମହାପାତ୍ର, ନିତ୍ୟାନନ୍ଦ ଦାସ, ରାଖଲଚନ୍ଦ୍ର ପାଲିତ ଏବଂ ଶତାଧ୍ବକ କଲେଜ ଛାତ୍ର 
ଯୋଗ ଦେରଥଲେ। କୃପାସିନ୍ଧୁ ମିଶ୍ର ବି.ଏ. Spontaneous activity (ଲୀନା) ବିଷୟରେ 

ଗୋଟିଏ ପ୍ରବନ୍ଧ ପାଠ କରିଥୁଲେ। ସଚ୍ଚିଦାନନ୍ଦ “ଓଡ଼ିଶା ୟୁନିୟନ 'ର କାର୍ଯ୍ୟାବଳୀକୁ ଉଚିତ୍‌ 
ଦିଗ୍ଦର୍ଶନ ଦେଇ ନିଜର ପୂର୍ଣ୍ଣ ସମର୍ଥନ ବ୍ୟକ୍ତ କରିଥଲେ। ସଚ୍ଚିଦାନନ୍ଦ ବନ୍ୟା ପ୍ରପିତିତଙ୍କୁ 
ସାହାଯ୍ୟ ପ୍ରଭୃତି ଲୋକହିତକର କାର୍ଯ୍ୟରେ ୟୁନିୟନକୁ ପୃଷ୍ଠପୋଷକତା ଯୋଗାରବାକୁ ମୁକ୍ତ 
କଣ୍ଠରେ ସ୍ଵୀକାର କରିଥଲେ। ବ୍ରଜମୋହନ ପଣ୍ଡା ଓଡ଼ିଶା ୟୁନିୟନର ସହକାରୀ କାର୍ଯ୍ୟ ସଂପାଦନ 
କରୁଥିଲେ (ସ.ହି. ୨୪/୪୪, ୩୦.୮.୧ ୯୧୩) 


୧, ଅକ୍ଟୋବର ୧୯ ୧୩ରେ କୋଲକତାଠାରେ ରାଜା ସଚ୍ଚିଦାନନ୍ଦ ଦେବଙ୍କୁ ଭବ୍ୟ 
ସମ୍ବର୍ବନା ପ୍ରଦାନ କରାଯୀଇଥଲା | କୋଲକତା ସରକାରୀ ସଂସ୍କୃତ କଲେଜରେ ଅନୁଷ୍ରିତ ଏହି 
ସଭାରେ ସତୀଶଚନ୍ଦ୍ର ବିଦ୍ୟାରୂଷଣ ପ୍ରମୁଖ ସଚ୍ଚିଦାନନ୍ଦଙ୍କ ସାରସ୍ଵତ ଅବଦାନର ଭୂୟସୀ ପ୍ରଶଂସା 
କରିଥିଲେ | (ସ.ହି., ୨୪/୪୯, ୪-୧୦-୧୯୧୩) 


କୋଲକତା ପ୍ରବାସୀ ଓଡ଼ିଆ ଛାତ୍ରମାନଙ୍କର ଏକ ମିଳନ ମଂଚ ୧ ଜାନୁୟାରୀ 
୧୯ ୧୪ରେ ଅନୁଷ୍ଠିତ ହୋଇଥଲା | ଏଥିରେ ସଚ୍ଚିଦାନନ୍ଦ ଯୋଗ ଦେଇ ଓଡ଼ିଆ ଭାଷା ସାହିତ୍ୟର 
ଉନ୍ନତି ଓ ପ୍ରବାସରେ ଥାଇ ମାତୃଭୂମି ସେବାରେ ମନୋନିବେଶ କରିବା ଉପରେ ଗୁରୁତ୍ଵ 
ଦେଇଥଲେ। ଏହି ସଭାରେ ବାରିଷ୍ଟର ବିଶ୍ଵନାଥ ମିଶ୍ର ସୋନପୁର, ଚିକିଟି ଓ କନିକାରାଜା, 
ଶୈଳବାଳା ଦାସ, ଲୋଚନ ପ୍ରସାଦ ପାଣ୍ଡେୟ, ହରିଚନ୍ଦ୍ର ଦତ୍ତ ପଣ୍ଡିତ ସଦାଶିବ ମିଶ୍ର ପ୍ରମୁଖ 


ଯୋଗ ଦେଇଥିଲେ (ସ.ହି. : ୨୫/୧୧ : ୩.୧.୧୯୧୪) 


ଏହି ରହଣୀ ସମୟେ କୋଲକତାଠାରେ ବାଙ୍ଗଲା ପ୍ରାନ୍ତୀୟ କ୍ଷତ୍ରୀୟ ସମାଜ'ର ୫, 
ଜାନୁୟାରୀ ୧୯ ୧ ୪ରେ ଅନୁଷ୍ଠିତ ସଭାରେ ସଭାପତିତ୍ଵ କରି ରଂରାଜୀରେ ଅଭିଭାଷଣ ପ୍ରଦାନ 
କରିଥଲେ। ଏହି ଭାଷଣକୁ ହିନ୍ଦୀରେ ଅନୁବାଦ କରି ' ରାଜପୁତ” ପତ୍ରିକାରେ ପ୍ରକାଶ କରିବା 
କଥା ଲୋଚନ ପ୍ରସାଦ ପାଣ୍ଡେୟ ସ୍ଵୀକାର କରନ୍ତି | ( ସୃଦେଶ ବାନ୍ଧବ:ହିନ୍ଦୀ :ଏପ୍ରିଲ : ୧୯ ୧୬) 


ଓଡ଼ିଶା ୟୁନିୟନର ୨୬, ସେପ୍ଟେମ୍ବର ୧୯ ୧ ୫ର ଅଧ୍ୟବେଶନ କୋଇକତାଠାରେ 
ସଚ୍ଚିଦାନନ୍ଦଙ୍କ ସଭାପତିତ୍ଵରେ ସଫଳତାର ସହିତ ଅନୁଷ୍ପିତ ହୋଇଥଲା। ଏଥରେ ଜଳନ୍ଧର 
ଦେବ, ଲକ୍ଷ୍ମୀନାରାୟଣ ପଟ୍ଟନାୟକ ବି.ଏ., “ରାଧାକାନ୍ତ ଘୋଷ, ଗୋପାଳଚନ୍ଦ୍ର ପ୍ରହରାଜ, 
ବ୍ରାହ୍ମ ପ୍ରଚାରକ ଆର. ଏନ୍‌, ସମାଦାର ପ୍ରଭୃତି ବିଶିଷ୍ଟ ବ୍ୟକ୍ତିମାନେ ଉପସ୍ଥିତ ଥିଲେ | ବାରିଷ୍ଟର 
ବିଶ୍ଵନାଥ ମିଶ୍ର ଓ ରବୀନ୍ଦ୍ରମୋହନ ଦତ୍ତ ଏହି ୟୁନିୟନର ଉପଯୋଗୀତା ସଂପର୍କରେ ମତ 
ପ୍ରଦାନ କରିଥଲେ। ଉମାକାନ୍ତ ମହାପତ୍ର ଓଡ଼ିଶା ୟୁନିୟନର ସାମାଜିକ ଭାବଧାରା ଓ ମୈତ୍ରୀଭାବ 
ଉପରେ ଗୁରୁତ୍ଵ ଦେଇଥଲେ। ଜଳନ୍ଧର ଦେବ ନିଜର ଯୁକ୍ତିନିଷ୍ଟ ବକ୍ତବ୍ୟରେ ଓଡ଼ିଆମାନେ 
ପୂର୍ବ ପୁରୁଷଙ୍କ କୀର୍ଭି ଉପରେ ଅଧୁକ ଗୁରୁତ୍ଵ ଦେଇ ଆପଣାର ପରିଶ୍ରମ ଓ କର୍ରବ୍ୟକୁ ଭୁଲି 
ଯାଇଥିବାର କହିଥିଲେ | (ଦାଶ : ୨୦୦୩ : ପୃ-୫) 

ଖ. ହିନ୍ଦୀ ସାହିତ୍ୟରେ ସଚ୍ଚିଦାନନ୍ଦ : 


ହିନ୍ଦୀ ସାହିତ୍ୟର ଅମଜିନ ଭାସ୍ଟର ଲୋଚନ ପ୍ରସାଦ ପାଣ୍ଡେୟ (୧୮୮୭- 
୧୯ ୫୯)ଙ୍କର ସଚ୍ଚିଦାନନ୍ଦଙ୍କ ପ୍ରତି ଶ୍ରଦ୍ଧା ଅତୁଳନୀୟ । ପାଶ୍ଡେୟ ବାମଣ୍ଡାର ସାରସ୍ଵତ 
ଅଭିନିବେଶ ଦ୍ଵାରା ଆକୃଷ୍ଟ ହୋରଥୂଲେ। ସେ ସଚ୍ଚିଦାନନ୍ଦଙ୍କ ଦୀପ୍ରିମାନ ପ୍ରତିଭାଦ୍ଵାରା ଅନୃପ୍ରାଣିତ 
ହୋଇ ଓଡ଼ିଆରେ ଅନେକ କାଳଜୟୀ କୃତି ରଚନା କରିଯାଇଛନ୍ତି | 

କବିତା କୂସୁମ ( ୧୯ ୦୭), ମହାନଦୀ ( ୧୯ ୧ ୫), ପଲାସୀଯୁଦ୍ଧ (ଅପୂର୍ଣ), ସତ୍ୟ 
ହରିଶ୍ଚନ୍ଦ୍ର ଓ ସୀତା ବନବାସ ତାଙ୍କର ଓଡ଼ିଆ ରଚନାର ସିବି ପ୍ରକାଶ କରେ। ସବଂଲପୁର 
ହିତୈଷିଣୀରେ ତାଙ୍କର ଅନେକ କାବ୍ୟ କବିତା ପ୍ରକାଶିତ | ତାଙ୍କର ଓଡ଼ିଆ ଭାଷା ପ୍ରୀତିରେ 
ମୁଗ୍ଧ ହୋଇ ସଚ୍ଚିଦାନନ୍ଦ ଦେବ ୧୯୧୧ ଜୁନ ୧୭ରେ ଏକ ବିରାଟ ପଣ୍ତିତ ସଭାରେ 
କାବ୍ୟ ବିନୋଦ ଉପାଧୂ ପ୍ରଦାନ କରିଥଲେ। 


ଥରେ ଏକ ଚକ୍ଷୁରୋଗୀ ଉତ୍କଳୀୟ ବାଳକ ପାଣ୍ଡେୟଙ୍କ ଦ୍ବାରସ୍ଥ ହୋଇଥଲା ପାଣ୍ଡେୟ 
ଉକ୍ତ ବାଳକକୁ ସାହାଯ୍ୟ ପାଇଁ ନିମ୍ନ କବିତା ସହିତ ସଚ୍ଚିଦାନନ୍ଦଙ୍କ ପାଖକୁ ପଠାଇ ଦେଇଥଲେ। 


ଧନହୀନ ଏହି ଉତ୍କଳୀୟ ଛାତ୍ର 
ହୋଇ ଦୁଷ୍ଟ ନେତ୍ର ରୋଗ-କବଳ 
ଇଛାଥୂଲେ ମଧ୍ୟ ବିଦ୍ୟା ଅର୍ଜନରେ 
ହୋଇଛି ଦୁର୍ବ ଶା ଯୋଗୁଁ ଅବଳ | 
ଶ୍ରୀ ସଚ୍ଚିଦାନନ୍ଦ ହୃଦୟ ଆନନ୍ଦ 
ଓଦାର୍ଯ୍ୟ ସିନ୍ଧୁରୁ ଏକଇ ବିନ୍ଦୁ 
ନେତ୍ରାମ୍ପତ ହୋଇ ନେତ୍ରଦାନ ଦେଇ 


ପ୍ରକାଶିବ ତାର ସୌଭାଗ୍ୟ ରନ୍ଦୁ। (ଗୁପ :୧୯୬୧ :ପୁ-୪୮) 
ପାଶ୍ତେୟଙ୍କ ପତ୍ରପ୍ରାପ୍ତି ମାତ୍ରେ ସଚ୍ଚିଦାନନ୍ଦ ଛାତ୍ରଟିର ଚିକିତ୍ସାର ସୁବନ୍ଦୋବସ୍ତ ସହିତ 
ଅଧ୍ୟୟନ ପାଇଁ ମଧ୍ୟ ଅର୍ଥ ସାହାଯ୍ୟ କରିଥୂଲେ। 


ପାଣ୍ଡେୟଙ୍କ ଅନୁଜ ହିନ୍ଦୀ ଛାୟାବାଦୀ ଯୁଗର ବିଶିଷ୍ଟ ପ୍ରବକ୍ତା ମୁକୁଟଧର ପାଣ୍ଡେୟ 
ମଧ୍ୟ ସଚ୍ଚିଦାନନ୍ଦଙ୍କ ପ୍ରତିଭାଦ୍ଵାରା ଆକୃଷ୍ଟ ହୋଇଥୂଲେ। ସେ ଫକୀରମୋହନଙ୍କ ଲଛମା ଓ 
ମାମୁଁ ହିନ୍ଦୀରେ ଅନୁବାଦ କରିଥିଲେ। ଡାକ୍ତର ଜନାର୍ଦ୍ଦନ ପୂଜାରୀଙ୍କ ରଚିତ ' ସୁନାବୋହୁ 
ଉପନ୍ୟାସକୁ ମୁକୂଟଧର ହିନ୍ଦୀରେ ଅନୁବାଦ କରିଥୁଲେ ଶୀର୍ଷକ ଥୁଲା “ ଶୈଳବାଳା ଅର୍ଥାତ୍‌ 

ଆଦର୍ଶ ବଧୁ” । ଏହି ହିନ୍ଦୀ ପୁସ୍ତକଟି ସଚ୍ଚିଦାନନ୍ଦଙ୍କୁ ସମର୍ପଣ କରାଯାଇଛି - 
ୟହ ପୁସ୍ତିକା ଅଖଲଲ-ଗୁଣ ଗଣ ମଣ୍ଡିତ, ସୁପଣ୍ିତ ସାହିତ୍ୟ ରସଞ୍ଚ, ଶ୍ରୀଳ ଶ୍ରୀଯୁତ ରାଜା 
ସଚ୍ଚିଦାନନ୍ଦ ତ୍ରିଭୁବନ ଦେବ ବିଜ୍ଞାନ ବିନୋଦ ବାମଣ୍ଡାଧ୍ରପ କେ କର କମଲୌର ର୍ମେ 
ସାଦର ଞର ସାନୁନୟ ସମର୍ପିତ ହେ। (ଶୈଳବାଳା) 


ପୁସ୍ତକର ସମର୍ପଣ ପତ୍ରରେ ସଚ୍ଚିଦାନନ୍ଦଙ୍କ ଫୋଟ ମଧ୍ୟ ମୁଦ୍ରିତ ହୋଇଥଲା 


ବାଲପୁରର ( ବିଜାସପୁର ଜିଲ୍ଲା) ପାଣ୍ତେୟ ଭାତୃଗଣ ବିଭିନ୍ନ ସମୟରେ ଓଡ଼ିଆ 
ସାହିତ୍ୟର ସେବା କରିଛନ୍ତି । ଏହାରି ଅନ୍ତରାଳରେ ସଚ୍ଚିଦାନନ୍ଦଙ୍କ ଅନୁପ୍ରେରଣା କାର୍ଯ୍ୟ କରୁଥଲା 
ଲୋଚନ ପ୍ରସାଦ ଓ ତାଙ୍କର ଭାତୃଗଣ ଆଜୀବନ ବାମଣ୍ଡାର ମହାନତାକୁ କାର୍ରନ କରୁଥଲେ। 
ହିନ୍ଦୀ ପତ୍ରିକା ସ୍ବଦେଶ ବାନ୍ଧବ, ରାଜପୁତ ପ୍ରଭୃତିରେ ଲୋଚନପ୍ରସାଦ ସଚ୍ଚିଦାନନ୍ଦଙ୍କ ମହାନୁଭବତା 
ଉପରେ ଅନେକ ଆଲୋଚନା ପ୍ରକାଶ କରି ହିନ୍ଦୀ ଭାଷୀଙ୍କ ମଧ୍ୟରେ ତାଙ୍କୁ ସୁପରିଚିତ 
କରିଥଲେ। ସ୍ବଦେଶବାନ୍ଧବ ହିନ୍ଦୀ ପତ୍ରିକାରେ ସେ ସଚିଦାନନ୍ଦଙ୍କ ପ୍ରତିଭା ଉପରେ ତିନୋଟି 
ପ୍ରବନ୍ଧ ରଚନା କରିଥିବାର ଜଣାପଡେ । ସଚ୍ଚିଦାନନ୍ଦଙ୍କ ମୃତ୍ୟୁରେ ଶୋକାଭିରୂତ ଲୋଚନ 
ପ୍ରସାଦଙ୍କ ବାଣୀ ଶୋକାର୍ର ହୋଇଉଠେ- 


ହାୟ ! ଆଜ ଉନ୍ମଲ ଜନନୀ କା କୀର୍ରିକେତନ ଖସପଡା। ଉତ୍ଳ-ସାହିତ୍ୟ-ମନ୍ଦିର କା 
କଲଶ ଗିରଗୟା| ଉନ୍ମଲ୍ଲୀୟ ରାଜାୱ କା ମୁକୁଟ ମଣି ଛିନ ଗୟା | କ୍ଷତ୍ରୀୟ ସ୍ମମାଢ ସେ 
ଏକ କର୍ମବୀର, ସଦାଚାରୀ ଏବଂ ଅତୁଲ ପ୍ରତିଭା ତର ଶକ୍ତି ସଂପନ୍ସ ପ୍ରଜଚାପ୍ରିୟ ଶାସକ 
ଉଠଗୟା | ବିଦ୍ଵାନୌ କେ ବୈଭବ କି ବିଭାଲୁପ୍ତ ହୋ ଗଇ | କୋବିଦ କବିୟୌ କେ 
ହୃଦୟ କା ଆନନ୍ଦ ଜାତା ରହା। ଗୁଣଗ୍ରାହକତା, ରସିକତା, କାବ୍ୟପ୍ରିୟତା, ଖିର 
ଉଦାର ହୃଦୟତା ସହିତ ନିରଭିମାନତା ଆଜ ଅନାଥନୀ ହୋଗଇ | ମଧୁର-ଭାଷିତା, 
ସରଲତା ଓର ପ୍ରଜାବସ୍ସଲତା ଆଶ୍ରୟହୀନ ଲତାକି ଗତିକୋ ପ୍ରାପ୍ତ ହୁଇ | ହା! ରାଜା 
ସଚ୍ଚିଦାନନ୍ଦ କେ ସାଥହି ଉନ୍ଇ ରାଜନ୍ୟ ବୃନ୍ଦ ସେ ସ୍ଵାତନ୍ତ୍ୟ ପ୍ରିୟତା ରାଜୋଚିତ 
ନିର୍ଭୀକତା ତର ଆମ୍ବଭିମାନ ପୁରିତ ସ୍ଵ-ସ୍ଵତ୍ବ ରକ୍ଷଣପଟୁତା କା ଅନ୍ତର୍ବାନ ହୋଗୟା। 
ହା କଷ୍ଟ ! ( ସୃଦେଶ ବାନ୍ଧବ-ଏପ୍ରିଲ- ୧୯ ୧୬, ପୂ-୧୯) 


ଲୋଚନପ୍ରସାଦ ପାଶ୍ଡେୟଙ୍କ କବିତ୍ୃ ପ୍ରତି ସଚ୍ଚିଦାନନ୍ଦଙ୍କ ଅପୂର୍ବ ସମ୍ମାନ ଥଲା। ସେ 
କୋଲକତାରୁ ଏକ ସୁବର୍ଣ୍ଣନିବ ଯୁକ୍ତ ରୌଫ୍ୟ କଲମରେ ପାଣ୍ଡେୟଙ୍କ ନାମ ଖୋଦିତ କରି 
ଉପହାର ଦେଇଥଲେ। ବାମଣ୍ଡାର ଏକ ଉତ୍ସବରେ ପାଣ୍ଡେୟ ଯୋଗ ଦେବାକୁ ଆସିଥୁବା 
ସମୟରେ ସଚ୍ଚିଦାନନ୍ଦ ସେହି କଲମୁ ଦେଖ୍ବ ପ୍ରୀତ ହୋଇଥଲେ। ସେ ନିଜ ହାତରେ ସାବୂନରେ 
କଲମଟି ଧୋଇଦେଇ ନୂତନ କାଳି ଭରି କବିଙ୍କୁ ଧରାଇ ଦେଇଥଲେ। ସଚ୍ଚିଦାନନ୍ଦଙ୍କ ଏହି 


୧୪୦ 


Digitized by srujanika@gmail.com 


କବି ପୂଜାରେ ଉପସ୍ଥିତ ସଭାସଦ ସ୍ତତ୍ତ ହୋଇଯାଇଥୁଲେ। (ଗୁପ୍ରା, ପୃ-୫ ୨, ଅ) 
ଗ. ଓଡ଼ିଆ ସାହିତ୍ୟରେ ସଚ୍ଚିଦାନନ୍ଦ : 
ଆଧୁନିକ ସାହିତ୍ୟର ଉଦ୍‌ବର୍ଭନ ସହିତ କ୍ରମବର୍ବି ଷ୍ଣ ରାଜନୈତିକ ଆଦର୍ଶ, ସାମାଚିକ 


ପ୍ରେକ୍ଷାପଟ୍ଟ ଓ ତଦ୍‌ଜନିତ ପରିବର୍ରିତ ପରିସ୍ଥିତି ସାହିତ୍ୟରେ ନୂତନ ଚେତନା ଓ ଅଭିରୁଚିର 
ଅଭିଷେକ କରେ। ଏକ ଆଦର୍ଶ ଗତିଶୀଳ ସାହିତ୍ୟର କର୍ଶଧାର ରୂପେ ଗୋଟିଏ ଯୁଗରେ 
କତିପୟ ସାରସ୍ବତ ସାଧକ ଅବତୀର୍ଣ୍ଣ ହୁଅନ୍ତି। ଅନେକ ଧାରା, ଅନେକ ବାଦ, ଅନେକ 
ପରୀକ୍ଷା ନିରୀକ୍ଷାର ଅଭିଜ୍ଞତାକୁ ପାଥେୟ କରି ଗଢିଉଠେ ସାହିତ୍ୟର ଉର୍ଜସ୍ବଳ ସ୍ତୋତ। ଏହି 
ସ୍ରୋତରେ ପ୍ଲାବିତ ହୋଇଯାଏ ସମସ୍ତ ଅନୁବନ୍ଧା। କେବଳ ମୁଷ୍ଟିମେୟ ଯୁଗପୁରୁଷଙ୍କ ସ୍ଵାକ୍ଷର 
କାଳର କଷଟି ପଥରରେ ରଖୁଯାଏ ପଦଚିହ୍ନ। ସେମିତି ଏକ ସମର୍ଥ, ଆଦର୍ଶ ଓ ପ୍ରାଣମୟ 
ପ୍ରଜ୍ଞାପୁରୁଷ ହେଲେ ସଚ୍ଚିଦାନନ୍ଦ ଦେବ ଆଧୁନିକ ଓଡ଼ିଆ ସାହିତ୍ୟର ନବନିର୍ମାଣ ଯୁଗରେ 
ସେ ନିଜସ୍ବ ଅବଦାନରେ ସାହିତ୍ୟକୁ ମହିମାମଶ୍ିତ କରିଛନ୍ତି। ଏହି ପ୍ରେକ୍ଷାପଟ୍ଟରେ ସଚ୍ଚିଦାନନ୍ଦଙ୍କ 
ନୂତନ ପରୀକ୍ଷା ନିରୀକ୍ଷା ଓ ଅନନ୍ୟଦାନ ଏବଂ ତା'ର ବୈଶିଷ୍ଟ୍ୟ ବିଶ୍ଲେଷଣ ଅପରିହାର୍ଯ୍ୟ 
ଅଟେ । 


ସଚ୍ଚିଦାନନ୍ଦଙ୍କ ନେତୃତ୍ଵରେ ବାମଣ୍ଡା ଆଲୋଚନା ସଭାରେ “ ଯୌଥକବିତା” ରଚନାର 
ପରଂପରା ସୃଷ୍ଟି ହୋଇଥୂଲା। ଗୋଟିଏ ବିଷୟକୁ ଉପଜୀବ୍ୟ କରି ଗଢି ଉଠିଥଲା 
' ପାରିଜାତମାଳା' | ଯାହା ଥଲା ଏକ ପ୍ରଲମ୍ବମାନ ଧାରାର ଜନନୀ।| ପରବର୍ରୀ ପର୍ଯ୍ୟାୟରେ 
ଯୌଥ ରଚନାରେ ଗଢି ଉଠିଥିଲା ଅନେକ କାବ୍ୟ, ଗଛ ଓ ଉପନ୍ୟାସ । ସଂପ୍ରତି ଯୌଥ 
ଉଦ୍ୟମରେ ପ୍ରତିବର୍ଷ ଅନେକ ଉପନ୍ୟାସ ସୃଷ୍ଟି ହେଉଛି। କୌଣସି କବିଙ୍କ ଅପୂର୍ଣ ସୃଷ୍ଟିକୁ ପୂର୍ଣ 
କରିବା ପାଇଁ ପରବର୍ରୀ ପର୍ଯ୍ୟାୟରେ ଅନେକ ଉଦ୍ୟମ ହୋଇଛି। କିନ୍ତୁ ସଚିଦାନନ୍ଦଙ୍କ ନିର୍ଦ୍ଦେଶରେ 
ରାଧାନାଥଙ୍କ ପାର୍ବତୀକାବ୍ୟକୁ ବାମଣ୍ଡାର କବିଗଣ ପୂର୍ଣତା ପ୍ରଦାନର ପ୍ରଚେଷ୍ଟା କରିଛନ୍ତି 
ବଳଭଦ୍ର ଦେବ ନିଜସ୍ବ ଶୈଳୀରେ ପାର୍ବତୀ କାବ୍ୟଂର ଉତ୍ତରାର୍ ରଚନା କରି କଳଙ୍କିତ 
ଆଖ୍ୟାନକୁ ଏଡାଇ ଯିବାରେ ସଫଳ ହୋଇଛନ୍ତି। ଅନ୍ୟ ପକ୍ଷରେ ରନ୍ଵାକର ଶର୍ମା ରାଧାନାଥଙ୍କ 
ପ୍ରଦର୍ଶିତ ପଥରେ ଗତିକରି ପାର୍ବତୀର ପରବର୍ଭୀ ଅଂଶକୁ ରଚନା କରିଛନ୍ତି। 

ସଚ୍ଚିଦାନନ୍ଦ ଅଶ୍ଲୀଳ ଯାତ୍ରା, ସୁଆଙ୍ଗ, ଲୀଳା ଆଦିର ସଂସ୍ଟାର କରି ଲୋକରୁଟିକୁ ସମୃଦ୍ଧ 
କରିବାକୁ ଥିଲେ ବଦ୍ଧପରିକର | ଏଣୁ ସେ ବହୁ ଚର୍ଚ୍ଚିତ କାବ୍ୟ ସମୂହକୁ ନାଟକରେ ରପଫୁନ୍ତରିତ 
କରି ମଂଚସ୍ତ କରିବାକୁ ନିର୍ଦ୍ଦେଶ ଦେଇଥଲେ। ଏହି ପର୍ଯ୍ୟାୟରେ ବାମଣ୍ଡାର ସାହିତ୍ୟକଗଣ 
ମାୟାଶବରୀ, ଭୀଷୁ, ଚନ୍ଦ୍ରଭାଗା, ନନ୍ଦିକେଶ୍ଵରୀ ପ୍ରଭୃତି କାବ୍ୟକୁ ନାଟ୍ୟ ରୂପ ପ୍ରଦାନ କଲେ! 
ଏହି ନାଟ୍ୟ ରୂପକୁ ବିଭିନ୍ନ ଅଂଚଳର ନାଟ୍ଯଦଳ ଆସି ବାମଣ୍ଡାରେ ଶିକ୍ଷା କରି ପରିବେଷଣ 

କରୁଥିଲେ। ତାଳଚେର, ମାହାଙ୍ଗା, ବାଲିଅନ୍ତା, ଖଡିଆଳ ପ୍ରଭୃତି ଅଂଚଳର ନାଟ୍ୟଦଳ 
ବାମଣ୍ଡାରେ ନାଟ୍ୟଶିକ୍ଷା ଗ୍ରହଣ କରିବା କଥା ସଂବଲପୁର ହିତୈଷିଣୀ ଘୋଷଣା କରେ। ଏହି 
ଦୃଶ୍ୟକାବ୍ୟ ଗୁଡିକ ଲୀଳାଦଳ ଓ ଯାତ୍ରାଦଳକୁ ଦୃଷ୍ଟିରେ ରଖୁ ରଚିତ ହେଉଥଲା ସଚ୍ଚିଦାନନ୍ଦଙ୍କ 
“ ମାୟାଶବରୀ' କାବ୍ୟକୁ ନାଟ୍ୟରୂପ ପ୍ରଦାନ କରି ବ୍ରଜବନ୍ଧୁ ମିଶ୍ର ଘୋଷଣା କରନ୍ତି 


ବାମଣ୍ଡା ସୁଯୋଗ୍ୟ ରାଜକୁମାର ସଟ୍ଟିଦାନନ୍ଦ ଦେବ ସାହେବଙ୍କ ବିରଚିତ ମାୟାଶବରୀ 
କାବ୍ୟଖଣ୍ି ଦୃଶ୍ୟକାବ୍ୟରେ ପରିବର୍ରିତ ହୋଇଅଛି। ଉତ୍କଳୀୟ ନାନା ଶ୍ରେଣୀର 
ଲୋକମାନେ ନିଜ ନିଜ ମତାନୁଯାଇ ଦେଖୁ ପାରିବା ନିମନ୍ତେ ଯାତ୍ରା ରାଜିରେ ଏହା 
ରଚିତ । ଯେଉଁ ଲୀଳା ନୃତ୍ୟକାରୀ ଦଳ ଲୀଳା ମଧ୍ୟରେ ନାନା ପ୍ରକାର ସୁଆଙ୍ଗମାନ 
ଦେଖାଇଆାଚି, ସେମାନେ ଗ୍ରନ୍ଧଖଣ୍ତି ଅମୂଳ ଶିକ୍ଷାକରି ଦେଖାଇ ପାରିବେ । ଆଉ ଯତ୍ରା 
ଅଭିନୟ ଦେଖାଇବା ଦଳ ପୁସ୍ତକ ମଧ୍ୟରୁ ଲୀଳାବ୍ୂରର ଗୀତଗୁଡିକଂ ଛାଡିଦେଇ 
ଅବଶିଷ୍ଟ ଶିକ୍ଷାକରି ଦେଖାଇବେ | ଏହାର କଳେବର ଡିମାଇ ୧ ୨ ପେଳି ପୂ ୨୮ଷ୍ଟା। 
ମୂଲ୍ୟ ଦୁଇଅଣା ମତ୍ର। ଗ୍ରହଣେଳୁମାନେ ନିମ୍ବ ଠିକଣାରେ ତତ୍ତ୍ବ କଲେ ପାଇପାରିବେ । 


॥ ଇତି ॥ 


ଶ୍ରୀ ବ୍ରଜବନ୍ଧୁ ମିଶ୍ର 
ଦେବଗଡ 
(ସହି. : ୧୩/୮, ୩-୭-୧୯୦୧) 


ବ୍ରଜବନ୍ଧୁ ମିଶ୍ର ଭୀଷ୍ମ କାବ୍ୟକୁ ମଧ୍ଯ ନାଟ୍ଯରୂପ ପ୍ରଦାନ କରିଥଲେ ଦୁର୍ଯ୍ୟୋଧନ 
ନାୟକ ଚନ୍ଦ୍ରଭାଗା କାବ୍ୟକୁ ନାଟ୍ୟ ରୂପାର କରିଥୂଲେ। 


ସଚ୍ଚିଦାନନ୍ଦଙ୍କ ଅନ୍ୟ ଏକ ବିଶିଷ୍ଟ ପରୀକ୍ଷା ଥଲା ଚିତ୍ର କବିତା। ପଟ୍ଟଚିତ୍ର ଦର୍ଶନରେ 
କବିତା ରଚନାରେ ବାମଣ୍ଡାର କବିବୃନ୍ଦ ପାରଦର୍ଶିତା ଲାଭ କରିଥଲେ ଚିତ୍ର କବିତା ଉପରେ 
କବିତାକାରେ ସମନ୍ଟୟ ରଚନା ଥଲା ଅଭିନବ ଉଦ୍‌୍ଭାବନ। ସଚ୍ଚିଦାନନ୍ଦଙ୍କ ଚିତ୍ର କବିତା 
ଗୁଡିକର ସମନ୍ଵୟ ଚିତ୍ର ସମନ୍୍‌ୟ” ରଚନା କରି ବ୍ରଜବନ୍ଧୁ ମିଶ୍ର ଓଡ଼ିଆ କବିତାରେ ଏକ 
ବିଶିଷ୍ଟ ଧାରା ଉନ୍ମକ୍ତ କରିଥଲେ । 

ସାହିତ୍ୟ ଓ ବିଜ୍ଞାନର ଅପୂର୍ବ ସଂଶ୍ଲେଷରେ କାବ୍ୟ କୋଣାର୍କ ଗଠନ ସଚ୍ଚିଦାନନ୍ଦଙ୍କ 
ମୁଖ୍ୟ ଅବଦାନ। ଆଧୁନିକ ଯୁଗରେ ଜ୍ଞାନର ବାତାୟନକୁ ଉନ୍ମକ୍ତ ଓ ଦିଗନ୍ତକୁ ବହୁପ୍ରସାରୀ 
କରିଛି ବିଜ୍ଞାନ। ବିଜ୍ଞାନର ଭୂଯୋଦର୍ଶନ ସାହିତ୍ୟକୁ ପରିବ୍ୟାପ୍ତ କରିଛି। ବୈଜ୍ଞାନିକ ତଥ୍ୟର 
ସମାବେଶ ଅଂଧତା ଓ କୂସଂସ୍ଟାରକୁ ହଟାଇ ପ୍ରକୃତ ସଚ୍ଯକୁ ପ୍ରତିଷ୍ଠା ଦେଇଛି। ପ୍ରାରମ୍ଭିକ 
ପର୍ଯ୍ୟାୟରେ ସଚ୍ଚିଦାନନ୍ଦ ବିଜ୍ଞାନକୁ କାବ୍ୟ ଗର୍ଭିତ କରିବାରେ ଯେଉଁ କଷ୍ଟ ସ୍ଵୀକାର କରିଥଲେ 

୧୪୨ 


Digitized by srujanika@gmail.com 


ବର୍ଭମାନ ତାହା ସାହିତ୍ୟର ଏକ ସାବଲୀଳ ଅଙ୍ଗ ରୂପେ ଦେଦୀପ୍ୟମାନ | ବିଜ୍ଞାନକୁ ସାରସ୍ବତ 
ଜଗତର ମୁଖ୍ୟ ଅଙ୍ଗ ରୂପେ ସ୍ଵୀକାରୀ ନେବାରେ ସଜ୍ଚିଦାନନ୍ଦଙ୍କ କ୍ରାନ୍ତଦୃଷ୍ଠି ସଫଳୀକୃତ | 


ପାରଂପରିକ ମୂଲ୍ୟବୋଧର ଆଧୁନିକୀକରଣ ପ୍ରାଚୀନ ଆଖ୍ୟାନକୁ ନୂତନ ସାରସ୍ବତ 
ମର୍ଯ୍ୟାଦା ପ୍ରଦାନ ସଚ୍ଚିଦାନନ୍ଦ ସାହିତ୍ୟର ଅନ୍ୟତମ ବିଭାବ । ସେ ନିଜର କୃତି ବ୍ୟତିରେକେ 
ଅନ୍ୟାନ୍ୟ ସାଧକଙ୍କ କୃତିରେ ମଧ୍ୟ ଆଧୁନିକ ଦୃଷ୍ିଭଙ୍ଗୀର ସଫଳ ପ୍ରୟୋଗ କରିଛନ୍ତି । ମଧୁସୁଦନ 
ମିଶ୍ର ତର୍କବାଚସ୍ପତିଙ୍କ ‘ତାରା ଶଶାଙ୍କ ' କାବ୍ୟରେ ଜ୍ୟୋତିଷୀ ଶାସ୍ତ୍ରର ଜ୍ଞାନକୁ ପ୍ରୟୋଗ କରି 
ତାରା ଓ ଚନ୍ଦ୍ରଙ୍କ ମିଳନକୁ ଶାସ୍ତ୍ରୀୟ ମର୍ଯ୍ୟାଦା ପ୍ରଦାନ କରାଯାଇଛି। ପାରଂପରିକ ଆଖ୍ୟାନରେ 
ଆଧୁନିକ ପ୍ରୟୋଗର ଧାରା ଖୋଲିଥିଲେ ସଚ୍ଚିଦାନନ୍ଦ ଦେବ | ପୁରାଣ ଚରିତ୍ର ଗୁଡିକର ମାନବୀୟ 
କରଣ ଓ ଆଦର୍ଶ ମୂଲ୍ୟବୋଧ ପ୍ରଖ୍ୟାପନରେ ସଚ୍ଚିଦାନନ୍ଦଙ୍କ ଉଦ୍ୟମ ପ୍ରଶଂସନୀୟ । ' ରାସ 
ରହସ୍ୟ”ରେ କୃଷ୍ଣ ଚରିତ୍ରର ନବନିର୍ମାଣ ତାଙ୍କର ଆଦର୍ଶବାଦୀ ପ୍ରତିଭାର ପରିଚୟ ପ୍ରଦାନ 
କରେ। 


କାବ୍ୟାଲୋଚନା ତତ୍କାଳୀନ ସମାଜରେ ମନୋରଂଜନର ପ୍ରଧାନ ମାଧ୍ୟମ ଥୁଲା। 
ସମସ୍ୟା, ପାଦପୂରଣ ପ୍ରଭୃତି ପ୍ରାଚୀନ ଯୁଗରୁ ଓଡ଼ିଆ ସାହିତ୍ୟରେ ପ୍ରଚଳିତ ଥିଲା| ପାଦପୂରଣ 
ମାଧ୍ୟମରେ ନୂତନ ସୃଷ୍ଟି ବାମଣ୍ଡାରେ ସଂଭବ ହୋରଥଅଲା। ସୁଜଳଦେବଙ୍କ ସଂପାଦନାରେ 
“ କହୁମାମୁ ' ପ୍ରଭୃତି ଏହି ପ୍ରସଙ୍ଗରେ ସ୍ବରଣଯୋଗ୍ୟ। ଏହି ପାଦପୂରଣ ଯୋଗୁଁ 'ହନୁମତ୍‌ 
ସଂଦେଶ" ସଂସ୍କୃତ କାବ୍ୟ ସୃଷ୍ଟି ହୋରପାରିଛି। ମଧୁସୂଦନ ମିଶ୍ର ଏହି କାବ୍ୟଟି ସଚ୍ଚିଦାନନ୍ଦଙ୍କ 
ପ୍ରୋତ୍ସାହନ ଫଳରେ ରଚନା କରିଛନ୍ତି। ଏହାକୁ ‘ ମେଘଦୂତ'ର ସମସ୍ୟା ରଚନା ରୂପେ 
ମଧୁସୂଦନ ସ୍ଵୀକାର କରିଛନ୍ତି “ ଇତି ଶ୍ରୀ ମଦୂସୂଦନ ମିଶ୍ର ବିରଟିତାୟାଂ ମେଘଦୂତ ସମସ୍ୟାୟାଂ 
ହନୁମତ୍‌ ସଂଦେଶେ ଖଣ୍ଡକାବ୍ୟେ ପ୍ରଥର୍ମାର୍ଵଂ।” ମେଘଦୂତର ପ୍ରତ୍ୟେକ ଶ୍ଲୋକରେ ଶେଷ 
ପାଦକୁ କବି ଗ୍ରହଣ କରି ଅନ୍ୟ ତିନିପାଦ ନିଜେ ରଚନା କରି ହନୁମତ୍‌ ସଂଦେଶ ପ୍ରସ୍ତୁତ 
କରିଛନ୍ତି। 
ମେଘଦୂତ : କଶ୍ଚିତକାନ୍ତା ବିରହ ଗୁରୁଣା ସ୍ଵାଧ୍ବକାରାତ୍‌ ପ୍ରମରଃ 
ଶାପେନାସ୍ତଂ ଗମିତ ମହିମା ବର୍ଷ ଭୋଗ୍ୟେଣଭର୍ରୁଃ 
ଯକ୍ଷଷ୍ଟକ୍ରେ ଜନକ-ତନୟା-ସ୍ବାନ ପୁଣ୍ୟୋଦକେଷୁ 
ସ୍ଵିଗ୍ଧଛାୟା ତରୁଷୁ ବସତିଂ ରାମଗିର୍ଯ୍ୟା ଶ୍ରମେଷୁ। 
ହନୂମତ୍‌ ସଂଦେଶ : “ ଭୀତଭ୍ରାନ୍ତା ଦନୁକ ବନିତା ତର୍ଜ୍ଚନା ଭର୍ସନାଭିଃ 
ସାଧ୍ବୀଧ୍ୟେୟା ଜନକତନଯୟା କ୍ଷୀଣକାୟା ଯଦାଭୂତ୍‌ 

ଅଶୌଷୀଭାଂ ଶ୍ରତିପୁଟହିତାଂ ସ୍ଵୀୟ ହୃଦ୍ୟେବ ଚକ୍ରେ 
ସ୍ମିଗ୍ଧ ଛାୟା ତରୁଷୁ ବସତିଂ ରାମଗିର୍ଯ୍ୟା ଶ୍ରମେଷୁ। ” 
({ ହନୁମତ୍‌ ସଂଦେଶ- ୧୮୯ ୬, ବାମଣ୍ଡା) 
ପାଦପୂରଣ ଓ ସମସ୍ୟା ମାଧ୍ୟମରେ ଓଡ଼ିଆ ସାହିତ୍ୟରେ ଅପୂର୍ବ ପ୍ରାଣଶ୍ମିର ସଂଚାର 
ହୋଇଥିଲା। 


ସଚ୍ଚିଦାନନ୍ଦ ଦେବ ଉତ୍ତୟ ମିତ୍ରାକ୍ଷର ଓ ଅମିତ୍ରାକ୍ଷର ଛନ୍ଦ ରଚନାରେ ମାହୀର ଥଲେ । 
ଛନ୍ଦ ତାଙ୍କର ଭାବର ଅନୁସରଣ କରୁଥଲା | ଗୋଟିଏ କଥାବସ୍ୁୁକୁ ବିଭିନ୍ନ ଛନ୍ଦରେ ପରିବେଷଣ 
କରିବାକୁ ସେ ଉଦ୍ୟମ କରିଥଲେ ! ସଂସ୍କୃତ କାଦମ୍ବରୀ କାବ୍ୟର ଅନୁବାଦ ସେ ଅମିତ୍ରାକ୍ଷର 
ଛନ୍ଦରେ କଲାବେଳେ ତାଙ୍କର ଅନୁଜ ବଳଭଦ୍ର ତାକୁ ମିତ୍ରାକ୍ଷର ହନ୍ଦରେ ଅନୁବାଦ କରିଥଲେ | 
ଛନ୍ଦ ପ୍ରକରଣରେ ବାମଣ୍ଡାର କବିବୃନ୍ଦ ପାଠକମାନଙ୍କ ମତକୁ ସର୍ବାଗ୍ରେ ଗ୍ରହଣ କରୁଥଲେ। 
ବଳଭଦ୍ର ଦେବଙ୍କ ସୁନାମୁଣ୍ଡା କାବ୍ୟକୁ ଏହି ପ୍ରସଙ୍ଗରେ ସ୍କରଣ କରାଯାଇପାରେ। ବଳଭଦ୍ରଙ୍କ 
ଖମାର ଗ୍ରାମ ସୁନାମୁଣ୍ଡା ଏକ ପାର୍ବତ୍ୟ ଗ୍ରାମ। ଏହି ଗ୍ରାମର ଅନଶ୍ବର ଶୋଭାକୁ ବର୍ଣ୍ଣନା କରି 
କବି ଅମିତ୍ରାକ୍ଷର ଛନ୍ଦରେ ' ସୁନାମୁଣ୍ଡା' କାବ୍ୟ ( ୧୯ ୧୫) ରଚନା କରିଥିଲେ | 


ଛବିଳ ନିସର୍ଗ ଲକ୍ଷ୍ମୀଂଚିର-ଲୀଳା ଗାର 
ତୁହି ସୁନାମୁଣ୍ଡା ମଂଜୁ ସୁଷମା ଆଧାର, 
ନିବିଡ କାନନେ, ଦୀର୍ଘ ସମତଳ କ୍ଷେତ୍ରେ 
କ୍ରୀଡା ଶୈଳ, ସରୋବରେ ହୋଇ ବିମଣ୍ଡିତ 
ତୋ ସୁନ୍ଦର ଅପଘନ, ନିଅଇ ଓଟାରି 
ଦର୍ଶକ ମାନସ, ସୁଖ ସତି ଉପୁକାର | 
(ସୁନାମୁଣ୍ଡା, ହିତୈଷିଣୀ ପ୍ରେସ୍‌ ୧୯ ୧୫, ପୃ- ୧) 


୧୯ ୧୭ରେ ବଳଭଦ୍ରଙ୍କ କ୍ୟେଷ୍ଠା କନ୍ୟାଙ୍କର ଶ୍ଵଶୁରାଳୟରେ ମୁତ୍ଯୟୁଘଟେ | ଦୁଃଖାରଁ 
କବି ଦେବଗଡ ଛାଡି ସୁନାମୁଣ୍ଡାରେ ଅବସ୍ଥାନ କରନ୍ତି। ଏହି ସମୟରେ ସୁନାମୁଣ୍ଡା ଲୋକଙ୍କ 
ସହିତ ଉକ୍ତ କାବ୍ୟ ଆଲୋଚନା ହୁଏ। ଲୋକେ ଅମିତ୍ରାକ୍ଷର ଛନ୍ଦକୁ ନାପସନ୍ଦ କରନ୍ତି ଏବଂ 
କବିଙ୍କୁ ଅନୁରୋଧ କରଚ୍ତି ଗାରବା ଭଳି ଛନ୍ଦରେ ସୁନାମୁଣ୍ଡାକୁ ରଚନା କରିବାକୁ । ଲୋକଙ୍କ 
ଆଗ୍ରହକୁ ସମ୍ମାନ ଜଣାଇ କବି “ ସୁନାମୁଣ୍ଡା' କାବ୍ୟକୁ ଅମୂଳ ପରିବର୍ଭନ କରି ଲେଖନି- 

ଛବିଳ ନିସର୍ଗ-ଲକ୍ଷ୍ମୀଦେବୀ ଖୋଷାରୁଷା 

ତୁହି ସୁନାମୁଣ୍ଡା ! ସର୍ବ ସୁଷମା ମଂଜୁଷା | 
ଦ୍ରମରାଜି ସମାକୀର୍ଣ ମନୋଞ୍ଚକାନ୍ତାର 

ଶସ୍ୟ ଉତ୍ପାଦନ କ୍ଷମ-ପ୍ରଶସ୍ତ କେଦାର | 
ଅନାବିଳ ଜଳେପୂର୍ଣ୍ଣ ଦୀର୍ଘ ସରୋବର 

ମର୍କତ ମଣ୍ଡାପାକୃତି ଅନୁଜ ଭୂଧର | 

x xX xX 

କୋମଳ କର୍କଶ ଶାନ୍ତ ସୁମଧୁର ରସେ 

ସୁଖ ସ୍ୃତି ଉପୁଜାଇ ଦର୍ଶକ ମାନସେ | 
(ବଳଭଦ୍ର ଗ୍ରନ୍ଛାବଳୀ: ୧୯୩୨ : ପୁ-୭ ୪୯) 


୧୯ ୧୩ ବେଳକୁ ସଚ୍ଚିଦାନନ୍ଦଙ୍କ ମନରେ ଉପଧା ମିଳନ ଉପରେ ଚିନ୍ତା ଉଦିତ 
ହେଲା। ଏହା ଓଡ଼ିଆ ଜାତୀୟ ସାହିତ୍ୟ ଉପଯୋଗୀ କି ନୁହେଁ ? ଏପରି ନିୟମରେ ଆବବ୍ଧ 
ହେବା କବି ଓ କାବ୍ୟ ପକ୍ଷରେ ଲାଭ ବା କ୍ଷତିକର ? ପ୍ରାଚୀନ ଓଡ଼ିଆ କବିମାନେ କାହିଁକି 
ଉପଧାକୁ ଉପେକ୍ଷା କରିଥଲେ ? ଏହି ବିଷୟ ସମୂହକୁ ପର୍ଯ୍ୟାଲୋଚନା କରି ସେ ଅନୁଭବ 
କଲେ ଉପା ପ୍ରଣାଳୀ ଅଯଥା ପରିଶ୍ରମ ଓ ସୁନ୍ଦର ରଚନାର ପରିପଫଂଥ | ଏଣୁ ଏହା ଉପରେ 
ଗବେଷଣାତ୍ସକ ନିବନ୍ଧ ସେ ଆହ୍ଵାନ କଲେ ଏବଂ ଉପଯୁକ୍ତ ନିବନ୍ଧ ରଚକଙ୍କୁ ସ୍ବର୍ଣପଦକ 
ପ୍ରଦାନର ଘୋଷଣା କଲେ | ନିଜେ ମଧ୍ୟ ଉପଧା ମିଳନକୁ ପରିହାର କରି ପରୀକ୍ଷାମୂଳକ 
ଭାବେ “ସୁନ୍ଦରୀ ଚଉତିଶା” ଓ “ପ୍ରେମ ସ୍ତବକ” ପ୍ରଣୟନ କଲେ । ବାମଣ୍ଡା ଦରବାରରେ 
ଉପଧା ଉପରେ ଅନେକ ବାଦାନୁବାଦ ପରେ ଉପଧା ମିଳନକୁ ପରିହାର କରିବାକୁ ସଚ୍ଚିଦାନନ୍ଦ 
ନିଶ୍ଚୟ କରିଥଲେ। ଏହି ପ୍ରସଙ୍ଗରେ ବହୁ ଯତ୍ନ କରି ବ୍ରଜବନ୍ଧୁ ମିଶ୍ର “ ଉପଧା ବିଚାର” 
(ହିତୈଷିଣୀ ପ୍ରେସ : ବାମଣ୍ଡା ୧୯ ୧୩) ରଚନାକରି ସ୍ବର୍ଣ୍ଣପଦକ ପ୍ରାପ୍ତ ହୋଇଥିଲେ । ' ଉପଧା 
ବିଚାର ଓଡ଼ିଆ ସାହିତ୍ୟକୁ ପ୍ରଦାନ କରି ସଚ୍ଚିଦାନନ୍ଦ ଓଡ଼ିଆ କବିତାକୁ ଅଯଥା ଅଳଙ୍କରଣରୁ 
ମୁକ୍ତ କରି ସ୍ଵଚ୍ଛନ୍ଦ ଓ ସ୍ଵାଭାବିକ ଗତି ପ୍ରଦାନ କରିଛନ୍ତି। 


ଉପସଂହାର : 


ସଚ୍ଚିଦାନନ୍ଦ ଦେବ ଥିଲେ ଜଣେ ସ୍ବୟଂସଂପୂର୍ଣ୍ଣ ମଣିଷ। ତାଙ୍କର ଜୀବନ ଓ ସାହିତ୍ୟ 

ପରସ୍ପରର ପରିପୂରକ ଥଲା। ସେ ଏକାଧାରରେ ଜଣେ ଆଦର୍ଶ ଶାସକ, ବିଜ୍ଞାନ କବି, 

ସମାଜ ସଂସ୍ଟାରକ ଓ ଢୀବନବାଦୀ ସାରସ୍ଵତ ସାଧକ ଥଲେ । ସମାଜ ଓ ଜୀବନର ଉଚ୍ଟାଙ୍ଗ 

ମୂଲ୍ୟବୋଧକୁ ସାହିତ୍ୟରେ ପରିବେଷଣ କରି ମାନବ ଜୀବନକୁ ଉର୍ଚ୍ଚମୁଖୀ କରିବା ତାଙ୍କର 

ଆଭିମୁଖ୍ୟ । ସବୁ ଧର୍ମ, ସବୁ ଜାତି, ସବୁ ଭାଷାର ଉର୍ଶ୍ବରେ ସାହିତ୍ୟକୁ ସେ ପ୍ରତିଷ୍ଠା ଦେଇଥୂଲେ। 
ସାହିତ୍ୟକୁ ବାସ୍ତବବାଦୀ, ଜନମୁଖୀ ଓ ଆଧୁନିକ ଚିନ୍ତା ଓ ଚେତନାର ଦ୍ୟୋତକ ରୂପେ ସେ 
ଗ୍ରହଣ କରିଥଲେ। 


ଏହି କର୍ମଯୋଗୀ ମହାମହିମ ସାରସ୍ଵତ ସାଧକଙ୍କ ମହାପ୍ରୟାଣ ଘଟେ ୧୧ ମାର୍ଚ୍ଚ 
୧୯ ୧ ୬ରେ | ଶୋକାର୍ଉ ହୋଇଉଠେ ଓଡ଼ିଆ ସାହିତ୍ୟ, ଶୋକଲହରୀ ତୋଳନ୍ତି କବି କୋବିଦ 
ବୃନ୍ଦ, ତାଙ୍କର ଗୁଣଗାନରେ ମୁଖରିତ ହୁଏ ଓଡ଼ିଶାର ପ୍ରତିଟି ପତ୍ରପତ୍ରିକା। ୧୯୧ ୬ରେ 
ନିଜର ଜ୍ୟେଷ୍ଠା କନ୍ୟାଙ୍କର ବିବାହୋତ୍ସବକୁ ଏକ ବିରାଟ ସାରସ୍ଵତ ଉତ୍ସବରେ ପାଳିତ କରିଥବା 
ରାଜକବି ହଠାତ୍‌ ରୋଗଗ୍ରସ୍ତ ହୁଅନ୍ତି । ଚିକିତ୍ସା ପାଇଁ କୋଲକତା ଯାତ୍ରା କରନ୍ତି। ୨୬ ଘଣ୍ଟା 
ମୁରା ରହିଲା ପରେ ମାର୍ଚ ୧ ୧- ୧୯୧ ୬ ପ୍ରାତଃ ୪.୫୭ ସମୟେ ମରଶରୀରକୁ ତ୍ୟାଗ 
କରନ୍ତି। ତାଙ୍କର ମରଶରୀରକୁ ସମ୍ମାନ ପୂର୍ବକ ସ୍ଵତନ୍ତ୍ର ଟ୍ରେନ୍‌ରେ ବାମରା ଏବଂ ବାମରାରୁ 
ମୋଟର ଯୋଗେ ଦେବଗଡ ଅଣାଯାଏ। ତାଙ୍କର ଇଛାନୁସାରେ ନିଜର କନିଷ୍ଠା କନ୍ଯା 
ମନ୍ଦାକିନୀଙ୍କ ସମାଧ୍‌ ପାର୍ଶ୍ବରେ ତାଙ୍କର ସମାଧ୍ଵ ପ୍ରଧାନପାଟ ପ୍ରପାତର ଶାନ୍ତ କୋଳରେ ନିର୍ମାଣ 
ହୁଏ | ତାଙ୍କରି ମୃତ୍ୟୁରେ ଫକୀରମୋହନ, ଶଶିଭୂଷଣ, ବୃନ୍ଦାବନ ନାଥଶର୍ମା, ତଥା ଓଡ଼ିଶାର 
ପ୍ରତିଟି ସାହିତ୍ୟିକ ଶୋକ ପ୍ରକାଶ କରନ୍ତି। କବିଙ୍କ ତିରୋଧାନରେ ଚିନ୍ତାମଣି ମହାନ୍ତିଙ୍କ ରଚିତ 
“ ବିଷାଦବଂଶୀ” କବିତାଟି ସଂବଲପୁର ହିତୈଷିଣୀ ( ୨୭/୧୯) ୨ ୫-୩-୧ ୯ ୧୬ ପୃଷ୍ଠାରୁ 
ଉଦ୍ଧୃତ କରି ସେହି ମହାନ୍‌ ଆମ୍ମାକୁ ଆସନ୍ତୁ ସମ୍ମାନ ଜଣାଇବା | 
ବିଷାଦବଂଶୀ 

ବିପଂଚି ବାଦିକେ, ନୁହେଁ ବସନ୍ତ ପଂଚମୀ 

ଆଜି, ପୁଣ୍ୟ ଜନ୍ମ ତିଥି ତବ, ଗତ ସେହୂ, 

ତେବେ କିପାଁ ଆବିର୍ଦୁତା ଅସମୟେ ଦେବୀ 

ମହିମା-ମୟୂଖମାଳେ ଉତ୍ଭାସି ଅମ୍ବର ? 

କେ ଏ ଭାଗ୍ୟଧର ମାତଃ,ମଶ୍ଡିଛନ୍ତି ମୁଦେ 

ତୁମ୍ଭରି ଅମ୍ପତ ଅଙ୍କ-ଶାନ୍ତି ପ୍ରୀତିମୟ, 

ଭାସ୍ଵର କିରୀଟଧାରୀ ଭାସ୍ବର ଶରୀର 

ଦିବ୍ୟ ଦେବରୂପୀ ଯଥା ପ୍ରତିଭା-ପ୍ରତିଭୂ ? 

ଚିହ୍ନିଲି ଚିହ୍ନିଲି ଏବେ, ଏ ଯେ ତ୍ରିଭୁବନ, 

ଉତ୍କଳ-ରଙ୍କୁଣୀଧନ ବାମଣ୍ଡା-ମଣ୍ଡନ, 

ହାୟ ଦେବି, ହାୟ ହାୟ କିକଲ କିକଲ | 

ଉନ୍ନତି-ସୂତିକା ଗ୍ଧହ ସୁପ୍ତ ଉତ୍କଳର 

ମହାହଁ ମୁକୁଟୁ ହରି ବହୁ ଦୀପ୍ରମଣି 

ହେଲା ନାହିଁ ତୃପ୍ତିତବ ? ଏ ଆଶା-ମଣିଟି 
ରଖୁଥିଲା ଧନୀ ଆହା ସଯତ୍ତେ ସାଇତି 
ଜୀବନ ସମ୍ବଳ ରୁପେ, ହରିଲ ତା” ଶେଷେ, 
ମଶ୍ଡିବାକୁ ସାରସ୍ଵତ ସଂପଦ ତହିଁରେ, 
ଅସମୟେ ଆବିର୍ଭୁତା ଏଥୁପାଇଁ ପରା ? 

କି ଦୋଷେ ମା ବିଛେଦିଲ ଉଜ୍କଳ-ସାହିତ୍ଯ- 
କର୍ମ-ଦକ୍ଷ ଦକ୍ଷହସ୍ତ, ଫାଟିଯାଏ ବକ୍ଷ | 
ଇଛାମୟି, କେ ରୋଧୂବ ଇଛାପଥେ ତବ, 
ପୁଣିକେ ବୁଝିବ ମାୟାତର୍, ଅଞ୍ଞେୟ ତା 
ନିଷ୍ପାପ ନିର୍ବାଣ ଆତ୍ସା ଗୀର୍ବାଣ କୁଳର 

ଛାର ମାନବତ ତହିଁ ଆଜୀବନ ବଣା। 
ଜାତୀୟ ସାହିତ୍ୟ-ରଥ ପ୍ରବୀଣ ସାରଥ 

ହେ କୃତି ସଚ୍ଚିଦାନନ୍ଦ ତ୍ରିଭୁବନ ଦେବ, 
ସାରସ୍ବତ ନିମନ୍ତ୍ରଣେ ଚଳିଲ ନୂବର 

ସ୍ବର୍ଗ ସାରସ୍ବତ ଧାମେ, ଅନନ୍ତ ଉତ୍ସବେ, 
କିନ୍ତୁ ଦେବ, ତବ ପଦେ ଏତିକି ମାଗୁଣି, 
ଜୀବନ୍ତେ ଉତ୍କଳ ପ୍ରାଣେ ଢାଳୁଥଲ ଯଥା 
ସୁକାବ୍ୟଟକୌମୁଦୀ ଧାରା, ତଥା ଦିବ୍ୟଲୋକୁ 
ଢାଳିବ ଅମ୍ପତଧାରା ଶୁଷ୍ ପ୍ରାଣେ ତାର | 
ପୂଢିବ ଅଭାଗୀ ଆଜି କାହିଁରେ ତୁମ୍ଭଙ୍କୁ 

କିଛି ନାହିଁ ବ୍ୟଥାଭରା ସ୍ଵତି-ଅଶ୍ରୁବିନା। 

ପରିଶିଷ୍ଟଂ ୨(କ) ଜନ ଉଡବର୍ଣ୍ଣକୁ ଅଭିନନ୍ଦନ ପତ୍ର 


To 
JOHN WOODBURN ESQ, M.A., 1.C.S.S.I. 
CHIEF COMMISSIONER, CENTRAL PROVINCES. 


Sir, 

We, the feudatory chiefs of the central province beg most 
cordially to welcome you, the representative of our August sov- 
ereign, to Raipur, the capita! of Chhatisgarh Division and most 
gratefully to thank you from the very bottom of our hearts for 
the honour you do it by your second visit on the eve of your 
departure from our midst. We find from your gracious visit an- 
other manifestation of the deep and lively interest which you 
have always evinced in promoting the good of our country and 
the welfare of its people. Since your assumption of the Govt. of 
these provinces. We feel bound to acknowledge and thank you 
for the many wise and able measures carried out under your 
administration your personal! attendance to the minutest details 
of the various departments under your control, your anxiety for 
sanitary improvements, the spread of primary education and 
your devotion to the welfare and prosperity of our states. All 
these we venture to say, have endeared you to the hearts of 
those placed under your rule and have tended to the success 
of your administration. 


Your administration is in many ways a memorable one in 
the history of the Chhatisgarh feudatories. The chiefs of Patna, 
Kalahandi and Raigarh were formally installed as ruling chiefs 
of their respective states and some of our chiefs were restored 
to their full administrative powers under your benign rule. Your 
best selection of the heir to the Patna Gaddy has given us en- 
tire satisfaction and for which we can not but express our deep 
Sense of gratitude to you. Though we were all reduced to a 
very wretched predicament permit us, Sir, to assure you, we 

have been gradually making progress under your regime and 
we fervently hove, the paternal care of the Govt. continuing, we 
shall improve by and by, to the infinite benefit of those whose 
well being has been entrusted to us. 


We avail! ourselves of this opportunity to thank you for 
the greatest boon that has been conferred on us by establish- 
ing the Raj Kumar College at Raipur, the only institution where 
our children can receive the benefits of high education and 
higher moral training. 


We most heartily thank you for the trouble you have 
taken amidst all your muttifarious, onerous and engrossing du- 
ties to visit our states, the chief object of whcich is to educate 
the chiefs politically and to strengthen the relations between 
the Feudatory chief and the Govt. of Her most Gracious Maj- 
esty the Empress of India and for which we are particularly in- 
debted to you. 


In conclusion we beg of you to accept the most cordial 
good wishes and farewell greetings of those who will ever cher- 
ish your memory as that of true benefactor of their states and 
will be proud to bequeath is as a precious legacy to the future 
heirs of their Gaddies. 


May the almighty parent of good confer upon you peace, 
prosperity and longevity here in India and at home. 


Dated, Raipur We have the honour to be 
The 3rd December, 1895 Sir, 
Your most obedient servants. 


{ ୨-୧ ୧-୧୮୯ ୫ରେ ଚିଫ୍‌ କମିଶନରଙ୍କ ରାୟପୁର ଆଗମନ ଓ ପାଟଣାରାଚଜାଙ୍କୁ 
ରାଜ୍ୟାଭିଷିକ୍ତ ଉଦ୍ଦେଶ୍ୟରେ ଅନୁଷ୍ଠିତ ଦରବାରରେ ଫିଉଡେଟରୀ ଚିଫମାନଙ୍କ ତରଫରୁ ବାମଣ୍ଡା 
ଯୁବରାଜ ସଚ୍ଚିଦାନନ୍ଦ ଦେବଙ୍କ ଅଭିନନ୍ଦନ ପତ୍ର ପାଠ) 


° ସଂବଲପୁର ହିତୈଷିଣୀ, ୭/ ୨୯, ୧୮-୧୧-୧୮୯୫ 

ପରିଶିଷ୍ଟଂ ୨( ଖ) ସାର୍‌ ଚାର୍ଲସ ବାଲେଙ୍କୁ ଅଭିନନ୍ଦନ ପତ୍ର 
To 


Sir Charles Bayley, K.C.S.1., 1.S.O. 
Lieuteuvant-Govemor, Bihar & Orissa 


May it please your honour. 


We, the undersigned, feudatory chiefs, beg most 
respectfuly to approach your honour with this address of wel- 
come on the occassion of your honour's first advent to this city 
with lady Bayley. 

The happy recollections of the historic Durbar at Delhi 
over which his most gracious majesty the king emperor pre- 
sided in person with his August consort to signify his imperial 
majesty's affectionate interest in and sympathy with the princes 
and people of India are fresh in our minds and we cannot miss 
this opportunity of conveying through your Honour his trusty 
representative. Our dutifut loyality and affection to the throne 
and perosn of our sovereign. 

It has ever been our proud privilege to enjoy our rights 
undisturbed under the paramountcy of the British Govt. whose 
uniform policy has been to scrupulously maintain the princes in 
power while unholding justice and redressing wrongs in all 
spheres. Your Honour’s long connection in the past with the 
political Dept., principally as the guide, philosopher and friend 
of one of the premier feudatories of India, justly gives us the 
assurance that our interest will always engage wise consider- 
ation and sympathetic handling and that our prayers will be 
adressed invariably to a heart attuned to be responsive by in- 
nate kindly sympathy and sage experience. 

We beg once again to accord your honour and lady 
Bayley a most cordial welcome to Sambalpur. 

Sambalpur We subscribe ourselves 
5th August, 1912 Your honour's sincere friends. 


(ସମ୍ବଲପୁରଠାରେ ତା. ୫.୮.୧୯ ୧୨ ଦିନ ଅନୁଷ୍ଠିତ ଦରବାରରେ 
ରାଜନ୍ୟମଣ୍ଡଳୀଙ୍କ ତରଫରୁ ଏହି ଅଭିନନ୍ଦନ ପତ୍ରଟି ବାମଣ୍ଡାଧ୍ଠପତି ସଚ୍ଚିଦାନନ୍ଦ ଦେବଙ୍କ 
ଦ୍ଵାରା ଗଠିତ ହୋଇ ବିହାର ଓ ଓଡ଼ିଶା ପ୍ରଦେଶର ମାନ୍ୟବର ଛୋଟଲାଟ ସାର୍‌ 
ଚାର୍ଲସ ବାଲେଙ୍କୁ ପ୍ରଦତ୍ତ ହୋଇଥଲା-ସ.ହି. : ୨ ୪.୮.୧୯ ୧୨) 

ପରି ଶିଷ୍ଟଂ୩ 
ଗଂଗାଧରଙ୍କୁ ପତ୍ର, 
ଦେବଗଡ, ୧ ୪-୧-୧୬ 
କବି ଶ୍ରୀମାନ ଗଂଗାଧର ମେହେର ମହାଶୟ ସମୀପେଷୁ 
ମହାଶୟ, 
ଆଗାମୀ ଫେବୃୟାରୀ ମାସ ତା୬ରିଖରେ ମୋହର ଦୂହିତାର ଶୁଭ ପରିଣୟ ହେବ 
ଆପଣ ଏହି ଉତ୍ସବରେ ଯୋଗଦାନ କରି ଆନନ୍ଦିତ କରାଇବାକୁ ନିମନ୍ତ୍ରଣ ପତ୍ର ପଠାଇଅଛି। 
ଆପଣ କେବେ ବାମରା ଷ୍ଟେସନରେ ପହଂଚିବେ ଅନୁଗ୍ରହ କରି ଜଣାଇବାକୁ ଲେଖୁଥଲି | କିନ୍ତୁ 
ଆପଣ କିଛି ଲେଖୁ ନଥିବାରୁ ନିମନ୍ତ୍ରଣ ପତ୍ର ଆପଣ ପାଇ ଅଛନ୍ତି କି ନା ଜାଣିପାରିଲି ନାହିଁ। 
ଏଣୁ ପତ୍ର ଦ୍ଵାରା ପୁଣି ଲେଖୁଅଛି ଯେ,ସେହି ନିମନ୍ତ୍ରଣ ପତ୍ର ପାଇନଥିଲେ ଏହି ପତ୍ରକୁ 
ନିମନ୍ତ୍ରଣ ପତ୍ର ରୂପେ ଗ୍ରହଣ କରି ଆପଣ ଏହି ଉତ୍ସବରେ ଯୋଗ ଦେଇ ଉତ୍ସବର ଶୋଭା 
ବର୍ଵନ କରିବେ | ଆପଣ କେବେ ବାମରା ଷ୍ଟେସନରେ ପହଂଚିବେ ଅନୁଗ୍ରହ କରି ଲେଖୁବେ। 
ଇତି 
ଆପଣଙ୍କର 
ସଚ୍ଚିଦାନନ୍ଦ ତ୍ରିଭୁବନ ଦେବ 
ରାଜା / କି / ବାମଣ୍ଡା 


ଦେବଗଡ 
୧୯.୧.୧୬ 
ଶ୍ରୀମାନ ମହାଶୟ, 
ମୋହର ଦୁହିତାର ଶୁଭ ପରିଣୟ ଉତ୍ସବରେ ଯୋଗଦାନ କରି ଆନନ୍ଦିତ କରାଇବାକୁ 
ନିମନ୍ତ୍ରଣ ପତ୍ର ପଠାଇଥଲି। ଆପଣ ବାମଡା ଷ୍ଟେସନରେ କେବେ ପହଂଚିବେ ଅନୁଗ୍ରହ କରି 
ଲେଖୁବାକୁ ଲେଖୁଥଲି ଉତ୍ତର ପାଇ ନଥିବାରୁ ପୁଣି ପତ୍ର ଲେଖୁଅଛି। ଅବଧ୍ୂ ଉତ୍ତର ପାଇ 
ନାହିଁ। ଆପଣ ଗୋବିନ୍ଦପୁର (ବାମଡା ଷ୍ଟେସନ)ରୁ ଦେବଗଡ ଆସିବାର ବନ୍ଦୋବସ୍ତ କରିବି । 
ଅନୁଗ୍ରହ କରି କେବେ ବାମଡାରେ ପହଂଚିବେ ଲେଖବେ। 
ଇତି 
ଆପଣଙ୍କର 
ସଚ୍ଚିଦାନନ୍ଦ ତ୍ରିଭୁବନଦେବ 
ରାଜା / କି / ବାମଣ୍ଡା 

ପରିଶିଷ୍ଟ-୪ : ସୃହସ୍ତଲିପି ( ଓଡ଼ିଆ) 

(ସଚିଦାନନ୍ଦତ୍ରିଭୁବନ ଦେବଙ୍କ ଓଡ଼ିଆ ହସ୍ତଲିପି) 

ପରିଶିଷ୍ଟ-ୱ୪ : ସ୍ବହସ୍ତଲିପି (ଇଂରାଜୀ) 

( ସଚିଦାନନ୍ଦ ତ୍ରିଭୁବନ ଦେବଙ୍କ ଇଂରାଜୀ ହସ୍ତଲିପି) 

ସହାୟକ ଗ୍ରନ୍ଧପଞ୍ଜି 


କ. ପୁସ୍ତକାବଳୀ (ଓଡ଼ିଆ) 


୧. ଆଚାର୍ଯ୍ୟ, ସୁଦର୍ଶନ 
୨. ଗଡନାୟକ, ଦୀନବନ୍ଧୁ 
୩. ଦାଶ, କୈଳାଶ ଚନ୍ଦ୍ର 


୪. ଦେବ, ବଳଭଦ୍ର 

„. ଦେବ, ବାସୁଦେବ ସୁଢଳ 


୬. ଦେବ, ସଚ୍ିଦାନନ୍ଦ 


୭.ନନ୍ଦ, ଫଣୀନ୍ଦ୍ର ଭୂଷଣ 
୮. ନାଥଶର୍ମା, ବୃନ୍ଦାବନ 
୯. ପ୍ରଧାନ, ଦୀନବଂଧୁ 
୧୦. ମିଶ୍ର, ଦାମୋଦର 
୧୧. ମିଶ୍ର, ବ୍ରଜବନ୍ଧୁ 


୧୯୮୩ 
୧୯୧୨ 
୨୦୦୩ 


୧୯୧୫ 
୧୯୩୨ 


୨୦୦୩ 


୧୯୧୧ 

୧୯୧୩ 
୧୯୦୯ 
୧୮୯୫ 
୧୯୦୨ 
୧୯୦୨ 
୧୯୧୩ 
୧୯୧୩ 


ଓଡ଼ିଆ କାବ୍ୟ କୌଶଳ, ଲକିପ୍ରିଣ୍ଡର୍ସ, ବ୍ରହ୍ମପୁର 
ଶେଭାସୁନ୍ଦରୀ, ହିତୈଷିଣୀ ପ୍ରେସ, ବାମଣ୍ଡା 
ଓଡ଼ିଶା ବାହାରେ ଓଡ଼ିଆ ଜାଗୃତି, ପବଲଶିଂ ହାଉସ୍‌, 
ଆଇ.ଆର:.ସି. ଭିଲେଜ, ଭୁବନେଶ୍ବର 
ସୁନାମୁଣ୍ଡା, ହିତୈଷିଣୀ ପ୍ରେସ, ବାମଣ୍ଡା 
ବଳଭଦ୍ର ଗ୍ରନ୍ଧାବଳୀ, କିଶୋର ପ୍ରେସ, 
ତାଳଚେର 

ବାସୁଦେବ ଗ୍ରନ୍ଧାବଳୀ, ସଂ. ଡକ୍ଟର 
ଫଣୀନ୍ଦ୍ରଭୂଷଣ ନନ୍ଦ, ପ୍ରଗତି ଉତ୍କଳ ସଂଘ, 
ରାଉରକେଲା 

ସଚ୍ଚିଦାନନ୍ଦ ଗ୍ରନ୍ଧାବଳୀ, ବାମଣ୍ଡା ବୃକ୍‌ ପବ୍ଲିଶିଂ 
କଂପାନୀ 

ସଚ୍ଚିଦାନନ୍ଦ ଗ୍ରନ୍ଧାବଳୀ (୩ୟ ସଂ), 
ମନମୋହନ ପ୍ରେସ, କଟକ 
ସଢ୍ଚିଦାନନ୍ଦତ୍ରିଭୁବନ ଦେବ ଗ୍ରନ୍ଧାବଜୀ, ସଂ- 
ଡକ୍ଟର ଫଣୀନ୍ଦ୍ରରୁଷଣ ନନ୍ଦ, ପ୍ରଗତିଉ୍କଳ ସଂଘ, 
ରାଉରକେଲା 

ସମ୍ବଲପୁର ହିତୈଷିଣୀ : ଏକ ଅଧ୍ୟୟନ, 
ଅପୂର୍ବା, ଭୁବନେଶ୍ବର 

ଚିତ୍ର ପରିଚୟ, ହିତୈଷିଣୀ ପ୍ରେସ, ବାମଣ୍ଡା 
ବ୍ରତୋସ୍ସବ, ଜଗନ୍ନାଥ ବଲ୍ଲଭପ୍ରେସ, ବାମଣ୍ଡା 
ଦୋଷ ଦର୍ଶନ, ସୁଢଳପ୍ରେସ, ବାମଷ୍ଡା 
ମାୟାଶବରୀ ଯାତ୍ରା, ବାମଭ୍ତା 

ଭୀଷ୍ପ ଯାତ୍ରା, ବାମଣ୍ଡା 

ଉପଧା ବିଚାର, ହିତୈଷିଣୀ ପ୍ରେସ, ବାମଣ୍ଡା 
ଚିତ୍ର ସମନ୍ଵୟ, ହିତୈଷିଣୀ ପ୍ରେସ, ବାମଣ୍ଡା 

୧୯୧୪ 
୧୨. ମିଶ୍ର, ଭୁବନେଶ୍ବର ୧୮୮୭ 
୧୩. ମିଶ୍ର, ମଧୁସୂଦନ ୧୯୦୩ 
୧୪. ମେହେର, ଭଗବାନ ୧୯୭୭ 


୧୫. ମେହେର, ରଘୁନାଥ ୧୯୯୭ 


୧୬. ରାୟ, ରାଧାନାଥ ୧୯୯୮ 


୧୭. ରାୟ, ଶଶିଭୂଷଣ ୧୯୨୫ 


୧୮. ରାୟ, ଯୋଗେଗଚନ୍ଦ୍ର ୨୦୦୬ 


୧୯. ସାମନ୍ତରାୟ, ନଟବର ୧୯୮୩ 


୨୦. ସାହୁ, ରାମକୃଷ୍ଣ ୧୯୧୧ 
9 eee ୧୯୦୦ 
9 9, = ୧୯୧୪ 


ଖ. ପୁସ୍ତକାବଳୀ ( ସଂସ୍କୃତ) 
୧. ମିଶ୍ର, ମଧୁସୂଦନ ୧୮୯୬ 


୧୯୦୧ 
୨. ମିଶ୍ର, ସୁଦର୍ଶନ (ସଂ) ୧୯୧୨ 


ଉପଧା ଅନିଷ୍ଟ ଚିନ୍ତା, ହିତୈଷିଣୀ ପ୍ରେସ, 
ବାମଣ୍ଡା 

ଅଳଙ୍କାର ଚନ୍ଦ୍ରିକା ଜଗନ୍ନାଥ ବଲ୍ଲଭ ପ୍ରେସ, 
ବାମଣ୍ଡା 

ତାରାଶଶାଙ୍କ, ଜଗନ୍ନାଥ ବଲ୍ଲଭପ୍ରେସ୍‌, ବାମଣ୍ଡା 
ପିତୃପ୍ରସଙ୍ଗ, ଓଡ଼ିଶା ବୁକ୍‌ ଷ୍ଟୋର, କଟକ 
ରାଜକବି ସଚ୍ଚିଦାନନ୍ଦ, ଲକ୍ଷ୍ମାପ୍ରିର୍୍ଵଂ ପ୍ରେସ୍‌, 
ଟିଟିଲାଗଡ 

କବିବର ରାଧାନାଥ ଗ୍ରଚ୍ଛାବଳୀ (ନୂତନ ସଂ) 
ସଂ- ଡକ୍ଟର ପ୍ରସନ୍ଧ କୁମାର ମିଶ୍ର ଅଧ୍ୟାପକ 
ଦେବେନ୍ଦ୍ର କୁମାର ଦାଶ, ଗ୍ରନ୍ଧମନ୍ଦିର, କଟକ 
ଉତ୍କଳ ପ୍ରକୃତି ( ୨୫ ସଂ) କଟକ ଟ୍ରେଡିଂ 
କଂପାନୀ, କଟକ 

ଯା ମନେପଡେ 

ଅନୁବାଦ : ରବାନ୍ଦ୍ର ପ୍ରସାଦ ପଣ୍ଡା, ଲାର୍କବୂକ, 
ଭୁବନେଶ୍ବର 

ଓଡ଼ିଆ ସାହିତ୍ୟର ଇତିହାସ ( ୨ୟ ସଂ), 
ବାଣୀଭବନ, ସାମନ୍ତରାପୁର, ଭୁବନେଶ୍ବର 
ଲକ୍ଷ୍ମୀ, ହିତୈଷିଣୀ ପ୍ରେସ, ବାମଣ୍ଡା 

ଅଳଙ୍କାର ସାର ସନ୍ନ୍ଧୀୟ ପ୍ରଶଂସାପତ୍ର, 
ସୁଢଳପ୍ରେସ, ବାମଞ୍ଡୀ 

ବାମଣ୍ଡା ମୋଟର ସଭିସ ନିୟମାବଳୀ, 
ହିତୈଷିଣୀ ପ୍ରେସ, ବାମଣ୍ଡା 


ହନୁମତ୍‌ ସଂଦେଶ, ଜଗନ୍ନାଥ ବଲ୍ଲଭ ପ୍ରେସ୍‌, 
ବାମଣ୍ଡା 

ସାହିତ୍ୟ ରନ୍ନାକର, ସୁଚଳପ୍ରେସ, ବାମଣ୍ଡା 
ଚନ୍ଦ୍ରାଲୋକଃ, ହିତୈଷିଣୀ ପ୍ରେସ, ବାମଣ୍ଡା 


୧୫୮ 

ଗ. ପୁସ୍ତକାବଳୀ ( ବଙ୍ଗଳା) 
୧. ଚଟ୍ଟୋପାଧ୍ୟାୟ, ଚଣ୍ଡୀଚରଣ ୧୯୧୬ 


୨. ବିଦ୍ୟାରନ୍‌, ଉମେଶଚନ୍ଦ୍ର ୧୯୧୨ 

୩. ମଜୁମଦାର, ବିଜୟଚନ୍ଦ୍ର ୧୯୧୨ 
(ବଙ୍ଗଳା ଅନୁବାଦ) 

୪. ସରସ୍ବତୀ, ନଗେନ୍ଦ୍ରବାଳା ୧୯୦୫ 

ଘ. ପୁସ୍ତକାବଳୀ (ହିନ୍ଦୀ) 

୧.ଗୁପ୍ପ, ପ୍ୟାରେଲାଲ ୧୯୬୧ 

୨. ପାସ୍ତେୟ, ମୂରଲିଧର ୧୯୧୬ 


ପାସ୍ତେୟ, ମୁକୂଟଧର 


ଡ. ପୁସ୍ତକାବଳୀ (ଇଂରାଜୀ) 
1. Ramsay, L.E.B. Cobden 1982 


2. Tilak, B.G. 1925 


ପତ୍ରପତ୍ରିକା 
୧. ଉତ୍କଳ ଦୀପିକା 

୨. ଉତ୍କଳ ସାହିତ୍ୟ 

୩. ଗଡ଼ଜାତ ବାସିନୀ 

୪. ବାଲେଶ୍ଵର ସଂବାଦ ବାହିକା 

୫. ମୁକୁର 

୬. ସଂବଲପୁର ହିତୈଷିଣୀ (ସ.ହି.) 
୭. ସଂସ୍କାରକ ଓ ସେବକ 

୮. ସ୍ବଦେଶ ବାନ୍ଧବ (ହିନ୍ଦୀ) 


ସାର ବାସୁଦେବ ଜୀବନୀ, ଇଶ୍ତିଆନ ପବ୍ଲିଶିଂ 
ହାଉସ୍‌, କୋଲକତା 

ମାନବେର ଆଦି ଜନ୍ମଭୂମି, ସାରସ୍ବତ ଗେହ, 
୪ ୫/୫ ସିମଲା ଷ୍ଟିଟ, କୋଲକାତା 
ସଚ୍ଚିଦାନନ୍ଦ ଗ୍ରଚ୍ଛାବଳୀ, ୨୧୧ ନଂ, କର୍ଣ୍ଓୟାଲିସ 
ଷ୍ଟ୍ରିଟ, ବ୍ରାହୁମିଶନ ପ୍ରେସ, କୋଲକାତା 
କୁସୁମଗାଥା, ଚୋଟଗଙ୍ଗ ପ୍ରେସ୍‌ଟ କୋଲକତା | 


ସ୍ଵର୍ଗୀୟ ପଶ୍ତିତ ଲୋଚନପ୍ରସାଦ ପାଶ୍ଡେୟ, 
ଛତିଶଗଡ ବିଭାଗୀୟ ହିନ୍ଦୀ ସାହିତ୍ୟ ସମ୍ଭେଳନ, 
ବିଳାସପୁର 

ଶୈଳବାଳା ଅର୍ଥାତ୍‌ ଆଦର୍ଶବଧୁୃ, ହରିଦାସ ଏଣ୍ଡ 
କଂପାନୀ କୋଲକତା 


Feudatory States of Orissa, 
Firma KLM (P), Calcutta 

The Arctic Home in the vedas, 
Tilak Bros, Poona city. 

ଡକ୍ର ଫଣୀନ୍ଦ୍ର ଭୂଷଣ ନନ୍ଦ 


ଜନ୍ମ ¬ ୧୯୫୯ 


ଓଡ଼ିଆ ସାହିତ୍ୟର ଜଣେ ନିଷ୍ଠାପର ଗବେଷକ । 
କବିତାରୁ କ୍ରମଶଃ ଗବେଷଣା କାର୍ଯ୍ୟପ୍ରତି ଆକୃଷ୍ଟ 
ହୋଇଥିବା ଏହି ସାରସ୍ଵତ ସାଧକ ବାମଙ୍ଡାର ଅନୁପମ 
ସାରସ୍ବତ ପରଂପରାର ଅନାଲୋଚିତ ଦିଗ ଉପରେ 
ଆଲୋକପାତ କରି ବହୁଭାବରେ ଚର୍ଟିତ । ଜଳନ୍ଧର 
ଦେବଙ୍କ ସାରସ୍ଵତ କୃତି ଉପରେ ଗବେଷଣା କରି 
ସମ୍ବଲପୁର ବିଶ୍ଵବିଦ୍ୟାଳୟରୁ ୨୦୦୨ରେ ଢଡକୁରେଟ୍‌ 
ଡିଗ୍ରୀ ପାପ୍ତ । ଦେବଗଡ଼ ବାସୁଦେବ ସାହିତ୍ୟ ସଂସଦର 
ପ୍ରତିଷ୍ଠାତା ସଂପାଦକ । ତାଙ୍କର କବିତା, ଗଳ୍ପ ଓ 
ଗବେଷଣାତ୍ସକ ନିବନ୍ଧ ବିଭିନ୍ନ ପତ୍ର ପତ୍ରିକାରେ ପ୍ରକାଶିତ 
ଓ ପ୍ରଶଂସିତ ଏବଂ ଅନେକ ନାଟକ ଓଡ଼ିଶାର ବିଭିନ୍ନ 
ରଂଗମଂଚରେ ମଂଚସ୍ମ ଓ ପୁରସ୍କୃତ | 


ଓଡ଼ିଶା ସାହିତ୍ୟ ଏକାଡେମୀ ISBN : 81-7586-16 


